ଉତ୍କଳ ପ୍ରସଙ୍ଗ 


ପ୍ରଥମ ଜାତୀୟ ସ୍ଵାଧୀନତା ସଂଗ୍ରାମ କେବେ ସଂଘଟିତ ହୋଇଥିଲା ? 
କେବଳ ଗୋଟିଏ ଯୁଦ୍ଧରେ ବିଜୟ ଲାଭ କରି ଇଂରେଜମାନେ ସମଗ୍ର 
ଭାରତ ଉପରେ ନିଜର ଆଧିପତ୍ୟ ପ୍ରତିଷ୍ଠା କରି ନଥୁଲେ । ବିଭିନ୍ନ 
ସମୟରେ ବିଭିନ୍ନ ଦେଶୀୟ ରାଜା କିମ୍ବା ଶକ୍ତି ସହିତ ସଂଗ୍ରାମ କରି 
ଇଂରେଜମାନେ ସେମାନଙ୍କ ରାଜ୍ୟଗୁଡ଼ିକୁ ନିଜ ଅକ୍ତିଆରକୁ ଆଣିଥିଲେ | 
ତେଣୁ ସିରାଜ ଉଦ୍ଦୌଲା, Sq ସୁଲତାନ, ମରହଟ୍ଟା ଓ ଶିଖ୍‌ ଆଦି 
ଯେଉଁ ଭାରତୀୟ ଶକ୍ତିମାନେ ଇଂରେଜମାନଙ୍କ ସାମ୍ରାଜ୍ୟ ବିସ୍ତାରକୁ 
ବିରୋଧ କରିଥୁଲେ, ସେମାନଙ୍କୁ ସ୍ଵାଧୀନତା ସଂଗ୍ରାମୀ ଆଖ୍ୟା ଦେଲେ 
ଭୁଲ ହେବ କି ? ଇଂରେଜ ଶାସନ ପ୍ରତିଷ୍ଠିତ ହେଲା ପରେ ତାହାର 
କୁ-ପରିଣାମର ଶୀକାର ହୋଇ କେତେକ ସ୍ଥାନରେ ଭାରତୀୟ ଲୋକେ 
( ଅଭିଜାତ ତଥା ସାଧାରଣ ବର୍ଗର ) ଇଂରେଜ ଶାସନ ବିରୋଧରେ 
ବିଦ୍ରୋହ କରିଥୁଲେ । ଉଦାହରଣ ସ୍ଵରୂପ ୧୭୬୮ ମସିହାରେ ଦକ୍ଷିଣ 
ଓଡ଼ିଶାର ପାରଳାଖେମୁଣ୍ଡିରେ ଜମିଦାର ନାରାୟଣ ଦେବଙ୍କ ନେତୃତ୍ସରେ 
ଶବରମାନେ ବିଦ୍ରୋହ କରିଥୁଲେ, ଖୋର୍ଵଦାରେ ଜୟୀ ରାଜଗୁରୁ ଓ 
ବକ୍ଷି ଜଗବନ୍ଧୁ ଯଥାକ୍ରମେ ୧୮୦୪ ଓ ୧୮୧୭ ମସିହାରେ ଇଂରେଜ 
ଶାସକମାନଙ୍କ ବିରୁଦ୍ଧରେ ବିଦ୍ରୋହ କରିଥିଲେ । ଉନବିଂଶ ଶତାବ୍ଦୀର 
ପ୍ରଥମାର୍ଦ୍ଧରେ ଘୁମୁସରର କନ୍ଧମାନେ ଇଂରେଜ ସରକାର ବିରୋଧରେ 
ବାରମ୍ବାର ବିଦ୍ରୋହ କରିଥୁଲେ, ୧୮୫୭ ବିଦ୍ରୋହର ଦୁଇ ବର୍ଷ ପୂର୍ବରୁ 
ଛୋଟନାଗପୁରର ସାନ୍ତାଳମାନେ ଏକ ଭୟଙ୍କର ବିଦ୍ରୋହ ଭିଆଇଁ 
asa । ଏହିସବୁ ବିଦ୍ରୋହକୁ ସ୍ଵାଧୀନତା ସଂଗ୍ରାମର ପର୍ଯ୍ୟାୟଭୁକ୍ତ 
କରିବା ଯଥାର୍ଥ ନୁହେଁ କି ? ଓଡ଼ିଶାର ବହୁ ବୁଦ୍ଧିଜୀବୀ alla 
୧୮୧୭ ବିଦ୍ରୋହକୁ ଭାରତର ପ୍ରଥମ ସ୍ଵାଧୀନତା ସଂଗ୍ରାମ ବୋଲି 
ଅଭିହିତ କରିଛନ୍ତି । ଏହି ବିଦ୍ରୋହ ସମ୍ପର୍କରେ ଏତିହାସିକ ଭବାନୀଚରଣ 
ରାୟଙ୍କ ମତାମତ ଏଠାରେ ଉଲ୍ଲେଖନୀୟ : 'ଷ୍ାର୍ଲିଙ୍କ, ହଣ୍ଡର ଇତ୍ୟାଦି 
ବ୍ରିଟିଶ୍‌ ସାମ୍ରାଜ୍ୟବାଦୀ ଏତିହାସିକମାନେ ଓଡ଼ିଶା ଉପରେ ଲିଖୁତ 
ଜଗବନ୍ଧୁଙ୍କ ସମ୍ପର୍କରେ ଯାହାକିଛି ସୂଚନା ଦେଇଛନ୍ତି ତାହା କେତେକ 
ମାତ୍ରାରେ ବିଭ୍ରାନ୍ତିକର । ସେମାନେ ଜଗବନ୍ଧୁଙ୍କୁ ଜଣେ ପାଇକ ବିଦ୍ରୋହର 
ନେତା ବୋଲି ଉଲ୍ଲେଖ କରି ବିଦ୍ରୋହର ଗୁରୁତ୍ସକୁ ଜନସାଧାରଣଙ୍କ 
ମନରେ ଅତି ତୁଚ୍ଛ ଓ ଲୋକସମର୍ଥନ ହୀନ ଘଟଣା ଭାବରେ ଧାରଣା 


ପଥମ ଜାତୀୟ 
ସ୍ଵାଧୀନତା ସଂଗ୍ରାମ 


ଡଃ ଅତୁଲ ଚନ୍ଦ୍ର ପ୍ରଧାନ 


ଦେବାକୁ ଚିତ୍ରିତ କରିଛନ୍ତି । କିନ୍ତୁ ପ୍ରମାଣସିଦ୍ଧ ଦଲିଲପତ୍ର ଅନୁଧ୍ୟାନ ଓ 
ବିଶ୍ଲେଷଣ କରି ଜଣାଯାଇଛି ଯେ, ସେ Seale ଜନସାଧାରଣ 
ବିଦ୍ରୋହ । ଜାତି- ବର୍ଣ୍ର- ନିବବିଶେଷରେ ସବୁଶ୍ରେଣୀର ଲୋକମାନେ ବିଟିଶ୍‌ 
ବିରୋଧୀ ଆନ୍ଦୋଳନରେ ଜଗବନ୍ଧୁଙ୍କୁ ନେତା ବୋଲି ମନୋନୟନ 
କରିଥୁଲେ । ତେଣୁ ହଣ୍ଟର ଓ ଷ୍ଟାର୍ଲିଙ୍ଗଙ୍କ ଏପରି ସୂଚନା ବିଭ୍ରାନ୍ତିକର ଓ 


ସାମ୍ରାଜ୍ୟବାଦୀ ଉଦ୍ଦେଶ୍ୟ ପ୍ରଣୋଦିତ ।” 


୧୮୫୭ ମସିହ।ର ବି ଦ୍ରୋହକୁ ସାମ୍ର।ଜ୍ୟବ।ଦ1 
ପର୍ଯ୍ୟବେକ୍ଷକମାନେ ଦେଶପ୍ରେମବିହୀନ ନ୍ୟାସ୍ତସ୍ଵାର୍ଥ ଭାରତୀୟ ସୈନିକ 
ବା ସିପାହୀମାନଙ୍କର ବିଦ୍ରୋହ ଭାବରେ ଚିତ୍ରିତ କରିଥିଲେ । ସାର୍‌ 
ଜେମ୍‌ସ ଆଉଟ୍୍‌ରାମଙ୍କ ମତରେ ହିନ୍ଦୁମାନଙ୍କର ଅସନ୍ତୋଷରୁ ଫାଇଦା 
ଉଠାଇ ମୁସଲମାନମାନେ ଏକ ଷଡ଼ଯନ୍ତ୍ର କରି ଏହି ବିଦ୍ରୋହ 
ଘଟାଇଥଲେ । କିନ୍ତୁ ଏହି ବିଦ୍ରୋହ ଚାଲିଥୁଲା ବେଳେ ବ୍ରିଟିଶ୍‌ 
ପାର୍ଲାମେଣ୍ଟର ସାଧାରଣ ସଭାରେ ଡିସ୍‌ରାଏଲି ବିଦ୍ରୋହୀ ସିପାହୀମାନେ 
ସାଧାରଣ ଅସନ୍ତୋଷର ବାହକ ଭାବରେ ବିଦ୍ରୋହ କରିଛନ୍ତି ବୋଲି 
ମତ ବ୍ୟକ୍ତ କରିଥୁଲେ । ସେତିକିବେଳେ କାର୍ଲ ମାର୍କସ୍‌ NewYork 
daily Tribune ସମ୍ବାଦପତ୍ରରେ ଏହି ବିଦ୍ରୋହକୁ ଏକ ଜାତୀୟ 
ବିଦ୍ଵୋହ ଭାବରେ ଚିତ୍ରିତ କରିଥୁଲେ । ଭାରତୀୟମାନଙ୍କ ମଧ୍ଯରେ 
ପ୍ରଥମେ ବିପ୍ଲବୀ ନେତା ବିନାୟକ ଦାମୋଦର ସବରକର ୧୯୦୯ 
ମସିହାରେ ପ୍ରକାଶିତ ତାଙ୍କ ପୁସ୍ତକ ଇଣ୍ଡିଆନ୍‌ Gla ଅଫ୍‌ 
ଇଣ୍ଡିପେଣ୍ଡେନ୍ସସରେ ୧୮୫୭ ବିଦ୍ରୋହକୁ ପ୍ରଥମ ଜାତୀୟ ସ୍ଵାଧୀନତା 
ସଂଗ୍ରାମ ବୋଲି ଅଭିହିତ କରିଥୁଲେ । ୧୯୫୭ ମସିହାରେ ଏହି 
ବିଦ୍ଵୋହର ଶତବାର୍ଷିକୀ ପାଳିତ ହୋଇଥୁଲା ଏବଂ ଏହି ଅବସରରେ 
ଭାରତ ସରକାରଙ୍କ ତରଫରୁ ଏହି ବିଦ୍ରୋହର ଏକ ଇତିହାସ ( ସୁରେନ୍ଦ୍ର 
ନାଥ ସେନ୍‌ଙ୍କ ଦ୍ବାରା Ate - Eighteen fifty seven) ପ୍ରକାଶିତ 
ହୋଇଥଲା । କିନ୍ତୁ ଏହାକୁ ପ୍ରଥମ ଜାତୀୟ ସ୍ବାଧୀନତା ସଂଗ୍ରାମ 
ବୋଲାଯିବ କି ନାହିଁ ସେ ବିଷୟରେ ଏତିହାସିକମାନଙ୍କ ମଧ୍ଯରେ 
ବାଦ Saale ସୃଷ୍ଟି ହୋଇଥିଲା । ସ୍ଵାଧୀନତା ପରେ କେତେକ 
ଭାରତୀୟ ତଥା ବିଦେଶୀ ଏତିହାସିକ ୧୮୫୭ ମସିହାର ବିଦ୍ରୋହ 
ଉପରେ ଗବେଷଣା କରିଛନ୍ତି । ଭାରତୀୟ ଏତିହାସିକମାନଙ୍କ ମଧ୍ଯରେ 


ଉତ୍କଳ ପ୍ରସଙ୍ଗ 


ଶଶିଭୂଷଣ ରାୟ ଚୌଧୁରୀ ଏହି ବିଦ୍ରୋହ ଏକ ଜାତୀୟ ସ୍ଵାଧୀନତା 
ସଂଗ୍ରାମ ଥୁଲା ବୋଲି ଦୂଢ଼ ଭାବରେ ମତ ବ୍ୟକ୍ତ କରିଥୁଲେ । ରଣଜିତ 
ଗୁହଙ୍କ ମତରେ ପୈତୃକ ଭିଟାମାଟିକୁ ବିଦେଶୀ କବଳରୁ ଫେରି ପାଇବା 
ପାଇଁ ୧୮୫ ୭ ମସିହାର ବିଦ୍ରୋହୀମାନେ ଅସ୍ତ୍ରଧାରଣ କରିଥୁଲେ । 
କେତେକ ବିଦେଶୀ ଏତିହାସିକ ଏହି ବିଦ୍ରୋହ ମୂଳରେ ଜନ ଅସନ୍ତୋଷ, 
ଜନସମର୍ଥନ ଓ ଦେଶପ୍ରେମ ନିହିତ ଥଲା ବୋଲି ସ୍ଵୀକାର କଲେଣି I 
ଟମାସ୍‌ ମେଟକାଫରଙ୍କ ମତରେ, ଏହା ସିପାହୀ ବିଦ୍ରୋହଠାରୁ କିଛି 
ମାତ୍ରାରେ ଅଧକ କିନ୍ତୁ ଜାତୀୟ ବିଦ୍ରୋହଠାରୁ କିଛି ମାତ୍ରାରେ ନ୍ୟୁନ 
ଥୁଲା । ସି.ଏ. ବେଲିଙ୍କ ମତରେ ୧୮୫୭ ମସିହାରେ କେତେଗୁଡ଼ିଏ 
ଦେଶପ୍ରେମଭିଭିକ ବିଦ୍ରୋହମାନ ସଂଘଟିତ ହୋଇଥୁଲା । NAR 
ଷ୍ଟୋକ୍‌ସଙ୍କ ମତରେ ଏହା ଓପନିବେଶିକତା ବିରୋଧୀ ପ୍ରାଥମିକ 
ପ୍ରତିରୋଧାତ୍ମକ ଆନ୍ଦୋଳନର ରୂପ ଧାରଣ କରିଥିଲା । 


ଅନ୍ୟପକ୍ଷରେ ୧୮୫୭ ମସିହା ବିଦ୍ରୋହକୁ ପ୍ରଥମ ଜାତୀୟ 
ସ୍ଵାଧୀନତା ସଂଗ୍ରାମର ମର୍ଯ୍ୟାଦା ପ୍ରଦାନକୁ ଏତିହାସିକ ରମେଶ ଚନ୍ଦ୍ର 
ମଜୁମଦାର ଦୃଢ଼ ଭାବରେ ବିରୋଧ କରି ଲେଖୁଥିଲେ - 


‘The miseries and bloodshed of 
1857-1858 were not the birth pangs of a 
freedom movement in India but the dying 
groans of an obsolete aristocracy and 
centrifugal feudalism of medieval age... It is 
difficult to avoid the conclusion that the so 
called First National War of Independence is 
neither First nor National nor a War of 
Independence.’ ( ୧୮୫୭-୧୮୫୮ର ଦୁଃଖ ଯନ୍ତ୍ରଣା ଓ 
ରକ୍ତପାତ ଭାରତରେ ଏକ ସ୍ଵାଧୀନତା ଆନ୍ଦୋଳନର ଜନ୍ମ ଯନ୍ତ୍ରଣା 
ନୁହେଁ, ଏହା ଥୁଲା ମଧ୍ୟଯୁଗୀୟ ଆବଶ୍ୟକତାହୀନ ଆଞ୍ଚଳିକ ଅଭିଜାତ 
ଗୋଷ୍ଠୀର ମୃତ୍ୟୁକାଳୀନ ଚିତ୍କାର I ...ତଥାକଥୁତ ପ୍ରଥମ ଜାତୀୟ 
ସ୍ଵାଧୀନତା ସଂଗ୍ରାମ ପ୍ରଥମ ନୁହେଁ କିମ୍ବା ଜାତୀୟ ନୁହେଁ କିମ୍ବା ସ୍ଵାଧୀନତା 
ସଂଗ୍ରାମ ନୁହେଁ - ଏହି ସିଦ୍ଧାନ୍ତକୁ ଏଡାଇ ଦେବା କଷ୍ଟସାଧ୍ୟ) ରମେଶ 
ଚନ୍ଦ୍ର ମଜୁମଦାରଙ୍କ ଉକ୍ତିର ତିନୋଟି ଅଂଶକୁ ସମୀକ୍ଷା କଲେ ୧୮୫୭ 
ବିଦ୍ରୋହର ସ୍ଵରୂପ ନିର୍ଣ୍ଣୟ କରାଯାଇପାରିବ | ମଜୁମଦାରଙ୍କ ଉକ୍ତିର 
ପ୍ରଥମ ଅଂଶଟି ଠିକ୍‌ ବୋଲି ମନେହୁଏ । କାରଣ ୧୮୫୭ ମସିହା 
ବିଦ୍ରୋହ ପୂର୍ବରୁ ବିଭିନ୍ନ ଦେଶୀୟ ରାଜା ଓ ସାଧାରଣ ଲୋକ 
ଇଂରେଜମାନଙ୍କ ସହିତ ଲଢ଼ିଥୁଲେ | ମଜୁମଦାରଙ୍କ ଉକ୍ତିର ଦ୍ବିତୀୟ 
ଅଂଶ ଯଥା- ଏହି ବିଦ୍ରୋହକୁ ଏକ ଜାତୀୟ ବିଦ୍ରୋହର ଆଖ୍ୟା 
ଦିଆଯାଇପାରିବ ନାହିଁ ଆଂଶିକ ମାତ୍ରାରେ ସତ୍ୟ । ଏହି ବିଦ୍ରୋହ 
ମୁଖ୍ୟତଃ ଦିଲ୍ଲୀ ଓ ସାମ୍ପ୍ରତିକ ଉତ୍ତରପ୍ରଦେଶର କେତେକ ଅଞ୍ଚଳ 
( କାନପୁର, ଲକ୍ଷ୍ନୌ, ମିରଟ, ଏଲାହାବାଦ ଆଦି ) ରେ ସୀମିତ ଥିଲା | 


ସେତେବେଳେ ତିନି ପ୍ରଦେଶ (cer, ମାନ୍ଦ୍ରାଜ ଓ ବମେ,)ରେ ତିନିଟି 


ଅଗଷ୍ଟ ୨୦୦୭ 


ସୈନ୍ୟବାହିନୀ an । ବଙ୍ଗ ବାହିନୀର ସୈନ୍ଯମାନେ ବିଦ୍ରୋହରେ 
ମୁଖ୍ୟ ଭୁମିକା ଗ୍ରହଣ କରିଥୁଲେ | ଅନ୍ୟ ଦୁଇ ପ୍ରାଦେଶିକ ବାହିନୀର 
ସୈନ୍ୟମାନେ ଏହି ବିଦ୍ରୋହରେ ଯୋଗ ଦେଇନଥୁଲେ । ବିଦ୍ରୋହ 
ଯୋଜନାବଦ୍ଧ ଭାବରେ ସଂଗଠିତ ହୋଇ ଥୁଲା କି ନାହିଁ ସେ ବିଷୟରେ 
କୌଣସି ନିଶ୍ଚିତ ସିଦ୍ଧାନ୍ତରେ ପହଞ୍ଚୁବା ଅସମ୍ଭବ । ତତ୍କାଳୀନ ବୁଦ୍ଧିଜୀବୀ 
ଗୋଷ୍ଠୀ ବିଦ୍ରୋହକୁ ସମର୍ଥନ କରି ନଥୁଲେ । ବିଦ୍ରୋହର ବହୁତ ପରେ 
ଦେଶର ବୁଦ୍ଧିଜୀବୀମାନଙ୍କ ମଧ୍ଯରେ ଜାତୀୟ ବା ସର୍ବଭାରତୀୟ 
ମନୋଭାବର ଉଦ୍ରେକ ହୋଇଥଲା | ଦେଶୀୟ ରାଜାମାନଙ୍କ ମଧ୍ଯରେ 
ଇଂରେଜ ସରକାରଙ୍କ ନୀତି ଦ୍ଵାରା କ୍ଷତିଗ୍ରସ୍ତ ମୁଷ୍ଟିମେୟ ବ୍ୟକ୍ତି ଏହି 
ବିଦ୍ରୋହରେ ଯୋଗ ଦେଇଥିଲେ । ଅନିଚ୍ଛା ସତ୍ତ୍ଵେ କେବଳ 
ବିଦ୍ରୋହୀମାନଙ୍କ ଚାପ ଯୋଗୁଁ ନାମମାତ୍ର ମୋଗଲ ସମ୍ରାଟ ବାହାଦୁର 
ଶାହା ବିଦ୍ରୋହର ନେତୁତ୍ସ ଗ୍ରହଣ କରିଥିଲେ | ଅନ୍ୟ କେତେକ ଦୃଷ୍ଟିରୁ 
ବିଚାର କଲେ ଏହି ବିଦ୍ରୋହକୁ ଏକ ଜନସମର୍ଥ୍ତ ଜାତୀୟ ବିଦ୍ରୋହ 
ବୋଲାଯାଇପାରେ । ଦକ୍ଷିଣଭାରତ କିଛିମାତ୍ରାରେ ଏହି ବିଦ୍ରୋହ ଦ୍ବାରା 
ପ୍ରଭାବିତ ହୋଇଥିଲା । ୧୮୫୭ ମସିହା ଜୁଲାଇ ୩୧ ତାରିଖରେ 
ଚିଙ୍ଗଲେପୁଟଠାରେ ଏକ ବିଦ୍ରୋହ ସଂଗଠିତ ହୋଇଥଲା । ମାନ୍ଦ୍ରାଜ ଓ 
ମହୀଶୂରରେ ବିଦ୍ରୋହ ପାଇଁ ଏକ ଗୁରୁତର ଷଡ଼ଯନ୍ତ୍ର ଚାଲିଥିଲା ବୋଲି 
ବେଲଗାଓସ୍ଥିତ ତତ୍କାଳୀନ ଇଂରେଜ ପଲିଟିକାଲ୍‌ ଏଜେଣ୍ଟ ତାଙ୍କର 
୧୮୫୭ ମସିହା ଜୁଲାଇ ୨୮ ତାରିଖର ଗୁପ୍ତ ରିପୋର୍ଟରେ ଉଲ୍ଲେଖ 
କରିଥୁଲେ । ମାନ୍ଦ୍ରାଜ ପ୍ରଦେଶର କେତେକ ଅଞ୍ଚଳକୁ ୧୮୫୭ ବିଦ୍ରୋହ 
ସମୟରେ ଆଲୋଡ଼ିତ ଅଞ୍ଚଳ ବୋଲି ଘୋଷଣା କରାଯାଇଥିଲା । 


ହିନ୍ଦୁ ଓ ମୁସଲମାନ ଉଭୟ ସମ୍ପ୍ରଦାୟର ବିଦ୍ରୋହୀମାନେ 
ମୋଗଲ ରାଜବଂଶର ଶେଷ ଦାୟାଦ ବାହା ଦୁର ଶାହାଙ୍କୁ ବିଦ୍ରୋହର 
ନେତାଭାବେ ମାନି ନେଇଥୁଲେ । ଏହା ଜାତୀୟ ଏକ୍ୟର ପ୍ରମାଣ 
ଭାବେ ଗ୍ରହଣ କରାଯାଇପାରେ । ଉତ୍ତରପ୍ରଦେଶର ବିଭିନ୍ନ ଅଞ୍ଚଳରେ 
ଇଂରେଜ ସରକାରଙ୍କ ରାଜସ୍ଵ ନୀତି ଦ୍ବାରା କ୍ଷତିଗ୍ରସ୍ତ କୃଷକମାନେ 
ବିଦ୍ରୋହୀ ସିପାହୀମାନଙ୍କ ସହିତ ହାତ ମିଳାଇଥିଲେ । ପ୍ରତ୍ୟେକ ସିପାହୀ 
ମଧ୍ଯ ଜଣେ ସାମରିକ ପୋଷାକ ପରିହିତ କୃଷକ aca ବିଦ୍ରୋହ 
ଦମନ ସମୟରେ ଇଂରେଜ ସୈନ୍ୟମାନେ ଆଖୁ୍‌ବୁଜି ସାମରିକ ଓ 
ବେସାମରିକ ଲୋକମାନଙ୍କୁ ହତ୍ୟା କରିଥୁଲେ | ବମ୍ବେ ଓ ମାନ୍ଦ୍ରାଜ 
ବାହିନୀର ସୈନ୍ଯମାନେ ଏହି ବିଦ୍ରୋହରେ ଅଂଶ ଗ୍ରହଣ ନ କଲେ 
ମଧ୍ଯ ଏହି ବିଦ୍ରୋହ ଖୁବ୍‌ ଶକ୍ତିଶାଳୀ ଥୁଲା । କାରଣ ବଙ୍ଗ ବାହିନୀର 
୧,୨୦,୦୦୦ ସୈନ୍ଯ ଏଥିରେ ଅଂଶ ଗ୍ରାହଣ କରିଥୁଲେ | ବିଦ୍ରୋହ 
ଇଂରେଜ ସାମ୍ରାଜ୍ୟର ମୂଳଦୁଆକୁ ଦୋହଲାଇ ଦେଇଥୁଲା । କିଛି ମାସ 
ଧରି ଦିଲ୍ଲୀ ପ୍ରଭୂତି କେତେକ ଅଞ୍ଚଳରେ ଇଂରେଜ ଶାସନର ଚିହ୍ନବର୍ଣ୍ଣ 
ଲୋପ ପାଇଥିଲା | ଇଂରେଜ ଶାସନକୁ ଲୋପ କରି ଓ ବାହାଦୁର 
ଶାହା ଜାଫରଙ୍କୁ ସମ୍ରାଟ ଭାବରେ ଗ୍ରହଣ କରି ଶାସନ ଚଳାଇବା 
ପାଇଁ ବିଦ୍ରୋହୀମାନେ ଉର୍ଦ୍ଦୁ ଭାଷାରେ ଏକ ସମ୍ବିଧାନ ପ୍ରସ୍ତୁତ କରିଥୁଲେ, 


ଉତ୍କଳ ପ୍ରସଙ୍ଗ 


ତାହାର ଏକ ନକଲ ଜାତୀୟ ଅଭିଲେଖାଗାରରୁ ମିଳିଛି । ଏହି 
ସମ୍ବିଧାନରେ ଛଅ ଜଣ ସାମରିକ ଓ ଚାରିଜଣ ବେସାମରିକ ଲୋକଙ୍କୁ 
ନେଇ ଏକ କୋର୍ଟ ଗଠନ କରାଯିବାର ବ୍ୟବସ୍ଥା ହୋଇଥିଲା | 
କାର୍ଲମାର୍କସ୍‌ଙ୍କ ମତରେ, ବାହାଦୁର ଶା ହାଙ୍କୁ ସାମ୍ବିଧାନିକ ସମ୍ରାଟ ପଦରେ 
ଅଧ୍‌ଷ୍ଠିତ କରି ବିଦ୍ରୋହୀମାନେ ସୈନିକ ଓ କୃଷକମାନଙ୍କର ଗଣତାନ୍ତ୍ରିକ 
ଶାସନ ପ୍ରତିଷ୍ଠା କରିବା ପାଇଁ ପରିକଳ୍ପନା କରିଥୁଲେ । କେତେକଙ୍କ 
ମଧ୍ଯରେ ବିଦ୍ରୋହୀମାନେ ଅଷ୍ଟାଦଶ ଶତାବ୍ଦୀର ମଧ୍ଯୁଭାଗର ରାଜନୈତିକ 
ସ୍ଥିତି ଫେରାଇ ଆଣିବାକୁ ଚାହୁଁଥିଲେ । ବିଦ୍ରୋହୀମାନେ ' ଫିରିଙ୍ଗି ହଟାଓ” 
qa ଉତ୍ତୋଳନ କରିଥୁଲେ 1 ସୁସଂଗଠିତ ନ ହେଲେ ମଧ୍ଯ ସେମାନେ 
ସ୍ଵାଧୀନତା ଚାହୁଁଥିଲେ । ବିଦ୍ରୋହ ଦମନ ପରେ ଇଂରେଜମାନେ ଭାରତକୁ 
ପୁଣି ଥରେ ଜୟ କରିଛନ୍ତି ବୋଲି ଅନୁଭବ କଲେ । ତେଣୁ ଫ୍ରେଡେରିକ୍‌ 
ଏଞ୍ଜେଲସ୍‌ (Frederick Engels) ୧୮୫୮ ମସିହା ସେପୁେମ୍‌,ର 
୧୭ ତାରିଖରେ Newyork Daily Tribunesa ଯାହା 
ଲେଖ୍ଥିଲେ “Still for present, the British have 
reconquered India. The great rebellion stirred 
up by the mutiny of the Bengal army is indeed, 
it appears, dying out. But this second conquest 
has not increased Englands hold upon the 
mind of Indian people. The cruelty of the 
retribution dealt out by the British troops, 
goaded on by exaggerated and false reports 
of atrocities attributed to the natives and the 
attempt at confiscating the kingdom of Oudh, 
both wholesale and retail have not created any 
particular fondness for the victors. On the 
contrary they themselves confess that among 
both Hindus and Mussalmans the hereditary 
hatred against the Christian intruder is more 
fierce than ever...’ ( ବର୍ଭମାନ ଇଂରେଜମାନେ ଭାରତକୁ 
ପୁଣି ଥରେ ଜୟ କରିଛନ୍ତି । ବଙ୍ଗବାହିନୀର ବିଦ୍ରୋହ ଫଳରେ ଯେଉଁ 
ମହାନ୍‌ ବିପ୍ଳବ ଉପୁଜିଥ୍ଲା ତାହା ମରିଗଲା ପରି ଜଣାପଡ଼ୁଛି । କିନ୍ତୁ 
ଏହି ଦ୍ବିତୀୟ ବିଜୟ ଫଳରେ ଭାରତୀୟ ଲୋକଙ୍କ ମନ ଉପରେ 
ଇଂଲଣ୍ଡର କ୍ଷମତା ବଢ଼ି ନାହିଁ । ଦେଶୀୟ ଲୋକଙ୍କ ହତ୍ୟାକାଣ୍ଡକୁ 
ଅତିରଞ୍ଜତ ଓ କପୋଳ କହଜ୍ଞିତ ଭାବେ ଗ୍ରହଣ କରି ଇଂରେଜ ସୈନ୍ଯମାନେ 
ଯେଉଁ ପ୍ରତିଶୋଧମୂଳକ ବର୍ବରତା ଦେଖାଇଲେ ଏବଂ ସମ୍ପୂର୍ଣ୍ଣ ତଥା 
ଖୁଚୁରା ଭାବରେ ଅଯୋଧ୍ଯାକୁ ବାଜ୍ୟାପ୍ତ କରିବାର ପ୍ରୟାସ କଲେ, 


ଅଗଷ୍ଟ ୨୦୦୭ 


ତାହା ଫଳରେ ବିଜୟୀମାନଙ୍କ ପ୍ରତି କୌଣସି ପ୍ରୀତିପୂଣ୍ଣ୍ଣ ମନୋଭାବ 


ସୃଷ୍ଟି ହୋଇନାହିଁ | ବରଂ ଖ୍ରୀଷ୍ଟିଆନ୍‌ ଜବରଦଖଲକାରୀଙ୍କ ପ୍ରତି ହିନ୍ଦୁ 
ଓ ମୁସଲମାନମାନଙ୍କ ମଧ୍ଯରେ ଘୃଣାଭାବ ପୂର୍ବାପେକ୍ଷା ଅଧ୍୍‌କ ଭୟଙ୍କର 
ହୋଇଛି ସେମାନେ ସ୍ଵୀକାର କରୁଛନ୍ତି 1) 


ବିଦ୍ରୋହ ଆରମ୍ଭ ସମୟରେ ସିପାହୀମାନେ ଶହ ଶହ ଇଂରେଜ 
ଲୋକଙ୍କୁ ହତ୍ୟା କରିଥୁଲେ । ବିଦ୍ରୋହ ଦମନ ସମୟରେ ଇଂରେଜ 
ଶାସନ ହଜାର ହଜାର ଭାରତୀୟ ଲୋକଙ୍କୁ ବିନାଦ୍ଵିଧାରେ ହତ୍ୟା 
କରିଥୁଲେ । ଫଳରେ ଭାରତୀୟ ଲୋକଙ୍କ ମଧ୍ଯରେ ତୀବ୍ର ଇଂରେଜ 
ବିରୋଧୀ ମନୋଭାବ ସୃଷ୍ଟି ହୋଇଥଲା । ଏହି ମନୋଭାବ ସମ୍ପର୍କରେ 
ଲଣ୍ଡନର ପ୍ରସିଦ୍ଧ ଟାଇମ୍‌ସ ସମ୍ବାଦପତ୍ରର ପ୍ରତିନିଧୂ ଡବ୍ଲ୍ୟ.ଏଚ଼. ରସେଲ 
ନିମ୍ନ ଭାବରେ ମତ ବ୍ୟକ୍ତ କରିଥିଲେ - “In no instance is a 
friendly glance directed to the White man's 
carriage. Oh ! that language of the eye. Who 
can doubt it 2 Who can misinterpret it ୬? 
(କୌଣସି ସମୟରେ କେହି ଶ୍ଵେତାଙ୍ଗ ବ୍ୟକ୍ତିଙ୍କ ଗାଡ଼ିକୁ ସୁଦୃଷ୍ଟିରେ 
ଅନାଉ ନଥୁଲେ । ସେ ଆଖୁର ଭାଷାକୁ ସନ୍ଦେହ କିମ୍ବା ଭୁଲ୍‌ ବୁଝିବାର 
ଅବକାଶ ନାହିଁ ) । ଏହି ଇଂରେଜ ବିରୋଧୀ ମନୋଭାବ ପରବର୍ଭୀ 
କାଳରେ ଜାତୀୟତାବାଦର ବିକାଶରେ ସହାୟକ ହୋଇଥଲା 1 


ଇଂରେଜମାନେ ୧୮୫୭ ବିଦ୍ରୋହର ମୂଳରେ ନିହିତ 
ଜନଅସନ୍ତୋଷ ଓ ଦେଶପ୍ରେମକୁ ଘୋଡ଼ାଇବା ପାଇଁ ଏହାକୁ ସିପାହୀ 
ବିଦ୍ରୋହର ଆଖ୍ୟା ଦେଇଥୁଲେ । କିନ୍ତୁ ସିପାହୀମାନଙ୍କ ଭିତରେ 
ଦେଶପ୍ରେମ ନଥୁଲା ଏହା ଭାବିବା ନିରର୍ଥକ | ସେମାନେ ମଧ୍ଯ ଭାରତୀୟ 
ଥୁଲେ ଏବଂ ଇଂରେଜମାନଙ୍କର ଜାତିଗତ ବାଛ ବିଚାର ଓ ଘୃଣା 
ମନୋଭାବର ଶୀକାର ହୋଇଥୁଲେ | ଞପନିବେଶିକ ଶାସନ କାଳରେ 
ଭୟ କିମ୍ବା ଅନୁରକ୍ତି କିମ୍ବା ଓଁ ପନିବେଶିକ ଚିନ୍ତାଧାରାର ପ୍ରଭାବ ହେତୁ 
ଭାରତର ବୁଦ୍ଧିଜୀବୀମାନେ ୧୮୫୭ ବିଦ୍ରୋହର ସଠିକ୍‌ ମୂଲ୍ୟାୟନ 
କରିପାରିନଥୁଲେ । ସର୍ବଭାରତୀୟ ମନୋଭାବ ବୁ ଵିଜୀବୀ ଗୋଷ୍ଠୀଙ୍କ 
ଦ୍ଵାରା ସୃଷ୍ଟି ହୋଇଥାଇପାରେ । କିନ୍ତୁ ଦେଶପ୍ରେମ ସବୁ ସମାଜରେ 
ସବୁକାଳରେ ରହିଥିଲା ଓ ରହିଥିବ । ତେଣୁ ୧୮୫୭ର ବିଦ୍ରୋହୀମାନେ 
ଦେଶପ୍ରେମ ଏବଂ ଇଂରେଜ ବିରୋଧୀ ମନୋଭାବରେ ଅନୁପ୍ରାଣିତ 
ହୋଇ ବିଦ୍ରୋହ ଭିଆଇ ଥୁଲେ ବୋଲି ନିଃସନ୍ଦେହରେ କୁହାଯାଇପାରେ | 


ଏମ୍‌.ଆଇ.ଜି.- ୬୮ 
ବରମୁଣ୍ଡା ହାଉସିଂ ବୋର୍ଡ଼ କଲୋନି 
ଭୁବନେଶ୍ବର-୭୫୧ ୦୦୩ 


ଉତ୍କଳ ପ୍ରସଙ୍ଗ 


ଯେତିକି ମନେପଡ଼େ 


ସ୍ବାଧୀନତା ଆନ୍ଦୋଳନ ବେଳର ସ୍ୁତି 


ଆଜିର ସ୍ଵାଧୀନ ଭାରତରେ ଯେଉଁମାନେ ଜନ୍ମଗ୍ରହଣ କରିଛନ୍ତି, 


ସେମାନେ ପରାଧୀନ ଭାରତର ଦୁଃଖ, ଦୁର୍ଦ୍ଦଷା, ଗ୍ଲାନି, ଅପମାନ 
ତଥା ନିର୍ଯ୍ୟାତନା ବିଷୟରେ କଳ୍ପନା କରିବା ସହଜ ନୁହେଁ । ମାତ୍ର 
ଯେଉଁ ଅଳ୍ପ କେତେ ଜଣ ବିଟିଶ ଅତ୍ୟାଚାରର ନିର୍ଯ୍ୟାତନା ଭୋଗିଛନ୍ତି, 
ସେମାନେ ସେତେବେଳକାର ବାସ୍ତବ ଚିତ୍ର ଦେଇପାରିବେ | 


ରକ୍ତମୁଖା ବ୍ରିଟିଶ ସୈନ୍ୟ ଯେଉଁ ଗ୍ରାମ ମଧ୍ଯରେ ೧18° କରି 
ଯାଉଥୁଲେ - ସେହି ଗ୍ରାମର ଝିଅବୋହୂଙ୍କର ଇଜ୍ଜତ୍‌ ନେଉଥୁଲେ | 
ପ୍ରତିରୋଧକାରୀମାନଙ୍କୁ ବନ୍ଧୁକ ଦେଖାଇ ଡରାଉଥୁଲେ | ବେୟୋନେଟର୍‌ 
ଧାରୁ ଆ ଇସ୍‌ପାତ୍‌ ରେ ଭୟଭୀତ କ ରୁଥ୍‌ଲେ । ନାରୀମାନେ 
ସୈନ୍ୟମାନଙ୍କର ପାଶବିକ ପିପାସାର ସାମଗ୍ରୀ ହୋଇଥୁବାବେଳେ 
ପୁରୁଷମାନେ ମଧ୍ଯ ଛାଗ ଭଳି ନିଃସହାୟ ହୋଇ ପଡ଼ିଥୁଲେ । ପ୍ରତିବାଦର 
ଫଳ ପ୍ରହାର ଭୋଗିବାକୁ କିଏବା ସାହସ କରିବ ! ବ୍ରିଟିଶ ଶାସନରେ 
ଭୟଭୀତ, ନିର୍ବାକୁ ଓ ସ୍ଥାଣୁ ପାଲଟି ଥୁବା ହତାଶ ଭାରତୀୟମାନେ 
ନାନା ଭାବରେ ଅତ୍ୟାଚାରିତ ହେଉଥୁଲେ । ବଙ୍ଗଳାର ଚିଟାଗଙ୍ଗରେ 
ଭାରତ ସ୍ଵାଧୀନତା ପାଇଁ ସଶସ୍ତ୍ର ସଂଗ୍ରାମ ଚଳାଇବା ନିମନ୍ତେ ଜର୍ମାନ 
ଅସ୍ତ୍ରଶସ୍ତ୍ର ଯୋଗାଇ aml ମାତ୍ର ବ୍ରିଟିଶ୍‌ ଗୁଇନ୍ଦାଙ୍କ ଆଖୁ ତାହା ଏଡ଼ାଇ 
ପାରିନଥ୍ଲା । ଫଳରେ ସେହି ସଶସ୍ତ୍ର ବିପ୍ଲବର ସ୍ଵପ୍ନ ବିଫଳ ହେଲା | 
ସେତେବେଳେ ମେଦିନପୁର ଜିଲ୍ଲାରେ ଗୋରା ସାହେବ କଲେକୃର 
ଗୋଟାକ ପରେ ଗୋଟେ ମରୁଥିଲେ । ଭାରତୀୟ ସଶସ୍ତ୍ର ସ୍ଵାଧୀନତା 
ସଂଗ୍ରାମୀମାନେ ସେମାନଙ୍କୁ ହତ୍ୟା କରୁଥୁଲେ | ହତ୍ୟାକାରୀମାନେ 
ହସି ହସି ଦେଶପାଇଁ ମୃତ୍ୟୁବରଣ କରୁଥିଲେ । କିନ୍ତୁ ସେହି ସଶସ୍ତ୍ର 
ବିପ୍ଲବୀମାନେ ସାଧାରଣ ଜନତାଠାରୁ ବହୁଦୂରରେ ରହି ଯାଉଥୁଲେ | 
ସାଧାରଣଙ୍କର ସମର୍ଥନକୁ ଅପେକ୍ଷା କରୁନଥୁଲେ । ସେମାନେ 
ଗୋପନରେ ସ୍ବାଧୀନତା ସଂଗ୍ରାମ ଚଳାଉଥୁଲେ । ଜନତାର ସମ୍ପୃକ୍ତି 
ପାଇଁ ଅପେକ୍ଷା କରୁନଥୁ୍‌ଲେ । ଏହି ପଟ୍ଟଭୂମିର ଅବସାନ ଘଟିଲା 
ଯେତେବେଳେ ମହାତ୍ମା ଗାନ୍ଧୀ ଭାରତର ରାଜନୀତିରେ ଅବତୀର୍ଣ୍ଣ ହେଲେ । 
ବାଲଗଙ୍ଗାଧରଙ୍କ ପରାମର୍ଶକ୍ରମେ ମହାତ୍ମା ଗାନ୍ଧୀ ଦକ୍ଷିଣ ଆଫ୍ରିକାରୁ 
ଆସି ଏକବର୍ଷ କାଳ ଭାରତର ଅବସ୍ଥା ଅନୁଧ୍ଯାନ କଲେ । ସମଗ୍ର 
ଭାରତ ଭ୍ରମଣ କରିବା ପରେ ସ୍ଵାଧୀନତା ଆନ୍ଦୋଳନର ସୂତ୍ରପାତ 
କଲେ । ପ୍ରଥମେ ଗାନ୍ଧିଜୀ ୧୯୨୧ ରେ ଅସହଯୋଗ ଆନ୍ଦୋଳନ” 


ଗୌରଚନ୍ଦ୍ର ମହାପାତ୍ର 


ଆରମ୍ଭ କଲେ । ଇଂରାଜୀରେ ତାକୁ ‘Passive Resistance’ 
କୁହାଯାଉଥିଲା । ସେହି ଆନ୍ଦୋଳନ ସମୟରେ ଗାନ୍ଧିଜୀ ସତ୍ୟାଗ୍ରହରୁ 
ବିରତ ହୋଇନାହାନ୍ତି | ଯଦିଓ ମଝିରେ ମଝିରେ ଶକ୍ତି ସଂଚୟ ପାଇଁ 
ବିରାମ ଗ୍ରହଣ କରିଛନ୍ତି । ତାଙ୍କର ପ୍ରତ୍ୟେକ ଆନ୍ଦୋଳନ ସତ୍ୟ, ଅହିଂସା 
ଉପରେ ପର୍ଯ୍ୟବସିତ । ଅହିଂସ ସଂଗାମୀମାନଙ୍କୁ “ସତ୍ୟାଗ୍ରହୀ” ବୋଲି 
କହୁଥ୍‌ଲେ । ପରବର୍ତୀ କାଳରେ ସେମାନଙ୍କୁ “ସ୍ବାଧୀନତା ସଂଗ୍ରାମୀ” 
ଆଖ୍ୟା ଦିଆଗଲା । ଲୋକେ ସତ୍ୟାଗ୍ରହୀମା ନଙ୍କୁ ସ୍ଵାଧୀନତା ସଂଗ୍ରାମୀ 
ବୋଲି କହିଲେ । ସତ୍ୟାଗ୍ରହର ସେନାପତି ସ୍ଵୟଂ ଗାନ୍ଧିଜୀ “ବାପୁଜୀ” 
ବୋଲି ସମ୍ବ୍ୋଧୂତ ହେଲେ । ବାପା ବା ବାବାଙ୍କୁ ଗୁଜରାଟୀ ଭାଷାରେ 
“ବାପୁ” ବୋଲି କୁହନ୍ତି। ସେହି ଅହିଂସା ଆନ୍ଦୋଳନ ପାଇଁ ସେ 
ସାରାଭାରତ କାହିଁକି ଭାରତ ବାହାରେ ମଧ୍ଯ ପରିଚିତ ହେଲେ । 
ଗାନ୍ଧିଜୀଙ୍କର ଅନ୍ୟାୟ ବିରୋଧରେ ଅଭିନବ ପନ୍ଥା ସେତେବେଳେ 
ଇଣ୍ଡୋନେସିଆ ପ୍ରଭୂତି କେତେକ ଦେଶକୁ ମଧ୍ଯ ପ୍ରଭାବିତ କରିଥଲା । 
ବର୍ମା (ଏବର ମିଆନମାର) ନିକଟସ୍ଥ କେତେକ ରାଜ୍ୟ ଅହିଂସ ବିପ୍ଲବ 
ବା ସତ୍ଯାଗ୍ରହ ଆଶ୍ରୟରେ ସ୍ବାଧୀନତା ସଂଗ୍ରାମ ଚଳାଇ ସଫଳ 
ହୋଇଥୁଲେ | 


ଭାରତରେ ୧୯୨୧ ପରେ ୧୯୩୦ ମସିହାରେ ଲବଣ 
ସତ୍ୟାଗ୍ରହ ଆରମ୍ଭ ହେଲା । ମହାତ୍ମା ଗାନ୍ଧୀ ସାବରମତୀ ଆଶ୍ରମରୁ 
ସମୁଦ୍ର କୂଳ ଦାଣ୍ଡୀ ପର୍ଯ୍ୟନ୍ତ ପଦଯାତ୍ରା କରିଗଲେ । ବାଟରେ ତାଙ୍କୁ 
ବିଭିନ୍ନ ଗ୍ରାମର ଅଧ୍ବବାସୀମାନେ ବିପୁଳ ସମର୍ଥନ, ସମ୍ବର୍ଵନା ଓ ସହଯୋଗ 
ଦେଇଥୁଲେ । ଶଙ୍ଖ ହୁଳହୂଳିରେ ନାରୀମାନେ ସମ୍ବର୍ଦ୍ଧନା ଜଣାଇବା 
ବେଳେ ପୁରୁଷମାନେ ତୋରଣ ତଥା ପୁଷ୍ପମାଲ୍ୟରେ ତାଙ୍କୁ ସମ୍ବର୍ଦ୍ଧନା 
ଜଣାଇବା ସଂଗେସଂଗେ କେତେକ ଉସତ୍ପାହୀ ତାଙ୍କସହ ଲବଣ 
ସତ୍ୟାଗ୍ରହରେ ଯୋଗ ଦେଇଥୁଲେ | ଭାରତର ବିଭିନ୍ନ ସମୁଦ୍ର କୂଳବର୍ଭୀ 
ଗ୍ରାମରେ ମଧ୍ଯ ଲବଣ ସତ୍ୟାଗ୍ରହ ଚାଲିଲା । ବିଶେଷତଃ ବାଲେଶ୍ଵରର 
ଇଞ୍ଚୁଡ଼ିଥ ଭଦ୍ରକର ଇରମ ପ୍ରଭୃତି ଅଞ୍ଚଳରେ ଲବଣ ସତ୍ୟାଗ୍ରହ 
ଚାଲିଥ୍ଲା । ଇଞ୍ଚୁଡ଼ି ଭାରତର ଲବଣ ସତ୍ୟାଗ୍ରହରେ ଦ୍ବିତୀୟ ସ୍ଥାନ 
ଲାଭ କରିଥ୍ରବାର ଗୌରବ ଅର୍ଜନ କରିଥିଲା । ପ୍ରଥମ ସ୍ଥାନ 
ବାପୁଜୀଙ୍କର ଦାଣ୍ଡୀ ଲବଣ ସତ୍ଯାଗ୍ରହ ହୋଇଥିଲା, ଏଥ୍ବରେ 
ସନ୍ଦେହର ଅବକାଶ ନାହିଁ । ଲବଣ ସତ୍ୟାଗ୍ରହୀମାନଙ୍କ ଉପରେ 
ଅକଥନୀୟ ଅତ୍ୟାଚାର ହୋଇଥଲା । ସେମାନଙ୍କର ଲୁଣମରା ହାଣ୍ଡିକୁ 


ଉତ୍କଳ ପ୍ରସଙ୍ଗ 


ପୋଲିସ୍‌ମାନେ ଭାଙ୍ଗି ଦେଉଥାନ୍ତି | ଲୁଣ ମାରୁଥବା ସତ୍ୟାଗ୍ରହୀମାନଙ୍କର 
ହାତ ଆଙ୍ଗୁଳିକୁ ବୁଟ୍‌ ଜୋତାରେ ଦଳି ହେଉଥାନ୍ତି | ଗୋଟିଏ ସତ୍ୟାଗ୍ରହ 
ପରେ ଗାନ୍ଧିଜୀ ବିଶ୍ରାମ ଗ୍ରହଣ କରିଛନ୍ତି | ପ୍ରାୟ ଦଶବର୍ଷ ବ୍ୟବଧାନରେ 
ଗାନ୍ଧିଜୀ ପୁଣି ଆନ୍ଦୋଳନ ଚଳାଉଥାଆନ୍ତି । ୧୯୩୦ ମସିହାର ଲବଣ 
ସତ୍ୟାଗ୍ରହର ବ୍ୟାପ୍ତି ୧୯୩୨ ପର୍ଯ୍ୟନ୍ତ ରହିଥୁଲା । ଗାନ୍ଧିଜୀ ବିଲାତରେ 
ଗୋଲଟେବୁଲ ବୈଠକରେ ବିଫଳ ମନୋରଥ ହୋଇ ଫେରିବା ପରେ 
ତାଙ୍କୁ ବମ୍ବେ ବନ୍ଦରଠାରୁ ବନ୍ଦୀ କରିନେଲେ | ଭାରତରେ ତାଂର 
ପ୍ରତିବାଦରେ ଚାରିଆଡ଼େ ପିକେଟିଂ” ଚାଲିଲା । ମଦ ଦୋକାନ 
ଆଗରେ, ବିଲାତି ଲୁଗା ଦୋକାନ ତଥା ଗଞ୍ଜା ଓ ଅଫିମ ବିକ୍ରି 
କେନ୍ଦ୍ରମାନଙ୍କରେ ପିକେଟିଂ ଚାଲିଲ। । ପିକେଟିଂ କରୁଥୁବ। 
ସତ୍ୟାଗ୍ରହୀମାନଙ୍କ ମୁହଁକୁ ଷଢ଼େଇରେ ପରିଶ୍ରା ଛଟା ଯାଇଛି । 
ସତ୍ୟାଗ୍ରହୀମାନଙ୍କୁ ଆରେଷ୍ଟ କରି ଶୀତ ଦିନ ରାତ୍ରିରେ ବାଲେଶ୍ଵରସ୍ଥ 
ପର୍‌ମିଟ୍‌ ପଡ଼ିଆ ପାଖ ପୋଖରୀରେ ବୁଡ଼ାଉଥାନ୍ତି । ଶୀତରେ ଥର 
ଥର ହୋଇଉଠି ଆସିବାକୁ ଚେଷ୍ଟା କଲେ ପୋଲି ସ୍‌ମାନେ ବେତ୍ଵାଘାତ 
କରୁଥାନ୍ତି । ଏହି ଅତ୍ୟାଚାର ନିରୀହ ସତ୍ୟାଗ୍ରହୀମାନଙ୍କର ଯନ୍ତ୍ରଣାର 
ସୀମା ଟପି ଯାଇଥାଏ । 


ପରିଶେଷରେ ଆସିଲା ୧୯୪୨ ମସିହାରେ ଭାରତଛାଡ଼ 
ଡାକରା । ଗାନ୍ଧିଜୀଙ୍କୁ ନିସ୍ତକ୍ଦ ରାତିରେ ଆରେଷ୍ଟ କରାଗଲା । ଜନପ୍ରିୟ 
ଗାନ୍ଧିଜୀଙ୍କୁ ଦିନରେ ବନ୍ଦୀ କଲେ କାଳେ ଜନଗହଳିକୁ ରୋକାଯାଇ 
ପାରିବ ନାହିଁ, ସେହି ଭୟରେ ଇଂରେଜ ଫୌଜ ଟଗାନ୍ଧିଜୀଙ୍କୁ ନିସ୍ତବ୍ଧ 
ରାତ୍ରିର ନୀରବ ପ୍ରହରରେ ପ୍ରାୟ ତିନିଟା ସମୟରେ ନିଦ୍ରାରୁ ଉଠାଇ 
ବନ୍ଦୀ କଲେ। ଗାନ୍ଧିଜୀ ସେତେବେଳେ କେବଳ କେତେ ମିନିଟ୍‌ 
ଅପେକ୍ଷା କରିବାକୁ କହିଥୁଲେ । କାରଣ ସେ ପ୍ରାତଃକାଳୀନ 
ପ୍ରାର୍ଥନା କରିନଥଲେ । ଅଳ୍ପ ସମୟ ମଧ୍ଯରେ ଗାନ୍ଧିଜୀ ପ୍ରାର୍ଥନା ସାରି 
ବନ୍ଦୀଶାଳାକୁ ଯିବା ମୁହୂର୍ତରେ ମାତ୍ର ଦୁଇଟି ଶବ୍ଦ ଉଚ୍ଚାରଣ କରିଥୁଲେ, 
ଭାରତବାସୀଙ୍କ ଉଦ୍ଦେଶ୍ୟରେ ଏହା ସେ ଦେଇଗଲେ ଆଶ୍ରମ ବାସୀଙ୍କ 
ଜରିଆରେ ଭାରତବାସୀଙ୍କୁ | ସେ ଶବ୍ଦ ଦୁଇଟି ହେଲା - “କର ବା 
ମର” । ବିଦ୍ୟୁତ ବେଗରେ ଏଇ ଦୁଇଟି ଶବ୍ଦ ସାରା ଭାରତରେ 
ଖେଳିଗଲା । କେବଳ ଖେଳିଗଲା ନାହିଁ - ଆବାଳ- ବୃଦ୍ଧ- ବନିତାଙ୍କ 
ଦେହରେ ଶିହରଣ ଓ ହୃଦୟରେ କମ୍ପନ ସୃଷ୍ଟି କରିଥିଲା । ଆମଭଳି 
ଯୁବକ ଆଉ ସ୍ଥିର ହୋଇ ରହିପାରିଲୁ ନାହିଁ । ଗାନ୍ଧିଜୀଙ୍କ ଅହିଂସ ଯୁଦ୍ଧ 
କଥା, ମୁଁ ନିଜ ଗ୍ରାମ ଭଦ୍ରକସ୍ଥ ତାଳପଦା ଗ୍ରାମ ତଥା ଆଖପାଖ 
ଗ୍ରାମରେ ପ୍ରଚାର କଲି । ମୋ” ବିପକ୍ଷରେ ବିଭିନ୍ନ ମିଥ୍ୟା ଅଭିଯୋଗ 
ଅଣାଯାଇଥୁଲା । ଯଥା- ଭଣ୍ଡାରିପୋଖରୀ ଥାନା ପୋଡ଼ିରେ ମୋର 
ସମ୍ପୃକ୍ତି ଥଲା ବୋଲି ଅଭିଯୋଗ ହୋଇଥଲା । ମୋ” ବିରୋଧରେ 
ଥିବା ଅନ୍ୟାନ୍ୟ ଅଭିଯୋଗଗୁଡ଼ିକ ହେଉଛି ରେଳଧାରଣା ଉଠାଇ ଦେଇ 
ରେଳଯାତ୍ରୀମାନଙ୍କର ଜୀବନ ମୁଁ ବିପନ୍ନ କରିଛି । କୋରାପୁଟରେ 
ଇଂରେଜ ସର୍‌ଜେଣ୍ଟଙ୍କୁ ପିଟିପିଟି ହତ୍ୟା କରିବାରେ ମୋର ହାତ ମଧ୍ଯ 
ରହିଛି, କଟକ ଜେଲ୍‌ ପରିସର ମଧ୍ଯରେ ମନୀନ୍ଦ୍ର ଗୁହ ନାମକ ମାଜିଷ୍ଟେଟ୍‌ 
ବିଚାରପତିର ଆସନ ଗ୍ରହଣ କରିଥଲେ । ମୁଁ ବିଚାରପତିଙ୍କ ଆଗରେ 
ଗୋଟିଏ ରେଲିଂରେ ଘେରସ୍ଥଳରେ ଠିଆ ହେଲି । ପୋଲିସ୍‌ ଗୋଟି 
ଗୋଟି ଅଭିଯୋଗ ଉପସ୍ଥାପନ କରୁଥାନ୍ତି । ମୁଁ ସବୁ ଅଭିଯୋଗ 
ମିଥ୍ୟା ବୋଲି କହିଲି । ହାକିମ ପୋଲିସ୍‌ଙ୍କୁ ଅଭିଯୋଗର ପ୍ରମାଣ 
ଯୋଗାଇବାକୁ କହିଲେ । ମାତ୍ର ପୋଲିସ୍‌ ଅଭିଯୋଗ ସପକ୍ଷରେ 
ଗୋଟିଏ ହେଲେ ପ୍ରମାଣ ଯୋଗାଇ ପାରିଲେ ନାହିଁ । ତେଣୁ ହାକିମ 


ଅଗଷ୍ଟ ୨୦୦୭ 


ମୋତେ ନିର୍ଦ୍ଦୋଷରେ ଖଲାସ କରି ଦେଲେ । ମୁଁ ଇଜଲାସର 
ତଳକୁ ଓହ୍ଲାଇ ଆସିଲି। ମାତ୍ର କାଳ ବିଳମ୍ବ ନକରି ପୋଲିସ୍‌ 
ତତୃକ୍ଷଣାତୃ କହିଲା - “ଭାରତ ରକ୍ଷା ଆଇନ” ଅନୁଯାୟୀ ଆପଣଙ୍କୁ 
ଅଟକବନ୍ଦୀ କରାଗଲା । ତତୃକ୍ଷଣାତ୍ବ ମୋତେ ପୁଣି ବନ୍ଦୀଶାଳାକୁ 
ନେଲେ । କଟକ ବନ୍ଦୀଶାଳାରେ ଥୁବା ସମୟରେ ମୋତେ ପୁଣି ଥରେ 
ଜଣେ ମାଜିଷ୍ଟ୍ରେଟ୍‌ଙ୍କ ପାଖରେ ହାଜର କରାଇଲେ ଏବଂ ସମ୍ଭବତଃ 
ମୋ” ବିରୋଧରେ ଯେଉଁ ଅଭିଯୋଗମାନ ଥୁଲା ସେହି ଅଭିଯୋଗ 
ଫର୍ଦ୍ଦ ସେ ହାକିମଙ୍କୁ ଦେଖାଇଲେ । ହାକିମ ମୋତେ ପୁଣି ଜେଲ୍‌ 
ଭିତରକୁ ପଠାଇବାର ହୁକୁମ ଦେଲେ । କଟକ ଜେଲରୁ ମୁଁ ପୁଣି 
ଆସିଲି ବ୍ରହ୍ମପୁରସ୍ଥ କେନ୍ଦ୍ର ଜେଲ୍‌କୁ । ମୋ ବିରୋଧରେ ଗୁରୁତର 
ଅଭିଯୋଗ ଥୁବା ଦୃଷ୍ଟିରୁ ମୋତେ ହାତକଢ଼ି ଦେଇ ରେଳଗାଡ଼ି ଯୋଗେ 
ବ୍ରହ୍ମପୁର ଜେଲ୍‌କୁ ନେଲେ । ସେଠାରେ ମୁଁ ବର୍ଷାଧୁକ କାଳ ଅଟକବନ୍ଦୀ 
ହୋଇ ରହିଲି । ରେଳଗାଡ଼ିରେ ନେବା ସମୟରେ ମୁଁ ପ୍ରଥମଥର 
ଚିଲିକାର ଦୃଶ୍ୟ ଦେଖୁଲି । କବିବର ରାଧାନାଥ ରାୟଙ୍କର ପଦ୍ୟ 
ମନେ ପଡ଼ିଲା । 


‘Qe କମଳା ବିଳାସ ଦୀର୍ଘିକା, ମରାଳମାଳିନୀ ନୀଳାମ୍ବୁ ଚିଲିକା |” 


ବ୍ରହ୍ମପୁର ଜେଲ୍‌ରେ ପ୍ରବେଶ କଲାବେଳେ ମୁଁ ବଡ଼କ୍ଲାନ୍ତ ଅନୁଭବ 
କରୁଥୁଲି । କଟକ ଜେଲ୍‌ରେ ପ୍ରବେଶ ମାତ୍ରେ ମୋତେ ଯେମିତି ଅନ୍ୟ 
ବନ୍ଦୀମାନେ ସ୍ଟରୋଗାନ୍‌ ଦେଇ ପାଛୋଟି ନେଇଥୁଲେ ସେପରି ହେଲା 
ନାହିଁ । କଟକ ଜେଲ୍‌ରେ ପ୍ରବେଶ ମାତ୍ରେ ‘ARR, FAIR’, 
ମହାତ୍ମା ଗାନ୍ଧିକୀ ଜୟ” ସ୍ଵାଧୀନ ଭାରତକୀ ଜୟ - rea 
ସହବନ୍ଦୀମାନେ ସ୍ଵାଗତ କରିଥୁଲେ । କଟକରେ ଜଣେ ସହବଦୀଙ୍କୁ 
ପଚାରିଲି ଇନ୍ନକିଲାବ୍‌ର ଅର୍ଥ କ'ଣ ? ସେ ମୋତେ ଗୋଟିଏ ବିକୃତ 
ଅର୍ଥ କହିଲେ । ଇନ କିଲାବ୍‌ର ପ୍ରକୃତ ଅର୍ଥ ବିପ୍ଲବ । ମାତ୍ର ସେ କହିଲେ 
ଇନ୍‌ କିଲାବ୍‌ ଅର୍ଥ ବ୍ରିଟିଶ୍‌ ସରକାର ପ୍ରତି ଗୋଟିଏ କିଳା ହୋଇ ତୁମେ 
ଆସିଲ । ARTI ହେଲି | ଯାହା ହେଉ କଟକ ଜେଲ ଭିତରେ 
ପଶିବା ବେଳର ଅନୁଭୂତି ବ୍ରହ୍ମପୁର ଜେଲ୍‌ରେ ନଥୁଲା । ମାତ୍ର ବ୍ରହ୍ମପୁର 
ଜେଲ୍‌ରେ ମୋ ବଡ଼ଭାଇ ନିତ୍ୟାନନ୍ଦ ମହାପାତ୍ର ଗୋପବନ୍ଧୁ ଚୌଧୁରୀ, 
ନବକୃଷ୍ଣ ଚୌଧୁରୀ ( ପରବର୍ତୀ କାଳରେ ଓଡ଼ିଶାର ମୁଖ୍ୟମନ୍ତ୍ରୀ ) 
ମନମୋହନ ଚୌଧୁରୀ କେଉଁଝରର ମଦନମୋହନ ପଟ୍ଟନାୟକ, 
କମ୍ୟୁନିଷ୍ଟ ନେତା ବିଜୟ ଦାସ, ମନମୋହନ ମିଶ୍ର ପ୍ରଭୃତିଙ୍କ ସଂସ୍ପର୍ଶରେ 
ଆସିଲି । ସେଠାରେ ସବୁଠାରୁ ଆକର୍ଷଣୀୟ ଥଲା ସନ୍ଧ୍ୟା ପ୍ରାର୍ଥନା, 
ସବୁ ଧର୍ମରୁ ପଦେ ପଦେ ବୋଲାଯାଏ । ଏହି ପ୍ରାର୍ଥନାରେ ନୂଆ ନୂଆ 
ପ୍ରାର୍ଥନା ବୋଲାଯାଏ । ମୁଁ ଦିନେ କବି ଦୀନକୃଷ୍ଣଙ୍କର ଜଣାଣ ' କୃପାସିନ୍ଧୁ 
ବଦନଂରୁ ତିନି ପଦ ଆ ବୂଭ୍ତି କରି ପକାଇଥୁଲି । ବ୍ରହ୍ମପୁର ଜେଲ୍‌ରେ 
ଆଚାର୍ଯ୍ୟ ହରିହରଙ୍କର ରଷି ପ୍ରତୀମ ଆଚାର ବ୍ୟବହାର, ସ୍ନେହ, 
ଶ୍ରଦ୍ଧା ମୋତେ ଅଭିଭୂତ କରିଥଲା | ଏତଦ୍‌ବ୍ୟତୀତ ଗୋପବନ୍ଧୁ ଚୌଧୁରୀ, 
ଚାଟୁବାବୁ, ମନମୋହନ ଚୌଧୁରୀ ପ୍ରଭୂତିଙ୍କର ସା ନିଧ୍ଯଦ୍ସାରା ମୁଁ ବହୁ 
ଭାବରେ ପ୍ରଭାବିତ ହୋଇଥିଲି | ପୁଣି କମ୍ୟୁନିଷ୍ଟ ଭାଇମାନଙ୍କର 
ଗୋଷ୍ଠୀଗତ ଆଲୋଚନା ମୋତେ ବଡ଼ ଆ ନନ୍ଦ ଦେଉଥୁଲା । ନିଜକୁ 
ସ୍ୁଧାରି ନେବା ପାଇଁ ସେମାନଙ୍କର ଉଦ୍ୟମ ଏବଂ ପରସ୍ପରର ଆଲୋଚନା 
ବେଶ୍‌ ଆ କର୍ଷଣୀୟ ଓ ଶିକ୍ଷାପ୍ରଦ ହୋଇପାରୁଥୁଲା । ଆଜି ଏତିକି । 
ବାରାନ୍ତରେ ଅନ୍ୟାନ୍ୟ କଥା । 


କାନ୍ତକୁଟୀର 
ଗୋପୀନାଥ ପ୍ରେସ୍‌ ଲେନ୍ଵ, ନୂଆ ବଜାର, ଭଦ୍ରକ 


ଉତ୍କଳ ପ୍ରସଙ୍ଗ 


କନ୍ଧମାଳରେ ଇଂରେଜମାନକ ବିରୋଧରେ କନଜ୍ଷମେଳି 


ମରହଟ୍ଟାମାନଙ୍କଠାରୁ ଓଡ଼ିଶାର ଉପକୂଳ ଅଞ୍ଚଳ ଅଧ୍କାର କରିବା 


ପରେ ୧୮୦୩ ମସିହାରେ ଇଂରେଜମାନେ ଓଡ଼ିଶାର ଉପକୂଳ ଅଞ୍ଚଳ 
ଅଧ୍କାର କଲେ । ସମୟକ୍ରମେ ସମସ୍ତ ଦେଶୀୟ ଓ କରଦ ରାଜାମାନଙ୍କୁ 
କୌଶଳକ୍ରମେ ନିଜ ଅଧୀନସ୍ଥ କରି ୧୮୩୬ ମସିହା ବେଳକୁ ସମଗ୍ର 
ଉତ୍କଳ ଭୂଖଣ୍ଡକୁ ସେମାନଙ୍କ କରାୟତ କରି ସାରିଥ୍ଲେ । ବିଭିନ୍ନ ଗଡ଼ଜାତ 
ରାଜାମାନେ ନିଜର ବଶ୍ୟତା ସ୍ଵୀକାର କରିନେଇଥିଲେ ମଧ୍ଯ ସ୍ଵାଧୀନଚେତା 
ବୀର ଓଡ଼ିଆମାନେ ବିଦେଶୀମାନଙ୍କ ନିକଟରେ ନିଜକୁ ଶାସିତ ହେବା 
ପାଇଁ ଘୃଣା ମନେ କରୁଥୁଲେ | Nag କନ୍ଧମାଳ ବାଦ୍‌ ଯିବ କିପରି ? 


ଅନୁମାନ କରାଯାଏ ପ୍ରାୟତଃ ୧୮୩୬ ମସିହାରେ 
ଇଂରେଜମାନେ ପ୍ରଥମେ ତକ୍କାଳୀନ କନ୍ଧମାଳର ପାର୍ବତ୍ୟ ଅଞ୍ଚଳକୁ 
ପ୍ରବେଶ କରିବା ଆରମ୍ଭ କରିଥୁଲେ । ସେତେବେଳେ ଅବିଭକ୍ତ 
ଫ୍ରଲବାଣୀର ବାଲିଗୁଡ଼ା ଅଞ୍ଚଳ ସାନଖେମୁଣ୍ଡି ଗଙ୍ଗ ବଂଶ ଓ ଘୁ.ଉଦୟଗିରି 
ଅଞ୍ଚଳ ଘୁମୁସର ଭଂଜବଂଶ ଓ ବୌଦ ଅଞ୍ଚଳ ବଉଦ ଭଂଜ ବଂଶ 
ନିୟନ୍ତ୍ରଣରେ ରହିଥୁଲା । ଏହି ରାଜାମାନେ ଇଂରେଜମାନଙ୍କ ବଶ୍ୟତା 
ସ୍ଵୀକାର କରି ରାଜ୍ୟ ଶାସନ କରୁଥୁଲେ | କ୍ରମେ ଘୁମୁସର ଭଂଜବଂଶର 
ରାଜାମାନେ ଇଷ୍ଟଇଷ୍ଟିଆ କମ୍ପାନୀ ସରକାରଙ୍କୁ ବର୍ଵଢିତ ହାରରେ ନିୟମିତ 
ଖଜଣା ଦେଇପାରିଲେ ନାହିଁ | ରାଜାଙ୍କ ଉଦାସୀନତାକୁ ବ୍ରିଟିଶ୍‌ ସରକାର 
ଅବଜ୍ଞା ସୂଚକ ବ୍ୟବହାର ଓ ବିଦ୍ରୋହର ପ୍ରାକ୍‌ ସଂକେତ ମନେକଲେ । 
ତତ୍କାଳୀନ ଗଞ୍ଜାମ କଲେକ୍ପର ଷ୍ଟିଭେନ୍ବସନ୍‌ ରାଜାଙ୍କ ବିରୁଦ୍ଧରେ ସାମରିକ 
କାର୍ଯ୍ୟାନୁଷ୍ଠାନ ଗ୍ରହଣ କରିବାକୁ ନିଷ୍ପତ୍ତି ନେଲେ । ୧୮୩୫ ମସିହା 
ନଭେମ୍ବର ମାସ ଶେଷ ଆଡ଼କୁ ଘୁମୁସର ଦଖଲ କରାଗଲା ଓ ରାଜାଙ୍କୁ 
ବିଦ୍ରୋହୀ ଘୋଷଣା କଲେ । ରାଜା ସପରିବାର କୁଲାଡ଼ଗଡ଼ ପରିତ୍ୟାଗ 
କରି ଘୁ.ଉଦୟଗିରି ଅଞ୍ଚଳରେ ଆଶ୍ରୟ ନେଲେ | ସେତେବେଳେ କନ୍ଧ 
ସର୍ଦାାରମାନେ ରାଜାଙ୍କୁ ଆଶ୍ରୟ ଦେଇ ସହଯୋଗ ପାଇଁ ହସ୍ତ ପ୍ରସାରଣ 
କରିଥୁଲେ । ରାଜାଙ୍କୁ ଧରିବା ପାଇଁ ବ୍ରିଟିଶ୍‌ ସୈନ୍ୟବାହିନୀ ଦୁର୍ଗମ 
ପାର୍ବତ୍ୟ ପଥରେ ପଶ୍ଚ।ତୃଧାବନ କରି ବିଭିନ୍ନ ସ୍ଥାନରେ କନ୍ଧମାନଙ୍କ 
ଦୃଢ଼ ପ୍ରତିରୋଧର ସମ୍ମୁଖୀନ ହୋଇଥିଲେ । କନ୍ଧମାନଙ୍କ ସହ ରାଜାଙ୍କ 
ସୈନ୍ଯମାନଙ୍କ ଆକ୍ରମଣରେ ବହୁ ସିପାହୀ ମୃତାହତ ହେଲେ । ଗଞ୍ଜାମ 
କଲେକୃୂର ମାନ୍ଦ୍ରାଜ ସରକାରଙ୍କୁ ଜଣାଇଲେ - “Ifthe government 
deems it expedient to crush the spirit of rebellion 


ଡଃ କାହ୍ଲ୍‌ ଚରଣ ଶତପଥୀ 


by force, it will be requisite to exert every energy 
andto employ a large force to attain the object.’ 
(Stevenson to Govt. of Madras 15 Nov.1835) 
ଗୋଟିଏ କ୍ଷୁଦ୍ର ଗଡ଼ଜାତ ରାଜ୍ୟର ବିଦ୍ରୋହ ଦମନ ପାଇଁ ବିରାଟ 
ସୈନ୍ଯବାହିନୀର ଆବଶ୍ୟକତାକୁ ମାନ୍ଦ୍ରାଜ ନର୍ଦନ ସୈନ୍ଯ ବିଭାଗର 
ସେନାଧ୍ଯକ୍ଷ ଜେନେରାଲ ହେନେରୀ ଟେଲର ବିଶ୍ବାସ କରିପାରିନଥୁଲେ | 
ନିଜେ ସାମରିକ ବିଭାଗର ନେତୃତ୍ଵ ନେବାପାଇଁ ବିଶାଖାପାଟଣାରୁ 
ଆସି ଘୁମୁସର ଅଞ୍ଚଳରେ ପହଞ୍ଚୁଥ୍‌ଲେ | ସେ ମଧ୍ଯ ଜଙ୍ଗଲ ମଧ୍ଯରେ 
କନ୍ଧମାନଙ୍କ ସହ ଗରିଲା ଯୁଦ୍ଧର ସମ୍ମୁଖୀନ ହେଲେ । ଏଥରେ ମଧ୍ଯ 
ବହୁ ସୈନ୍ଯ ମୃତାହତ ହୋଇ ଯାଇଥୁବା ଖବର ଡିସେମ୍ବର ୧୮୩୫ 
ମସିହାରେ ମାନ୍ଦ୍ରାଜ ସରକାରଙ୍କୁ ଅବଗତ କରାଇଲେ । ଏହି ବିଦ୍ରୋହକୁ 
ଦମନ କରିବା ପାଇଁ ୧୮୩୬ ଜାନୁଆରୀ ୧୧ ତାରିଖରେ ମାଡ୍ରାସ 
ବୋର୍ଡ଼ ଅଫ୍‌ ରେଭେନ୍ୟୁର ସଦସ୍ୟ ଜର୍ଜ AEGIS ASR ଘୁମୁସରରେ 
ପହଞ୍ଚୁଲେ | ତାଂପରେ ଘୁମୁସର ବିଦ୍ରୋହର ଗତି ପରି ବର୍ତନ 
ହୋଇଗଲା । କ୍ରମେ କ୍ରମେ ବିଦ୍ରୋହ ପ୍ରଚଣ୍ଡ ଯୁଦ୍ଧରେ ପରିଣତ ହେଲା 
ଘୁ.ଉଦୟଗିରିଠାରେ ଅବସ୍ଥାନ କାଳରେ ରାଜା ଧନଞ୍ଜୟ ଭଂଜଙ୍କର 
୧୮୩୫ ଡିସେମ୍ବର ୨୯ ତାରିଖରେ ଦେହାନ୍ତ ହେଲା । ଫଳରେ କନ୍ଧ 
ସର୍ଦ୍ଦାର ଓ ପାଇକମାନଙ୍କ ମନରେ ବିଦ୍ରୋହର ବହ୍ନି ପ୍ରଜ୍ମଳିତ ହେବାକୁ 
ଲାଗିଲା । ନିଜ ରାଜାଙ୍କ ମୃତ୍ୟୁର ପ୍ରତିଶୋଧ ନେବା ପାଇଁ ସେମାନେ 
ପ୍ରତିଜ୍ଞା କଲେ । ମୃତରାଜାଙ୍କ ୧୩ ବର୍ଷର ପୁତ୍ର ବରଦା ରାଜ/ ବ୍ରଜରାଜ 
ଭଂଜଙ୍କୁ ରାଜା କରିବା ପାଇଁ ସେମାନେ ଦାବୀ କଲେ କିନ୍ତୁ ସେ 
ଦାବିକୁ କମିଶନର ରସେଲ୍‌ ପ୍ରତ୍ୟାଖ୍ୟାନ କଲେ । କାରଣ ତାଙ୍କ ଉଦ୍ଦେଶ୍ୟ 
ଥିଲା - ଘୁମୁସରକୁ ଇଂରେଜ ସାମ୍ରାଜ୍ୟଭୁକ୍ତ କରିବା । ବିଦ୍ରୋହୀମାନଙ୍କ 
ବିରୁଦ୍ଧରେ ୧୮୩୬ ମସିହା ଫେବୃଆରୀ ମାସରେ ସାମରିକ ଅଭିଯାନ 
ଆରମ୍ଭ କରାଗଲା । ଗୋଟିଏ ଦଳର ଅଧ୍‌ନାୟକ ଥୁଲେ ନିଜେ ରସେଲ, 
ଅନ୍ୟ ଦୁଇଦଳର ସେନାପତି ହେଲେ କ୍ୟାପ୍‌ଟେନ୍‌ କ୍ୟାମ୍ପ୍ବେଲ୍‌ ଓ 
କ୍ୟାପ୍‌ଟେନ୍‌ ବଟଲର୍‌ । ଏମାନେ ପଦାତିକ, ଅଶ୍ନାରୋହୀ ଓ କମାଣ 
ଚାଳକ ଭାବେ ଭାଗ ହୋଇ ଯାଇଥୁଲେ । ଏମାନଙ୍କ ଖାଦ୍ୟପଦାର୍ଥ, 
ଅସ୍ତ୍ରଶସ୍ତ୍ର ତମ୍ଦୁ ଇତ୍ୟାଦି ପରିବହନ ପାଇଁ ହାତୀ, ଘୋଡ଼ା, ତଟ ଓ 
ବଳଦ ଗାଡ଼ିର ବ୍ୟବହାର କରାଯାଇଥୁଲା | 


ଉତ୍କଳ ପ୍ରସଙ୍ଗ 


ଏମାନେ ଗିରିପଥ ଦେଇ ଘୁ.ଉଦୟଗିରି ଆସୁଥୁବାବେଳେ 
କନ୍ଧମାନେ ଗରିଲା ଯୁଦ୍ଧ ମାଧ୍ୟମରେ ଘୋର ପ୍ରତିରୋଧ କରିଥୁଲେ 
ତଥାପି ସୈନ୍ଯବାହିନୀ ତିନି ଭାଗରେ ବିଭକ୍ତ ହୋଇଥୁବାରୁ 
ଇଂରେଜମାନଙ୍କ ଚାଲ୍‌କୁ ଏମାନେ ଜାଣିପାରିନଥ୍ଲେ । କ୍ୟାପ୍‌ଟେନନ 
ବଟଲର୍‌ ସେଠାରେ ପହଞ୍ଚୁବାବେଳକୁ ବୂନ୍ଦାବନ ଭଂଜ ରାଜପରିବାରକୁ 
ନେଇ ହଦଗଡ଼ ଓ ତେନ୍ତୁଳି ଗଡ଼ ଅଞ୍ଚଳକୁ ଚାଲିଯାଇଥୁଲେ । ସେ 
ସମୟରେ ଶ୍ୟାମ ବିଷୋୟୀ ହଦଗଡ଼ର ସର୍ଦ୍ଦାର ଓ ଉଦ୍ଭନ୍‌ ସିଂ 
ଦଳବେହେରା ତେନ୍ତୁଳି ଗଡ଼ର ସର୍ଦ୍ଦାର ଥୁଲେ । ବିଦ୍ରୋହର ପ୍ରଥମ 
ସୋପାନର ଦାୟିତ୍ଵ ନେଇଥୁଲେ ବୃନ୍ଦାବନ ଭଂଜ, ଜଗନ୍ନାଥ ଭଂଜ ଓ 
ଦୋରା ବିଷୋୟୀ । ଏମାନଙ୍କୁ ଧରାଇଦେଲେ ପୁରସ୍କାର ଘୋଷଣା 
ମଧ୍ଯ ବ୍ରିଟିଶ ସରକାର କରିଥିଲେ I ଏମାନଙ୍କ ନିରାପଦ ଆଶ୍ରୟସ୍ଥଳ 
ଥିଲା ଚକାପାଦ ଅଞ୍ଚଳ । ଏହି ପ୍ରଥମ କନ୍ଧମେଳିର ଉଦ୍ଦେଶ୍ୟ ଥୁଲା 
ରାଜାନୁରକ୍ତ ପ୍ରଜାମାନଙ୍କର, ଭଂଜବଂଶର ପୁନଃ ପ୍ରତିଷ୍ଠା ଓ ସେମାନଙ୍କୁ 
ରାଜଗାଦୀରେ ପୁନଃ ସ୍ଥାପନ । ପଳାତକ ବିଦ୍ରୋହୀମାନଙ୍କୁ ଧରାଇ 
ଦେବାକୁ ଇଂରେଜ ସରକାର ବହୁ କନ୍ଧ ମୁଖ୍‌ଆ ଓ ସର୍ଦ୍ଦାରମାନଙ୍କୁ 
ବହୁ ପ୍ରଲୋଭନ, ମୃତ୍ୟୁ ଦଣ୍ଡାଦେଶ ଦେଇଥିଲେ ମଧ୍ଯ ବିଦ୍ରୋହୀମାନଙ୍କୁ 
ଧରିପାରି ନଥୁଲେ ବରଂ ଘୁ.ଉଦୟଗିରିଠାରେ ବିଟିଶ୍‌ ସୈନ୍ୟଙ୍କ 
କୁଆ ଚରଣ ଓ ଦୃଷ୍କର୍ମ ଫଳରେ ଏକ ରକ୍ତାକ୍ତ ସଂଘର୍ଷ ସୃଷ୍ଟି ହୋଇଥଲା । 
ଫଳରେ କନ୍ଧମାନଙ୍କ ମନରେ ଇଂରେଜ ବିରୋଧୀ ମନୋଭାବ ଆହୁରି 
ତୀବ୍ରତର ହେଲା । ସେଠାରେ ବହୁ ଆଦିବାସୀମାନଙ୍କୁ ବନ୍ଦୀ କରି 
ରଖାଯାଇଥିଲା । ୧୮୩୬ ମାର୍ଚ୍ଚ ୪ ତାରିଖରେ ବିରାଟ କନ୍ଧ ସୈନ୍ୟମେଳି 
ହୋଇ ଘୁ.ଉଦୟଗିରିଠାରେ ଏନ୍‌.ସାଇନ୍‌ QA ସାୟାରଙ୍କ ଅଧୀନରେ 
ଅବସ୍ଥାନ କରୁଥୁବା ସିପାହୀମାନଙ୍କ କ୍ୟାମ୍ପ ଉପରେ ଆକ୍ରମଣ କରି ୮ 
ଜଣ ସି ପାହୀଙ୍କୁ ହତ୍ୟା କଲେ | ଏଥରେ ବିଷ ମିଶ୍ରିତ ତୀର ଓ ଫାର୍ଶା, 
ଟାଙ୍ଗିର ବ୍ୟବହାର କରାଯାଇଥୁଲା । ଘଟଣାପରେ ରାଜପରିବାରର 
କିଛି ମହିଳାଙ୍କୁ ଜବରଦସ୍ତ ଘୁମୁସର ଅଞ୍ଚଳକୁ ଅପହରଣ କରି 
ନେଉଥୁବା ସମୟରେ କୁର୍ମିଙ୍ଗିଆ ଘାଟି ରାସ୍ତାରେ ଦୁଇ ହଜାର କନ୍ଧ 
ବିଦ୍ରୋହୀ ଲେପ୍‌ଟନାଣ୍ଟ ବିବନ ଓ ଲେପ୍ଣନାଣ୍ଟ ବ୍ରମିଲଙ୍କ ଉପରେ ଆକ୍ରମଣ 
କଲେ । ସେହି ସଂଘର୍ଷ ରେ ୨ ଜଣ ଅଫିସର୍‌, ୧୩ ଜଣ ସିପାହୀ, ୪ 
ଜଣ ରାଜପରିବାର ମହିଳା, ରସେଲଙ୍କ କେତେକ ଘରୋଇ ଚାକର 
ଓ ଅନେକ କ୍ୟାମ୍ପ କର୍ମଚାରୀ ମୃତ୍ୟୁମୁଖରେ ପଡ଼ିଥିବା ରସେଲଙ୍କ 
ଏକପତ୍ରରୁ ଜଣାଯାଏ | ଜେନେରାଲ ଟେଲର ତାଙ୍କ କ୍ୟାମ୍ପରୁ ମାନ୍ଦ୍ରାଜ 
ସରକାରଙ୍କୁ ୧୮୩୬ ମାର୍ଚ୍ଚ ୮ ତାରିଖରେ ପ୍ରେରଣ କରିଥୁବା ପତ୍ରରେ 
ଏହାକୁ ନରସଂହାର ଭାବେ ଉଲ୍ଲେଖ କରିଛନ୍ତି । ଏଭଳି ହତ୍ୟାକାଣ୍ଡ 
କନ୍ଧମାନଙ୍କ ବିରୁଦ୍ଧରେ ଇଂରେଜମାନଙ୍କ ମନରେ ପ୍ରତିହିଂସାର ବହ୍ନି 
ଜଳାଇଥୁଲା । କ୍ୟାପ୍‌ଟେନ କ୍ୟାମ୍ପବେଲ୍‌ ଉଦୟଗିରିଠାରେ ପହଞ୍ଚୁ 
କ୍ୟାପ୍‌ଟେନ୍‌ ୱାପସରାୟଙ୍କ ସହ ମିଶି ପ୍ରତିଶୋଧ ପରାୟଣ ହୋଇ 
ଅନେକ ଆଦିବାସୀ ଗ୍ରାମକୁ ପୋଡ଼ି ଦେଇଥୁଲେ । ଏହା ହିଁ ଥୁଲା 
ଇଂରେଜମାନଙ୍କର କନ୍ଧମାଳ ବିଜୟର ପ୍ରଥମ ଚରଣ । କ୍ରମେ କୌଶଳ 
କରି ରସେଲ୍‌ ଶ୍ୟାମ ବିଷୋୟୀ ଓ ଉତ୍ତନ ସିଂହଙ୍କୁ ବନ୍ଦୀ କଲେ । 
ସେମାନଙ୍କ ଦ୍ବାରା ଚକ୍ରାନ୍ତର ଶିକାର ହୋଇ ବୂନ୍ଦାବନ ଭଂଜ ଓ ଅନ୍ୟ 


ଅଗଷ୍ଟ ୨୦୦୭ 


ବିଦ୍ରୋହୀ କନ୍ଧମାନେ ଇଂରେଜ ସିପାହୀ ମାନଙ୍କ ଦ୍ଵାରା କାରାରୁଦ୍ଧ 
ହେଲେ । ଏହା ଥୁଲା ରସେଲଙ୍କ ଏକ ବିପୁଳ ବିଜୟ ସହ ବ୍ରିଟିଶ୍‌ 
ସାମ୍ରାଜ୍ୟରେ କନ୍ଧମାନଙ୍କୁ ସାମିଲ କରିବାର ଉଜ୍ଜଳତର ସମ୍ଭାବନା । 


ତଥାପି ଘୁମୁସର ପାର୍ବତ୍ୟ ଅଞ୍ଚଳରେ କନ୍ଧମାନଙ୍କ ମଧ୍ଯରେ 
ପୁନର୍ବାର ବିଦ୍ରୋହ ପ୍ରସାରିତ ହେଲା । କନ୍ଧମାନେ ଇଂରେଜ ସରକାର 
ଓ କମ୍ପାନୀ ସରକାର ବିରୁଦ୍ଧରେ ସଂଗ୍ରାମକୁ ଅବ୍ୟାହତ ରଖୁବାପାଇଁ 
ପ୍ରତିଜ୍ଞା କରି ବ୍ୟାପକ ରଣ ପ୍ରସ୍ତୁତି ଆରମ୍ଭ କଲେ । ଏହି ମେଳି ଏତେ 
ସୁଦୃଢ଼ ହେଲା ଯେ ପୁନଃରାୟ ୧୮୩୬ ନଭେମ୍ବର ମାସ ୧ ୬ ତାରିଖରୁ 
ସାମରିକ ଅଭିଯାନ ଆରମ୍ଭ କଲେ । ଏହାର ମୂଳଲକ୍ଷ୍ୟ ହେଲା - 
“ହିନ୍ଦୁ ଆଦିବାସୀ ମୁଖୁଆମାନଙ୍କୁ ଇଂରେଜ ସରକାରଙ୍କ ବଶ୍ୟତା ସ୍ଵୀକାର 
କରିବାକୁ ବାଧ୍ଯ କରିବା, କନ୍ଧମାଳକୁ ଇଂରେଜ ସାମାଜ୍ୟଭୁକ୍ତ କରିବା, 
ଘୁମୁସର ରାଜକୋଶକୁ ଅକ୍ତିଆର କରିବା ।” ଯେଉଁମାନେ ପ୍ରତିରୋଧ 
କଲେ ସେମା ନଙ୍କୁ ନିର୍ମମ ଭାବେ ହତ୍ୟା କରାଗଲା । ଜେନେରାଲ 
ଟେଲର ବନ୍ଦୀ ହୋଇଥୁବା ବିଦ୍ରୋହୀମାନଙ୍କ ବିଚାର କରି ମୃତ୍ୟୁଦଣ୍ଡ 
ଦେଲେ । ଏହି ଫାଶି ଦଣ୍ଡ ବିଭିନ୍ନ ସ୍ଥାନରେ ଖୋଲା ଜାଗାରେ ଦିଆଗଲା 
ଓ ସର୍ବସାଧାରଣ ଜନତାଙ୍କୁ ଏହା ଦେଖୁବା ପାଇଁ ବାଧ୍ଯ କରାଯାଇଥୁଲା । 
କେତେକ ଗ୍ରାମରେ ଶବ ଗଳିତ ହେବା ପର୍ଯ୍ୟନ୍ତ ଝୁଲାଇ ରଖାଗଲା । 
ଏଥୁରେ ବୃନ୍ଦାବନ ଭଂଜଙ୍କ ସମେତ ୧୫ ଜଣ ବିଦ୍ରୋହୀ ନେତାଙ୍କୁ 
ଫାଶି ଦଣ୍ଡାଦେଶ ହୋଇଥିଲା । ୧୮୩୬ ଏପ୍ରିଲ୍‌ ୧୨ ତାରିଖରେ 
ରସେଲ ମାଡ୍ରାସ୍‌ ଗଭଣ୍ତମେଣ୍ଟକୁ ଦେଇଥୁବା ଏକପତ୍ରରେ ଏହାର 
ବିଭତ୍ସତା ସଂପର୍କରେ ଉଲ୍ଲେଖ ଅଛି । ଏହାପରେ ବୂନ୍ଦାବନଙ୍କ 
ବିଧବାରାଣୀ ଧରାପଡ଼ିଲେ ହେଲେ ଦୋରା ବିଷୋୟୀ ପଳାଇଗଲେ । 
ଉତୃକ୍ଷିପ୍ତ ହୋଇ ଲେପ୍ଗନାଣ୍ଟ ଆଣ୍ଡରସନ ଆମ୍ବଜୋଡ଼ା ଗ୍ରାମ ଧ୍ଵଂସ 
କରିଦେଲେ । ମେଜର ଓ୍ରାଲଟର, ଲେ ଡେଭିଡ଼ସନ୍‌, କ୍ୟାପଟେନ୍‌ ଲିଗେଟ୍‌ 
ଓ ଲେପୁନାଣ୍ଟ ଆଲାନ ବିଦ୍ରୋହୀମାନଙ୍କ ଗୁପ୍ତ ଆଡ୍ଜାସ୍ଥଳ ଆକ୍ରମଣ 
କରି ବହୁ ଗ୍ରାମ ପୋଡ଼ି ଦେଲେ । ଏହି ପ୍ରଚଣ୍ଡ ଆକ୍ରମଣ କନ୍ଧମାନଙ୍କ 
ମନୋବଳକୁ ଆହୁରି ସୁଦୂଢ଼ କରିଥୁଲା, କ୍ରମେ ପଡ଼ୋଶୀ ଦଶପଲ୍ଲା, 
ବୌଦ୍ଧ, ନୟାଗଡ଼ ଓ ବଡ଼ଗଡ଼ ପ୍ରଭୂତି ଅଞ୍ଚଳରେ ବିଦ୍ରୋହ ବ୍ୟାପି 
ଯାଇଥଲା । କଟକ କଲେକୃର ଉଇକଲ୍ଵକିନ୍ସନ୍‌ ବିଦ୍ଵୋହୀମାନଙ୍କୁ ସାହାଯ୍ୟ 
ନକରିବାକୁ ନୟାଗଡ଼ ରାଜାଙ୍କୁ ନିର୍ଦ୍ଦେଶ ଦେଲେ । ୧୮୩୬ ମେ ମାସ 
୧୩ ତାରିଖ ଦିନ ଇଂରେଜମାନେ ସାରଙ୍ଗଗଡ଼ ଓ ନୂଆଗାଁଠାରେ ୫୦୦ 
କନ୍ଧ ସୈନ୍ୟ ସଂଘବଦ୍ଧ ହୋଇ ଇଂରେଜ ଶିବିର ଉପରେ ଏକାଧୂକ 
ଥର ଆକ୍ରମଣ କରିଥୁଲେ । ମଇ ୨୯ ତାରିଖରେ କନ୍ଧ ବିଦ୍ଵୋହୀ 
ନେତା ଭଞ୍ଜ ମଳିକ ଧରାପଡ଼ିଥୁଲେ । କ୍ୟାପ୍‌ଟେନ୍‌ ତୋଡ଼ାଙ୍କ ଅଧୀନରେ 
ଜୁନ୍‌ ୨୨ ତାରିଖରେ ତାଙ୍କୁ କୁର୍ମିଙ୍କିଆଠାରେ ଫାଶୀ ଦିଆଯାଇଥୁଲା । 


ନଭେମ୍ବର ଶେଷ ସପ୍ତାହରେ କ୍ୟାପ୍‌ଟେନ୍‌ ରବର୍ଟସ ଓ 
କ୍ୟାପଟେନ୍‌ ବ୍ୟାସଙ୍କ ନେତୃତ୍ସାଧୀନ ଦଳ ବିଭିନ୍ନ କନ୍ଧ ଗ୍ରାମ ଆକ୍ରମଣ 
କରି ବିଦ୍ରୋହୀ ନେତା ବଉରା ନାୟକ, ବର୍ଦ୍ଦିଆ ନାୟକ ଓ ବାଲ୍ରା 
ମଲିକଙ୍କୁ ଫାଶି ଦେଇଥୁଲେ । କ୍ଷୁବ୍‌ଧ ବିଦ୍ରେହୀମାନେ ପ୍ରତିଶୋଧ 
ପରାୟଣ ହୋଇ କୁମ୍ମିଙ୍ଗିଆଠାରେ ଜେନେରାଲ ଟେଲରଙ୍କ ମୁଖ୍ୟ ଶିବିର 


ଉତ୍କଳ ପ୍ରସଙ୍ଗ 


ଉପରେ ଆକ୍ରମଣ କରି ବହୁ ସିପାହୀଙ୍କୁ ହତ୍ୟା କଲେ । ୧୮୩୭ 
ପ୍ରାରମ୍ଭରେ ଦୋରା ବିଷୋୟୀ କନ୍ଧମାଳ ଅଞ୍ଚଳରୁ ପଳାୟନ କରିଥଲେ | 
ରତାବାରି ମୁଠାରେ ମୁଖୁଆ ନବଘନ କହଁର ତାଙ୍କୁ ସହଯୋଗ 
କରିଥୁଲେ | ପରେ ସେ ତାଙ୍କ ପୁତୁରା ଚକ୍ରା ବିଷୋୟୀଙ୍କ ସହ ମିଶି 
ଅନୁଗୁଳ ରାଜା ସୋମନାଥ ସିଂହଙ୍କ ଆଶ୍ରୟ ନେଲେ । କନ୍ଧ ସର୍ଦ୍ଦାର 
ନବଘନ କହଁର ଘୁମୁସର, ଅନୁଗୁଳ, ବଡ଼ଗଡ଼ ପ୍ରଭୂତି ରାଜ୍ୟର 
କନ୍ଧମାନଙ୍କ ସହ ସଂପର୍କ ରକ୍ଷା କରି ବିଦ୍ରୋହକୁ ଆହୁରି ତୀବ୍ରତର 
କରିଥୁଲେ । ଏଥୁରେ ବାଣପୁର, ବଡ଼ଗଡ଼, ଦଶପଲ୍ଲା ଓ ଘୁମୁସର 
ଅଞ୍ଚଳର କନ୍ଧମାନେ ଏମାନଙ୍କୁ ଯଥେଷ୍ଟ ସାହାଯ୍ୟ କରିଥୁବା ପ୍ରମାଣ 
ମିଳେ | ଏହି ବିଦ୍ରୋହକୁ ଦମନ କରିବା ପାଇଁ କଟକ କମିଶନର 
ରିକେଟ୍‌ ବେଙ୍ଗଲ୍‌ ବାହିନୀ ସହ ଆଡ଼ିନିଗଡ଼ ( ବୌଦ୍ଧ ଜିଲ୍ଲା ) ଠାରେ 
ଶିବିର ସ୍ଥାପନ କଲେ । ଗଞ୍ଜାମ କଲେକୂର ଷ୍ଟିଭେନ୍‌ସନଙ୍କ ଦ୍ବାରା 
ବିପ୍ଲବୀମାନଙ୍କୁ ଆଡ୍ଜାରେ ରାତ୍ରିରେ ଚଢ଼ାଉ କରି ନନ୍ଦ ବିଷୋୟୀ, 
ବାହୁବଳେନ୍ଦ୍ର, ଗୁନିଆ ନାୟକ, ଟିଙ୍କମଲିକ ପ୍ରମୁଖଙ୍କୁ ଗିରଫ କଲେ | 
ଇଂରେଜମାନଙ୍କ ନିର୍ଦ୍ଦେଶରେ କଟକ ଟ୍ରିବ୍ୟୁଟାରୀ ମାହାଲର ନୟାଗଡ଼, 
ରଣପୁର ଓ ଦଶପଲ୍ଲା ରାଜାମାନେ ସେମାନଙ୍କ ରାଜ୍ୟରେ ଲୁଚି ରହିଥୁବା 
ବହୁ ବିଦ୍ରୋହୀଙ୍କୁ ଧରି ଇଂରେଜମାନଙ୍କୁ ହସ୍ତାନ୍ତର କରିଥିଲେ । ଅନୁଗୁଳ 
ରାଜାଙ୍କ ପ୍ରରୋଚନାରେ ଦୋରା ବିଷୋୟୀ ଆତ୍ମସମର୍ପଣ କରି ଆଜୀବନ 
ବନ୍ଦୀ ଭାବେ ମାନ୍ଦ୍ରାଜ ଜେଲ୍‌ରେ ଥୁଲେ । ଏହା ଫଳରେ କନ୍ଧ ମେଳିର 
ସ୍ଥାଣୁତା ଦେଖାଦେଲା । 


କ୍ୟାପ୍‌ଟେନ୍ବ ମାକଫର୍ସନ ୧୮୪୧ ସେପ୍ପେମ୍ବର ମାସର 
ବିବରଣୀରେ କନ୍ଧମାନଙ୍କ ସମ୍ପର୍କରେ ଲେଖୁଥୁଲେ, “ସେମାନଙ୍କର ରହିଛି 
ସ୍ଵାଧୀନତା ପ୍ରତି ଆବେଗାନ୍ଧିତ ପ୍ରେମ ଓ ଦୁର୍ଦ୍ଦମ ସଂକଳ୍ପ ।' ୧୮୪୫ 
ମସିହାରେ ଦୋରା ବିଷୋୟୀଙ୍କ ପୁତୁରା ଚକ୍ରା ବିଷୋୟୀଙ୍କ ନେତୃତ୍ଵରେ 
କନ୍ଧମାଳରେ ବିଦ୍ରୋହର ବହ୍ନି ପୁଣି ଜଳି ଉଠିଲା । ତାଙ୍କ ବୀରତ୍ସ, 
ନିର୍ଭୀକତା ଓ ସାଙ୍ଗଠନିକ ଦକ୍ଷତାରେ ଉଦୃବୁଧ ହୋଇ ନବଘନ କହଁରଙ୍କ 
ଦୁଇପୁଅ ବୀର ଓ ମହେଶ୍ଵର ଅନ୍ୟ କନ୍ଧମାନଙ୍କ ସହ ମେଳି ଆରମ୍ଭ 
କଲେ । ୧୮୪୫ ଡିସେମ୍ବର ମାସରେ ଗଭର୍ଣ୍ଣର ଜେନେରାଲ ‘eA 
ଏଜେନ୍ଧି” ଗଠନ କରି କ୍ୟାପ୍‌ଟେନ ମାର୍କଫର୍ସନୂଙ୍କୁ ଏହାର ପ୍ରଥମ ଏଜେଣ୍ଟ 
ଭାବେ ନିଯୁକ୍ତି ଦେଲେ । ୧୮୪୬ ଫେବୃଆରୀରେ ତାଙ୍କ ସାମରିକ 
ଅଭିଯାନ ଆରମ୍ଭ କଲେ । ସେ ଉଦ୍ଧାର କରିଥିବା ୧୭ ୨ ଜଣ ମେରିଆଙ୍କ 
ସହ ବିଶିପଡ଼ାଠାରେ ଅବସ୍ଥାନ କାଳରେ ଏକ ବିରାଟ ବିକ୍ଷୁବ୍ଧ କନ୍ଧମେଳି 
ମେରିଆଙ୍କୁ ଫେରାଇ ଦେବାପାଇଁ ଦାବି କଲେ । ବଉଦ ରାଜାଙ୍କୁ ସେ 
ମେରିଆ ମାନଙ୍କୁ ହସ୍ତାନ୍ତର କରାଯାଇଥୁଲା । ମାକ୍‌ଫର୍ସନଙ୍କ ଅନେକ 
ଶିବିରରେ ମାର୍ଚ୍ଚ ୧୯, ଏପ୍ରିଲ ୦୧ରେ ମଧ୍ଯ କନ୍ଧମାନେ ଆକ୍ରମଣ 
କରିଥୁଲେ । ଅନୁରୂପ ଭାବେ ବଉଦ ଅ୍ୟଞ୍ଚଳରେ ମାକ୍‌ଫର୍ସନ ତାଙ୍କ 
ଦୌରାତ୍ମ୍ୟ ଆରମ୍ଭ କରିଦେଲେ । ଏଣେ ରାଜା ମଧ୍ଯ ବିଭିନ୍ନ ଗୋଷ୍ଠୀ 
ବିବାଦ, ଅରାଜକତା ପରିସିତି ଯୋଗୁଁ ତାଙ୍କ ସ୍ଥିତିକୁ ସୁଦୂଢ଼ କରିପାରିଲେ 
ନାହିଁ । ବଉଦ ରାଜା କୂଭିବାସ ଘୁମୁସର ଯାଇ ମାକ୍‌ଫର୍ସନଙ୍କ ସହ 
ସାକ୍ଷାତ କରି ଅସୁବିଧା ଜଣାଇବାରୁ ମାକ୍‌ଫର୍ସନ ତାଙ୍କୁ ବନ୍ଦୀ କରି 


ଅଗଷ୍ଟ ୨୦୦୭ 


ରଖୁଲେ ଫଳରେ ୩ ହଜାର ବିଦ୍ରୋହୀ ସୈନ୍ଯ ତେନ୍ତୁଳିଗଡ଼ ଓ 
ଲାଇନପଡ଼ା ଅଞ୍ଚଳର ଅନେକ ଗ୍ରାମ ଆକ୍ରମଣ କରି ଭସ୍ମିଭୂତ କରି 
ଦେଲେ । ଡିସେମ୍ବର ୭ ତାରିଖରେ ମାକ୍‌ଫର୍ସନ ବୀର କହଁରଙ୍କୁ ବନ୍ଦୀ 
କରି ଲୁହା ଶିକୁଳିରେ ବାନ୍ଧି ରଖୁଲେ | ଏଥରେ କ୍ଷୁବୁ୍‌ଧ ହୋଇ ମହେଶ୍ଵର 
କହଁର ସଂଗ୍ରାମକୁ ବ୍ୟାପକ ଓ ହିଂସ୍ରତର କରିଥୁଲେ । ୧୮୪ ୬ ଡିସେମ୍ବର 
୧୦ ତାରିଖରେ ୪୦୦ ବିଦ୍ରୋହୀ କୁଲାଡ଼ଗଡ଼ ଉପରେ ଆକ୍ରମଣ 
କରି ବହୁ ବ୍ୟବସାୟୀଙ୍କୁ ହତ୍ୟା କଲେ ଏବଂ ନିକଟବର୍ତୀ ଗ୍ରାମଗୁଡ଼ିକୁ 
ପୋଡ଼ି ଦେଲେ | ଏମାନେ ମାକ୍‌ଫର୍ସନଙ୍କ ସୈନ୍ୟ ବାହିନୀଙ୍କୁ ନିତ୍ୟ 
ବ୍ୟବହାର୍ଯ୍ୟ ସାମଗ୍ରୀ ଯୋଗାଉଥୁବାରୁ ଆକ୍ରମଣ ଶିକାର ହେଲେ । 


ଇଂରେଜ ସରକାର ମାକ୍‌ଫର୍ସନଙ୍କ କାର୍ଯ୍ୟଧାରାରେ ସନ୍ଦେହ 
କଲେ । ତାଙ୍କୁ ନିର୍ଦ୍ଦେଶ ଥୁଲା କନ୍ଧମାନଙ୍କ ବିରୁଦ୍ଧରେ ଶକ୍ତି ପ୍ରୟୋଗ 
ନକରିବାକୁ କିନ୍ତୁ ଦୀର୍ଘଦିନ ସଂଘର୍ଷ ଜାରି ରହିଲା । ୧୮୪୭ ଜାନୁଆରୀ 
ପ୍ରଥମ ସପ୍ତାହରେ ୩୨ ଜଣ ଗ୍ରାମ ମୁଖ୍‌ଆଙ୍କୁ କ୍ୟାଡ଼େନ୍‌ ହେଡ଼ 
ଚକାପାଦଠାରେ ଗିରଫ କରିଥିଲେ । ବେଙ୍ଗିକିଆଠାରେ ବିଦ୍ରୋହୀ 
ନେତା ନାଗସେନ୍‌ କହଁରଙ୍କ ଗ୍ରାମକୁ ଧ୍ବଂସ କରି ଅନେକ ସଲପ ଓ 
ଖଜୁରୀ ଗଛ କାଟି ଦେଲେ । ୧୮୪୭ ମାର୍ଚ୍ଚ ୫ ତାରିଖରେ ମାକ୍‌ଫର୍ସନ 
ଗଭର୍ଣ୍ଣର ଜେନେରାଲଙ୍କୁ ଦେଇଥୁବା ପତ୍ରରେ ଉଲ୍ଲେଖ ଅଛି - “ ବଉଦର 
୮ଟି ଆଦିବାସୀ ଗୋଷ୍ଠୀ ମଧ୍ଯରୁ ୫ଟିରେ ସେ ବିଜୟ ଲାଭ କରିଛନ୍ତି । 
ଅବଶିଷ୍ଟ ୩ଟିରେ ନବଘନ କହଁରଙ୍କ ନେତୃତ୍ଵରେ ବିଦ୍ରୋହ ଜାରି ରହିଛି | 
ଘୁମୁସର ପାହାଡ଼ିଆ ଅଞ୍ଚଳ କନ୍ଧମାନେ ଶାନ୍ତ ଅଛନ୍ତି । ସମତଳ ଅଞ୍ଚଳ 
ଚାହାଳି, ଗାଲେଣୀ ଓ ଆମ୍ବାଜୋଡ଼ା କନ୍ଧମାନେ ଚକ୍ର ବିଷୋୟୀଙ୍କ 
ନେତୃତ୍ସରେ ବିଦ୍ରୋହ ଜାରି ରଖୁଛନ୍ତି । କଲିକତାସ୍ଥିତ କମ୍ପାନୀ ସରକାର 
ମାକ୍‌ଫର୍ସନଙ୍କ ଏଭଳି ଦମନମୂଳକ / ବାଧ୍ଯକରଣ ପନ୍ଥା ଉପରେ 
ଦୁଃଖପ୍ରକାଶ କରିଥୁଲେ । ବନ୍ଧୁତ୍ସପୂର୍ଣ୍ଣ ଯୋଗାଯୋଗ ରଖୁବାସ୍ଥଳେ ସେ 
ଅସଂଖ୍ୟ କନ୍ଧଙ୍କୁ ହତ୍ୟା କରିଥିବାରୁ ଏ.ଏଚ୍‌. ARR ତାଙ୍କ ବିବରଣୀରେ 
କହିଛନ୍ତି, 'ଧନ ସମ୍ପଭିର ବିପୁଳ କ୍ଷତି ଓ ସୈନ୍ଯ ବ୍ୟବହାର ଖର୍ଚ୍ଚକୁ 
ବିଚାରକୁ ନନେଇ ଯଦି ଗତ ବର୍ଷ ଏଜେଣ୍ଟଙ୍କ ଅଭିଯାନରେ ବଳି 
ପଡ଼ିଥିବା ଜନଜୀବନକୁ କେବଳ ହିସାବ କରାଯାଏ, ତେବେ ମେରିଆ 
ପ୍ରଥାର ବହୁ ବର୍ଷ ପରେ ବଳି ଦିଆଯାଇଥୁବା ଲୋକଙ୍କ ସଂଖ୍ୟାଠାରୁ 
ତାହା ସମ୍ଭବତଃ ଅଧ୍ଵକ ହେବ | ଏପରି ପନ୍ଥାରେ ମାନବ ଜାତିର ହିତ 
ସାଧନକୁ ଅଗ୍ରସର କରାଯାଇପାରିବକି ? ଏଭଳି ବହୁ ଗୁରୁତର 
ଅଭିଯୋଗମାନ ମାକ୍‌ଫର୍ସନଙ୍କ ବିଗୁଦ୍ଧରେ ହେବାରୁ କମ୍ପାନୀ ସରକାର 
ତାଙ୍କୁ ୧୮୪୭ ମାର୍ଚ୍ଚ ୨୪ ତାରିଖରେ ଏଜେଣ୍ଟ ପଦବୀରୁ ବହିଷ୍କାର 
କରି ବ୍ରିଗେଡ଼ିୟର- ଜେନେରାଲ ଡାଇସ୍‌ ଙ୍କୁ ଏଜେଣ୍ଟ ରୂପେ ନିଯୁକ୍ତି 
ଦେଲେ । ସେ ବନ୍ଦୀ ଥୁବା ବୌଦ ରାଜା କୃଭିବାସ ଓ ବୀର କହଁରଙ୍କୁ 
ମୁକ୍ତି ଦେଲେ । ଅନେକ ବିଦ୍ରୋହୀଙ୍କୁ ମଧ୍ଯ ଆନୁଗତ୍ୟ କରାଇ ମୁକ୍ତ 
କରି ଦେଲେ । ଜେନେରାଲ ଡାଇସ୍‌ ସର୍ବଦା ମ୍ୟାଲେରିଆ ଜ୍ଵରରେ 
ଆକ୍ରାନ୍ତ ହେଉଥୁବାରୁ ସଠିକ୍‌ ଭାବେ ଆଇନ ଶୃଙ୍ଖଳା ପରିଚାଳନା 
କରିନଥୁବାରୁ କମ୍ପାନୀ ଦ୍ଵାରା ଭର୍ସିତ ହୋଇ ଥୁଲେ । ଜନ୍‌ କ୍ୟାମ୍ପବେଲ୍‌ 
ଲେପୁନାଣ୍ଟ ପଦବୀକୁ ଉନ୍ନୀତ ହୋଇ ଡାଇସ୍‌ଙ୍କ ବଦଳରେ ୧୮୪୭ 


ଉତ୍କଳ ପ୍ରସଙ୍ଗ 


ଜୁନ୍‌ ପ୍ରଥମ ସପ୍ତାହରେ ନୂତନ ମେରିଆ ଏଜେଣ୍ଟ ନିଯୁକ୍ତି ପାଇଲେ । 
ସେ ଚକ୍ରା ବିଷୋୟୀଙ୍କୁ ଧରିବାକୁ ଉଦ୍ୟମ ଜାରି ରଖୁଲେ । କନ୍ଧମାଳର 
ବିଭିନ୍ନ ଅଞ୍ଚଳ ଇଂରେଜମାନଙ୍କ ଦ୍ଵାରା ଅଧ୍ରକୃତ ହେବା ପରେ ନବଘନ 
ଓ ବୀର କହଁରଙ୍କ ସୀମିତ ସମ୍ବଳ ଓ ଶକ୍ତି ଇଂରେଜମାନଙ୍କ ନିକଟରେ 
ପରାଜୟ ହୋଇଥଲା । କ୍ୟାମ୍ପବେଲଙ୍କ ୧୮୪୮ QR ୨୮ ରିପୋର୍ଟରୁ 
ଜଣାଯାଏ, “ବୀର ଓ ତାଙ୍କ ପାଇକମାନେ କମ୍ପାନୀ ସରକାରଙ୍କୁ ସର୍ବଦା 
ସମର୍ଥନ ପାଇଁ ରାଜି ೫88 I ବଉଦ କନ୍ଧମାଳ ଅଞ୍ଚଳରେ ବିଦ୍ରୋହର 
ଯେଉଁ ପ୍ରବଳ ଝଡ଼ ଉଠିଥୁଲା ନବଘନଙ୍କ ପରିବାର ଆତ୍ମସମର୍ପଣ 
କରିବାରୁ ତାହା ଥମିଗଲା । ଚକ୍ରା ବିଷୋୟୀ ଓ ବୀର କହଁରଙ୍କ 
ମଧ୍ଯରେ ମନାନ୍ତର ସୃଷ୍ଟି ହେଲା । କନ୍ଧ ବିଦ୍ରୋହ ୧୮୪୮ ଏପ୍ରିଲ 
ମାସରେ ଦମନ ହୋଇସାରିଛି ବୋଲି କ୍ୟାମ୍ପଦେଲ ଘୋଷଣା କଲେ । 
ଚକ୍ରା ବିଷୋୟୀଙ୍କ ନାମରେ ଜୀବିତ ବା ମୃତ ଧରାଇ ଦେଲେ ୩ 
ହଜାର ପୁରସ୍କାର ଘୋଷଣା କରାଗଲା । ଅନୁଗୁଳ ରାଜା ଚକ୍ରା ବିଷୋୟୀ 
ଓ କନ୍ଧ ବିଦ୍ରୋହୀମାନଙ୍କୁ ଆଶ୍ରୟ ଦେଇ ଥୁବା ଅପରାଧରେ ଗାଦିଚ୍ୟୁତ 
ହେଲେ | କ୍ୟାମ୍ପବେଲ ୧୮୪୮-୪୯ ନଭେମ୍ବର-ମାର୍ଚ୍ଚ ମାସରେ 
ସୋରଡ଼ା, କରଡ଼ା, ଘୁମୁସର, ବଉଦ ଓ ସାନଖେମୁଣି ଅଞ୍ଚଳ ଅଭିଯାନ 
ଆରମ୍ଭ କଲେ । ବାଲିଗୁଡ଼ା ଅଞ୍ଚଳରେ ୧୮୪୮-୪୯ରେ ନରବଳି 
ପ୍ରଥାର ବିଲୋପ କରାଯିବା ସହ ଖେମୁଣ୍ଡି, ଜୟପୁର, କଳାହାଣ୍ଡି, 
ସୋନପୁର ପ୍ରଭୂତି କନ୍ଧ ଅଧ୍ଧୁଷିତ ଅଞ୍ଚଳରେ ମଧ୍ଯ ନରବଳି ପ୍ରଥାର 
ଉଚ୍ଛେଦ ପାଇଁ ୧୮୫୫ ମସିହା ପର୍ଯ୍ୟନ୍ତ ଅଭିଯାନ ଚଳାଇଥୁଲେ । 
କୌଣସି ସ୍ଥାନରେ ସେ ସାମରିକ ବଳ ପ୍ରୟୋଗ କରିନଥୁଲେ । 
ସେତେବେଳେ ନୂତନ ଗଭଣ୍ଠର ଜେନେରାଲ ଲର୍ଡ଼ ଡେଲହାଉସି 
କ୍ୟାମ୍ପବେଲଙ୍କୁ ନିର୍ଦ୍ଦେଶ ଦେଇଥ୍ଲେ ଚକ୍ରା ବିଷୋୟୀଙ୍କୁ ହତ୍ୟା କରିବ 
ନାହିଁ । ଇଷ୍ଟଇଣ୍ଡିଆ କମ୍ପାନୀ ଦ୍ଵାରା କ୍ୟାମ୍ପ ବେଲ ସମ୍ବର୍ଵିତ ହୋଇଥୁଲେ | 
ଲେଫୁନାଣ୍ଟ ମାକ୍‌ନିଲ ୧୮୫୫ ମସିହାରେ ' ମେରିଆ ଏଜେଣ୍ଠ: ନିଯୁକ୍ତ 
ହେଲେ । ସେତେବେଳେ ସିପାହୀ ବିଦ୍ରୋହର ଆଦ୍ୟ ଝଂକାର ଓଡ଼ିଶାର 
ପ୍ରତ୍ୟେକ ପ୍ରାନ୍ତରେ ଦେଖା ଦେଇଥାଏ । ଜୟୀ ରାଜଗୁରୁ, ବକ୍ି ଜଗବନ୍ଧୁ, 
ଚାଖୁ ଖୁଣ୍ଟିଆ, ଚନ୍ଦନ ହଜୁରୀ ଏବଂ ସୁରେନ୍ଦ୍ର ସାଏ ରାଜାମାନଙ୍କ ହାତ 
ପାଣ୍ଠି ଉଚ୍ଛେଦ, କମ୍ପାନୀ ସରକାରର ଅତ୍ୟାଚାର ବିରୁଦ୍ଧରେ ସେମାନଙ୍କ 
ଯୁଦ୍ଧ ଘୋଷଣା କରି ଗରିଲା ଯୁଦ୍ଧ ଆରମ୍ଭ କରି ଦେଇଥାନ୍ତି । ଘୁମୁସର 
ଅଞ୍ଚଳର ଅନେକ ବିଦ୍ରୋହୀ କନ୍ଧମାନଙ୍କୁ ନେଇ ଚକ୍ରା ବିଷୋୟୀ ତାଙ୍କର 
ବିଦ୍ରୋହ ଅଭିଯାନ ପୁନଃରାୟ ଆରମ୍ଭ କଲେ। କଳାହାଣ୍ଡିର 
ରିନ୍ଦ ମାଝୀଙ୍କ ନେତୃତ୍ଵରେ କନ୍ଧମାନେ ୧୮୫୬ ମସିହା ଡିସେମ୍ବର 
ମାସରେ ପୁନଃରାୟ ଏକତ୍ରିତ ହୋଇ ସଶସ୍ତ୍ର ବିପ୍ଲବ ପାଇଁ ନିଜକୁ 
ପ୍ରସ୍ତୁତ କଲେ । ସେହି ମାସର ଶେଷରେ କନ୍ଧମାଳ ତୁମୁଡ଼ିବନ୍ଧ ଅଞ୍ଚଳରେ 
କୁଟିଆ କନ୍ଧମାନଙ୍କ ସହିତ ମାକ୍‌ନିଲଙ୍କ ସୈନ୍ୟମାନଙ୍କର ଭୟଙ୍କର 
ସଂଘର୍ଷ ହୋଇଥୁବାର ସୂଚନା ମିଳେ । | ARERR ଜୀବନ ବିପଦାପନ୍ନ 
ହୋଇଥିଲା । ଜମାଦାର ଦୀନବନ୍ଧୁ ପଟ୍ଟନାୟକ କୌଶଳ କରି ତାଙ୍କୁ 
ବଞ୍ଚାଇ ଦେଇଥୁଲେ I NS ଦୀନବନ୍ଧୁ ପଟ୍ଟନାୟକ ୧୮୫୬ ମସିହାରେ 
କନ୍ଧମାଳର ପ୍ରଥମ ତହସିଲଦାର ଭାବେ ନିଯୁକ୍ତି ପାଇଲେ । ୧୮୫୭ 
ମସିହାର ପ୍ରାରମ୍ଭରେ ହୋଇଥୁବା ଏହି ରକ୍ତାକ୍ତ ସଂଗ୍ରାମ ଥିଲା କନ୍ଧମାଳର 


ଅଗଷ୍ଟ ୨୦୦୭ 


ଇଂରେଜମାନଙ୍କ ବିରୁଦ୍ଧରେ ଶେଷ ସଂଗ୍ରାମ । ପରବର୍ତୀ ସମୟରେ 


ମଧ୍ଯ କନ୍ଧମାଳ ଅଞ୍ଚଳର ବହୁ ବିଦ୍ରୋହୀ ନେତା ନିକଟସ୍ଥ ଗଡ଼ଜାତ 
ଅଞ୍ଚଳର ବିଦ୍ରୋହୀମାନଙ୍କ ସହ ସାମିଲ ହୋଇ ଭାରତର ସ୍ଵାଧୀନତା 
ସଂଗ୍ରାମରେ ଆତ୍ମ ଉତ୍ସର୍ଗ କରିଛନ୍ତି । ବୀରଭୋଗ୍ୟା ଉତ୍କଳ ଭୂଖଣ୍ଡର 
ବିଭିନ୍ନ ସ୍ଥାନର କନ୍ଧମେଳି ପରି କନ୍ଧମାଳ ଅଞ୍ଚଳର କନ୍ଧମେଳି ଇତିହାସର 
ସ୍ଵଣ୍ଫାକ୍ଷରରେ ଲିପିବଦ୍ଧ ହୋଇ ରହିବ | 


ଅମାନୁଷିକ ପଜ୍ଥାରେ କନ୍ଧମାନଙ୍କ ବିଦ୍ରୋହକୁ ଦମନ 
କରାଯାଇଥିବା କଥା କ୍ୟାମ୍ପବେଲ ତାଙ୍କ ସ୍ମ, ତି ପୁସ୍ତକରେ ଲେଖୁଛନ୍ତି - 
'ବହୁ ସଂଖ୍ୟକ କନ୍ଧଙ୍କୁ ବଣର ପଶୁ ପରି ଗୁଳି କରି ହତ୍ୟା କରାଯାଇଛି | 
କେତେକଙ୍କୁ ଧରି ଗଛରେ ଝୁଲାଇ ଫାଶି ଦିଆଯାଇଛି ।” ବହୁ କମ୍ପାନୀ 
ଅଫିସର ଇଂରେଜମାନଙ୍କ ନିକଟରେ ସେମାନଙ୍କ ଆନୁଗତ୍ୟ ସ୍ଵୀକାର 
କରିବା ପାଇଁ ବାଧ୍ଯ କରିଛନ୍ତି । ତଥାପି ସେମାନେ ସହଜରେ ନିଜର 
ମଥା ଜଇଁ ନାହାନ୍ତି । ଅଗଣିତ କନ୍ଧ ବିଦ୍ରୋହ ସମୟରେ ନିହତ ହୋଇଛନ୍ତି, 
ଫାଶି ପାଇଛନ୍ତି, ଦେଶାନ୍ତର ହୋଇ ବନ୍ଦୀ ଜୀବନଯାପନ କରିଛନ୍ତି । 
ତଥାପି ସେମାନଙ୍କ ମନର ବଳ ଭାଙ୍ଗି ନଥୁଲା । ୧୮୩୬ ମସିହାରୁ 
୧୮୫୭ ପର୍ଯ୍ୟନ୍ତ ସୁଦୀର୍ଘ ୨୧ ବର୍ଷ କାଳ ସେମାନେ ସେମାନଙ୍କ 
ବିଦ୍ରୋହକୁ ଉଜ୍ଜୀବିତ କରି ରଖୁବା ସହ ଭାରତର ମୁକ୍ତି ଆନ୍ଦୋଳନରେ 
ପ୍ରତ୍ୟେକ ନେତୃସ୍ଥାନୀୟ ବ୍ୟକ୍ତିଙ୍କ ଅନୁଗାମୀ ହୋଇଛନ୍ତି । ଗମନାଗମନ, 
ଶିକ୍ଷାଦୀକ୍ଷା, ସଭ୍ୟତା ଓ ସଂସ୍କୃତିର ଦୂରରେ ରହୁଥୁବା ଏହି ଆଦିମ 
ଜନଜାତି କନ୍ଧ ସଦାସର୍ବଦା ଦେଶମାତୃକାର ସେବା କରିଆସିଛି । ଏଣୁ 
ପ୍ରଥମ ଯୁଦ୍ଧତୂରୀ ବଜାଇ ବ୍ରିଟିଶ ସାମ୍ରାଜ୍ୟକୁ ଦୋହଲାଇ ଦେଇଥୁବା 
କନ୍ଧମେଳି ସ୍ଵାଧୀନତା ପାଇବାର ଅନେକ ବର୍ଷ ପରେ ୧୯୯୪ 
ମସିହାରେ ମଧ୍ଯ ତାଂର ଝଲକ ଦେଖାଇ ଦେଇଥୁଲା । ସେମାନଙ୍କ 
ଏହି ବିଦ୍ରୋହ ଓ ବୀରତ୍ସର କାହାଣୀ ଇତିହାସର ଏକ ସ୍ବର୍ଣ୍ରାକ୍ଷର 
ପୃଷ୍ଠା ହେବ । ୧୯୪୭ ମସିହାରେ ଦେଶ ସ୍ଵାଧୀନତା ପାଇବା ପରେ 
ପ୍ରଥମେ ଏହି ମାଟିରେ ବିଜୟ ଉଲ୍ଲାସରେ ପତାକା ଉଡ଼ିଥୁଲା । କନ୍ଧ 
ଜାତି ଅନ୍ୟକୁ ଯେତିକି ସମ୍ମାନ ଦେଇ ପରକୁ ଆପଣାର କରିପାରେ, 
ନିଜ ମାଟିକୁ ଅବମାନନା କଲେ ନିଜ ଶରୀରର ଶେଷ ରଇକ୍ତ ବିନ୍ଦୁ 
ଦେଇ ସଂଗ୍ରାମ ବି କରିପାରେ । 


ଗ୍ରନ୍ଥ ସୃଚ1 

୧. _ କୁମୁଦ ଚନ୍ଦ୍ର ମଲିକ ( ସ୍ମରଣିକା କନ୍ଧମାଳ ମହୋତ୍ସବ ) 
୨. ଅନନ୍ତ ପଦ୍ମନାଭ ପଟ୍ଟନାୟକ ( ଦୋହରା ବିଷୋୟୀ ) 
ମହାବୀର ଦୋହରା ବିଷୋୟୀ (୧୯୭୨) 


ବୌଦ୍ଧ ରାଜବଂଶାବଳୀ ( ୧୯୯୬) 


୨୦ ୦୧ ୧ 


Freedom Movement in the State of 
Ghumusar (1984), ଲେଖକ- aad ବେହେରା 


ମାଷ୍ଟ୍ରପଡ଼ା 
ଫ୍ରୁଲବାଣୀ-୭ ୬୨ ୦୦୧ 


ଉତ୍କଳ ପ୍ରସଙ୍ଗ 


ମରାଠୀ ଭାଷା, ସାହିତ୍ୟ ଓ ରଂଗମଂଚର ସମୃଦ୍ଧ ସହର ପୁଣେ 
( ପୁନା) କେବଳ ଆଧ୍ାମିକ ଓ ଧାର୍ମିକ ଚେତନାର ପୀଠ ନୁହେଁ, ବରଂ 
ସମସ୍ତ ରାଷ୍ଟ୍ରର ରାଜନୀତିକ ଏବଂ ସାମାଜିକ ଗତି ବିଧ୍ଵର କେନ୍ଦ୍ରସ୍ଥଳ 
ଥିଲା । ମରାଠା ଶାସନ ପରେ ପେଶଧ୍ତାଙ୍କଦ୍ଵଧାରା ଶାସିତ ଏବଂ ବିକଶିତ 
ପୁନା, ଆଗନ୍ଥୁକଙ୍କ ହୃଦୟରେ ନିଜସ୍ଵ ଭବ୍ୟ ପରମ୍ପରାର ଗଭୀର 
ରେଖାପାତ କରିଥାଏ । ଇଂରେଜମାନଙ୍କ ଶାସନ କାଳରେ ମଧ୍ଯ ପୁନା 
ବହୁ ରାଜନୈତିକ ଉତ୍‌ଥାନ, ପତନ ଓ ପରିବଭ୍ଭ ନର ସାକ୍ଷୀ 
ହୋଇରହିଛି । ଯେଉଁଠାରେ କେବଳ କେବଳ ମହାତ୍ମା ଜୋତି ବା 
ଫ୍ରଲେଙ୍କ ପରି ସତ୍ୟ ଶୋଧକଙ୍କ କର୍ମସ୍ଥଳୀ ନଥୁଲା ବରଂ ଇଂରେଜମାନଙ୍କ 
ଅତ୍ୟାଚାର ଏବଂ ମନୋମୁଖୀ ଶାସନପ୍ରତି ନିର୍ଭୀକଭାବେ ମୁକାବିଲା 
କରୁଥୁବା ଏବଂ ଦେଶର ସ୍ଵତନ୍ତ୍ରତା ସଂଗ୍ରାମ ଦିଗରେ ନୂତନ ଚେତନା 
ବିକଶିତ କରିଥଲା “ଗୀତା ରହସ୍ୟ” ପରି Ae ଗ୍ରନ୍ଥର ପ୍ରଣେତା 
କର୍ମବୀର ଲୋକମାନ୍ୟ ବାଳଗଙ୍ଗାଧର ତିଳକଙ୍କ କର୍ମ କ୍ଷେତ୍ର ମଧ୍ଯ ପୁନା 
ଥ୍‌ଲା । ପୁନାର ୟରବଡ଼ା ଜେଲ୍‌ ହେଉ ବା ଆ ଗା ଖାଁ ପ୍ୟାଲେସ୍‌ 
ହେଉ, ଦେଶର ସ୍ବାଧୀନତା ପାଇଁ ସଂଘର୍ଷରତ ବୀରମାନଙ୍କ ଏହି 
ସ୍ମରଣୀୟ ସ୍ଥାନ କୌଣସି ତୀର୍ଥସ୍ଥଳରୁ କମ୍‌ ନୁହେଁ । 


ଦେଶର ସ୍ଵାଧୀନତା ସଂଗ୍ରାମ ପାଇଁ ଗାନ୍ଧିଜୀଙ୍କର ମୁଖ୍ୟ ଭୂମିକା 
ରହିଥୁଲା ଏବଂ ଏ ଦିଗରେ ଦେଶବାସୀଙ୍କୁ ଉତ୍ସାହିତ କରିବା ଉଦ୍ଦେଶ୍ୟରେ 
ଦେଶର ବିଭିନ୍ନ ସ୍ଥାନରେ ତାଙ୍କର ପାଦ ପଡ଼ିଥିଲା । ପୁନା ମଧ୍ଯ Saag 
ବାଦ ପଡ଼ିନଥିଲା । ଭାରତ ଛାଡ଼ ଆନ୍ଦୋଳନ ପରେ ଆଗା ଖୀ ପ୍ୟାଲେସ୍‌ 
ସ୍ଵତନ୍ତ୍ରତା ସେନାନୀ ତଥା ଦେଶବାସୀଙ୍କ ପାଇଁ ଏକ ପୁଣ୍ୟ ସ୍ଥଳ ରୂପେ 
ପରିଗଣିତ ହୋଇଗଲା, କାରଣ ୧୯୪୨ ମସିହାର ଭାରତ ଛାଡ଼ 
ଆନ୍ଦୋଳନ ସମୟରେ ସର୍ବପ୍ରଥମେ ମହାତ୍ମା ଗାନ୍ଧୀଙ୍କୁ ଇଂରେଜ ସରକାର 
ଗିରଫ କରି ଏହି ଆଗା ଖାଁ ପ୍ୟାଲେସ୍‌ରେ ନଜରବନ୍ଦୀ ରୂପେ ରଖିଥୁଲେ | 
ଏହି ପ୍ୟାଲେସ୍‌ ତତ୍କାଳୀନ ଅନେକ ଧାର୍ମିକ ଓ ରାଜନୀତିକ ପରିବର୍ତନର 
ମୂକସାକ୍ଷୀ ରୂପେ ରହିଛି । 


୧୯୪୨ ମସିହା ଅଗଷ୍ଟ ୮ ତାରିଖରୁ ଭାରତ ଛାଡ଼ 
ଆନ୍ଦୋଳନର ଆରମ୍ଭ ହୋଇଥିଲା । ଏହି ଆନ୍ଦୋଳନର ଫଳ ସ୍ଵରୂପ 


ସ୍ଵାଧୀନତା ସଂଗ୍ରାମର ମୂକସାକ୍ଷ1 
ଆଗା ଖାଁ ପ୍ଯାଲେସ୍‌ 


କିଶୋର ସ୍ଵାଇଁ ( ଉଷସ୍ତି ) 


ଆଗା ଖୀ ପ୍ୟାଲେସ୍‌ 


ଦେଶର ପ୍ରମୁଖ ନେତୃବୃନ୍ଦଙ୍କୁ ଗିରଫ କରାଯାଇ ଜେଲ୍‌ରେ ବନ୍ଦୀ 
କରାଯା ଇଥୁଲା । ଅଗଷ୍ଟ ୯ ତାରିଖରେ ଗାନ୍ଧିଜୀଙ୍କୁ ସେହି ଆଗା ଖାଁ 
ପ୍ୟାଲେସ୍‌କୁ ଅଣାଯାଇ ୧୯୪୪ ମେ ମାସ ୬ ତାରିଖ ପର୍ଯ୍ୟନ୍ତ 
ନଜରବନ୍ଦୀ ରୂପେ ରଖାଯାଇଥୁଲା । ଗାନ୍ଧିଜୀଙ୍କ ଗିରଫର ତୃତୀୟ 
ଦିନ କମ୍ତୁରବାଙ୍କୁ ମଧ୍ଯ ଏହି ସ୍ଥାନକୁ ଆଣି ରଖାଯାଇଥ୍ଲା | ପ୍ୟାଲେସ୍‌ର 
ପ୍ରଥମ ମହଲାର ମୁଖ୍ୟ ଦ୍ଵାରଠାରୁ ଶେଷ ପର୍ଯ୍ୟନ୍ତ ଦକ୍ଷିଣ ପାର୍ଶ୍ବରେ 
ଥୁବା ପାଞ୍ଚ-ଛଅଟି କୋଠରୀକୁ ମରାମତି କରାଯାଇ ସଂଗ୍ରହାଳୟରେ 
ପରିଜାତ କରାଯାଇଛି । ଏହିସବୁ କୋଠରୀଗୁଡ଼ିକରେ ପ୍ୟାଲେସ୍‌ ତଥା 
ପ୍ୟାଲେସ୍‌ର ପରିବର୍ଭିତ ଜେଲ୍‌ରେ ବ୍ୟବହୃତ ସମସ୍ତ ସାମଗ୍ରୀ ଏବଂ 
ଘଟଣାବଳୀର ଚିତ୍ର ରଖାଯାଇଛି । ଭାରତ ଛାଡ଼ ଆନ୍ଦୋଳନରେ ପ୍ରତ୍ୟକ୍ଷ 
ବା ପରୋକ୍ଷ ରୂପେ ନଜରବନ୍ଦୀ ଥୁବା ସମସ୍ତ ବ୍ୟକ୍ତି ତଥା ଘଟଣାବଳୀର 
ଚିତ୍ର ରଖାଯାଇଛି । ଏଠାରେ ମଧ୍ଯ ଜେଲ୍‌ ଅଧୀକ୍ଷକ ଆନ୍ଦେଶିର 
କଟେଲୀଙ୍କ ସମେତ ପ୍ୟାଲେସ୍‌ର ନିର୍ମାତା ସୁଲତାନ୍‌ ମହମ୍ମଦ ଶାହ 
ଆଗା ଖାଁ ତୃତୀୟ ଏବଂ ତାଙ୍କର ପୁତ ପ୍ରିନ୍ସ କରିମ୍‌ ଶାହା ଆଗା ଖାଁ 
ଚତୁର୍ଥଙ୍କ ଚିତ୍ର ମଧ୍ଯ ରଖାଯାଇଛି । 


ପ୍ରଥମ କୋଠରୀର ବାହାର କାନ୍ଥରେ ଲେଖାଯାଇଥ୍ବା 
ସୂଚନାରୁ ଜଣାଯାଏ ଯେ, ଶ୍ରୀମତୀ ମୀରାବେନ୍‌ ତଥା ଶ୍ରୀମତୀ ପ୍ରଭାବତୀ 
ନାରାୟଣଙ୍କୁ ୧୯୪୨ ରୁ ୧୯୪୪ ପର୍ଯ୍ୟନ୍ତ ସେହିଠାରେ ନଜରବନ୍ଦୀ 


ଉତ୍କଳ ପ୍ରସଙ୍ଗ 


ରୂପେ ରଖାଯାଇଥିଲା । ଶ୍ରୀମତୀ ପ୍ରଭାବତୀ ନାରାୟଣ ସର୍ବୋଦୟ 
ନେତା ଶ୍ରୀ ଜୟପ୍ରକାଶ ନାରାୟଣଙ୍କ ପନୀ ଥୁଲେ । ଏହି ଘଟଣାର 
ବିବରଣ ମୀରାବେନ୍ଙ୍କ ଆତ୍ମକଥା ଦି Acq ପିଲ୍‌ଗ୍ରିମେଜ”ରେ 
ବିସ୍ତୁତ ଭାବେ ବର୍ଣ୍ଣନା କରାଯାଇଛି । ଦ୍ବିତୀୟ କୋଠରୀର ବାହାର 
କାନ୍ଥରେ ଲେଖାଥ୍ବବା ସୂଚନାରୁ ଜଣାଯାଏ ଯେ, ସରୋଜିନୀ ନାଇଡ଼ୁ 
୧୯୪୨ ଅଗଷ୍ଟ ୯ ତାରିଖରୁ ୧୯୪୩ ମାର୍ଚ୍ଚ ୨୧ ପର୍ଯ୍ୟନ୍ତ ଏଠାରେ 
ବନ୍ଦୀରୂପେ ରହିଥୁଲେ । ତାଙ୍କର ଅସୁସ୍ଥତା କାରଣରୁ ସେ ଶୀଘ୍ର ଛାଡ଼ 
ପାଇଥୁଲେ | ତୃତୀୟ କୋଠରୀରେ ମହାଦେବ ଭାଇ ଦେଶାଇ ୧୯୪୨ 
ଅଗଷ୍ଟ ୯ରୁ ଅଗଷ୍ଟ ୧୫ ପର୍ଯ୍ୟନ୍ତ ନଜରବନ୍ଦୀରେ ଥୁଲେ । ୧୯୪୨ 
ଅଗଷ୍ଟ ୧୫ରେ ତାଙ୍କର ସେଠାରେ ଦେହାନ୍ତ ହୋଇଥିଲା । ମହାଦେବ 
ଭାଇ ଦେଶାଇ ମହାତ୍ମା ଗାନ୍ଧୀଙ୍କ 
ବ୍ୟକ୍ତିଗତ ସଚିବ ରୂପେ କାର୍ଯ୍ୟ 
କରୁଥୁଲେ । ସେ ଦୀର୍ଘ ୩୫ ବର୍ଷ 
ଧରି ଗାନ୍ଧିଜୀଙ୍କ ସେବ। 
କରିଥୁଲେ। ଗା ବନ୍ଧି ଜୀଙ୍କ 
ଆତ୍ମକଥାକୁ ମୂଳ ଗୁଜରାଟୀରୁ 
ଇଂରାଜୀ ଭାଷାରେ ଅନୁବାଦ 
ମହାଦେବ ଭାଇ ହିଁ କରିଛନ୍ତି । 
ଜେଲ୍‌ ରେ ବନ୍ଦୀ ମାନଙ୍କୁ 
ଖବରକାଗଜ ଦିଆଯାଉନଥୁବାରୁ 
ସରୋଜିନୀ ନାଇଡ଼ୁ ଓ ମହାଦେବ 
ଭାଇ ଜେଲ୍‌ର ଇନିସ୍‌ପେକ୍ମର 
ଜେନେରାଲଙ୍କୁ ଏ ସଂପର୍କରେ ଅଭିଯୋଗ କରୁଥୁବା ସମୟରେ 
ମହାଦେବ ଭାଇଙ୍କ ହୃଦ୍‌ଘାତରେ ଦେହାନ୍ତ ହୋଇଗଲା । ଏହି ଘଟଣାରେ 
ଗାନ୍ଧିଜୀ ଅସୀମ ଦୁଃଖରେ ଭାଙ୍ଗି ପଡ଼ିଥୁଲେ । ସେ ନିଜର ଇଚ୍ଛା ପ୍ରକାଶ 
କରି କହିଥୁଲେ, 'ମୁ ଦାହ କାର୍ଯ୍ୟରେ ନିଶ୍ଚୟ ଉପସିତ ରହିବି | କାରଣ, 
ମହାଦେବ ମୋ” ପାଇଁ ପୁତ୍ଵ ପରି ନୁହେଁ, ତା”୦ଠାରୁ ଅଧ୍କ ଥିଲା |” 
କିନ୍ତୁ ଯେହେତୁ ଗାନ୍ଧିଜୀଙ୍କୁ ପ୍ୟାଲେସ୍‌ ବାହାରକୁ ଛାଡ଼ିବାକୁ ସରକାର 
ଇଚ୍ଛା କରୁ ନଥାନ୍ତି, ତେଣୁ ଅନେକ ବିଚାର- ବିମର୍ଷ ପରେ ପ୍ୟାଲେସ୍‌ 
ପାର୍ଶ୍ବରେ ଥିବା ଖୋଲା ପ୍ରାଙ୍ଗଣରେ ମହାଦେବ ଭାଇଙ୍କ ଅନ୍ତିମ ସଂସ୍କାର 
ସମାପନ କରିବାକୁ ସ୍ଥିର କରାଗଲା । ବାପୁ ହିଁ ହାତରେ ଏକ ଜ୍ଵଳନ୍ତ 
ମଶାଲ ଧରି ଭାରାକ୍ରାନ୍ତ ହୃଦୟରେ ମହାଦେବଙ୍କ ଚିତାରେ ଅଗ୍ନି 
ସଂଯୋଗ କରିଥିଲେ । ଏବେ ସେହି ସ୍ଥାନରେ ମହାଦେବ ଭାଇଙ୍କର 
ସାଧାରଣ ସମାଧୁଟିଏ ନିର୍ମିତ ହୋଇଛି । ଏହି ତୃତୀୟ କୋଠରୀରେ 
କିଛି ଫଟୋ ଚିତ୍ର ଏବଂ ସୂଚନା ଫଳକ ସମେତ ଗାନ୍ଧିଜୀଙ୍କର ଏକ 
ତଉଲିଆ ରଖାଯାଇଛି । ଯେଉଁଥୁରେ ଗାନ୍ଧିଜୀ ମହାଦେବଙ୍କ ଶବକୁ 
ଗାଧୋଇ ଦେବାପରେ ପୋଛି ଦେଇଥିଲେ । ସେହି କୋଠରୀରେ 
୧୯୮୮ ନଭେମ୍ବର ୨୨ ତାରିଖରେ ଗାନ୍ଧିଜୀଙ୍କ ପ୍ରପୌତ୍ର ବଧୂ 
ଆଭାବେନୁ ଗାନ୍ଧୀଙ୍କ ଦ୍ଵାରା ସଂଗ୍ରହାଳୟକୁ ପ୍ରଦତ୍ତ ଗାନ୍ଧିଜୀ ଓ କସ୍ତୁରବା 


ଅଗଷ୍ଟ ୨୦୦୭ 


ବ୍ୟବହାର କରୁଥିବା କିଛି ଜିନିଷପତ୍ର ରଖାଯାଇଛି । ଏପରିକି ଅନ୍ତିମ 


ଦିନରେ କଧସ୍ତୁରବା ଗାନ୍ଧୀଙ୍କ ବ୍ୟବହୃତ ବସ୍ତ୍ର ମଧ୍ଯ ଏକ କାଠ 
ଆଲମାରୀରେ ସେହି କୋଠରୀରେ ରଖାଯାଇଛି । 


ଆଗ କୋଠରୀରେ ଗାନ୍ଧିଜୀ ଓ qa ରହୁଥୁଲେ | 
ଗାନ୍ଧିଜୀ ତ ଏହି କୋଠରୀରେ ୧ ୯୪୪ ନଭେମ୍ବର ୬ ତାରିଖ ପର୍ଯ୍ୟନ୍ତ 
ରହିଥୁଲେ କିନ୍ତୁ କସ୍ତୁରବା ୧୯୪୪ ଫେବୃଆରୀ ୨୨ ପର୍ଯ୍ୟନ୍ତ ତାଙ୍କ 
ସହ ରହିପାରିଥୁଲେ, କାରଣ ମହାଶିବରାତ୍ରୀର ଏହି ପବିତ୍ବ ଦିବସରେ 
କସ୍ତୁରବାଙ୍କ ଦେହାବସାନ ହୋଇଥଲା । ପ୍ରଥମରୁ ହିଁ କସ୍ତୁରବା ଭୀଷଣ 
ଅସୁସ୍ଥ ଥୁଲେ । ତାଙ୍କ ସେବା ଶୁଶ୍ରୁଷାରେ ସହାୟତା ପାଇଁ ବାପୁଙ୍କ 
ନାତି ମନୁ ଗାନ୍ଧୀ ଓ ପ୍ରଭାବତୀ 
ଦେନ୍‌ ଙ୍କୁ ଏଠାକୁ 
ପଠାଯାଇଥୁ ଲା । କମ୍ତୁରବ। 
ଫେବୃଆରୀ ୨୨ ତାରିଖରେ 
ବାପୁଙ୍କ କୋଳରେ ମୁଣ୍ଡରଖି 
ଅନ୍ତିମ ନିଃଶ୍ବାସ ତ୍ୟାଗ କଲେ । 
ସଂନ୍ଧ୍ୟା ହୋଇ ସାରିଥିଲା, ତେଣୁ 
ଦାହ ସଂସ୍କାର କାର୍ଯ୍ୟ ପରବର୍ତୀ 
ଦିନପାଇଁ ସ୍ଥଗିତ ରଖାଗଲା । 
ବାପୁଙ୍କର ଇଚ୍ଛା ଥୁଲା ଶବକୁ ପୁଅ 
ଓ ଆତ୍ମୀୟ ସ୍ଵଜନଙ୍କୁ ହସ୍ତାନ୍ତର 
କରାଯାଉ, କିନ୍ତୁ ସରକାରୀ 
ହସ୍ତକ୍ଷେପ ବିନା ସାର୍ବଜନିକ 
ଦାହ- ସଂସ୍କାର କରିବାକୁ ସରକାର ଚାହୁଁ ନଥୁଲେ । ତେଣୁ ବହୁ ବିଚାର- 
ବିମର୍ଷ ପରେ ବାଂଙ୍କ ଦାହ- ସଂସ୍କାର ମହାଦେବ ଭାଇଙ୍କ ସମାଧୁ 
ସ୍ଥଳର ପାର୍ଶ୍ବବର୍ତୀ ସ୍ଥାନରେ ହିଁ କରାଗଲା I 


ଯେଉଁ କୋଠରୀରେ ବା ଓ ବାପୁ ରହୁଥୁଲେ ସେହି କୋଠରୀଟି 
ଅନ୍ୟ କୋଠରୀମା ନଙ୍କଠାରୁ ଅପେକ୍ଷାକୃତ ଛୋଟ ଥୁଲା ଓ ବାପୁ ଏହି 
କୋଠରୀଟିକୁ ନିଜେ ବାଛି ଥୁଲେ । ଏହି କୋଠରୀରେ କାଚର କବାଟ 
ଲଗାଯାଇଛି ଓ ବାହାରୁ ବନ୍ଦ କରାଯାଇଛି । ଭିତରକୁ ଅନାଇଲେ 
କୋଠରୀ ଭିତରେ ଥୁବା ବସୁଗୁଡ଼ିକୁ ଦେଖିହୁଏ | ସେଥ୍ଵମଧ୍ଯରୁ ବାପୁ 


୦. ୬ 


ବ୍ୟବହାର କରୁଥିବା ଜିନିଷପତ୍ର, କିଛି Sg, ered ଲେଖା ଲେଖି 
କରିବାକୁ ଛୋଟ ଚୌକି ଓ ଚରଖାଟିଏ ରଖାଯାଇଛି । କିଛି ଲୁହାର 
ପାତ୍ର, ଗିଲାସ ତଥା ଗୋଟିଏ ଆରାମ ଚୌକୀ ବି ରହିଛି । ଚଟାଣରେ 
ବିଛଣା ବିଛା ଯାଇଛି ଓ ବିଛଣା ଉପରେ ଗୋଟିଏ ପୁସ୍ତକ ରଖାଯାଇଛି 
ଯାହାକି ସମ୍ଭବତଃ ଗୀତା ବୋଲି ସୂଚାଉଛି 


ପରବର୍ତୀ କୋଠରୀ ମଧ୍ଯ ବନ୍ଦ ରହିଛି | ଯେଉଁଥୁରେ କାଠ 
କବାଟ ଉପରେ ତାଲା ପଡ଼ିଛି ଓ ବାହାରେ ଲେଖାଅଛି ଯେ, ଡା. ଗିଲ୍ଡର 
ଓ ପ୍ୟାରେଲାଲ ନୟୟର ବନ୍ଦୀ ରୂପେ ଏଠି ରହୁଥୁଲେ | ଏଠାରେ 


ଉତ୍କଳ ପ୍ରସଙ୍ଗ 


ସେ ତାଙ୍କର ଅଫିସ୍‌ କାର୍ଯ୍ୟ କରୁଥୁଲେ । ପ୍ରକୃତରେ ମହାଦେବ ଭାଇଙ୍କ 
ଦେହାବସାନ ପରେ ମହାତ୍ମା ଗାନ୍ଧୀଙ୍କ ସହାୟତା ପାଇଁ ପ୍ୟାରେଲାଲ 
ନୟୟରଙ୍କୁ ଏଠାକୁ ପଠାଯାଇଥୁଲା | ପ୍ୟାଲେସ୍‌ର ତଳ ମହଲାର 
ଶେଷ କୋଠରୀ ଓ ଉପର ମହଲା ସମ୍ଭବତଃ ଖାଲି ପଡ଼ିଛି । ବହୁପୂର୍ବରୁ 
ଉପର ମହଲାରେ ଏକ ବିଦ୍ୟାଳୟ ଚାଲୁଥୁଲା, ଏବେ ନାହିଁ | 


ସମାଧ୍‌ ଗୁଡ଼ିକ ମୁଖ୍ୟ ଭବନର ଅତି ନିକଟ ପ୍ରାୟ ୩୦-୪୦ 
ମିଟର ଦୂରରେ ଅବସ୍ଥିତ | ପ୍ରଥମ ସମାଧ୍ନ ମହାଦେବ ଭାଇ ଦେଶାଇଙ୍କ 
ଅଟେ, ଯେଉଁଥିରେ ଲେଖାଅଛି - 'ଶ୍ରୀମହାଦେବ ହରିଭାଇ ଦେଶାଇ 
ଏଠାରେ ବନ୍ଦୀ ଅବସ୍ଥାରେ 
ଦେହ ତ୍ଯାଗ କରିଛନ୍ତି 
ଏବଂ ସରକାର ଯେଉଁ 
ସ୍ଥାନରେ ତାଙ୍କର ଦାହ- 
ସଂସ୍କାର କରିଥୁଲେ ସେହି 
ସ୍ଥାନରେ ପ୍ରଖ୍ୟାତ ସୁଲତାନ 
ମୁହମ୍ମଦ ଶାହ ଆଗା ଖାଁ 
ସାହେବ ତାଙ୍କର ସ୍ମରଣ 
ପାଇଁ ଏହି ସମାଧୁ ନିର୍ମାଣ 
କରିଛନ୍ତି ।” (ଜନ୍ମ ୧ 
ଜାନୁଆର1 ୧୮୯୨, 
ମୃତ୍ୟୁ- ୧୫ ଅଗଷ୍ଟ ୧୯୪୨) | ଏହି ସମାଧ୍ର ବାମପାର୍ଶ୍ବରେ ଦ୍ବିତୀୟ 
ସମାଧୁ ବା ଙ୍କର ଅଟେ | ଏହି ସମାଧ୍‌ ଉପରେ ଲେଖାଅଛି - 'ଶ୍ରୀମତୀ 
କସ୍ତୁରବା ଗାନ୍ଧୀ ଏଠାରେ ବନ୍ଦୀ ଅବସ୍ଥାରେ ମୃତ୍ୟୁବରଣ କରିଛନ୍ତି । 
ସରକାର ଯେଉଁ ସ୍ଥାନରେ ତାଙ୍କର ଦାହ-ସଂସ୍କାର କରାଇଥୁଲେ, 
ପ୍ରଖ୍ୟାତ ସୁଲତାନ ମୁହମ୍ମଦ ଶାହ ଆଗା ଖାଁ ସାହେବ ହିଁ ତାଙ୍କରି 
ସ୍ମରଣରେ ଏହି ସମାଧ୍‌ ତିଆରି କରିଛନ୍ତି । ( ଜନ୍ମ“ ୧୮୬୯ ମସିହା 
ଅପ୍ରେଲ ୧୧ ଓ ମୃତ୍ୟୁ- ୧୯୪୪ ମସିହା ଫେବୃଆରୀ 99) ଦୁଇଟି 
ଯାକ ସମାଧ୍‌ ଦେଖିବାକୁ ପ୍ରାୟ ଏକାପରି | ଦୁଇଟିଯାକ ସମାଧ୍‌ରେ 
ହିନ୍ଦୀ ସହିତ a ଭାଷାରେ ଉପରୋକ୍ତ ସୂଚନା ଲେଖାଯାଇଛି | 
ମହାଦେବ ଭାଇଙ୍କ ସମାଧ୍‌ରେ ଲେଖାଯାଇଥୁବା ସୂଚନାର ଉପରେ 
“ହେ ରାମ” ଲେଖାଯାଇଛି | ତିନିରୁ ସାଢ଼େ ତିନିଫୁଟ ଉଚ୍ଚ ଏକପ୍ରକାର 

ବା ଓ ମହାଦେବ ଭାଇ ଦେଶାଇଙ୍କ ସମାଧୁ 


ଅଗଷ୍ଟ ୨୦୦୭ 


"201 
୩1 [ମୁଳତ୍‌ 


ଷଡ଼କୋଣ ବିଶିଷ୍ଟ ସମାଧ୍ର ଉପରିଭାଗରେ ପବିତ୍ର ତୁଳସୀ ଗଛ 
ଲଗାଯାଇଛି । ସମାଧ୍‌ ଦୁଇଟି ତୁଳସୀ ଚଉରାପରି ପ୍ରତୀୟମାନ 
ହୋଇଛି | ଦୁଇ ସମାଧ୍‌ର ଚାରିପଟେ ଅଳ୍ପ ଉଚ୍ଚ ପାଚେରୀ ନିର୍ମାଣ 
କରାଯାଇ ଗେଟ୍‌ ଲଗାଯାଇଛି । ଏହି ପାଚେରୀର ବାହାରେ 
ବାମପାର୍ଶ୍ଵରେ ଗାନ୍ଧିଜୀଙ୍କ ସ୍ଫ ତିରେ ମଧ୍ଯ ଏକାପରି ଏକ aay ତିଆରି 
କରାଯାଇ ଏଥୁରେ ମହାତ୍ମା ଗାନ୍ଧୀଙ୍କ ଭସ୍ମ ରଖାଯାଇଛି | ସମାଧୁରେ 
ଲେଖାଯାଇଛି, “ଡୋନେଟେଡ଼ ବାଏ ଫଲୋଏୱ୍‌ର୍ସ ଅଫ୍‌ ପ୍ରିନ୍ସ କରିମ୍‌ 
ଆଗା ଖାଁ 1 ମହତ୍ସପୂର୍ଣ୍ଣ କାର୍ଯ୍ୟ କରିବାର ଉଦ୍ଦେଶ୍ୟ ନେଇ ଆଗା ଖାଁ 
ପ୍ୟାଲେସ୍‌ ନି ମଁ।ଣର 
ପଚ।ଶ ବର୍ଷ ପରେ 
ଗାନ୍ଧିଜୀ ଓ ଅନ୍ୟମାନଙ୍କୁ 
ବ୍ରିଟିଶ ସରକାରଙ୍କଦ୍ବାରା 
ଏଠାରେ ନଜରବନ୍ଦୀ 
ରଖାଯାଇଥୁଲା । ୧୯୬୯ 
ମସିହାରେ ବାପୁଙ୍କ ଜନ୍ମ 
48101 ପାଳନ 
ଅବସରରେ ୪୯ତମ 
ଗୁରୁ dea ଆଗା ଖାଁ 
ଚତୁର୍ଥ ଏହି ମହଲ ଓ 
ସମସ୍ତ ପରିସର 'ରାନ୍ଧୀ ସ୍ମାରକ ନିଧ୍‌”, ନୁଆଦିଲ୍ଲୀଙ୍କୁ ଦାନ କରିଦେଲେ | 
୧୯୮୦ ମସିହାରେ ଗାନ୍ଧୀ ରାଷ୍ଟ୍ରୀୟ ସ୍ମାରକ ସଭା”ର ରେଜିଷ୍ଟ୍ରେସନ 
ହେବାପରେ ସେହିଦିନଠାରୁ ଭବନ ଓ ସଂଗ୍ରହାଳୟର ଦେଖାରଖା 
କରୁଥଲେ । ୨୦୦୩ ମେ ମାସ ୧ ତାରିଖରୁ ଆର୍କିଓଲୋଜିକାଲ 
ସର୍ଭେ ଅଫ୍‌ ଇଣ୍ଡିଆ ଏହି ଭବନକୁ ହେରିଟେଜର ଘୋଷଣା କରିଛନ୍ତି 
ଏବଂ ସଂଗ୍ରହାଳୟ ଏବଂ ପରିସରର ଦେଖାଶୁଣା କାର୍ଯ୍ୟ କେନ୍ଦ୍ରୀୟ 
ଲୋକ ନିର୍ମାଣ ବିଭାଗ କରୁଛି । ସ୍ଵତନ୍ତ୍ରତା ସଂଗ୍ରାମର ମୁକ ସାକ୍ଷୀ 
ରୂପେ ଏହି ଆଗା ଖାଁ ପ୍ୟାଲେସ ରାଷ୍ଟ୍ରର ଏକ ଅମୂଲ୍ୟ ସଂପଦ ରୂପେ 
ସମସ୍ତଙ୍କ ପାଇଁ ସ୍ମରଣୀୟ ହୋଇ ରହିଛି ଓ ରହିଥ୍ୁବ | 


1: ଇ-୯୭ 
ଇ-କଲୋନୀ,, ୟୁନିଟ୍‌- ୮, ଭୁବନେଶ୍ବର 


ଦୂରରୁ ବା ଓ ମହାଦେବ ଭାଇ ଦେଶାଇଙ୍କ AANA QE 


ଉତ୍କଳ ପ୍ରସଙ୍ଗ 


ଭାରତର ଶେଷ ସ୍ଵାଧୀନତା ସଂଗ୍ରାମରେ ଓଡ଼ିଶା 


ଭାରତରେ ଇଂରେଜ ଶାସନର ପରିସମାପ୍ତି ପାଇଁ ଯେଉଁ ତିନି ପର୍ଯ୍ୟାୟର 
ସ୍ଵାଧୀନତା ସଂଗ୍ରାମ ଚାଲିଥିଲା, ତନୁଧରୁ ୧୯୪୨ ମସିହାରେ ସଂଗଠିତ 
ହୋଇଥୁବା ଭାରତଛାଡ଼ ଆନ୍ଦୋଳନ ଏକ ଉଲ୍ଲେଖଯୋଗ୍ୟ ସ୍ଥାନ ଦାବୀ 
କରେ । ଏ ଆନ୍ଦୋଳନର ବିଶେଷଷତ୍ସ ହେଉଛି ଏହି କି, ଭାରତର 
ରାଜନୈତିକ ଦିଗ୍‌ବଳୟରେ ଏହା ପୂର୍ବରୁ ଅନ୍ୟକୌଣସି ଘଟଣା ଏତେ 
ଅଶାନ୍ତ ଝଡ଼ ସୃଷ୍ଟି କରି ନଥିଲା, କିମ୍ବା ଅନ୍ୟ କୌଣସି ଘଟଣାରେ 
ଜନସାଧାରଣ ସ୍ଵତଃପ୍ରବୂୃତ୍ତ ହୋଇ ଏତେ ସଂଖ୍ୟାରେ ଅଂଶ ଗ୍ରହଣ 
କରି ନଥୁଲେ । ୧୯୪୨ ମସିହାର ବିପ୍ଲବ ଥୁଲା ଏକ ସ୍ଵତଃସ୍ପୁତ୍ତ୍ର ଗଣ 
ଆନ୍ଦୋଳନ । ଆନ୍ଦୋଳନର ଅବ୍ୟବହିତ ପୂର୍ବରୁ ଜାତିର ଜନକ ମହାତ୍ମା 
ଗାନ୍ଧୀ ଅଗଷ୍ଟ ୮ ତାରିଖ ରାତିରେ କଂଗ୍ରେସ କର୍ମୀମାନଙ୍କୁ ଉଦ୍ଵବୋଧନ 
ଦେଇ କହିଥୁଲେ, ମୁଁ ଆପଣମାନଙ୍କୁ ଛୋଟ ମନ୍ତ୍ରଟିଏ ଦେଉଛି । 
ଆପଣମାନେ ଏହାକୁ ହୃଦୟରେ ଛପାଇପାରନ୍ତି କିମ୍ବା ଆପଣଙ୍କର 
ପ୍ରତ୍ୟେକ ଶ୍ଵାସ ପ୍ରକ୍ରିୟାରେ ଏହାମଧ୍ଯ ପ୍ରକାଶ ହେଉ । ଏହି ମନ୍ତ୍ରଟି 
ହେଉଛି “କର ବା ମର” । ଆମେ ଭାରତବର୍ଷକୁ ସ୍ଵାଧୀନ କରିବା 
କିମ୍ବା ସେହି ପ୍ରଚେଷ୍ଟାରେ ମୃତ୍ୟୁବରଣ କରିବା କିନ୍ତୁ ଆମେ ଯେପରି 
ଚିରନ୍ତନ IA ଦେଖୁବା ପାଇଁ 'ନବଞ୍ଚୁବା” 1 ଗାନ୍ଧୀଙ୍କର ଏ ମନ୍ତ୍ର 
କ୍ଷଣିକ ମଧ୍ଯରେ ଲକ୍ଷ ଲକ୍ଷ ଭାରତବାସୀଙ୍କ ହୃଦୟ କନ୍ଦରରେ 
ସ୍ଵାଧୀନତାର ଝଲକ ଆଙ୍କି ଦେଇଥୁଲା । ଦିଲ୍ଲୀ, ବମ୍ବେ, ମାନ୍ଦାଜ, 
ବାଙ୍ଗାଲୋର, ଅମୃତସର ଓ ଅହମଦାବାଦ ଭଳି ବିଖ୍ୟାତ ନଗରୀରୁ 
ଆରମ୍ଭ କରି ସୁଦୂର ଓଡ଼ିଶାର ଦୁର୍ଗମ କୋରାପୁଟର ଅଖ୍ୟାତ ପଲ୍ଲୀ 
ଯାଏ ଜନସାଧାରଣ ସ୍ବାଧୀନତାର ଜୟ ଜୟକାର କରିବା ସହିତ ନିଜ 
ନିଜର ପ୍ରାଣବଳୀ ଦେଇ ଶହୀଦ ହେବାକୁ ପଶ୍ଚାତ୍‌ପଦ ହୋଇନଥୁଲେ | 


ଭାରତର ଅନ୍ୟାନ୍ୟ ରାଜ୍ୟପରି ୧୯୪୨ ମସିହାର 
ଯୁଗାନ୍ତକାରୀ “ଅଗଷ୍ଟ ବିପ୍ଲବ” ଓଡ଼ିଶାରେ ତୀବ୍ରରୂପ ଧାରଣ କରିଥଲା । 
ସର୍ବଭାରତୀୟ ପରି ପ୍ରେକ୍ଷୀରେ ଏହି ଆନ୍ଦୋଳନର ଶୁଭାରମ୍ଭ 
ମହାରାଷ୍ଟ୍ରରେ ହୋଇଥଲା । ଗାନ୍ଧୀଙ୍କ ଆହ୍ଵାନର ଏକ ସପ୍ତାହ ନପୁରୁଣୁ 
ଓଡ଼ିଶାର ତତ୍କାଳୀନ ରାଜନୈତିକ ତଥା ସାଂସ୍କୃତିକ ପ୍ରାଣପିଣ୍ଡ କଟକର 
ଏତିହାସିକ ରେଭେନ୍ସା କଲେଜର ବିପ୍ଲବୀ ଛାତ୍ରମାନେ ଏହି 
ଆନ୍ଦୋଳନର ପ୍ରଥମ ଶୁଭଶଙ୍ଖ ଫ୍ରୁଙ୍କିଥିଲେ ଅଗଷ୍ଟ ୧୪ ତାରିଖରେ | 


ସିଦ୍ଧାର୍ଥ ଦାଶ 


ଏହିଦିନ ବିଭୁଦେନ୍ଦୁ ମିଶ୍ର, ସୁରଜମଲ ଶାହା, ଅଶୋକ ଦାସ, ବୀରେନ 
ମିତ୍ର, ନୀଳମଣି ରାଉତରାୟ ପ୍ରମୁଖ ଛାତ୍ରନେତା ଅନ୍ୟାନ୍ୟ ୨୦୦ 
ଜଣ ଛାତ୍ରଙ୍କ ସଙ୍ଗେ ମିଶି କଲେଜ ଅଫିସ୍‌ରେ ଅଗ୍ନି ସଂଯୋଗ କରିଥିଲେ । 
ତା'ପରେ ସେମାନେ ସରକାରୀ କର୍ମଚାରୀମାନଙ୍କୁ ଗୋଲାମଗିରି ଛାଡ଼ି 
ଆନ୍ଦୋଳନରେ ଝାସ ଦେବା ପାଇଁ ପ୍ରବର୍ଭାଇ ଥୁଲେ । ପୋଲିସ୍‌ 
କାଳବିଳମ୍ବ ନକରି ବିଭୁଦେନ୍ଦୁ ମିଶ୍ର ଓ ସୁରଜମଲ ଶାହାଙ୍କୁ ଗିରଫ 
କରି ବ୍ରହ୍ମପୁର ଜେଲକୁ ପଠାଇ ଦେଇଥୁଲା । କଟକ ସହରର ଅନ୍ୟାନ୍ୟ 
ଶିକ୍ଷାନୁଷ୍ଠାନର ଛାତ୍ରମାନେ ଗୌରୀଶଙ୍କର ପାର୍କରେ ଏକ ଧର୍ମଘଟ 
କରି ଅଗଷ୍ଟ ବିପ୍ଲବର କର୍ମପନ୍ଥା ଜନସାଧାରଣଙ୍କୁ ଜଣାଇ ଦେଇଥୁଲେ । 
ପୋଲିସ୍‌ର ଆଖୁବୁଜା ଗିରଫ ଓ ଦମନଲୀଳାକୁ ଖାତିର ନକରି 
ଜଗତସିଂହପୁର ଓ ସାଲେପୁରର ଛାତ୍ରମାନେ ଗାନ୍ଧୀଙ୍କ କର ବା ମର”ର 
ବାର୍ଭା ପ୍ରଚାର କରିଥିଲେ | 


ଅଗଷ୍ଟ ବିପ୍ଲବର ଆରମ୍ଭରୁ ଓଡ଼ିଶାର ବିଶିଷ୍ଟ କଂଗ୍ରେସ ନେତା 
ହରେକୃଷ୍ଣ ମହତାବଙ୍କୁ ବମ୍ବେଠାରେ କଂଗ୍ରେସ କାର୍ଯ୍ୟକାରୀ କମିଟିର 
ସଭ୍ୟମାନଙ୍କ ପାଇଁ ଗିରଫ କରି ଅହମଦାବାଦ ଜେଲ୍‌କୁ ପଠାଇ 
ଦିଆଯାଇଥିଲା । ଏଣେ ଓଡ଼ିଶାରେ ଅନ୍ୟାନ୍ୟ ପ୍ରମୁଖ କଂଗ୍ରେସନେତା 
ଗୋପବନ୍ଧୁ ଚୌଧୁରୀ, ନବକୃଷ୍ଣ ଚୌଧୁରୀ, ଆଚାର୍ଯ୍ୟ ହରିହର ଦାସ, 
ରାଧାକୃଷ୍ଣ ବିଶ୍ବାସରାୟ, ଶ୍ରୀମତୀ ରମାଦେବୀ, ଶ୍ରୀମତୀ ମାଳତୀ ଦେବୀ 
ପ୍ରଭୂତିଙ୍କୁ ଗିରଫ କରି ବିଭିନ୍ନ କାରାଗାରରେ ବନ୍ଦୀ କରାଯାଇଥଲା । 
ସୁତରାଂ ଜନସାଧାରଣଙ୍କୁ ଉପଯୁକ୍ତ ମାର୍ଗରେ ପରିଚାଳିତ କରିବା ପାଇଁ 
କୌଣସି ନେତା ନଥୁଲେ । ଏହା ସତ୍ଜେ ଅଗଷ୍ଟ ବିପ୍ଲବର ବାର୍ତା ଓଡ଼ିଶାର 
ପୁରପଲ୍ଲୀରେ ଦାବାନଳ ଭଳି ବ୍ୟାପୀ ଗଲା ଓ ନେତାମାନଙ୍କର ଗିରିଫର 
ପ୍ରତିବାଦରେ ନଗର ସହର ପୁରପଲ୍ଲୀ ସର୍ବତ୍ର ଶୋଭାଯାତ୍ରା ଧର୍ମଘଟ 
ଚାଲିଲା । 


ସ୍ଵର୍ଗୀୟ ଗୋପବନ୍ଧୁ ଚୌଧୁରୀ ଓ ରମାଦେବୀଙ୍କ କର୍ମକ୍ଷେତ୍ର 
ବରୀରେ ଅଗଷ୍ଟ ବିପ୍ଲବର ଏକ ବାସ୍ତବରୂପ ପ୍ରକାଶ ପାଇଲା ଓ 
ସମଗ୍ର ଓଡ଼ିଶାବାସୀ ତହିଁରୁ ପ୍ରେରଣା ପାଇଲେ । ୧୯୩୪ରୁ ପ୍ରତିଷ୍ଠିତ 
ସ୍ଵର୍ଗୀୟ ଚୌଧୁରୀଙ୍କ ଆଦର୍ଶରେ ପରିଚାଳିତ ବରୀ ମୌଳିକ ବିଦ୍ୟାଳୟର 
ଛୋଟ ଛୋଟ ପିଲାମାନେ ଗାଁ ଭିତରକୁ ଯାଇ ଅଗଷ୍ଟର ବାଭ୍ରା 


ଉତ୍କଳ ପ୍ରସଙ୍ଗ 


ଶୁଣାଇଥୁଲେ । ଏହି ବିଦ୍ୟାଳୟର ଗୋଟିଏ ଛାତ୍ର ତିନିମାସ ଜେଲ୍‌ 
ଭୋଗିଥୁଲା ଓ ଅନ୍ୟଜଣେ ଛାତ୍ର ପୋଲିସ୍‌ର ବାୟୋନେଟ୍‌ ମୂନରେ 
ଭୁଷାଖାଇ ଆହତ ହୋଇଥୁଲା । ବରୀରେ ଏହି ଏତିହାସିକ 
ଆନ୍ଦୋଳନରେ ସ୍ତ୍ରୀଲୋକମାନେ ବିଶେଷ ଭାଗ ନେଇଥୁଲେ । ବରୀ 
ମୌଳିକ ବିଦ୍ୟାଳୟର ୨୭ ଜଣ ଶିକ୍ଷକଙ୍କ ମଧ୍ଯରୁ ୧୭ ଜଣ ଶିକ୍ଷକ 
ପୋଲିସ୍‌ ଦ୍ଵାରା ଗିରଫ ହୋଇଥୁଲେ । ଏହି ଅଞ୍ଚଳରୁ ୧୨ ଜଣ ସ୍ତ୍ରୀ 
ଲୋକଙ୍କ ସହିତ ୮୪ ଜଣ ପୁରୁଷ ଗିରଫ ହୋଇଥୁଲେ, ୩୨ ଜଣ 
ଅଟକବନ୍ଦୀ ହୋଇଥୁଲାବେଳେ ୫ ୨ ଜଣ ଦଣ୍ଡିତ ହୋଇଥୁଲେ | ବରୀ 
ଓ ତତ୍ଵବସଂଲଗ୍ନ ପାଞ୍ଚଟି ଗ୍ରାମରୁ ୫୦୦୦ ଟଙ୍କା ସମୂହ ଜୋରିମାନା 
ପୋଲିସଙ୍କ ଜୁଲୁମ୍‌ରେ ଆଦାୟ କରାଯାଇଥିଲା । 


ଅଗଷ୍ଟ ୨୭ ତାରିଖରେ ପ୍ରାୟ ଦଶ ହଜାରରୁ ଉର୍ଦ୍ଧ ଜନତା 
ଯାଜପୁର ସବ୍‌ଡିଭିଜନାଲ ଅଫିସରଙ୍କ ଅଫିସ୍‌ ଆଡ଼କୁ ମାଡ଼ି ଆସିଥିଲେ | 
ପରିସ୍ଥିତି ଏମିତି ସଙ୍ଗୀନ ହୋଇଥଲା ଯେ, ଉତ୍ତ୍ୟକ୍ତ ଜନତାଙ୍କୁ ନିୟନ୍ତ୍ରଣ 
କରିବା ପାଇଁ ସୈନ୍ଯବାହିନୀର ସାହାଯ୍ୟ ନିଆଯାଇଥିଲା | ଉପରୋକ୍ତ 
ଜନତାଙ୍କ ମଧ୍ଯରୁ ତିନିଜଣ ସାହସୀ ବିପ୍ଲବୀ କଂଗ୍ରେସ କର୍ମୀ ବାହାରି 
ଆସି କହିଲେ ଯେ, ସେମାନେ ସ୍ଥାନୀୟ ସରକାରୀ କର୍ମଚାରୀମାନଙ୍କୁ 
ଚାକିରିରୁ ଇସ୍ତଫା ଦେବାପାଇଁ ପ୍ରବର୍ତାଇବା ପାଇଁ ଆସିଛନ୍ତି । ପୋଲିସ୍‌ 
ଏଭଳି ମନ୍ତବ୍ୟରେ ଉତ୍ତେଜିତ ହୋଇ ଜନତାଙ୍କୁ ଘଉଡ଼ାଇବା ପାଇଁ 
ଆକାଶମାର୍ଗରୁ ଉଡ଼ାଜାହାଜରୁ ଜନତା ଏକତ୍ରିତ ହୋଇଥ୍ବା ସ୍ଥାନରେ 
ଡିନାମାଇଟ୍‌ ନିକ୍ଷେପ କଲା । ଯାଜପୁର ପୋଲିସ୍‌ର ନିର୍ମମ ଲାଠିମାଡ଼ 
ବନ୍ଧୁକ ମେସିନ୍ବଗନର ଗୁଳିଚାଳନା ଏପରିକି ନାରୀମାନଙ୍କୁ ଅଭଦ୍ରୋଚିତ 
ବ୍ୟବହାର ପ୍ରଦର୍ଶନ ସତ୍ମେ କେବଳ ଏହି ସବ୍‌ଡିଭିଜନରେ ବିପ୍ଲବୀ 
ଜନତା ୨୬ଟି ସ୍ଥାନରେ ଅଗ୍ନିସଂଯୋଗ କରିବା ସାଙ୍ଗକୁ ୬ଟି କେନାଲ 
ରାଜସ୍ଵ ଅଫିସ୍‌, ୪ଟି ଡାକଘର, ୬ଟି ଜମିଦାରୀ କଚେରୀ ଏବଂ ୪ଟି 
ପୂର୍ତ ବିଭାଗ ବଙ୍ଗଳାରେ ନିଆଁ ଲଗାଇ ଦେଇଥ୍ଲେ । ଅବିଭକ୍ତ କଟକ 
ଜିଲ୍ଲାର ବଡ଼ଚଣା, ମାହାଙ୍ଗା ତିର୍ଭେଲ, ଏରସମା ଆ ଦିସ୍ଥାନରେ 
ଭାରତଛାଡ଼ ଆନ୍ଦୋଳନର ପ୍ରଭାବ ବିଶେଷ ଭାବେ ପରିଲକ୍ଷିତ 
ହୋଇଥଲା | ପୋଲିସ୍‌ କବଳରୁ ନିଜକୁ ସୁରକ୍ଷିତ କରିବା ପାଇଁ ବଡ଼ଚଣା 
ମାହାଙ୍ଗା ଅଧୂବାସୀ ଲାଠିଚାଳନା ଆଦି ଶିକ୍ଷା କରିଥିଲେ । ଗୋବିନ୍ଦପୁର 
ଥାନା ବାଗଲପୁର ଗ୍ରାମର ଉତ୍ସାହୀ ଯୁବକ ଗୌରାଙ୍ଗ ଚରଣ ଦାସ 
ସ୍ଥାନୀୟ ଲୋକମାନଙ୍କୁ ଲାଠିଚାଳନା ଶିକ୍ଷା ଦେଇଥୁଲେ I ତିର୍ତଭୋଲ 
ଥାନାର ଜଗନ୍ନାଥପୁର, ସଅଁରା ଓ ନୂଆପଡ଼ାର ଜନସାଧାରଣ ସଅଁରା 
ଡାକବଙ୍ଗଳାରେ ନିଆଁ ଲଗାଇ ଦେଇଥୁଲେ | ସେମାନେ ନୂଆପଡ଼ାରେ 
ଟେଲିଗ୍ରାଫ ତାର କାଟି ଦେଇଥୁଲେ I ପୋଲିସ୍‌ ପ୍ରତିହିଂସା ପରାୟଣ 
ପୂର୍ବକ ଉପରୋକ୍ତ ଗ୍ରାମମାନଙ୍କରୁ ୩୫୦୦ ଟଙ୍କା ସମୂହ ଜୋରିମାନା 
ଆଦାୟ କରିଥଲେ । ସେହିବର୍ଷ ସେପ୍ପେମ୍ବର ୬ ତାରଖରେ ଏରସମାର 
ପ୍ରାୟ ତିନି ହଜାରରୁ ଉର୍ଦ୍ଧ ଜନସାଧାରଣ ଗୌରୀଶ୍ୟାମ ନାୟକଙ୍କ 
ନେତୃତ୍ଵରେ ପରିଚାଳିତ ହୋଇ ଏରସମା ଥାନା ଆକ୍ରମଣ କରିଥୁଲେ | 


ଅଗଷ୍ଟ ୨୦୦୭ 


ଏଠାକାର ଭୀତତ୍ରସ୍ତ ପୋଲିସ ଆକ୍ରମଣକାରୀ ଜନତାଙ୍କୁ ସମସ୍ତ ଅସ୍ତ୍ରଶସ୍ତ୍ର 
ସମର୍ପଣ କରି ଦେଇଥୁଲେ । 


ଓଡ଼ିଶାର ଅନ୍ୟାନ୍ୟ ଜିଲ୍ଲାମାନଙ୍କ ତୁଳନାରେ ପୁରୀ ଜିଲ୍ଲା 
ଭାରତଛାଡ଼ ଆଦୋଳନ ସମୟରେ ଅପେକ୍ଷାକୃତ ଶାନ୍ତ ଥୁଲା । କିନ୍ତୁ 
ଏହି ଜିଲ୍ଲାର ନିମାପଡ଼ାର ଜନସାଧାରଣ ଅଗଷ୍ଟ ବିପ୍ଲବ ବେଳେ ସକ୍ରିୟ 
ହୋଇ ଉଠିଥ୍ଲେ । ନିମାପଡ଼ାର ସ୍ଵାଧୀନତା ସଂଗ୍ରାମୀ ମୋହନ ଦାସ 
ଓ କାକଟପୁରର ଅନ୍ୟତମ ସଂଗ୍ରାମୀ ଗତିକୃଷ୍ଣ ସ୍ଵାଇଁଙ୍କୁ ଅଗଷ୍ଟ ୧୨ 
ତାରିଖରେ ପୋଲିସ୍‌ ଗିରଫ କଲା । ଏହାର ପ୍ରତିବାଦରେ ସ୍ଥାନୀୟ 
AAA ଛାତ୍ରମାନେ ଆନ୍ଦୋଳନ କରିଥିଲେ । ଫଳ ସ୍ଵରୂପ ଅଗଷ୍ଟ 
୧୫ ତାରିଖରେ ନିମାପଡ଼ା ହାଇସ୍ଟକ୍ରଲର ନବମ ଶ୍ରେଣୀ ଛାତ୍ର 
ଗୌରାଙ୍ଗଚରଣ ସେନାପତିଙ୍କୁ ଗିରଫ କରିଥୁଲେ | ସେପ୍ପେମ୍ବର ୧୦ 
ତାରିଖରେ ନିମାପଡ଼ା ଥାନା ନିକଟରେ ୫୦୦୦ ଲୋକଙ୍କର ଏକ 
ବିରାଟ ସଭାରେ ଭବିଷ୍ୟତର କର୍ମ ପନ୍ଥା ସ୍ଥିର ହୋଇଥଲା I 
ସଭାଶେଷରେ ବିକ୍ଷୁବ୍ଧ ଜନତା ନିମାପଡ଼ା ଥାନା ଦଖଲ କରିବା ପାଇଁ 
ଏକ ଶୋଭାଯାତ୍ରାରେ ବାହାରିବା ବେଳକୁ ପୋଲିସ୍‌ ଇନ୍ଵସପେକ୍ୁର 
ଜନତା ସମ୍ମୁଖକୁ ଆସି ଧ୍ଵଂସାତ୍ମକ କାର୍ଯ୍ୟକଳାପରୁ ନିବୃତ ରହିବା 
ପାଇଁ ସତର୍କ କରାଇ ଦେଇଥୁଲେ । ସଂଗ୍ରାମୀମାନେ ଏ କଥାକୁ ଭ୍ରୁକ୍ଷେପ 
ନକରି ହଠାତ୍‌ ଥାନା ଉପରକୁ ଧସାଇ ପଶିବାରୁ ପୋଲିସ ଗୁଳି 
ଚଳାଇଲେ । ଏହି ଗୁଳିମାଡ଼ରେ ୫୫ ବର୍ଷ ବୟସ୍କ ସଂଗ୍ରାମୀ ଉଚ୍ଛବ 
ମଳିକ ଟଳିପଡ଼ିଲେ ଏବଂ 99 ଜଣ ସଂଗ୍ରାମୀ ଆହତ ହୋଇଥିଲେ | 
ଏତିକିରେ ସନ୍ତୁଷ୍ଟ ନହୋଇ ପୋଲିସ୍‌ ୩୦୨ ଦଫା ଲଗାଇ ଶହୀଦ 
ଉଚ୍ଛବଙ୍କ ପୁତ୍ର ଗଜେନ୍ଦ୍ରଙ୍କୁ ଗିରଫ କରି ଅନ୍ୟ ୪୩ ଜଣ ସଂଗ୍ରାମୀଙ୍କୁ 
କାରାରୁଦ୍ଧ କରିଥୁଲେ | 


ଅନ୍ୟ ଜିଲ୍ଲାମାନଙ୍କ ଅପେକ୍ଷା ଓଡ଼ିଶାରେ ବାଲେଶ୍ଵର ଓ 
କୋରାପୁଟ ଜିଲ୍ଲାର କଂଗ୍ରେସକର୍ମୀ ଭାରତଛାଡ଼ ଆନ୍ଦୋଳନରେ UR 
ସଂଖ୍ୟାରେ ଅଂଶ ଗ୍ରହଣ କରି ବିଶେଷ ଭାବେ କ୍ଷତିଗ୍ରସ୍ତ ହୋଇଥୁଲେ । 
ଶିକ୍ଷା ସଭ୍ୟତାଠାରୁ ବହୁଦୂରରେ ଥୁବା କୋରାପୁଟ ଜିଲ୍ଲାର ନିରକ୍ଷର 
ଆଦିବାସୀମାନେ ଭାରତଛାଡ଼ ଆନ୍ଦୋଳନକୁ ଏକ ଗଣ ଆନ୍ଦୋଳନରେ 
ପରିଣତ କରି ଦେଇଥିଲେ । ନିଜ ଜିଲ୍ଲାବାସୀଙ୍କୁ ଆନ୍ଦୋଳନରେ ସାମିଲ 
କରିବା ପାଇଁ କେରାପୁଟର ନେତା ରାଧାକୃଷ୍ଣ ବିଶ୍ଵାସରାୟ ବ ମ୍ବେରୁ 
ଫେରୁଥୁବାବେଳେ କୋରାପୁଟଠାରେ ପୋଲିସ୍‌ ଦ୍ଵାରା ଗିରଫ ହେଲେ | 
କଂଗ୍ରେସକୁ ବେଆଇନ ଘୋଷଣା କରି ଜିଲ୍ଲା କଂଗ୍ରେସ କମିଟିର 
କାଗଜପତ୍ର, ଟଙ୍କା ପଇସା ଏବଂ ଅନ୍ୟାନ୍ୟ ଆସବାବପତ୍ର ପୋଲିସ 
ଜବତ କରିନେଲେ, ଏହାଫଳରେ ସରଳ ନିରୀହ ଆଦିବାସୀ ଉତ୍ୟକ୍ତ 
ହୋଇ କୋରାପୁଟର ସବୁ ସରକାରୀ ଅନୁଷ୍ଠାନମାନଙ୍କୁ ମୂଳୋତ୍ପାଟନ 
କରିବା ପାଇଁ ଦୃଢ଼ ସଂକଳ୍ପ ହେଲେ । ମାଲକାନାଗିରିର ନିଘଞ୍ଚ ଅରଣ୍ୟ 
ମଧ୍ଯରେ ପ୍ରବାହିତ ହେଉଥୁବା ସ୍ରୋତସ୍ଵିନୀ ସାବେରୀ ନଦୀକୂଳର ଅଖ୍ୟାତ 
ତେନ୍ତୁଳିଗୁମ୍ମା ଗ୍ରାମରେ ୧୮୯୯ ମସିହା ନଭେମ୍ବର ମାସ ୨୨ 


ଉତ୍କଳ ପ୍ରସଙ୍ଗ 


ତାରିଖରେ ଜନ୍ମ ଗ୍ରହଣ କରିଥୁବା ନିରକ୍ଷର ଚାରିଅଣିଆ କଂଗ୍ରେସ 
ସଭ୍ୟ ଲକ୍ଷ୍ମଣ ନାଏକ ଭାରତଛାଡ଼ ଆନ୍ଦୋଳନ ସମୟରେ ଯେଉଁ 
ଅସାଧାରଣ ସାହସ ପ୍ରଦର୍ଶନ କଲେ, ଇତିହାସରେ ତା ର ପଟାନ୍ତର 
ନାହିଁ । ଏହି ସରଳ ଆଦିବାସୀ ଲକ୍ଷ୍ମଣଙ୍କର ନେତୃତ୍ବ ନେବାର ଅସୀମ 
ଶକ୍ତି ଥିଲା । ୧୯୩୬ ମସିହାରେ ମିଥୁଲି ଅଞ୍ଚଳରେ ଖଜଣା ବନ୍ଦ 
ଆନ୍ଦୋଳନ କରି ସେ ଗିରଫ ହୋଇଥିଲେ । ୧୯୪୦-୪୧ ମସିହାରେ 
ବ୍ୟକ୍ତିଗତ ଆଇନ ଅମାନ୍ୟ ଆନ୍ଦୋଳନରେ ଭାଗ ନେଇ ଦୁଇଥର 
ଗିରଫ ହୋଇ ନଅମାସ ସଶ୍ରମ କାରାଦଣ୍ଡ ଭୋଗିଥୁଲେ । ଅଗଷ୍ଟ 
୨୧ ତାରିଖରେ ଦୁଇ ହଜାର କଂଗ୍ରେସ କର୍ମୀଙ୍କୁ ମାତିଲି ହାଟରେ 
ଉଦ୍ବୋଧନ ଦେଇ ଏହି ବୀରପୁଙ୍ଗବ କହିଥିଲେ - ଗାନ୍ଧୀ ମହାତ୍ମା 
କହିଛନ୍ତି, ଆମେ ଅନ୍ୟାୟ ସହିବୁ ନାହିଁ, ଅନ୍ୟାୟ ଟିକସ ଦେବୁ ନାହିଁ | 
ହାଟପାନୁ ଦେବୁ ନାହିଁ । ବେଠି ଖଟିବୁ ନାହିଁ । ଆମ୍ଭେ ସଭାସମିତି 
କରି ଆମ ଦୁଃଖ ଜଣାଇବୁ । ଲକ୍ଷ୍ମଣଙ୍କର ଭାଷଣରେ ପ୍ରଭାବିତ ହୋଇ 
ବିକ୍ଷୁବ୍ଧ ଜନତା ମାଥିଲି ଥାନା ଜୋର୍‌ ଜବରଦସ୍ତ ଦଖଲ କରିବା ପାଇଁ 
ଯିବା ସମୟରେ ପୋଲିସ୍‌ ଲକ୍ଷ୍ମଣ ନାଏକଙ୍କୁ ଗିରଫ କରି ବ୍ରହ୍ମପୁର 
ଜେଲ୍‌ରେ ରଖୁଲା । ଏହାପରେ କାରାରରୁଦ୍ଧ ଲକ୍ଷ୍ମଣଙ୍କୁ ୧୯୪୩ ମସିହା 
ମାର୍ଚ୍ଚ ମାସ ୨ ୯ ତାରିଖରେ ଫାଶି ଦିଆଗଲା । 


୧୯୪୨ ଅଗଷ୍ଟ ମାସ ୨୪ ତାରିଖରେ ୬/୭ ହଜାରରୁ 
ଉର୍ଦ୍ଧ୍ବ ଜନତା ଶ୍ରୀ ମାଧବ ପ୍ରଧାନଙ୍କ ନେତୃତ୍ବରେ ନବରଙ୍ଗପୁର ତାଲୁକାର 
ପାପଡ଼ାହାଣ୍ଡି ଥାନା ଆଡ଼କୁ ମାଡ଼ି ଯାଉଥୁବାବେଳେ ପୋଲିସ୍‌ ସେମାନଙ୍କୁ 
ଆକ୍ରମଣ କରିଥୁଲେ । ଜନତାଙ୍କ ଆକ୍ରମଣରେ ଜଣେ ସୁବେଦାର ଓ 
ଜଣେ କନେଷ୍ଟବଳ ସାମାନ୍ୟ ଆହତ ହୋଇଥିଲେ । ପୋଲିସ୍‌ ପ୍ରତିଶୋଧ 
ପରାୟଣ ହୋଇ ବିପ୍ଲବୀ ଜନତାଙ୍କୁ ଘଉଡ଼ାଇବା ପାଇଁ ଗୁଳିଚାଳନା 
କରିବାରୁ ୧୨ ଜଣ ଲୋକ ସେହିଠାରେ ପ୍ରାଣ ହରାଇଥୁଲେ, ତିନି 
ଜଣ ହାସପାତାଳରେ ପ୍ରାଣତ୍ୟାଗ କରିଥୁଲେ ଏବଂ ଚଉଦଜଣ ଗୁରୁତର 
ଭାବେ ଆହତ ହୋଇଥିଲେ । ଇଂରେଜ ସରକାରଙ୍କ ଅଧୀନରେ ଚାକିରି 
କରୁଥୁବା ପୋଲିସ୍‌ ଜୟପୁର ରାଜାଙ୍କ କର୍ମଚାରୀଙ୍କ ସଙ୍ଗେ ମିଶି ସମଗ୍ର 
କୋରାପୁଟ ଜିଲ୍ଲାରେ ଯେଉଁ ଦମନଲୀଳା ଚଳାଇଥୁଲେ, ସଭ୍ୟ ଜଗତରେ 
ତାହା କ୍ଵଚିତ ଦେଖାଯାଏ । ୧୯୪୨ ମସିହାର ସଂଗ୍ରାମରେ କେବଳ 
କୋରାପୁଟ ଜିଲ୍ଲାରେ ସହସ୍ତାଧ୍ୁକ ଗିରଫ ହୋଇଥୁଲେ, ଏଗାର ଜଣ 
ଅଟକବନ୍ଦୀ ହୋଇଥିଲେ, ୫୬୦ ଜଣ ରାଜନୈତିକ ଦଣ୍ଡ ଭୋଗିଥିଲେ, 
୨୧୪୭ ଜଣ ଆହତ ହୋଇଥିଲେ ଓ ଏହି ଜିଲ୍ଳାର ଅଧ୍ବାସୀଙ୍କଠାରୁ 
ସରକାରୀ ହିସାବ ଅନୁଯାୟୀ ୧୧,୨୦୦ ଟଙ୍କା ସମୂହ ଜୋରିମାନା 
ଜାରି କରାଯାଇଥୁଲା । 


କୋରାପୁଟ ଜିଲ୍ଲା ଭଳି ବାଲେଶ୍ଵର ଜିଲ୍ଲାର ବିଭିନ୍ନ ସ୍ଥାନରେ 
ବିଶେଷତଃ ଭଣ୍ଡାରି ପୋଖରୀ, ଧାମନଗର, ଚାନ୍ଦବାଲି ଓ 
ବାସୁଦେବପୁରର ଇରମଠାରେ ଭାରତଛାଡ଼ ଆନ୍ଦୋଳନ ତୀବ୍ରତର 
ହୋଇଥଲା । ପ୍ରାୟ ୪/ ୫ ହଜାରରୁ ଉର୍ଵ୍ବଲୋକ ଭଣ୍ଡାରିପୋଖରୀରେ 


ଅଗଷ୍ଟ ୨୦୦୭ 


ଏକତ୍ରିତ ହୋଇ ସେଠାର ସ୍ଥାନୀୟ ଥାନା ଘେରାଉକରି ଥାନାରେ ଥୁବା 


ସମସ୍ତ କାଗଜପତ୍ର ନଷ୍ଟ କରି ଦେଇଥୁଲେ I ଏହା ସାଙ୍ଗକୁ ଜଣେ 
କନେଷ୍ଟବଳକୁ ନିର୍ମମ ଭାବେ ପ୍ରହାର କରି ଥାନାରେ ଅଗ୍ନି ସଂଯୋଗ 
କରି ଦେଇଥୁଲେ। ଭଣ୍ଡାରି ପୋଖରୀ] ଥାନ। ପୋଡ଼ିରେ 
ବାଲେଶ୍ଵରବାସୀଙ୍କ ବ୍ରିଟିଶ୍‌ ଶାସନକୁ ଲୋପ କରିବାର ପ୍ରଥମ ପ୍ରୟାସ 
ପ୍ରକାଶ ପାଇଥୁଲା । 


ଧାମନଗରଠାରେ ଶ୍ରୀ ମୁରଲୀଧର ପଣ୍ଡାଙ୍କ ନେତୃତ୍ସରେ ସ୍ଥାନୀୟ 
ଲୋକେ ବିଦ୍ରୋହ କରିଥିଲେ । ଶ୍ରୀ ପଣ୍ଡା ଚୌକିଦାର ପୋଷାକ 
ପୋଡ଼ିଥୁବାର ଅଭିଯୋଗ ପାଇ ପୋଲିସ ତାଙ୍କୁ ଗିରଫ କରିବା ପାଇଁ 
ଗଲାବେଳକୁ ସେ କଟସାହି ଗ୍ରାମକୁ ଚାଲିଯାଇଥୁଲେ । ପୋଲିସ୍‌ 
ଶ୍ରୀ ପଣ୍ଡାଙ୍କୁ କଟସାହିରେ ଗିରଫ କରିବା ପାଇଁ ଉଦ୍ୟମ କରିବାରୁ 
ଆଖପାଖ ଗ୍ରାମରୁ ବହୁସଂଖ୍ୟାରେ ଏକତ୍ରିତ ହୋଇଥୁବା ଜନତା ଏହାର 
ଦୃଢ଼ ପ୍ରତିବାଦ କରିଥୁଲେ | ପୋଲିସ୍‌ ସେଠାରେ ଗୁଳିଚାଳନା କରିବାରୁ 
କାଳି ମାହାଳିକ, Sy ମାହାଳିକ, ଚିନ୍ତା ଦାସ, ଶ୍ୟାମ ମାହାଳିକ, 
କୃଷ୍ଣ ମାହାଳିକ, ଗୋପୀନାଥ ଜେନା, ଶଙ୍କର ବେହେରା ଓ ଅଗଣି 
ସାହୁ ପ୍ରଭୂତି ସଂଗ୍ରାମୀ ସେଇଠି ସଂଗେସଂଗେ ପ୍ରାଣ ହରାଇଲେ । 
ଧାମନଗରର ଅତ୍ୟାଚାରୀ ପୋଲିସ୍‌ ଗୁଳିରେ ସର୍ବମୋଟ ଆଠଜଣ 
ପ୍ରାଣ ହରାଇଥୁଲେ,। ୪୦ ଜଣ ଆହତ ହୋଇଥୁଲେ ଓ ୪୦ ଜଣ 
ଗିରଫ ହୋଇଥୁଲେ । 


୧୯୪୨ ମସିହା ସେପ୍ପେମ୍ବର ମାସ ୨୮ ତାରିଖରେ 
ବାଲେଶ୍ଵରର ଖଇରାଡିହ ଗ୍ରାମରେ ପୋଲିସ୍‌ ଓ ଜନତାଙ୍କ ମଧ୍ଯରେ 
ସଂଗଠିତ ହୋଇଥିବା ସଂଘର୍ଷରେ ଦୁଇ ଜଣ ଲୋକ ପ୍ରାଣ ହରାଇଥୁଲେ । 
ଏହି ମୃତ ବ୍ୟକ୍ତିଙ୍କ ଶବକୁ ନେଇ ଉତ୍ତ୍ୟକ୍ତ ଜନତା ତୁଡ଼ିଗଡ଼ିଆ ଥାନା 
ଘେରାଉ କରିବାରୁ ପୋଲିସ୍‌ ସେଠାରେ ଗୁଳିଚାଳନା କରିଥିଲା | 


ବାଲେଶ୍ଵର ଜିଲ୍ଲା ଅନ୍ତର୍ଗତ ଭଦ୍ରକ ସବ୍‌ ଡିଭିଜନର 
ବାସୁଦେବପୁର ଥାନା ପରିସରଭୁକ୍ତ ଇରମ୍‌ ଗ୍ରାମରେ ପୋଲିସ୍‌ର ନିଷ୍ଠୁରତା 
ଓ ବର୍ବରତା ଚରମ ସୀମାରେ ପହଞ୍ଚୁଥୁଲା । ଭାରତଛାଡ଼ ଆନ୍ଦୋଳନ 
ସମୟରେ ସରକାରୀ ତଥ୍ୟ ଅନୁଯାୟୀ ଦୁଇଟି ଛୋଟନଦୀ ଓ ସମୁଦ୍ର 
ଦ୍ବାରା ପରିବେଷ୍ଟିତ ଏହି ଗ୍ରାମଟି କଂଗ୍ରେସ କର୍ମୀମାନଙ୍କର ଏକ ମୁଖ୍ୟ 
କେନ୍ଦ୍ରରେ ପରିଗଣିତ ହୋଇଯାଇଥିଲା | 


ସେପ୍ପେମ୍ବର ମାସ ୨୮ ତାରିଖରେ ବିଦେଶୀ ସରକାରଙ୍କୁ 
ଖଜଣା ନଦେବା ପାଇଁ ଇରମର ପ୍ରତିଶ୍ରୁତିବଦ୍ଧ ବିପ୍ଲବୀ ଜନତା ଏକ 
ସଭାର ଆୟୋଜନ କରିଥୁଲେ । ସ୍ଥାନୀୟ ବାସିନ୍ଦା କମଳା ପ୍ରସାଦ 
କର ଉକ୍ତ ସଭାରେ ସଭାପତିତ୍ସ Ren । ସଭାସ୍ଥଳରୁ ବାହାରିବା 
ପାଇଁ ଗୋଟିଏ ମାତ୍ର ସଂକୀଣ୍ଣ୍ର ପଥ ଥୁଲା । ପୋଲିସ୍‌ କର୍ମଚାରୀ 
କେତେକ ସ୍ଥାନୀୟ ଲୋକଙ୍କୁ ଗିରଫ କରିବା ପାଇଁ ଗ୍ରାମରେ ପହଞ୍ଚୁବା 
ମାତ୍ରେ ପାଞ୍ଚହଜାରରୁ ଉର୍ଦ୍ଧ ଜନତା ଲାଠି ଧରି ପ୍ରତିରୋଧ କରିବାକୁ 


ଉତ୍କଳ ପ୍ରସଙ୍ଗ 


ବାହାରି ଆସିଲେ । ପୋଲିସ୍‌ର ଛତ୍ରଭଙ୍ଗ ନିର୍ଦ୍ଦେଶକୁ ବେଖାତିର କରି 
ଓଲଟି ଜନତା ପୋଲିସ୍‌ ଉପରେ ଆକ୍ରମଣ କଲେ । ପୋଲିସ୍‌ ଡି.ଏସ୍‌.ପି. 
କୁଞ୍ଜ ବିହାରୀ ମହାନ୍ତି ଜନତାଙ୍କୁ ଗୁଳିଚାଳନା କରିବାକୁ ନିର୍ଦ୍ଦେଶ ଦେବାରୁ 
୨୯ ଜଣ ମୃତ୍ୟୁବରଣ କରିଥୁଲେ ଓ ୫୫ରୁ af ବ୍ଯକ୍ତି ଆହତ 
ହୋଇଥୁଲେ । ଡି.ଏସ୍‌.ପି.ଙ୍କ ଫାୟାରିଂ ନିର୍ଦ୍ଦେଶରେ ଜନୈକା ମହିଳାଙ୍କ 
ଦେହରେ ଗୁଳି ପଶି ଯାଇଥଲା । ଭାରତଛାଡ଼ ଆନ୍ଦୋଳନରେ ସେହି 
ମହୀୟସୀ ମହିଳା ପରେ ବିଧବା ହୋଇ ଯାଇଥଲେ । ପ୍ରଥମ ନାରୀ 
ଶହୀଦ ସେପ୍ପେମ୍ବର ମାସ ୨୮ ତାରିଖ ସନ୍ଧ୍ୟାରେ ସଂଗଠିତ ହୋଇଥୁବା 
ଇରମ ଗୁଳିକାଣ୍ଡକୁ ଦୀର୍ଘ ୨୩ ବର୍ଷ ପୂର୍ବେ ୧୯୧୯ ମସିହା ଏପ୍ରିଲ୍‌ 
୧୩ ତାରିଖରେ ପଞ୍ଜାବରେ ଘଟିଥୁବା ଲୋମହ ର୍ଷଣକାରୀ 
ଜାଲିଆନାୱାଲାବାଗ୍‌ ହତ୍ୟାକାଣ୍ଡ ସହିତ ତୁଳନା କରାଯାଇପାରେ | 


ଭାରତଛାଡ଼ ଆନ୍ଦୋଳନର ପ୍ରତିକ୍ରିୟା ଗଞ୍ଜାମର ଆସ୍କା ଓ 
ବ୍ରହ୍ମପୁରର ରସୁଲକୋଣ୍ଡାଠାରେ ପରିଲକ୍ଷିତ ହୋଇଥୁଲା । ଆସ୍କାର 
ଉତ୍ତ୍ୟକ୍ତ ଧର୍ମଘଟକାରୀମାନେ ଟେଲିଗ୍ରାଫ ତାର କାଟି ଦେଇଥୁଲେ | 
ଲକ୍ଷ୍ମଣ ନାଏକଙ୍କ ଫାଶିରେ ମର୍ମାହତ ହୋଇ ବ୍ରହ୍ମପୁର ଜେଲ୍‌ରେ ARI 
ରାଜନୈତିକ ବନ୍ଦୀମାନେ ଜେଲ୍‌ ଖାନା ସନ୍ନିକଟ ଏକ ଚାଳଘରେ ଅଗ୍ନି 
ସଂଯୋଗ କରିଦେଇଥୁଲେ | ଏହାପରେ ରସୁଲକୋଣ୍ଡା ଜେଲ୍‌ର 
ବନ୍ଦୀମାନେ ବିଦ୍ରୋହ କରିବାରୁ ସେମାନଙ୍କ ଉପରେ ପୋଲିସ୍‌ 
ଲାଠିଚାଳନା କରିଥିଲା । 


୧୯୪୨ ମସିହାର ଏତିହାସିକ ଭାରତଛାଡ଼ ଆନ୍ଦୋଳନକୁ 
ଢେଙ୍କାନାଳ, ତାଳଚେର, ଆଠଗଡ଼, ନୟାଗଡ଼ ଓ ଖଣ୍ଡପଡ଼ା ଭଳି 
କେତେକ ଗଡ଼ଜାତ ଅଞ୍ଚଳରେ ସ୍ଵାଗତ କରାଯାଇଥୁଲା । ଅଗଷ୍ଟ ୨୬ 
ତାରିଖ ଭୋର ଚାରିଟା ସମୟରେ ସେତେବେଳେ ଅନ୍ଧାରୀମୂଲକ ରୂପେ 
ଖ୍ୟାତ ରାଜ ଅତ୍ୟାଚାରରେ ଜର୍ଜରିତ ଢେଙ୍କାନାଳର ଘନଘୋର ଦୁର୍ଗମ 
ଅରଣ୍ୟ ପଥରେ ମାତ୍ର ୨୭ ବର୍ଷ ବୟସ୍କ ଉଦ୍ଦାମ ଯୁବକ ବୈଷ୍ଣବ 
ପଟ୍ଟନାୟକ ମାତ୍ର ୧୮ ଜଣ ସଂଗ୍ରାମୀଙ୍କୁ ନେଇ ମଢ଼ି ( ଏବେକାର 
କାମାକ୍ଷାନଗର ) ଥାନା ଆକ୍ରମଣ କରି ଯେଭଳି ଭାବରେ ଉକ୍ତ ଥାନାରୁ 
ପର୍ଯ୍ୟାପ୍ତ ପରିମାଣର ରାଇଫଲ୍‌ ଓ ଗୁଳିଗୋଳା ଜବତ କଲେ, ତାହା 
ଏବେବି ପାଠକ ପ୍ରାଣରେ ରୋମାଞ୍ଚ ସୃଷ୍ଟି କରେ । ସେପ୍ପେମ୍ବର ୪ 
ତାରିଖରେ ଏକ ହଜାରରୁ ଉର୍ଦ୍ଧ ସଂଗ୍ରାମୀ Wasa ସୁସଜିତ ପ୍ରବଳ 
ଅତ୍ୟାଚାରୀ ଢେଙ୍କାନାଳର ରାଜା ମହେନ୍ଦ୍ର ପ୍ରତାପଙ୍କର ପୋଲିସ୍‌ 
ଫୌଜସହ ଦୀର୍ଘ ଛଅଘଣ୍ଟା ସଂଗ୍ରାମ କରି ସେମାନଙ୍କୁ କ୍ଷତବିକ୍ଷତ କରି 
ପକାଇଥୁଲେ । ଏଥୁରେ ପ୍ରାଣ ହରାଇଥୁଲେ ବୈଷ୍ଣବଙ୍କର ଦୁଇଜଣ 
ସଂଗ୍ରାମୀ ବେଣୁଧର ସାହୁ ଓ ବୀରବର ସା ହୁ । ଅଗଷ୍ଟ ବିପ୍ଲବ ପରେ 
ଢେଙ୍କାନାଳବାସୀଙ୍କ ଉପରେ ଯେଉଁ ନିର୍ମମ ଅତ୍ୟାଚାର ହୋଇଥୁଲା 
ତାହା ଇତିହାସର ବିଷୟବସ୍ତୁ ପାଲଟିଯାଇଛି । 


ଢେଙ୍କାନାଳବାସୀଙ୍କ ଅଗଷ୍ଟ ବିପ୍ଲବ ସଂଗେ ପଡ଼ୋଶୀ 
ତାଳଚେରର କଂଗ୍ରେସକର୍ମୀ ତାଳ ପକାଇ ଚାଲିଥୁଲେ । ବିପ୍ଲବୀ 
ପବିତ୍ରମୋହନ ପ୍ରଧାନ ଥୁଲେ ସେତେବେଳର ତାଳଚେରର ସବୁଶ୍ରେଷ୍ଠ 
ଗଣ୍ୟମାନ୍ୟ ବ୍ୟକ୍ତି । ସରକାରୀ ବିରୋଧୀ ଆନ୍ଦୋଳନରେ ନେତୃତ୍ଵ 


ଅଗଷ୍ଟ ୨୦୦୭ 


ନେଇଥିବାରୁ ତାଙ୍କୁ କାରାରୁଦ୍ଧ କରାଯାଇଥିଲା । ଅଗଷ୍ଟ ମାସର ଶେଷ 
ଆଡ଼କୁ ତାଳଚେରରେ ପ୍ରଚାର ହୋଇଗଲା ଯେ, କାରାରୁଦ୍ଧ 
ପବିତ୍ର ମୋହନଙ୍କୁ ଗୁଳିକରି ହତ୍ୟା କରି ସାରିବା ପରେ ସେ ଜେଲ୍‌ରୁ 
ଖସି ପଳାଇଛନ୍ତି ବୋଲି ମିଥ୍ୟା ସମ୍ବାଦ ପ୍ରଚାର କରାଯାଇଛି । ଏଥୁରେ 
ଉତୃକ୍ଷିପ୍ତ ହୋଇ ଆଠ ହଜାରରୁ ଉର୍ଦ୍ଧ ଜନତା ଦୁଇ ଦିନ ବ୍ୟାପୀ ସମଗ୍ର 
ତାଳଚେର ସହରକୁ ଘେରାଉ କରି ସେମାନଙ୍କର ପ୍ରିୟନେତାଙ୍କୁ ଆଣି 
ଦେବାପାଇଁ ଦାବୀ କଲେ । 1 QRS ଜନତାକୁ ଘଉଡ଼ାଇବା ପାଇଁ 
ସମସ୍ତ ଚେଷ୍ଟା ବ୍ୟର୍ଥ ହେବାରୁ ଆକାଶମାର୍ଗରୁ ଉଡ଼ାଜାହାଜରୁ ସେମାନଙ୍କ 
ଉପରକୁ ଗୁଳିକରି ଘଉଡ଼ାଇ ଦିଆହେଲା । ଏଠାରେ ଉଲ୍ଲେଖ କଲେ 
ଅପ୍ରାସଙ୍ଗିକ ହେବ ନାହିଁ ଯେ, ଅଗଷ୍ଟ ବିପ୍୍‌ବରେ ସମଗ୍ର ଦେଶରେ 
ଭାରତରେ ଯେଉଁ ೨8 ସ୍ଥାନରେ ବିମାନରୁ ଗୁଳି ଚାଲିଥୁଲା ତା”ଭିତରୁ 
ତାଳଚେର ଅନ୍ୟତମ । ଏଥରେ ଉତ୍ତ୍ୟକ୍ତ ହୋଇ ବିପ୍ଲବୀ ଜନତା ବହୁ 
ଥାନା, ପୋଷ୍ଟ ଅଫିସରେ ନିଆଁ ଲଗାଇଦେବା ସାଙ୍ଗକୁ ତାଳଚେର 
ଷ୍ଟେସନରୁ ମାଇଲ ମାଇଲ ବ୍ୟାପୀ ରେଲଲାଇନ ଉଠାଇ ଦେଇଥିଲେ | 
ନୟାଗଡ଼ ଗଡ଼ଜାତର ଓଡ଼ଗାଁ ଥାନାର ପୋଲିସ୍‌ ସେତେବେଳେ TSHR 
ଅତ୍ୟାଚାରୀ ହୋଇପଡ଼ିଥୁଲେ । ପୋଲିସ୍‌ ଗୁଳିରେ ନୂଆଗାଁ ନିବାସୀ 
ଯୁବକ କାଶୀ ଡାକୁଆ ୧୯୪୨ ଅକ୍ଷୋବର ୧ ୬ ତାରିଖରେ ମୃତ୍ୟୁବରଣ 
କରିଥୁଲେ 1 


ଅଗଷ୍ଟ ବିପ୍ଲବବେଳେ କଟକ ସହରରେ ବିଶିଷ୍ଟ ସମାଜବାଦୀ 
ନେତା ସୁରେନ୍ଦ୍ର ନାଥ ଦ୍ବିବେଦୀ ତାଙ୍କର ଅନ୍ୟ କେତେକ ସମାଜବାଦୀ 
ବନ୍ଧୁ ନିଶାମଣି ଖୁଣ୍ଟିଆ, ବାଙ୍କବିହାରୀ ଦାସ, ଭୈରବ ଚରଣ ମହାନ୍ତି, 
ଦୁଃଖୂଶ୍ୟାମ ପାଢ଼ୀ, ଯଦୁମଣି ଜେନା ଓ ବିଶ୍ଵନାଥ ପରିଡ଼ାଙ୍କ ସହ 
ଦୁଇମାସ ଧରି ଏକ ସଂଗଠିତ ଗୋପନୀୟ ଆନ୍ଦୋଳନ ଚଳାଇଥୁଲେ | 
ପରେ ଏମାନେ ସମସ୍ତେ ଧରାପଡ଼ି ଦଣ୍ଡିତ ହୋଇଥୁଲେ । 


ଅଗଷ୍ଟ ବିପ୍ଲବ ବେଳେ ସର୍ବଭାରତୀୟ ସ୍ତରରେ ଅତ୍ୟନ୍ତ 
ଗୋପନରେ ଯେଉଁ ତୁଙ୍ଗ ପ୍ରଥ୍ତଯଶା ନେତୃବୃନ୍ଦ ଏହି ଆନ୍ଦୋଳନକୁ 
ଚଳେଇ ରଖୁଥୁଲେ, ସେମାନଙ୍କ ମଧ୍ଯରେ ସର୍ବାଗ୍ରେ ଥୁଲେ ଜୟପ୍ରକାଶ 
ନାରାୟଣ, ଅଚ୍ୟୁତ ପଟ୍ଟବର୍ଧନନ/ ରାମମେନୋହର ଲୋହିଆ ଏବଂ 
ଅରୁଣା ଆସଫ ଅଲି । ଏମାନଙ୍କୁ ଏ ମହତ୍‌ କାର୍ଯ୍ୟରେ ଅକୁଣ୍ଠଚିତ୍ତରେ 
ସାହାଯ୍ଯ କରିଥୁଲେ ସେତେବେଳେର ବିମାନଚାଳକ ଶ୍ରୀ ବିଜୁ 
ପଟ୍ଟନାୟକ । ଏହି ନେତାମାନଙ୍କୁ ବିଭିନ୍ନ ସମୟରେ ନିଜ ବିମାନରେ 
ଅତି ସତର୍କତାର ସହିତ ବିଜୁବାବୁ ନେବା ଆଣିବା କରିବା ଫଳରେ 
ସେମାନେ ନିର୍ବିଘ୍ନରେ ଆନ୍ଦୋଳନ ଚଳାଇ ପାରୁଥୁଲେ | ପରେ ଅବଶ୍ୟ 
ବିଜୁବାବୁ ଗିରଫ ହୋଇ ଲାଲକିଲ୍ଲାରେ ବନ୍ଦୀ ହୋଇ ବିଟିଶ୍‌ ପୋଲିସଠାରୁ 
କଠୋର ଶାରିରୀକ ଯନ୍ତ୍ରଣା ଭୋଗ କଲେ । ଭାରତର ଶେଷ 
ସ୍ଵାଧୀନତାକୁ ସଫଳ କରିବାରେ ଏହି ପ୍ରବାଦପୁରୁଷଙ୍କର ତ୍ୟାଗ ଯୁଗ 
ଯୁଗ ପାଇଁ ଓଡ଼ିଆ ଜାତିକୁ ଗର୍ବ ପ୍ରଦାନ କରିବ । 
ଏନ୍‌.-୪/୨୦୫ 
ଆଇ.ଆର୍‌.ସି. ଭିଲେଜ୍‌ 
ଭୁବନେଶ୍ବର -୭୫୧୦୧୫ 


ଉତ୍କଳ ପ୍ରସଙ୍ଗ 


ପାଇକ ବିଦୋହ ଓ ସିପାହ1 ବିଦୋହ 


ଭାରତର ସ୍ଵାଧୀନତା ସଂଗ୍ରାମ ପାଇଁ ପାଇକ ବିଦ୍ରୋହର ଯେତିକି 
ଭୂମିକା ରହିଛି, ଅନୁରୂପ ଭାବରେ ସିପାହୀ ବିଦ୍ରୋହର ଭୂମିକା ମଧ୍ଯ 
ତାପୂର୍ଯ୍ୟପୂର୍ଣ୍ଣ। ଏହି ଦୁଇ ବିଦ୍ରୋହକୁ ବିଚାର କଲେ, ସ୍ବାଧୀନତାର 
ମୂଳ ଦୁନ୍ଦୁଭି ଯେ ଓଡ଼ିଶାରୁ ଆରମ୍ଭ ହୋଇଥିଲା, ଏହା ଅନସ୍ଵୀକାର୍ଯ୍ୟ । 
ଏହି ଦୃଷ୍ଟିକୋଣରୁ ଉଭୟ ସିପାହୀ ବିଦ୍ରୋହ ଓ ପାଇକ ବିଦ୍ରୋହର 
ପାର୍ଥକ୍ୟ ସହ କିଛି ସାମଞ୍ଜସ୍ୟ ରହିଛି ଯାହାର ପର୍ଯ୍ୟାଲୋଚନା ଏକାନ୍ତ 
ଆବଶ୍ୟକ । 


ପାଇକ ବିଦ୍ରୋହରେ ଯୋଗ ଦେଇଥିବା ପାଇକମାନେ 
୧୮୦୪ ଖ୍ରୀଷ୍ଟାବ୍ଦ ପୂର୍ବରୁ ଖୋର୍ଧାାରାଜାଙ୍କ ସୈନ୍ୟ ଥିଲେ । ସେମାନେ 
ବେତନ ଭୋଗୀ ରାଜ କର୍ମଚାରୀ ନ ଥିଲେ, ଜାଗିରି QA ଭୋଗୀ 
ପାଇକ ବା କୃଷକ ସେନା ଥିଲେ । ସେମାନେ ମୁଖ୍ୟତଃ ଖଣ୍ଡା ଧରି 
ଯୁଦ୍ଧ କରୁଥିଲେ। କେହି କେହି ଭାଲି, କୋନ୍ତ, ଠେଙ୍ଗା ଧରି ଯୁଦ୍ଧ 
କ୍ଷେତ୍ରକୁ ଯାଉଥିଲେ | ଏହିସବୁ ପୁରୁଣାକାଳିଆ ଅସ୍ତ୍ର ବ୍ୟତୀତ ସେମାନଙ୍କ 
ପାଖରେ କୌଣସି ପ୍ରକାର ଆଧୁନିକ ଅସ୍ତ୍ରଶସ୍ତ୍ର ନଥିଲା । ତେଣୁ ଆଧୁନିକ 
ଅସ୍ତ୍ରଶସ୍ତ୍ରରେ ସଜିତ ବ୍ରିଟିଶ୍‌ ସେନାଙ୍କ ସହ ମୁହୀମୁହିଁ ଯୁଦ୍ଧ କରିବା ଭଳି 
ସୁଯୋଗ ବା ସାମର୍ଥ୍ୟ ନଥ୍ଲା | ଅନ୍ୟ ପକ୍ଷରେ ସିପାହୀ ବିଦ୍ରୋହରେ 
ଯୋଗଦେଇଥିବା ସିପାହୀମାନେ ଇଂରେଜ ସରକାରଙ୍କ ବେତନଭୋଗୀ 
ରାଜକର୍ମଚାରୀ ଥିଲେ ଏବଂ ବନ୍ଧୁକ, ତୋପ, କମାଣ ଆଦି ଆଧୁନିକ 
ଅସ୍ତ୍ରଶସ୍ତ୍ରରେ ସୁସଜ଼୍ିତ ଥିଲେ । ତେଣୁ ସେହି ପ୍ରକାରର ଅସ୍ତ୍ରଶସ୍ତ୍ରରେ 
ସୁସଜିତ ଇଂରେଜ ସୈନ୍ଯମାନଙ୍କ ସହିତ କେତେକ କ୍ଷେତ୍ରରେ ସେମାନେ 
ମୁହାମୁହିଁ ଯୁଦ୍ଧ କରିବାକୁ ସକ୍ଷମ ହେଉଥିଲେ । 


ପାଇକ ବିଦ୍ରୋହର ନେତା ବକ୍ଷି ଜଗବନ୍ଧୁ ବିଦ୍ୟାଧର 
ଖୋର୍ଦ୍ଧା ରାଜାଙ୍କ ବକ୍ଷି ବା ସେନାପତି ଥିଲେ ଏବଂ ସେ ମଧ୍ୟ ବେତନ 
ବା ପେନସନ ଭୋଗୀ ନଥିଲେ। ସେ ବକ୍ଷିବାଡ ଜାଗିରି ମାହାଲ 
ଏବଂ ଆଉ ଏକ ଛୋଟ ଜମିଦାରୀ ରୋଡଙ୍ଗମାହାଲ ଅଧିକାରୀ ଥିଲେ । 
କିନ୍ତୁ ଖୋର୍ଦା ରାଜ୍ୟ ଜିଣି ଇଂ ରେଜ ସରକାର ଉଭୟ ମାହାଲକୁ ତାଙ୍କଠାରୁ 
ଛଡାଇ ନେଇଯିବା ପରେ ସେ ଏକ ପ୍ରକାର ନିସମ୍ବଳ ଓ ନିଃସହାୟ 
ହୋଇପଡିଲେ। ଇଂରେଜ ସୈନ୍ୟଙ୍କ ଚଢାଉବେଳେ ସେ ତାଙ୍କର ସର୍ବସ୍ଵ 


ଡଃ ଚନ୍ଦ୍ରଭାନୁ ପଟେଲ 


ସମ୍ବଳ ଗଣ୍ଠିଲିକୁ ଛାଡି ଖସି ପଳାଇବା ପରେ ସେ ଗଣ୍ଠିଲି ଭିତରେ 
ଥିବା ଏକ ଛୋଟ କାଠବାକ୍ସ ଭିତରେ ମାତ୍ର ଏକ ହଜାର ଟଙ୍କା, ଏକ 
ଶହ ସିକାମୋହର ଏବଂ ସୁନାର ଦୁଇଟି ହାର, ଦୁଇଟି ବାହୁ ତାବିଜ, 
ଦୁଇଟି କାନ ରିଂ ଅଥବା ନୋଳି ଓ ଗୋଟିଏ ମୁଦିଥିଲା । ଏଥିରୁ 
ଜଣାଯାଏ ଯେ ତାଙ୍କ ପାଖରେ ଗଚ୍ଛିତ ଚଳନ୍ତି ଧନସମ୍ପଭି ସେପରି କିଛି 
ନଥିଲା । ଅର୍ଥାଭାବରୁ ବିଦ୍ରୋହ ସମୟରେ ସେ ଯେପରି ବହୁ ଅସୁବିଧାର 
ସମ୍ମୁଖୀନ ହୋଇଥିଲେ ବିଦ୍ରୋହ ପୂର୍ବରୁ ମଧ୍ୟ ସେ ଅନୁରୂପ ଆର୍ଥିକ 
ଦୁରାବସ୍ଥାରେ ପଡିଥିଲେ । ଏପରିକି ତାଙ୍କ ରୋଡଙ୍ଗ ଜମିଦାରୀର 
ନ୍ୟାଯ୍ୟ ଦାବି ଉପସ୍ଥାପିତ କରିବା ପାଇଁ କଲିକତା ଯିବାକୁ ବା କାହାକୁ 
ପଠାଇବାକୁ ତାଙ୍କର ସମ୍ବଳ ନଥିଲା । ସେହିପରି ପାଇକ ବିଦ୍ରୋହରେ 
ଯୋଗଦେଇଥିବା ତାଙ୍କର ଅନ୍ୟ ସହଯୋଗୀମାନଙ୍କ ମଧ୍ୟରୁ କେତେଜଣ 
ଛୋଟ ଛୋଟ ଗଡର ନାୟକ ବା ଦଳବେହେରା ଥିବା ବେଳେ ଆଉ 
କେତେଜଣ ସାଧାରଣ କୃଷିଜୀବୀ ଥିଲେ। କିନ୍ତୁ ସିପାହୀ ବିଦ୍ରୋହରେ 
ନେତୃତ୍ଵ ନେଇଥିବା ନାନାସାହେବ ପେଶଥ୍ଧା ବିପୁଳ ଚଳନ୍ତି ସମ୍ପଭିର 
ଅଧିକାରୀ ଥିଲେ। ବିଦ୍ରୋହ ପୂର୍ବରୁ ବ୍ରିଟିଶ୍‌ ସରକାର ତାଙ୍କର ବାର୍ଷିକ 
୮ଲକ୍ଷ ଟଙ୍କା ପେନସନ୍‌ କାଟି ଦେବାରୁ ସେ ତାଙ୍କର ସହଯୋଗୀ 
ଆଜିମୁଲ୍ଲା seg ଇଷ୍ଟଇଣ୍ଡିଆ କମ୍ପାନୀର ବୋର୍ଡ ଅଫ୍‌ ଡିରେକ୍ରଙ୍କ 
ପାଖରେ ଉକ୍ତ ପେନସନ୍‌ ପାଇବା ପାଇଁ ଦାବି ଉପସ୍ଥାପିତ କରିବାକୁ 
ବିଲାତ ପଠାଇଥିଲେ | ବିଦ୍ରୋହ ସମୟରେ ମଧ୍ୟ ସେ କୌଣସିଠାରେ 
ଆର୍ଥିକ ସଂକଟରେ ପଡିଥିବା ନଜିର ନାହିଁ । ଅଧିକନ୍ତୁ ନେପାଳ ଜଙ୍ଗଲରେ 
ଲୁଚି ଆତ୍ମଗୋପନ କରି ଲୁଚି ରହିଥିବାବେଳେ ମଧ୍ୟ ବ୍ରିଟିଶ ସରକାରଙ୍କ 
ବିରୋଧରେ ୧୦,୦୦୦ lig ଠୁଳ କରିବା ଭଳି ସାମର୍ଥ୍ୟ ତାଙ୍କର 
ଥିଲା। ସେହପରି ତାଙ୍କର ସହଯୋଗୀ ବିଦ୍ରୋହୀ ନେତାମାନଙ୍କ ମଧ୍ୟରେ 
ବହୁ ବିତ୍ତଶାଳୀ ରାଜା, ନବାବ୍‌ ଓ ଜମିଦାର ଥିଲେ ଏବଂ ସେ ସମସ ର୍କ 
ପାଖରେ ମଧ୍ୟ ବହୁ ଅସ୍ତ୍ରଶସ୍ତ୍ର ଥିଲା । 


ବକ୍ଷି ଜଗବନ୍ଧୁଙ୍କ ବୟସ ଅଧିକ ହୋଇଯାଇଥିଲା ଏବଂ 
ନୟାଗଡ ଜଙ୍ଗଲରେ ଆତ୍ମଗୋପନ କଲାବେଳକୁ ଦୀର୍ଘ ଆଠ ବର୍ଷ 
କାଳ ଏଠି ସେଠି ଜଙ୍ଗଲରେ ବୁଲି ବୁଲି ସ୍ବାସ୍ଥ୍ୟ ହାନି ହେତୁ ସେ 
ଅତ୍ୟନ୍ତ ଦୁର୍ବଳ ହୋଇପଡିଥିଲେ । କିନ୍ତୁ ନାନାସାହେବଙ୍କୁ ୧୮୫ ୧ରେ 


ଉତ୍କଳ ପ୍ରସଙ୍ଗ 


ପେଶଥ୍ଧା ୨ୟ ବାଜିରାଓଙ୍କ ମୁତ୍ୟୁବେଳକୁ ମାତ୍ର ୨୭ବର୍ଷ ହୋଇଥିଲା । 
ଅର୍ଥାତ୍‌ ୧୮୫୭ ବିଦ୍ରୋହବେଳକୁ ସେ ୩୩ବର୍ଷର ଯୁବକ ଥିଲେ 
ଏବଂ ନେପାଳ ଜଙ୍ଗଲରେ ଆତ୍ମଗୋପନ କରିଥିବାବେଳେ ମଧ୍ୟ 
୧୦, ୦ ୦୦ ସୈନ୍ଯ ଚାଳନା କରିବାର ଶାରିରୀକ ଶକ୍ତି ତାଙ୍କର ଥିଲା । 


ପାଇକ ବିଦ୍ରୋହର କ୍ଷେତ୍ବ ମୁଖ୍ୟତଃ ଓଡିଶା ପରି ଏକ ସୀମାନ୍ତ 
ପ୍ରଦେଶରେ କ୍ଷୁଦ୍ର ଖୋର୍ଦା ରାଜ୍ୟ ମଧ୍ୟରେ ସୀମିତ ଥିଲା କିନ୍ତୁ ସିପାହୀ 
ବିଦ୍ରୋହର କ୍ଷେତ୍ର ଉତ୍ତର ଓ ମଧ୍ୟ ଭାରତର ଏକାଧିକ ପ୍ରଦେଶର 
ଛୋଟବଡ ରାଜ୍ୟଗୁଡିକର ବିସ୍ତୃତ ଅଞ୍ଚଳକୁ ବ୍ୟାପି ଯାଇଥିଲା । ପାଇକ 
ବିଦ୍ରୋହର ପାଇକମାନେ ଇଂରେଜମାନଙ୍କ ବାସଭବନ ପୋଡିଦେଇଥିଲେ 
ମଧ୍ୟ ସେମାନଙ୍କ ପରିବାରକୁ ହତ୍ଯାକରି ନଥିଲେ କିନ୍ତୁ ସିପାହୀ 
ବିଦ୍ରୋହରେ ସି ପାହୀମାନେ ବିନା ଯୁଦ୍ଧରେ ବହୁ ଇଂରେଜ କର୍ମଚାରୀ 
ଓ ସେମାନଙ୍କ ପରିବାରକୁ ହତ୍ୟା କରିଥିଲେ । ପାଇକ ବିଦ୍ରୋହ ଦମନ 
ପାଇଁ ଇଂରେଜମାନେ କୌଣସିଠାରେ ଗଣହତ୍ୟା କରି ନଥିଲେ କିନ୍ତୁ 
ସିପାହୀ ବିଦ୍ରୋହ ଦମନ କାଳରେ ଇଂରେଜମାନେ ଅତି ନୃଶଂସ ଭାବରେ 
ଗଣହତ୍ୟା ଚଳାଇଥିଲେ । 


ପାଇକ ବିଦ୍ରୋହର ପରିସମାପ୍ତି ଘଟାଇବାକୁ ଇଂରେଜ 
ସରକାରଙ୍କୁ ଦୀର୍ଘ ଆଠବର୍ଷ ଲାଗିଥିଲା । କିନ୍ତୁ ସିପାହୀ ବିଦ୍ରୋହର 
ପରିସମାପ୍ତି ଘଟିଥିଲା ମାତ୍ର ଦୁଇବର୍ଷରେ | ପାଇକ ବିଦ୍ରୋହର ନେତା 
ବକ୍ଷି ଜଗବନ୍ଧୁ ଇଂରେଜ ସରକାରଙ୍କ ସନ୍ଧି ପ୍ରସ୍ତାବ ଦ୍ଵିପାକ୍ଷିକ ଚୁକ୍ତି 
ଭିତ୍ତିରେ ଗ୍ରହଣ କରିଥିଲେ କିନ୍ତୁ ସିପାହି ବିଦ୍ରୋହର ନେତା ନାନାସାହେବ 
ପେଶଥ୍ଧା ଉକ୍ତ ପ୍ରସ୍ତାବକୁ ସିଧାସଳଖ ପ୍ରତ୍ୟାଖ୍ୟାନ କରିଦେଇଥିଲେ | 
ପାଇକ ବିଦ୍ରୋହ ଓ ସିପାହୀ ବିଦ୍ରୋହର ପ୍ରମୁଖ କାରଣଗୁଡିକ ମଧ୍ୟରେ 
ବହୁ ସାମଞ୍ଜସ୍ୟ ଥିବାର ପୂର୍ବରୁ ସୂଚାଇ ଦିଆଯାଇଅଛି । କାରଣଗୁଡିକ 
ପ୍ରାୟ ଏକ ପ୍ରକାରର ଥିଲା ବୋଲି କୁହାଯାଇପାରେ । 


ପାଇକମାନେ ଯେପରି ଏକ କ୍ଷୁଦ୍ର ରାଜ୍ୟର ରାଜାଙ୍କ ଅଧୀନରେ 
ସୈନ୍ୟ ଥିଲେ ସିପାହୀମାନେ ମଧ୍ୟ ସେଭଳି ଇଂରେଜ ସରକାରଙ୍କ 
ଅଧୀନରେ ସୈନ୍ୟ ଥିଲେ । ପାଇକ ବିଦ୍ରୋହର ନେତା ବକ୍ଷି ଜଗବନ୍ଧୁ 
ଯେପରି xe qe ଜମିଦାରୀ ମାହାଲର ଜମିଦାର ଥିଲେ ସିପାହୀ 
ବିଦ୍ରୋହର ନେତା ନାନାସାହେବ SANG ମଧ୍ୟ ଏକ ବଡ ରାଜ୍ୟର 
ରାଜାଙ୍କ ଉତ୍ତରାଧିକାରୀ Heal ପାଇକ ବିଦ୍ରୋହର ନେତା ବକ୍ଧି 
ଜଗବନ୍ଧୁ ଯେପରି ଇଂରେଜଙ୍କ ବିରୁଦ୍ଧରେ ବାହାରୁ ବରାବର ରାଜାଙ୍କ 
ସାହାଯ୍ୟ ପାଇବା ଲାଗି ତାଙ୍କ ସହିତ ଯୋଗସୂତ୍ର ସ୍ଥାପନ କରିବାପାଇଁ 
ଭୂପବରଣ ସିଂହଙ୍କ ମାଧ୍ୟମରେ ଉଦ୍ୟମ କରିଥିଲେ, ସିପାହି ବିଦ୍ରୋହର 
ନେତା ନାନାସାହେବ ମଧ୍ୟ ଠିକ୍‌ ସେହିଭଳି ବିଦେଶରୁ ଇଂରେଜଙ୍କ 
ବିରୋଧରେ ସାହାଯ୍ୟ ଲୋଡି ଫ୍ରାନସ୍‌ର ତୃତୀୟ ନେପୋଲିୟନଙ୍କ 
ପାଖକୁ ପତ୍ର ଲେଖିଥିଲେ | 


ବକ୍ଷି ଜଗବନ୍ଧୁ ଯେପରି ଜାମକୁଳର ଦଳବେହେରା ଓ 
ବଡଗଡର ପଦ୍ୁନାଭ ଛୋଟରାୟଙ୍କ ସାହାଯ୍ୟ ଲୋଡି ପତ୍ର ଲେଖିଥିଲେ, 


ଅଗଷ୍ଟ ୨୦୦୭ 


ନାନାସାହେବ ମଧ୍ୟ ଠିକ୍‌ ସେହିଭଳି ଛୋଟ ଛୋଟ ଜମିଦାର, 


ଜାଗିରଦାର ଦେଶମୁଖ ପ୍ରମୁଖଙ୍କ ସାହାଯ୍ୟ ଲୋଡି ପତ୍ର ଲେଖିଥିଲେ । 
ପାଇକ ବିଦ୍ରୋହର ବିଦ୍ରୋହୀମା ନେ ଯେଉଁଭଳି ବହୁ ସରକାରୀ 
କୋଠାବାଡି ଓ ବହୁ ଇଂରେଜଙ୍କ ବାସଭବନରେ ନିଆଁଲଗାଇ 
ପୋଡିଦେଇଥିଲେ ଓ ଲୁଟତରାଜ କରିଥିଲେ, ସିପାହୀମାନେ ମଧ୍ୟ 
ସେହିଭଳି ବହୁ ଇଂରେଜଙ୍କ ବାସଭବନରେ ନିଆଁଲଗାଇ ଲୁଟତରାଜ 
କରିଥିଲେ । 

ଖଣ୍ଡା ଇତ୍ୟାଦି ପାରମ୍ପରିକ ପୁରୁଣାକାଳିଆ ଅସ୍ତ୍ରଶସ୍ତ୍ର ସହିତ 
ଅଳ୍ପକେତୋଟି ଦେଶୀ ବନ୍ଧୁକ ଧରି ପାଇକମାନେ ଯେଭଳି ଗଙ୍ଗପଡାଠାରେ 
ଇଂରେଜ ସୈନ୍ୟମାନଙ୍କ ସହିତ ମୁହୀମୁହିଁ ଯୁଦ୍ଧ କରି ଜଣେ ଇଂରେଜ 
ଲେଫୁନାଣ୍ଟ ଓ ଆଉ ଜଣେ ସରକାରୀ ସୈନ୍ୟଙ୍କୁ ମାରିଦେଇଥିଲେ, 
ବହୁ ଆଧୁନିକ ଅସ୍ତ୍ରଶସ୍ତ୍ରରେ ସୁସଜ୍ଜିତ ସିପାହୀମାନେ ମଧ୍ୟ ସେହିଭଳି 
ବହୁ ସ୍ଥାନରେ ଇଂରେଜମାନଙ୍କ ସହ ମୁହାମୁହିଁ ଯୁଦ୍ଧକରି ବହୁ ଇଂରେଜଙ୍କୁ 
ମାରି ଦେଇଥିଲେ । ପାଇକ ବିଦ୍ରୋହ ଯେପରି ଗଞ୍ଜାମର ଘୁମୁସରଠାରୁ 
ଆରମ୍ଭ ହୋଇ ଖୋର୍ଦ୍ଧା ଓ ଖୋର୍ଦ୍ଧା ଆଖପାଖ ଗଡଜାତ ଏବଂ ଜମିଦାରୀ 
ମାହାଲକୁ ବ୍ୟାପି ଯାଇଥିଲା ସିପାହୀ ବିଦ୍ରୋହ ମଧ୍ୟ ଠିକ୍‌ ସେଇଭଳି 
ଏଟାଓ୍ାରୁ ଆରମ୍ଭ ହୋଇ ବହୁଦେଶୀୟ ରାଜ୍ୟ ଓ ଜମିଦାରୀ ମାହାଲକୁ 
ବ୍ୟାପି ଯାଇଥିଲା । 


ପାଇକ Seale ଦମନ ପାଇଁ ଇଂରେଜମାନେ ଯେଉଁଭଳି 
ଭାବରେ ଦମନଲୀଳା ଚଳାଇ ଦୁଇଟି ଗୀ ପୋଡି ଦେଇଥିଲେ ଓ 
ଦୋଗନ୍ଧାଠାରେ ଏକତ୍ରିତ ହୋଇଥିବା ହଜାର ହଜାର ପାଇକଙ୍କ ଉପରେ 
୫୫୦ ବନ୍ଧୁକରୁ ଅଚାନକ ଗୁଳିବର୍ଷଣ କରି ବହୁ ଲୋକଙ୍କୁ ମୃତାହତ 
କରିଥିଲେ, ସିପାହି ବିଦ୍ରୋହ ଦମନ ପାଇଁ ମଧ୍ୟ ବହୁ କ୍ଷେତ୍ରରେ 
ଇଂରେଜମାନେ ତାଠାରୁ ବହୁ ଗୁଣରେ ଅଧିକ ନୃଶଂସ ଦମନ ଲୀଳା 
ଚଳାଇ ବହୁ ଭାରତୀୟଙ୍କୁ ହତ୍ୟା କରିଥିଲେ । ଦୋଗନ୍ଧାଠାରେ ରୁଣ୍ଡ 
ହୋଇଥିବା ପାଇକମାନଙ୍କ ଉପରେ କ୍ୟାପଟେନ୍‌ ଲି. ଫ୍ୟାବ୍‌ରେଙ୍କ 
ଅଚାନକ ଆକ୍ରମଣ ପରେ ଯେପରି alae Serica ନେତା ବକ୍ଛି 
ଜଗବନ୍ଧୁ ଆଉ ସମ୍ମୁଖ ଯୁଦ୍ଧ ନକରି ଲୁଚିଛପି ଗରିଲାଯୁଦ୍ଧ ଚଳାଇଥିଲେ, 
ସିପାହି ବିଦ୍ରୋହର ନେତା ନାନାସାହେବ ମଧ୍ୟ ଠିକ୍‌ ସେହିଭଳି 
ବିଦ୍ରୋହର ଶେଷ ଆଡକୁ ସମ୍ମୁଖ ଯୁଦ୍ଧ ଏଡାଇ ଲୁଚିଛପି ଗରିଲାଯୁଦ୍ଧ 
ଚଳାଇଥିଲେ । 


ପାଇକ ବିଦ୍ରୋହର ବହୁନେତାଙ୍କୁ ଧରାଇଦେବା ପାଇଁ 
ଯେଉଁଭଳି ପୁରସ୍କାରମାନ ଘୋଷଣା କରାଯାଇଥିଲା, ସିପାହୀ 
ବିଦ୍ରୋହରେ ମଧ୍ୟ ଠିକ୍‌ ସେଇଭଳି କରାଯାଇଥିଲା ଏବଂ ପାଇକ 
ବିଦ୍ରୋହରେ ଧରାପଡିଥିବା। ଅଭିଯୁକ୍ତମାନଙ୍କୁ ଯେପରି ଦଣ୍ଡ 
ଦିଆଯାଇଥିଲା, ସିପାହୀ ବିଦ୍ରୋହରେ ଧରାପଡିଥିବା ବିଦ୍ରୋହୀମାନଙ୍କୁ 
ମଧ୍ୟ ସେଇଭଳି ଭାବେ ବିଭିନ୍ନ ଦଣ୍ଡରେ ଦଣ୍ଡିତ କରାଯାଇଥିଲା । 
ପାଇକ ବିଦ୍ରୋହରେ ଯେପରି କେତେକ ବିଦ୍ରୋହୀ ନେତା ଆତ୍ମସମର୍ପଣ 


ଉତ୍କଳ ପ୍ରସଙ୍ଗ 


କରିଥିଲେ ସିପାହୀ ବିଦ୍ରୋହରେ ମଧ୍ୟ ସେହିପରି ବହୁ ବିଦ୍ରୋହୀ 
ଆତ୍ମସମର୍ପଣ କରିଥିଲେ । ପାଇକ ବିଦ୍ରୋହର ନେତା ବକ୍ଷି ଜଗବନ୍ଧୁ 
ଯେପରି ଇଂରେଜ ଶାସିତ ଖୋର୍ଦ୍ଧା ରାଜ୍ୟରୁ ଲୁଚି ପଳାଇ ଯାଇ ଶେଷରେ 
ନୟାଗଡ ରାଜାଙ୍କ ଆଶ୍ରୟ ଲୋଡି ନୟାଗଡ ଜଙ୍ଗଲରେ ଆତ୍ମଗୋପନ 
କରି ରହିଥିଲେ, ସିପାହି ବିଦ୍ଵୋହର ନେତା ନାନାସାହେବ ମଧ୍ୟ ଠିକ୍‌ 
ସେହିଭଳି ଇଂରେଜ ଶାସିତ ଭାରତରୁ ପଳାଇଯାଇ ନେପାଳ ରାଜାଙ୍କ 
ଆଶ୍ରୟ ଲୋଡି ଶେଷରେ ନେପାଳର ଜଙ୍ଗଲରେ ଆତ୍ମଗୋପନ କରି 
ରହିଥିଲେ। 

ପାଇକ ବିଦ୍ରୋହର ନେତା ବକ୍ଧି ଜଗବନ୍ଧୁଙ୍କ ସହିତ ଦ୍ଵିପାକ୍ଷିକ 
ଚୁକ୍ତି ଭିତିରେ ଆପୋଷ ସମାଧାନ ନିମନ୍ତେ ଇଂରେଜ ସରକାର ତିନିଥର 
ପ୍ରସ୍ତାବ ପଠାଇଥିଲେ କିନ୍ତୁ ବକ୍ଷି ଜଗବନ୍ଧୁ ଇଂରେଜମାନଙ୍କଦ୍ବାରା ପ୍ରେରିତ 
ତୃତୀୟ ଥରର ସ a8 ପ୍ରସ୍ତାବକୁ କେତେକ ସମ୍ମାନଜନକ ସର୍ତରେ ଗ୍ରହଣ 
କରିନେଇ ଥିଲେ ମଧ୍ୟ ପ୍ରଥମ ଥର ପ୍ରସ୍ତାବର ଉତ୍ତରରେ 
ଇଂରେଜମାନଙ୍କୁ ଯେଉଁ ସର୍ତମୂଳକ ଚିଟାଉ ଲେଖିଥିଲେ ତହିଁରେ ବକ୍ଧିଙ୍କର 
ବଳିଷ୍ଠ ବ୍ୟକ୍ତିତ୍ବ ଓ ଦୂଢ ସ୍ବାଭିମାନର କିଭଳି ପ୍ରତିଫଳନ ହୋଇଥିଲା 
ତାହା ପୂର୍ବରୁ ସୂଚିତ ହୋଇଛି । ଠିକ୍‌ ସେଇଭଳି ସିପାହୀ ବିଦ୍ରୋହର 
ନେତା ନାନାସାହେବଙ୍କ ପାଖକୁ ମଧ୍ୟ ଇଂରେଜମାନେ ଦୁଇଥର ସନ୍ଧି 
ପ୍ରସ୍ତାବ ପଠାଇଥିଲେ ମଧ୍ୟ ନାନାସାହେବ ଉକ୍ତ ସନ୍ଧି ପ୍ରସ୍ତାବକୁ 
ରୋକ୍‌ଠୋକ୍‌ ମନାକରି ଦେଇ ଦ୍ବିତୀୟଥର ସନ୍ଧି ପ୍ରସ୍ତାବର ଉତ୍ତରରେ 
ମେଜର ରିଚାର୍ଡସନ୍‌ଙ୍କୁ ଯେଉଁ ପତ୍ର ଲେଖିଥିଲେ ତହିଁରେ ତାଙ୍କର ବଳିଷ୍ଠ 
ବ୍ୟକ୍ତିତ୍ଵ Qe ସ୍ବାଭିମାନ ମଧ୍ୟ ଅନୁରୂପଭାବେ ପ୍ରତି ଫଳିତ 
ହୋଇଥିଲା । 


ପରିଶେଷରେ ଏତିକି କୁହାଯାଇପାରେ ଯେ, ଉଭୟ ପାଇକ 
ବିଦ୍ରୋହ ଓ ସିପାହୀ ବିଦ୍ରୋହ ଭାରତ ବର୍ଷର କେତେକ ଜିର୍ଦ୍ଦିଷ୍ଟ ଅଞ୍ଚଳରୁ 
ଇଂରେଜମାନଙ୍କୁ ତଡିବାପାଇଁ ଉଦ୍ଦିଷ୍ଟ ଥିଲା । ଏ ଦୁଇ ବିଦ୍ରୋହ ମଧ୍ୟରୁ 


ଅଗଷ୍ଟ ୨୦୦୭ 


କୌଣସିଟି ସମଗ୍ର ଭାରତରୁ ଇଂରେଜଙ୍କୁ ତଡିବା ପାଇଁ ଉଦ୍ଦିଷ୍ଟ ନଥିଲା I 
ଯଦିଓ ପାଇକ ବିଦ୍ରୋହ ଓଡିଶା ପରି ଏକ ପ୍ରାନ୍ତୀୟ ପ୍ରଦେଶର ଏକ 
କ୍ଷୁଦ୍ର ଅଞ୍ଚଳରେ ସୀମିତ ଥୁଲା ସିପାହୀ ବିଦ୍ରୋହ ଉତ୍ତର ଓ ମଧ୍ଯ 
ଭାରତର ବୂହତ୍ତର ଅଞ୍ଚଳରେ ବ୍ୟାପିଯାଇଥିଲା । ଇଂରେଜ ଏତିହାସିକ 
ଜି.ଟୟନବି ପାଇକମାନଙ୍କୁ ଯେପରି ଏକ ଆଞ୍ଚଳିକ ସେନା ଭାବେ 
ଅଭିହିତ କରିଛନ୍ତି, ଠିକ୍‌ ସେଇଭଳି ବିଟିଶ ସାମ୍ରାଜ୍ୟର କେତେକ 
ଏତିହାସିକ ମଧ୍ୟ ସିପାହୀ ବିଦ୍ରୋହକୁ ପରସ୍ପରଠାରୁ ବିଚ୍ଛିନ୍ନ କେତୋଟି 
ଆଞ୍ଚଳିକ ବିଦ୍ରୋହର ସମ୍ମିଶ୍ରଣ ବୋଲି ମତ ବ୍ୟକ୍ତ କରିଛନ୍ତି । ସୁତରାଂ 
ଅଣଭାରତୀୟମାନଙ୍କ ମତରେ ଉଭୟ ପାଇକ ବିଦ୍ରୋହ ଓ ସିପାହୀ 
ବିଦ୍ରୋହ ଆଞ୍ଚଳିକ ବିଦ୍ରୋହ ଥିଲା। କିନ୍ତୁ କ୍ଷୁଦ୍ର ଅଞ୍ଚଳରୁ ହେଉ ବା 
ବୃହତର ଅଞ୍ଚଳରୁ ହେଉ ଇଂରେଜମାନଙ୍କୁ ତଡିବାପାଇଁ ବିଦ୍ରୋହ 
କରଥିଲେ ଭାରତୀୟମାନେ । ରାଣୀ ଏଲିଜା ବେଥ ସିପାହୀ ବିଦ୍ରୋହର 
ନେତାମାନଙ୍କୁ ଭାରତୀୟ ନେତାଗଣ ବୋଲି ଅଭିହିତ କରିଛନ୍ତି। ତେଣୁ 
ସିପାହୀ ବିଦ୍ରୋହ ଭାରତର ପ୍ରଥମ ସ୍ଵାଧୀନତା ସଂଗ୍ରାମ ଭାବେ ଅଭିହିତ 
ହେବା ଯଥାର୍ଥ ଏବଂ ଭାରତୀୟ ଏତିହାସିକମାନେ ତାହା କରିଛନ୍ତି । 
ସେହିଭଳି ପାଇକ ବିଦ୍ରୋହର ନେତା ମଧ୍ୟ ଭାରତୀୟ ଥିଲେ ଏବଂ 
ସେ ବିଦ୍ରୋହ ମଧ୍ୟ ଭାରତର ଏକ ଅଞ୍ଚଳରୁ ଇଂରେଜଙ୍କୁ ତଡିବା 
ପାଇଁ ଉଦ୍ଦିଷ୍ଟ ଥିଲା । ସୁତରାଂ ଉଭୟ ବିଦ୍ରୋହର ଲକ୍ଷ୍ୟ ଥିଲା ଗୋଟିଏ । 
ସେ ଦୃଷ୍ଟିରୁ ସିପାହୀ ବିଦ୍ରୋହ ଭଳି ପାଇକ ବିଦ୍ରୋହ ମଧ୍ୟ ଭାରତର 
ସ୍ବାଧୀନତା ସଂଗ୍ରାମ ଭାବେ ଅଭିହିତ ହେବା ଆବଶ୍ୟକ ଏବଂ 
ଭାରତବର୍ଷର ଇତିହାସରେ ଏହାକୁ ଇଂରେଜମାନଙ୍କ ବିରୁଦ୍ଧରେ ଭାରତର 
ପ୍ରଥମ ସ୍ଵାଧୀନତା ସଂଗ୍ରାମଭାବେ ଲିପିବଦ୍ଧ କରାଯିବା ଉଚିତ I 


ଅଧ୍ୟକ୍ଷ 
ଓଡିଶା ରାଜ୍ୟ ସଂଗ୍ରହାଳୟ, 
ଭୁବନେଶ୍ଵର 


ବଜ୍ରପାତ ଅନୁକମ୍ପା ରାଶି ୧୦ ହଜାର ଟଙ୍କାରୁ 
୫୦ ହଜାର ଟଙ୍କାକୁ ବୃଦ୍ଧି 


ବଜ୍ରପାତଜନିତ ଅନୁକମ୍ପା ରାଶିକୁ ରାଜ୍ୟ ସରକାର ୧ ୦ ହଜାର ଟଙ୍କାରୁ ୫୦ ହଜାର ଟଙ୍କାକୁ ବୃଦ୍ଧି କରିଛନ୍ତି ବୋଲି 
ରାଜସ୍ଵ ଓ ବିପର୍ଯ୍ୟୟ ପରିଚାଳନା ମନ୍ତ୍ରୀ ଶ୍ରୀ ମନମୋହନ ସାମଲ ପ୍ରକାଶ କରିଛନ୍ତି । ଏହା ଅର୍ଥ ବିଭାଗର ଅନୁମୋଦନ ଲାଭ 
କରିଛି । କୌଣସି ବ୍ୟକ୍ତି ବଜ୍ରପାତରେ ମୃତ୍ୟୁବରଣ କଲେ, ତାଙ୍କ ପରିବାରବର୍ଗଙ୍କୁ ଉକ୍ତ ଟଙ୍କା ପ୍ରଦାନ କରାଯିବ । ଏହି ଅନୁକମ୍ପା 
ରାଶି ଗତ ଜୁନ୍‌ ପହିଲା ( ୧.୬.୨ ୦୦୭ ତାରିଖ )ଠାରୁ ଲାଗୁ କରାଯାଇଛି | ସୂଚନା ଯୋଗ୍ୟ ଯେ, ଗତ ବିଧାନସଭା ଅଧ୍ବେଶନରେ 
ମନ୍ତ୍ରୀ ଶ୍ରୀ ସାମଲ ବଜ୍ରପାତଜନିତ ଅନୁକମ୍ପା ରାଶି ବୃଦ୍ଧି କରାଯିବ ବୋଲି ସୂଚନା ଦେଇଥୁଲେ | 


ଉତ୍କଳ ପ୍ରସଙ୍ଗ 


ଭାରତର ପୁଥମ ସ୍ବାଧୀନତା ସଂଗ୍ରାମରେ ଓଡ଼ିଶାର ଭୁମିକା 


ବହୁ ଶ୍ରମ ଓ ସାଧନାର ଫଳ ସ୍ଵରୂପ ପରିଶେଷରେ ଭାରତବର୍ଷ 
ଯେଉଁ ସ୍ଵାଧୀନତାର ସୂର୍ଯ୍ୟୋଦୟ ଦେଖିଲା ତାର ଭିଭିପ୍ରସ୍ତର ସ୍ଥାପନ 
କରିଥିଲା ସିପାହୀ ବିଦ୍ରୋହ | ସିପାହୀ ବିଦ୍ରୋହର ପ୍ରଭାବ ସମଗ୍ର 
ଓଡିଶାରେ ପଡି ନଥିଲେ ମଧ୍ଯ ପଶ୍ଚିମ ଓ ଉତ୍ତର ଅଂଶରେ ଯେ ପ୍ରାୟ 
ପାଞ୍ଚବର୍ଷ ପର୍ଯ୍ୟନ୍ତ ଇଂରେଜ ଶାସକମାନଙ୍କ ବିରୁଦ୍ଧରେ ସଂଘର୍ଷ ଲାଗି 
ରହିଥିଲା, ଏହା ନିଃସନ୍ଦେହ | ୧୮୬୨ ବେଳକୁ ଭାରତର ଅନ୍ୟାନ୍ୟ 
ସ୍ଥାନରେ ବିଦ୍ରୋହର କୌଣସି ଚିହ୍ନ ଥିବା ଦେଖାଯାଏ ନାହିଁ, କିଂତୁ 
ଓଡିଶାରେ ସୁରେନ୍ଦ୍ର ସାଏ ଭାରତର ଅନ୍ୟାନ୍ୟ ସ୍ଥାନରୁ କୌଣସି ପ୍ରକାର 
ସାହାଯ୍ୟ ନ ପାଇ ମଧ୍ଯ ଦୀର୍ଘ ପାଞ୍ଚବର୍ଷକାଳ ଇଂରେଜ ଶକ୍ତି ବିରୁଦ୍ଧରେ 
ଲଢେଇ କରିଥିଲେ । ଯେଉଁମାନେ ଭାବନ୍ତି ଯେ ସମ୍ବଲପୁରର ଜନ 


ଜାଗରଣ ସିପାହୀ ବିଦ୍ରୋହର ଅନ୍ତର୍ଗତ ନୁହେଁ, ସେମାନେ ସାଧାରଣତଃ 
ସୁରେନ୍ଦ୍ର ସାଏଙ୍କ ଅବଦାନକୁ ଏତେଟା ଗୁରୁତ୍ସ ଦେଇଥିବା ମନେ ହୁଏନାହିଁ | 
ଭାରତ ସରକାରଙ୍କ ପ୍ରକାଶିତ ୧୮୫୭ ପୁସ୍ତିକାରେ ସୁରେନ୍ଦ୍ର ସାଏଙ୍କ 
ନାମମାତ୍ର ଉଲ୍ଲେଖ ରହିଛି । ଦୁଃଖର କଥା ଯେ ସୁରେନ୍ଦ୍ର ସାଏ ଓଡିଶାର 
ଏକ ଅଖ୍ୟାତ କୋଣରେ ଇଂରେଜ ବିରୁଦ୍ଧରେ ସଂଗ୍ରାମ ଚଳାଇଥିଲେ 
ମଧ୍ଯ ଏହି ତାଲିକାରେ ସମ୍ବଲପୁରର କୌଣସି ସ୍ଥାନ ନାହିଁ । 


ସେହିପରି ସିପାହୀ ବିଦ୍ରୋହ ସମୟରେ ଝାନ୍ଵସୀର ରାଣୀ 
ଲକ୍ଷ୍ମୀବାଭଙ୍କୁ ସାହାଯ୍ୟ କରିବାପାଇଁ ନାନା ସାହେବ ଓ ତାନ୍ତିଆ ଟୋପିଙ୍କ 
ସହ ମିଶି ପୁରୀର ଚନ୍ଦନହଜୁରୀ ବା ଚାଖିଖୁଣ୍ଢିଆଙ୍କର ଇଂରେଜ ବିରୁଦ୍ଧରେ 
ଲଢେଇ ସଂପର୍କରେ ମଧ୍ଯ ଇତିହାସ ନିରବ । 


ସିପାହୀ ବିଦ୍ରୋହ ମୁଖ୍ୟତଃ ବ୍ରିଟିଶ୍‌ମାନଙ୍କ ଦ୍ଵାରା ତାଲିମ୍‌ପ୍ରାପ୍ତ 
ସଶସ୍ତ୍ର ବିଦ୍ଵୋହୀ ସିପାହୀ ଓ ବ୍ରିଟିଶ ସୈନ୍ଯମାନଙ୍କ ମଧ୍ଯରେ ହୋଇଥିବା 
ଯୁଦ୍ଧ। ନାନା ସାହେବ, କନ୍ବୱାର ସିଂହ ଏବଂ ଝାନୂସିର ରାଣୀ 
ବ୍ରିଟିଶମାନଙ୍କର ଆନୁଗତ୍ୟ ସ୍ବୀକାର କରିଥିଲେ, ମାତ୍ର ପରେ 
ଘଟଣାଚକ୍ରରେ ପଡି ବିଦ୍ରୋହୀ ମାନଙ୍କର ନେତା ହୋଇଥିଲେ । ଉତ୍ତର 
ଭାରତରେ ବିଦ୍ରୋହ ୧୮୫୮ ମସିହାରେ କମି ଯାଇଥିଲା । କିଂତୁ 
ସମ୍ବଲପୁର ଜିଲ୍ଲାରେ ଏହା ୧୮୬୨ ମସିହା ପର୍ଯ୍ୟନ୍ତ ଲାଗିରହିଥିଲା । 
ମଧ୍ଯପ୍ରଦେଶର ତତ୍କାଳୀନ ଚିଫ୍‌ କମିଶନର ସେକ୍ରେଟେରୀ କହିଥିଲେ - 


ଡଃ ଭାଗ୍ୟଲିପି A 
ଡଃ ଜ୍ୟୋତ୍ସ୍ନା ସାହୁ 


ବୋଧହୁଏ ଭାରତର ସମ୍ବଲପୁର ଜିଲ୍ଲାରେ ସର୍ବଶେଷରେ ୧୮୫୭ 
ମସିହା ବିଦ୍ରୋହର ଶିଖା ନିର୍ବାପିତ ହୋଇଥିଲା । ସିପାହୀ ବିଦ୍ଵୋହର 
ସୁବିଧା ନେଇ ଆଉଧର ତାଲୁକ୍‌ଵଦାରମାନେ ସେମାନଙ୍କର ରାଜାଙ୍କ 
ପାଇଁ ଲଢିଥିଲେ । କିଂତୁ ସମ୍ବଲପୁର ବିଦ୍ରୋହ ଏକ ନବ ଜାଗରଣ । 
ସେହି ଜିଲ୍ଲାର ଅନୁନ୍ନତ ଜାତି ଗଣ୍ଡମାନେ aed ହିନ୍ଦୁମାନଙ୍କ ସହିତ 
ମିଶି ପୂର୍ବ ଶାସନ ବ୍ୟବସ୍ଥା ଫେରାଇ ଆଣିବା ପାଇଁ ଲଢିଥିଲେ । 
ଧନୁଶର ଓ ଟାଙ୍ଗିଆ ଭଳି ପ୍ରାଚୀନ ଅସ୍ତ୍ର ଓ ଦେଶୀ ନଳୀ ବନ୍ଧୁକ 
ସାହାଯ୍ୟରେ ସୁରେନ୍ଦ୍ର ସାଏଙ୍କ ଅନୁଚରମାନେ ବନ୍ଧୁକ ଓ ତୋପ ଦ୍ଵାରା 
ସଜ୍ଜିତ ବ୍ରିଟିଶ୍‌ ସୈନ୍ଯମାନଙ୍କ ସହିତ ଲଢିଥିଲେ I 


ଲର୍ଡ ଡେଲାହାଉସିଙ୍କ ଦ୍ଵାରା ଇଂରେଜ ସାମ୍ରାଜ୍ୟ ବିସ୍ତାର 
ଉଦ୍ଦେଶ୍ୟରେ ପ୍ରବର୍ଭିତ ରାଜସ୍ଵ ଭୂଲୋପ ନୀତି ପ୍ରୟୋଗ ଫଳରେ ଦେଶୀୟ 
ରାଜ୍ୟର ରାଜାମାନେ ପୋଷ୍ୟପୁତ୍ର ଗ୍ରହଣ କରିବାର କ୍ଷମତା ହରାଇଲେ । 
ଯେଉଁ ରାଜାଙ୍କର ନ୍ୟାଯ୍ୟ ଉତ୍ତରାଧିକାରୀ ନଥିବେ ତାଙ୍କ ମୃତ୍ୟୁ ପରେ 
ତାଙ୍କ ରାଜ୍ୟ ଇଂରେଜ ସରକାରଙ୍କ ପ୍ରତ୍ୟକ୍ଷ ଶାସନାଧୀନ ହୋଇଯିବାର 
ନିୟମ ଖଞ୍ଜାଯିବା ଫଳରେ ୧୮୪୮ରୁ ୧୮୫୪ ଖ୍ରୀଷ୍ଟାବ୍ଦ ମଧ୍ୟରେ 
ସତାଗ୍‌, ସମ୍ବଲପୁର, ଜୈତପୁର, ଝାନ୍ଧି ଏବଂ ନାଗପୁର ରାଜ୍ୟଗୁଡିକରୁ 
ରାଜସ୍ଵତ୍ବ ଲୋପ ପାଇଲା । ତା”ଫଳରେ ମୃତ ରାଜାଙ୍କର ପରିବାରବର୍ଗ 
ଦାରୁଣ ଆର୍ଥିକ ସଂକଟରେ ପଡି ଦୁଃଖ ଭୋଗିଲେ। ଏହି ନୀତି ଫଳରେ 
ସବୁଠାରୁ ଅଧିକ କ୍ଷତିଗ୍ରସ୍ତ ଓ ବ୍ୟତିବ୍ୟସ୍ତ ହୋଇଥିଲେ ନାନାସାହେବ | 


୧୮୧୮ ଖ୍ରୀଷ୍ଟାବ୍ଦରେ ଇଂରେଜଙ୍କ ସହିତ ପେଶବା ୨ୟ 
ବାଜିରାଓଙ୍କ ପୁନାଚୁକ୍ତି ଅନୁଯାୟୀ ବାଜିରାଓ ନିଜ ରାଜ୍ୟ ଇଂରେଜଙ୍କୁ 
ଛାଡିଦେଇ ବାର୍ଷିକ ୮ଲକ୍ଷ ଟଙ୍କା ଭତ୍ତା ପାଇବା ସର୍ତରେ ଯାଇ 
ସପରିବାର ବିଥୁରରେ ରହୁଥିଲେ । ସେ ଅପୁତ୍ରିକ ଥିବାରୁ ନାନାସାହେବଙ୍କୁ 
ପିଲା ବୟସରୁ ନିଜର ପୋଷ୍ୟପୁତ୍ର ଭାବେ ଗ୍ରହଣ କରିଥିଲେ ଏବଂ 
ନାନାସାହେବ ମଧ୍ୟ ପିତାଙ୍କ ସହିତ ଯାଇ ବିଥୁରରେ ରହୁଥିଲେ । 
୧୮୫ ୧ରେ ପେଶବା ୨ୟ ବାଜିରାଓଙ୍କର ବିଥୁରରେ ମୃତ୍ୟୁ ହେବା 
ପରେ ତାଙ୍କୁ ଇଂରେଜ ସରକାର ପୁନାଚୁକ୍ତି ମତେ ଦେଉଥିବା ୮ଲକ୍ଷ 
ଟଙ୍କା ବାର୍ଷିକ ଭତ୍ତା ବନ୍ଦ କରିଦେଲେ | ନାନାସାହେବ ରାଜସ୍ଵତ୍ସଲୋପ 
ନୀତି ପ୍ରଚଳନର ବହୁପୂର୍ବରୁ ପେଶବା ୨ୟ ବାଜିରାଓଙ୍କର ଆଇନସମ୍ମତ 


ଉତ୍କଳ ପ୍ରସଙ୍ଗ 


ଉତ୍ତରାଧିକାରୀ ସାବ୍ୟସ୍ତ ହୋଇଥିବାରୁ ପୁନାଚୁକ୍ତିମତେ ଗଭଣ୍ଠର 
ଜେନେରାଲ ଜବରଦସ୍ତ ତାଙ୍କ ନ୍ୟାଯ୍ୟ ପ୍ରାପ୍ୟକୁ ପ୍ରତ୍ୟାହାର କରିନେଲେ, 
ଏପରିକି 9 ୬ଜଣ ବିଧବାଙ୍କ ସମେତ ନାନାସାହେବଙ୍କ ଉପରେ ନିର୍ଭର 
କରୁଥିବା ୩୦୧ଜଣ ବିଶିଷ୍ଟ ବିରାଟ ରାଜକୀୟ ପରିବାରର ପ୍ରତିପୋଷଣ 
ପାଇଁ ମୃତ ବାଜିରାଓ ପାଉଥିବା ଭତ୍ତାର ଅନ୍ତତଃ କିଛି ଅଂଶ 
ନାନାସାହେବଙ୍କୁ ଦିଆଯାଉ ବୋଲି କାନପୁରର Eng ମୋଲ୍ଲାଣ୍ଡ 
ସରକାରଙ୍କୁ ଦୂଢଭାବେ ସୁପାରିସ କରିଥିଲେ ମଧ୍ୟ ସେଥିପ୍ରତି କର୍ଣ୍ଣପାତ 
କରାଗଲା ନାହିଁ। OR ଯେପରି <4 ସମ୍ପର୍କରେ ୧୮୧୩ରେ 
କଲେକୂର ଟ୍ରାଞ୍ଚେରଙ୍କ ରିପୋର୍ଟ ପ୍ରତି ଇଂରେଜ ସରକାର କର୍ଣ୍ଣପାତ 
କରି ନଥିଲେ । ତାଙ୍କ ତରଫରୁ ଆଜ୍‌ମୁଲ୍ଲା ଖା ଲଣ୍ଡନରେ ଉକ୍ତ ପେନସନ 
ପାଇଁ ଇଷ୍ଟ ଇଣ୍ଡିଆ କମ୍ପାନୀର ବୋର୍ଡ ଅଫ୍‌ Geaqar ପାଖେ 
ଗୁହାରି କରି ମଧ୍ୟ କିଛି ଫଳ ମିଳିଲା ନାହିଁ, ଓଲଟି ପେଶବାଙ୍କର 
ବିଧବା ରାଣୀ ମାନଙ୍କୁ କଲିକତାସ୍ଥ ସୁପ୍ରିମକୋର୍ଟରେ ହାଜର ହେବା 
ପାଇଁ ନୋଟିସ୍‌ ଦିଆଯାଇ ଅଧିକ ଅପମାନିତ କରାଗଲା । ତାଞ୍ଜୋର 
ଓ ଆଉ କେତେକ ରାଜ୍ୟରେ ମଧ୍ୟ ନାନାସାହେବଙ୍କ ଭଳି ପରିସ୍ଥିତି 
ଘଟିଥିଲା । ଏଠାରେ ଉଲ୍ଲେଖଯୋଗ୍ୟ ଯେ casa ବକ୍ଷି ଜଗବନ୍ଧୁ 
ବିଦ୍ୟାଧରଙ୍କ ରୋଡଙ୍ଗ ମାହାଲକୁ ଜବରଦସ୍ତ ଅପହରଣ କରିନେଇ 
ତାଙ୍କୁ କଲିକତା ଯାଇ ଉଚ୍ଚ ଅଦାଲତରେ ନିଜର ସ୍ଵତ୍ଵ ସାବ୍ୟସ୍ତ କରିବାକୁ 
ନିର୍ଦ୍ଦେଶ ଦିଆଯାଇଥିଲା, ଯାହା ସର୍ବସ୍ବାନ୍ତ ବକ୍ଷିଙ୍କ ପାଇଁ ବେଡି ଉପରେ 
କୋରଡା ମାଡ ଭଳି ଏକ ନିଷ୍ଣୁରତାର ନଗ୍ନ ଉଦାହରଣ ଥିଲା | 
ପେଶଧ୍ଵା ୨ୟ ବାଜିରାଓ ତାଙ୍କ ପାଇଁ ବିପୁଳ ଗଚ୍ଛିତ ଧନ ସମ୍ପଦ ଛାଡି 
ଯାଇଥିଲେ । ତଥାପି ସରକାର ତାଙ୍କୁ ବାର୍ଷିକ ୮ଲକ୍ଷ ଟଙ୍କା ଭତ୍ତାରୁ 
ବଂଚିତ କରିବା ଫଳରେ ୩୦ ୦ରୁ a ତାଙ୍କ ଉପରେ ନିର୍ଭର କରୁଥିବା 
ଏକ ବିରାଟ ରାଜକୀୟ ପରିବାର ବୋଝ ସମ୍ଭାଳିବା ତାଙ୍କ ପକ୍ଷେ 
ନିଶ୍ଚିତ ଭାବେ କଷ୍ଟକର ହୋଇଥିବ । ଯାହାଫଳରେ ସେ ଇଂରେଜ 
ଶାସନ ବିରୋଧରେ ବିଦ୍ରୋହ କରିବା ପାଇଁ ଶେଷ ନିଷ୍ପତି ନେଇଥିଲେ 
ଏବଂ ଚାରିଆଡେ ଛଦ୍ମବେଶରେ ବୁଲି ବୁଲି ବିଦ୍ରୋହ ପାଇଁ ପ୍ରସ୍ତୁତି 
ଚଳାଇଥିଲେ । 


ଖୋର୍ଦ୍ଧା ରାଜ୍ୟର ଯେପରି ଥରକୁ ଥର ଜମିଜମା ବନ୍ଦୋବସ୍ତ 
କରାଯାଇ ସାଧାରଣ ଚାଷୀଙ୍କ ଉପରେ କର ବୂଦ୍ଧିର ବୋଝ ଲଦି 
ଦିଆଯାଇଥିଲା, ବାକି ରାଜସ୍ବ ପାଉଣା ଅନାଦାୟ ଅଭିଯୋଗରେ ବହୁ 
ଜମିଦାରି ମାହାଲକୁ ନିଲାମ କରିଦିଆ ଯାଇଥିଲା । ଆଲାହାବାଦ 
ଡିଭିଜନରେ ମଧ୍ୟ ସେହିପରି ଥରକୁ ଥର ଜମିଜମା ବନ୍ଦୋବସ୍ତର 
ନିଲାମ କରାଯାଇଥିଲା । ବାକି ରାଜସ୍ଵ ଅନାଦାୟ ହେତୁ ବହୁ ମୌଜା 
ଓ ଜମିଦାରୀ ମାହାଲକୁ ନିଲାମ କରିଦିଆ ଯାଇଥିଲା । ତେଣୁ ତଳସ୍ତରର 
ସାଧାରଣ ଚାଷୀମାନଙ୍କଠାରୁ ଆରମ୍ଭ କରି ନିଜନିଜର ଜମିଦାରୀ ହରାଇ 
ଅର୍ଥ ସଂକଟରେ ପଡିଥିବା ଉପରସ୍ତରର ଲୋକମାନେ ଇଂରେଜ 
ଶାସନପ୍ରତି ଅସନ୍ତୁଷ୍ଟ ହୋଇପଡିଥିଲେ । 


ଅଗଷ୍ଟ ୨୦୦୭ 


ଇଂରେଜ ସରକାର ଅଧୀନରେ ଚାକିରି କରୁଥିବା ଭାରତୀୟ 
ସୈନ୍ଯମାନଙ୍କୁ ଇଂରେଜ ସୈନ୍ୟଙ୍କ ତୁଳନାରେ ଖୁବ୍‌ କମ୍‌ ବେତନ 
ଦିଆଯାଉଥିଲା । ( ପ୍ରାଥମିକ ଚାକିରି ଆରମ୍ଭରେ ମାସିକ ୭ଟଙ୍କା ଏବଂ 
୧୬ବର୍ଷ ଚାକିରି ପରେ ବେତନ ବୃଦି ମାତ୍ର ୧ଟଙ୍କା) ଅଶ୍ଵାରୋହୀ 
ସୈନ୍ୟଙ୍କ ମାସିକ ବେତନ ୨୭ଟଙ୍କା, ed ପରେ ୧ଟଙ୍କା ବୃଵି, 
୧୦ବର୍ଷ ପରେ ୨ଟଙ୍କା ଓ ୧୫ବର୍ଷ ପରେ ୩ଟଙ୍କା ବୂଦ୍ଧି ବେତନର 
ବ୍ୟବସ୍ଥା ଭିତରେ ପ୍ରତ୍ୟେକ ଅଶ୍ଵାରୋହୀଙ୍କ ଅଶ୍ଵଖର୍ଚ୍ଚ ବାବଦରେ ପ୍ରତି 
ମାସରେ ବେତନକୁ ୧୫ଟଙ୍କା କାଟି ଦିଆଯାଉଥିଲା ଏବଂ ଭାରତୀୟ 
ସିପାହୀ ( ସୈନ୍ୟ )ମାନଙ୍କ ଚାକିରିରେ ପ୍ରମୋସନ ବ୍ୟବସ୍ଥା ପ୍ରାୟ ନଥିଲା । 
ତେଣୁ ସିପାହୀମାନଙ୍କ ମଧ୍ୟରେ ଅସନ୍ତୋଷ ଲାଗି ରହିଥିଲା । ତା” 
ଉପରେ ପୁଣି ଭାର ତୀୟ ସିପାହୀମାନେ ବ୍ରିଟିଶ ସମ୍ରାଟଙ୍କ 
ସୈନ୍ୟବାହିନୀଭୁକ୍ତ ହୋଇଥିବାରୁ ବ୍ରିଟିଶ ସାମ୍ରାଜ୍ୟ ବିସ୍ତାରପାଇଁ ଭାରତ 
ବାହାରର ଯେକୌଣସି ଦରିଆ ପାରି ଅଞ୍ଚଳକୁ ଯୁଦ୍ଧ କରିବାକୁ ଯିବେ 
ବୋଲି ସେମାନଙ୍କ ଉପରେ ଆଉ ଏକ ଚାକିରି ସର୍ତ ଲଦି ଦିଆଗଲା । 
ଏହା ଫଳରେ ସିପାହୀମାନେ ଅଧିକ ଅସନ୍ତୁଷ୍ଟ ହୋଇପଡିଲେ । 
ଉଲ୍ଲେଖଯୋଗ୍ୟ ଯେ, ଖୋର୍ଦାର ପାଇକମାନେ ଜାଗିରି ହରାଇ ଯେପରି 
ଆର୍ଥିକ ସଂକଟର ସମ୍ମୁଖୀନ ହୋଇଥିଲେ, ୧୮୫୭ ବିଦ୍ରୋହୀ 
ସିପାହୀମାନେ ସେପରି ଆର୍ଥିକ ସଂକଟର ସମ୍ମଖୀନ ନ ହୋଇ ମଧ୍ୟ 
ଚାକିରି ବେତନର ନ୍ଯୁନତା ହେତୁ ଆର୍ଥିକ କାରଣରୁ ଅସନ୍ତୁଷ୍ଟ 
ହୋଇଥିଲେ । 


ସେହି ସମୟରେ ସିପାହୀମାନଙ୍କୁ ଏକ ନୂଆ ଧରଣର କ୍ୟାଚ୍ରିଡ଼୍‌ 
ଯୋଗାଇ ଦିଆଯାଇଥିଲା ଏବଂ ବ୍ୟବହାର ପୂର୍ବରୁ ସେହି କ୍ୟାଟ୍ରିଜ୍‌ର 
ଉପରେ ଥିବା ଏକ ପ୍ରକାର ପତଳା ଆବରଣକୁ ଦାନ୍ତରେ ଛିଣ୍ଡାଇବାକୁ 
ପଡ଼ୁଥିଲା । ଖୁବ୍‌ ଦ୍ରୁତ ବେଗରେ ଏକ ଗୁଜବ ପ୍ରଚାରିତ ହୋଇଗଲା 
ଯେ କ୍ୟାଟ୍ରିଜ ଉପରେ ଥିବା ପତଳା ଆବରଣରେ ଗୋରୁ ଓ ଘୁଷୁରୀ 
ଚର୍ବି ମିଶିଥିଲା | ତେଣୁ ଭାରତୀୟ ହିନ୍ଦୁ ଓ ମୁସଲ ମାନଙ୍କୁ ଜାତିଭ୍ରଷ୍ଟକରି 
ଖ୍ରୀଷ୍ଟିଆନ୍ନ କରିଦେବାପାଇଁ ଇଂରେଜ ସରକାର ଏପରି ଷଡଯନ୍ତ୍ର 
କରିଛନ୍ତି । ଏହି ଗୁଜବରେ ଉତ୍ତ୍ୟକ୍ତ ହୋଇ ପ୍ରଥମେ ବାରାକପୁରରେ 
ସିପାହୀମାନେ ବିଦ୍ରୋହ ଆରମ୍ଭ କଲେ ଓ ପରେ ତାହା ଝଡବାତ୍ୟା 
ଭଳି ପ୍ରବଳ ବେଗରେ ଉତ୍ତର ଭାରତର ଦିଲ୍ଲୀ ପର୍ଯ୍ୟନ୍ତ ଓ 
ମଧ୍ୟ ଭାରତର ଅନ୍ୟ କେତେକ ଅଞ୍ଚଳକୁ ବ୍ୟାପିଗଲା । 


ଏଣେ ସୁରେନ୍ଦ୍ର ସାଏ ତାଙ୍କର ପୈତୂକ ରାଜଗାଦୀପାଇଁ 
ଲଢୁଥିଲେ ଓ ପ୍ରାୟ ୩୨ ବର୍ଷ କାରାବରଣ କରିଥିଲେ । MENA 
ଫୌଜାବାଦର ମୌଲବି ଅହମକୁଲଙ୍କ ପ୍ରତି ଯେଉଁ ସମ୍ମାନ ପ୍ରଦର୍ଶନ 
କରିଛନ୍ତି, ଆମ୍ଭେମାନେ ସୁରେନ୍ଦ୍ର ସାଏଙ୍କୁ ସେହି ସମ୍ମାନରେ ଭୂଷିତ 
କରିବା କୌଣସି ଅଯୌକ୍ତିକତା ନୁହେଁ । କୌଣସି ବ୍ୟକ୍ତି ନିଜ ମାତୃଭୂମିର 
ଅନ୍ୟାୟ ଲୁଣ୍ଢିତ ସ୍ଵାଧୀନତା ଫେରିପାଇବା ପାଇଁ ଷଡଯନ୍ତ୍ର ଓ ଯୁଦ୍ଧକରିବା 
ଯୋଗୁଁ ଯଦି ଦେଶ ଭକ୍ତ ହୋଇପାରେ, ତେବେ ସୁରେନ୍ଦ୍ନ ସାଏ ଜଣେ 


ଉତ୍କଳ ପ୍ରସଙ୍ଗ 


ପ୍ରକୃତ ଦେଶ ଭକ୍ତ । କେବଳ ସମ୍ବଲପୁରରେ ବିଦ୍ରୋହର ଛାୟାପାତ 
ହୋଇଥିଲା ବୋଲି କହିଲେ ଭୁଲ ହେବ। କନ୍ଧ ସର୍ଦ୍ଦାର ଚକ୍ର ବିଶୋଇ 
ବିଦ୍ରୋହର ଠିକ୍‌ ପୂର୍ବରୁ ବ୍ରିଟିଶ ସରକାରଙ୍କ ಇ ଅସ୍ଵୀକାର କରି 
ବିଦ୍ଵୋହ ପାଇଁ ବାଟ କଢାଇ ଦେଉଥିଲେ । ବିଦ୍ରୋହ ଆରମ୍ଭ ହେବାପରେ 
ପୋଡାହାଟର ଦେପଥ୍ଵାନବ ଜଗୁ ତାଙ୍କର ବନ୍ଧୁ ମୟୂରଭଞ୍ଜର ରାଜାଙ୍କୁ 
ବ୍ରିଟିଶ ବିରୁଦ୍ଧରେ ଉଠିବାକୁ ମତାଉଥିଲେ । ଜଗୁ ସିଂହଭୂମରେ ବ୍ରିଟିଶ 
ବିରୋଧୀ ଆନ୍ଦୋଳନ ସଙ୍ଗଠନ କରିବାରେ ନେତୃତ୍ଵ ଗ୍ରହଣ କରିଥିଲେ 
ଓ ଯୁଦ୍ଧ କରିବାକୁ କନ୍ଧମାନଙ୍କୁ ମତାଇଥିଲେ । 


ସେହି ସମୟରେ କଟକ ଜିଲ୍ଲାର ଖଣ୍ଡାୟତମାନେ ମଧ୍ଯ ମାତି 
ଉଠିଥିଲେ ଓ ସେମାନଙ୍କ ମଧ୍ଯରୁ ଅନେକ ଖଜଣା ଦେବାକୁ ମନା କରି 
ଦେଇଥିଲେ । ବାଲିଆର ପୂର୍ବତନ ଜମିଦାର ରାମକୃଷ୍ଣ ସାମନ୍ତସିଂହାର 
ସମ୍ପାନୀ ରାଜତ୍ସ ଶେଷ ହୋଇଯାଉଛି ବୋଲି କହି ଖଜଣା ନ ଦେବାକୁ 
ଲୋକମାନଙ୍କୁ ମତାଇ ଥିଲେ । ୧୮୫୭ ଅଗଷ୍ଟ ମାସରେ ରାମକୃଷ୍ଣ ଓ 
ତାଙ୍କର ଦୁଇଜଣ ପ୍ରଧାନ ଅନୁଚର ରାଜଦ୍ରୋହ ଅପରାଧରେ ଗିରଫ 
ହୋଇଥିଲେ। ତୁରନ୍ତ ବିଚାର କରାଯାଇ ତାଙ୍କୁ ପାଞ୍ଚ ବର୍ଷ ସଶ୍ରମ 
କାରାଦଣ୍ଡ ଆଦେଶ ହୋଇଥିଲା ଓ ତାଙ୍କର AAR ସରକାର ବାଜ୍ୟାପ୍ତ 
କରି ନେଇଥିଲେ । 


ଠିକ୍‌ ଏତିକିବେଳେ ପୁରୀର ପଣ୍ଡା ଚାଖି ଖୁଣ୍ଢିଆ ମଧ୍ଯ ବ୍ରିଟିଶ 
ବିରୋଧୀ ଏହି ଆନ୍ଦୋଳନରେ ପ୍ରତ୍ୟେକ୍ଷ ଅଂଶ ଗ୍ରହଣ କରିଥିଲେ । 
ସେ ଜଣେ ଏତିହାସିକ ବ୍ୟକ୍ତି ରୂପେ ପରିଚିତ ଓ ତାଙ୍କ ସମ୍ବନ୍ଧରେ ବହୁ 
କାଳ୍ପନିକ ଗଳ୍ପ ଶୁଣାଯାଏ । ସେ ଜଣେ ସିପାହୀ ପଣ୍ଡା ଥିଲେ । ଏହି 
ପଣ୍ଡାମାନେ ଉତ୍ତର ଭାରତରେ ଥିବା ସେନା ନିବାସମାନଙ୍କୁ ଯାଇ 
ସିପାହୀମା ନଙ୍କୁ ଜଗନ୍ନାଥ ଦର୍ଶନ ପାଇଁ ପ୍ରବର୍ଭାଉ ଥିଲେ | ଲକ୍ଷ୍ନ୍ରେରେ 
ଥିବା ତ୍ରୟୋଦଶ ବେଙ୍ଗଲ ଦେଶୀୟ ପଦାତିକ ବାହିନୀ ସହିତ ଚାଖି 
ଖୁଣ୍ଢିଆଙ୍କର ସମ୍ପର୍କ ଥିଲା । ତାଙ୍କର ବ୍ରିଟିଶ ବିରୋଧୀ କାର୍ଯ୍ୟ ଯୋଗୁ 
ସେ ଓଡିଶାରୁ ବହିଷ୍କୃତ ହୋଇଥିଲେ | କିନ୍ତୁ ପରେ ଧରାପଡି ଗିରଫ 
ହୋଇଥିଲେ। ସରକାର ତାଙ୍କର ସବୁ AAG ବାଜ୍ୟାପ୍ତି କରି 
ନେଇଥିଲେ । ସରକାରଙ୍କ କ୍ଷମାଦାନ ଘୋଷଣା ପରେ ମଧ୍ଯ ତାଙ୍କୁ 
ପୋଲିସ ନଜର ବନ୍ଦୀରେ ରଖା ହୋଇଥିଲା । 


ସାରା ଭାରତବର୍ଷରେ ସିପାହୀ ବିଦ୍ରୋହ ଯେତେବେଳେ ତାର 
ଲେଲିହାନ ଶିଖା ବିସ୍ତାର କରି ଚାଲିଥିଲା ମଧ୍ଯ ଭାରତର ତାନ୍ତିଆଟୋପି 
(ଜଣେ ମରହଟ୍ଟା ବ୍ରାହ୍ମଣ ) ବିଦ୍ରୋହୀମାନଙ୍କର ନେତୃତ୍ଵ ଗ୍ରହଣ କରି 
ଗ୍ଵାଲିଅର୍‌ର ବିଦ୍ରୋହୀ ସୈନ୍ୟଦଳରେ ଥିବା ପ୍ରାୟ 90000 (କୋଡିଏ 
ହଜାର) ସିପାହୀଙ୍କୁ ଧରି ଉତ୍ତର ଭାରତ ଆଡେ ଅଗ୍ରସର ହେଲେ I 
କଲପିଠାରେ ଯମୁନାନଦୀ ପାର ହୋଇ କାନପୁରରେ ନାନା ସାହେବଙ୍କ 
ସହ ଯୋଗଦାନ କରିଥିଲେ । କାନପୁରରୁ ବିଦ୍ରୋହୀମାନେ ତଡା 
ଖାଇବାରୁ ( ଡିସେମ୍ବର ମାସରେ ) ଝାନ୍ଵସୀର ରାଣୀଙ୍କ ସହିତ ସହଯୋଗ 


ଅଗଷ୍ଟ ୨୦୦୭ 


କରିବାପାଇଁ ପୁଣି ମଧ୍ଯ ଭାରତ ଭିତରେ ପଶିଲେ । ବୁନ୍ଦେଲଖଣ୍ଡରେ 


ସାର୍‌ ଜନ କ୍ୟାମ୍ଲ୍‌ବେଲ ବିଦ୍ରୋହ ଦମନ ଅଭିଯାନ ଚଳାଉଥିଲେ । 
୧୮୫୮ ଜାନୁଆରୀ ଆରମ୍ଭରେ ସେ ସେଠାରୁ ସାଗୋର ଓ ହାଟଗଡ 
ଦଖଲ କଲେ । ବେଟ୍‌ବା ନଦୀକୂଳରେ ଫେବୃଆରୀ ମାସର ପ୍ରଥମ 
ସପ୍ତାହରେ ତାନ୍ତିଆଟୋପିଙ୍କୁ ସେ ପରାସ୍ତ କଲେ । ଅପ୍ରେଲ ୩ତାରିଖରେ 
କେମ୍ପବେଲ୍‌ ଝାନ୍ସୀ ଆକ୍ରମଣ କଲେ । ଝାନ୍ଵସୀର ରାଣୀ ୪ତାରିଖ 
ରାତିରେ ଗଡ ଛାଡି କଲପିକୁ ପଳାଇଗଲେ । ଇଂରେଜମାନେ ମେ 
ମାସ ୨୨ ତାରିଖରେ କଲପି ଦଖଲ କଲେ । ଖାନ୍ସୀରାଣୀ ଓ 
ତାନ୍ତିଆଟୋପି ଗ୍ଵାଲିଅର୍‌ ଆକ୍ରମଣ କରି ସିନ୍ଧିଆ ମହାରାଜାଙ୍କୁ ସେଠାରୁ 
ତଡିଦେଲେ । ମହାରାଜା ଆଗ୍ରାକୁ ପଳାଇଗଲେ । ମହାରାଜାଙ୍କ 
ସିପାହୀମାନେ ବିଦ୍ରୋହ କରି ନାନା ସାହେବଙ୍କୁ ପେଶବା ବୋଲି 
ଘୋଷଣା କଲେ। ଇଂରେଜ ସେନାପତିମାନେ ବିଦ୍ରୋହୀମା ନଙ୍କୁ ମୋରାର୍‌ 
ଓ କୋଟାଠାରେ ପରାସ୍ତ କରି ବିଦ୍ରୋହ ଦମନ କଲେ । ଏହି ସ୍ଥାନରେ 
ଯୁଦ୍ଧକ୍ଷେତ୍ଵରେ ଝାନୂସୀରାଣୀ ପୁରୁଷ ବେଶରେ ଯୁଦ୍ଧ କରୁଥିଲେ । 
୧୮୫୮ ଜୁନ୍ନ ୧୭ ତାରିଖରେ ରାଣୀ ଏହି ଯୁଦ୍ଧକ୍ଷେତ୍ରରେ ପ୍ରାଣ 
ହରାଇଲେ । 


ତାନ୍ତିଆ ଟୋପି ଯୁଦ୍ଧ କ୍ଷେତ୍ରରୁ ପଳାଇଯାଇ ବିଭିନ୍ନ ସ୍ଥାନରେ 
ଆଶ୍ରୟ ନେଇ ଲୁଚି ରହିଲେ । ସିନ୍ଧିଆ ମହାରାଜାଙ୍କ ଜଣେ ଜମିଦାର 
ଅପ୍ରେଲ ମାସରେ ତାନ୍ତିଆଙ୍କୁ ଧରିନେଇ ଇଂରେଜ ସରକାରଙ୍କ ହାତରେ 
ଅର୍ପଣ କଲେ । ତାନ୍ତିଆ ବିଚାରରେ ଫାଶି ପାଇଲେ । ନାନାସାହେବ 
ନେପାଳ ଭିତରକୁ ପଳାଇ ଯାଇଥିଲେ। ସେଠାରେ ତାଙ୍କର ମୃତ୍ୟୁ 
ହୋଇଥିବା ଶୁଣାଯାଏ । ଏହିପରି ଭାବରେ ସିପାହୀ ବିଦ୍ରୋହର ଦମନ 
ହେଲା। 


ପରିଶେଷରେ ସିପାହୀ ବିଦ୍ରୋହର ଅବସାନ ହୋଇଥିଲେ ମଧ୍ଯ 
ଓଡିଶାର ଦୁଇ ସ୍ଵାଧୀନତା ସଂଗ୍ରାମୀ ବୀର ସୁରେନ୍ଦ୍ର ସାଏ ଓ ସଂଗ୍ରାମୀ 
ଚାଖି ଖୁଣ୍ଢିଆଙ୍କର ଭାରତର ପ୍ରଥମ ସ୍ଵାଧୀନତା ପାଇଁ ଅବଦାନ ମହାନ 
ଇତିହାସ ଅଟେ । 


ଗ୍ରନ୍ଥସୂଚନା 
୧. ସଂଗ୍ରାମୀ ବୀର ସୁରେନ୍ଦ୍ର ସାଏ - ସତ୍ଯନାରାୟଣ ମହାପାତ୍ର 
୨. ଗତ ଶତାବ୍ଦୀର ଓଡିଶା - ପଣ୍ଡିତ ସୂର୍ଯ୍ୟନାରାୟଣ ଦାଶ 

୩. ଚନ୍ଦନ ହଜୁରୀ - ମହିର କୁମାର ରାଓ 

୪ ଓଡିଶା ବିଦ୍ରୋହର ସଂକ୍ଷିପ୍ତ ଇତିହାସ - ଡଃ ହରେ କୃଷ୍ଣ 
ମହତାବଙ୍କ ଦ୍ଵାରା ସଂପାଦିତ 

ଓଡିଶା ଇତିହାସର ଅନାଲୋଚିତ ଅଧ୍ୟାୟ - ଫକୀର ହରିଚନ୍ଦନ 


୨ 


ରାଜ୍ୟ ସଂଗ୍ରହାଳୟ 
ଭୁବନେଶ୍ବର ୧୪ 


ଉତ୍କଳ ପ୍ରସଙ୍ଗ 


ସ୍ାଧୀନତା ଆନ୍ଦୋଳନରେ ଭାରତୀୟ ନାରୀ 


ଆମ ଦେଶର ସ୍ଵାଧୀନତା ସଂଗ୍ରାମରେ ନାରୀମାନେ ଯେଉଁ ଚରମ 
ତ୍ୟାଗ ସ୍ଵୀକାର କରିଛନ୍ତି, ବିଶ୍ଵ ଇତିହାସରେ ତହିଁର ପଟ୍ଟାନ୍ତର ନାହିଁ । 
ଏହି ଜାତୀୟ ଆନ୍ଦୋଳନ ଯେତେବେଳେ ସାରା ଦେଶରେ ପରିବ୍ୟାପ୍ତ 
ହୋଇ ଏକ ଗଣଆନ୍ଦୋଳନ ରୂପ ନେଲା, ସେତେବେଳେ ତକ଼ାଳୀନ 
ନେତୃବର୍ଗ ନାରୀମାନଙ୍କୁ ଏହି ଆନ୍ଦୋଳନର ପରିସର ମଧ୍ଯକୁ ଆସିବା 
ପାଇଁ ଆହ୍ଵାନ ଜଣାଇଥୁଲେ । ଗାନ୍ଧିଜୀଙ୍କର ଚିନ୍ତାଧାରା ଓ ଦୂରଦୃଷ୍ଟି 
ସେସମୟରେ ଥ୍ଲା ସ୍ଵତନ୍ତ୍ର ଧରଣର | ଭାରତୀୟ ନାରୀମାନେ ଏହି 
ଜାତୀୟ ଆନ୍ଦୋଳନରେ ସକ୍ରିୟ ଅଂଶ ଗ୍ରହଣ କଲେ, ଆନ୍ଦୋଳନ ଅତୀନ୍ତ 
ଶକ୍ତିଶାଳୀ ହୋଇପାରିବ ବୋଲି ସେ ମତବ୍ୟକ୍ତ କରିଥୁଲେ । ଏହା 
ପୂର୍ବରୁ ଉନବିଂଶ ଶତାବ୍ଦୀର ସମାଜ ସଂସ୍କାରକମାନେ ସ୍ଵାଧୀନ ଶାସନ 
ସଂପର୍କରେ ଦାବୀ କରି ଆସୁଥ୍‌ବା ସଂଗେସଂଗେ ସମାଜରେ 
ନାରୀମାନଙ୍କର ସ୍ଥିତି ଓ ମର୍ଯ୍ୟାଦା ପ୍ରତି ବିଶେଷ ଗୁରୁତ୍ଵ ଦେଉଥ୍‌ଲେ, 
କିନ୍ତୁ ପରବର୍ତୀ କାଳରେ ଏହା କେବଳ ନାରୀମାନଙ୍କର ବିକାଶ ମଧ୍ଯରେ 
ସୀମିତ ରହି ନ ଥୁଲା । ସ୍ଵାଧୀନତା ସଂଗ୍ରାମରେ ନାରୀମାନେ ଯେପରି 
ସକ୍ରିୟ ଅଂଶ ଗ୍ରହଣ କରିବେ, ସେଥପ୍ରତି ଗାନନିଜୀ ବିଶେଷ ଯନଶୀଳ 
ହୋଇଥୁଲେ । ଅସହଯୋଗ ଆନ୍ଦୋଳନ, ଆଇନ ଅମାନ୍ୟ ଆନ୍ଦୋଳନ 
ଓ ଞ୍ଜପନିବେଶିକ ଶକ୍ତିର ବିଲୟ ପାଇଁ ଗାନ୍ଧିଜୀ ଯେଉଁ ଆହ୍ଵାନ 
ଦେଇଥୁଲେ, ତାହା ଉଭୟ ନାରୀ ଓ ପୁରୁଷଙ୍କ ପାଇଁ ପ୍ରଯୁଜ୍ୟ ଥୁଲା । 
ଭାରତ ଇତିହାସରେ ପ୍ରଥମ ଥର ପାଇଁ ନାରୀମାନେ ପୁରୁଷଙ୍କ ସହ 
କାନ୍ଧକୁ କାନ୍ଧ ମିଳାଇ ସ୍ଵାଧୀନତା ପାଇଁ ସଂଗ୍ରାମ ଚଳାଇଥୁଲେ | 


୧୯୧୭ ମସିହାରେ ଭାରତର ପ୍ରଥମ ନାରୀ ସଂଗଠନ ଶ୍ରୀମତୀ 
ଆନିବେସାନ୍ତଙ୍କ ପ୍ରଭାବଶାଳୀ ନେତୃତ୍ସରେ ତଥା ଶ୍ରୀମତୀ ମାର୍ଗାରେଟ୍‌ 
କଜିନ୍ସସଙ୍କ ଦ୍ଵାରା ଆରମ୍ଭ ହୋଇଥୁଲା । ଏହି ସଂଗଠନ ଜନସାଧାରଣଙ୍କ 
ମଧ୍ଯରେ ସ୍ବାଧୀନତା ପ୍ରାପ୍ତି ପାଇଁ ଗତିଶୀଳ ସ୍ରୋତର ଉଦ୍ରେକ 
କରାଇଥୁଲା । ତେଣୁ ବ୍ରିଟିଶ୍‌ମାନଙ୍କ ଦ୍ଵାରା ଶ୍ରୀମତୀ ଆନିବେସାନ୍ତ 
ଜେଲ୍‌ଦଣ୍ଡ ଭୋଗିଥିଲେ । ଏହାଫଳରେ ଭାରତୀୟ ନାରୀମାନେ 
ସ୍ଵାଧୀନତା ଆନ୍ଦୋଳନ ପାଇଁ WAR ପ୍ରେରଣା ଲାଭ କରିଥଲେ I 
ସେମାନଙ୍କ ମଧ୍ଯରେ କୌଣସି ସାଂପ୍ରଦାୟିକତାର ସ୍ଵର ନ ଥୁଲା INS 


ନୂସିଂହ ପ୍ରସାଦ ଦେବ 


୩ 


ରମା ଦେବୀ ସରଳା ଦେବୀ 


ସମୟର ମହାନ୍‌ ନାରୀ ନେତ୍ରୀମାନଙ୍କ ମଧ୍ଯରେ ସରୋଜିନୀ ନାଇଡ଼ୁ, 
ମାରଗାଁରେଟ୍‌ କଜିନ୍ସ, ଆନିବେସାନ୍ତ, ବେଗମ୍‌ ହଜରତ୍‌ ମୋହାନୀ, 
ଜୟକୀ ଜାହାଙ୍ଗୀର ପେଟିଟ୍‌, ହୀରାବାଭ ଟାଟା, ହନାନ୍‌ ଆଞ୍ଜେଲୋ ଓ 
ଶ୍ରୀମତୀ ସଦାଶିବ ଆ ୟାର ପ୍ରଭୂତି ଅନ୍ୟତମ । 


ଗାନ୍ଧିଜୀଙ୍କ ଆନ୍ଦୋଳନର ପ୍ରଭାବ ବିଶ୍ଵ ଇତିହାସରେ ଏକ 
ଅଦ୍ବିତୀୟ ଘଟଣା । ଏହି ଆନ୍ଦୋଳନ ଫଳରେ ନାରୀମାନେ ଘର 
କୋଣରୁ ଗୋଡ଼ କାଢ଼ି ଦାଣ୍ଡକୁ ବାହାରି ଆସିଥୁଲେ ଏବଂ ପୁରୁଷମାନଙ୍କ 
ସହ ପାଦକୁ ପାଦ ମିଳାଇ ସ୍ବାଧୀନତା ପାଇଁ ଚାଲିଥୁବା ଅହିଂସା 
ଆନ୍ଦୋଳନରେ ଯୋଗ ଦେଇଥୁଲେ । ଗୁଳିଗୁଳାରେ ଆହତ ସତ୍ୟାଗ୍ରହୀଙ୍କ 
ସେବା ଶୁଶ୍ରୁଷା କରିବା ସଙ୍ଗେ ସଙ୍ଗେ ରୋଷେଇ କରିବା, ପାଣ୍ଠି ସଂଗ୍ରହ 
କରିବା, ଏପରିକି ସତ୍ୟାଗ୍ରହୀଙ୍କ ପାଇଁ ନିଜର ଅଳଙ୍କାରମାନ ମଧ୍ଯ 
ଦାନ କରିଥିଲେ । ଏତିହାସିକ ଦାଣ୍ଡିଯାତ୍ରା, ଲବଣ ସତ୍ୟାଗ୍ରହ, ବିଦେଶୀ 
ଜିନିଷ ବର୍ଜନ, ଆଇନ ଅମାନ୍ୟ ଆନ୍ଦୋଳନ, ବିଦେଶୀ ମଦ ବିରୋଧୀ 
ଅଭିଯାନରେ ଅଂଶ ଗ୍ରହଣ କରି କାରାବରଣ କରିଥୁଲେ । ମହାତ୍ମା 
ଗାନ୍ଧୀଙ୍କ ଅହିଂସା ଆନ୍ଦୋଳନ ଓ ଖଦୀବସ୍ତ୍ର ବ୍ୟବହାରର ବାଭ୍ଭା 
ଦେଶବାସୀଙ୍କ ମଧ୍ଯରେ ପ୍ରଚାର କରି ହସି ହସି ବନ୍ଧୁକ ଆଗରେ ନିଜର 
ପ୍ରାଣପାତ କରିଥୁଲେ । ତେଣୁ, ଗାନ୍ଧିଜୀ ୧୯୨୧ ମସିହାରେ ତାଙ୍କର 
'ନିଉ ଇଣ୍ଡିଆ” ବହିରେ ଲେଖୁଥିଲେ, ‘I expect great things 

ftom you (women). I expect the women do their 
share inthe struggle. Our women can ... without 
difficult.’ ଏହି ସମୟରେ ନାରୀମାନଙ୍କର କାର୍ଯ୍ୟକଳାପରେ ସନ୍ତୋଷ 
ପ୍ରକାଶ କରି ୧୯୨୫ ମସିହାରେ ସେ ଲେଖୁଥୁଲେ, ‘To call 
women the weaker sex is libel, ...if non-violence 
isthe law of our being, the tutureis with women.’ 
ସତ୍ୟାଗ୍ରହରେ ଯୋଗ ଦେବା ପାଇଁ ଗାନ୍ଧିଜୀ ଯେଉଁ ଆହ୍ଵାନ ଦେଇଥୁଲେ, 
ସେଥ୍ରେ ଯେ କେବଳ ଶିକ୍ଷିତା ନାରୀମାନେ ଯୋଗ ଦେଇଥୁଲେ ତାହା 
ନୁହେଁ, ବରଂ ଗ୍ରାମାଞ୍ଚଳର ନାରୀମାନେ ମଧ୍ଯ ଯୋଗ ଦେଇଥୁଲେ | 
୧୯୩୦ ମସିହା ଲବଣ ସତ୍ୟାଗ୍ରହରେ ନାରୀମାନେ ଯେଉଁ ଗୁରୁତ୍ଵପୂର୍ଣ୍ଣ 
ଭୂମିକା ଗ୍ରହଣ କରିଥୁଲେ, ତାହା ଅତୀବ ପ୍ରଶଂସନୀୟ | ଅର୍ଥନୈତିକ 
ସ୍ଵାଧୀନତା ଆଣିବା ନିମନ୍ତେ ଖଦୀ ବୁଣିବା ଓ କୁଟୀର ଶିଳ୍ପର ବିକାଶ 
ଘଟାଇବା ଭଳି ଯେଉଁ କାର୍ଯ୍ୟଗୁଡ଼ିକ ଗାନ୍ଧିଜୀଙ୍କର ଗଠନମୂଳକ 
କାର୍ଯ୍ୟକ୍ରମର ଅଂଶ ଥୁଲା, ସେଥୁରେ ଅନ୍ୟମାନଙ୍କ ଅପେକ୍ଷା ଗ୍ରାମାଞ୍ଚଳର 
ନାରୀମାନେ ବିଶେଷ ଭୂମିକା ଗ୍ରହଣ କରିଥୁଲେ | 


୧୯୩୦ ମସିହା ଆଇନ ଅମାନ୍ୟ ଆନ୍ଦୋଳନର ଲବଣ 
ସତ୍ୟାଗ୍ରହରେ ଭାରତୀୟ ନାରୀମାନେ ସକ୍ରିୟ ଅଂଶ ଗ୍ରହଣ କରିଥୁଲେ | 
ପ୍ରକୃତ ପକ୍ଷେ, ଅପ୍ରେଲ ୬ ତାରିଖ ଦିନ ଏହି ଆନ୍ଦୋଳନରେ 
ଯୋଗଦେବା ପାଇଁ ଅଳ୍ପ କେତେଜଣ ମହିଳାଙ୍କୁ ଠିକ୍‌ କରାଯାଇଥୁଲା । 
କିନ୍ତୁ ଆଶ୍ଚର୍ଯ୍ୟର କଥା, ହଜାର ହଜାର ମହିଳା ଲୁଣମରା ଆଇନ 
ଭଙ୍ଗ କରିବା ପାଇଁ ସମୁଦ୍ର କୂଳକୁ ଧାଇଁଗଲେ । ପ୍ରଥମଥର ପାଇଁ 
ସେମାନେ ପୁରୁଣାକାଳିଆ aaa Atm ଛିନ୍ନ କରି ଦେଇ ଏହି 
ଆନ୍ଦୋଳନକୁ ଏକ ମହାକାବ୍ୟର ରୂପ ଦେଇଥୁଲେ | 


ମହାତ୍ମା ଗାନ୍ଧୀ ଗିରଫ ହେବାପରେ ଧରାସନ ବାଲୁକା 
ପ୍ରାନ୍ତରରେ ଜଣେ ନାରୀ ଲବଣ ସତ୍ୟାଗ୍ରହର ନେତୃତ୍ଵ ନେଇଥୁଲେ | 
ସେଠାରେ ପୁଲିସ୍‌, ସତ୍ୟାଗ୍ରହୀମାନଙ୍କୁ ଭୀଷଣ ପ୍ରହାର କରିଥୁଲେ । 
ଉପରେ ପ୍ରବଳ ଖରା ଓ ତଳେ ତତଲା ବାଲି ସାଙ୍ଗକୁ, ଭୀଷଣ 
ଶୋଷରେ ସେମାନେ ଘଣ୍ଟା ଘଣ୍ଟା ଧରି ବସି ରହିଥିଲେ । ପୁଲିସ୍‌ ସେହି 
ଭିତରେ ପାଣି ଶଗଡ଼ ବୋହି ନେଉଥୁଲେ ମଧ୍ଯ ଶୋଷିଲା ସତ୍ୟାଗ୍ରହୀଙ୍କୁ 
ଟୋପାଏ ପାଣି ମଧ୍ଯ ଦିଆଯାଇ ନ ଥୁଲା, ବରଂ ସମସ୍ତଙ୍କୁ ଗିରଫ 
କରାଗଲା । କିନ୍ତୁ ତା'ପରଦିନ ସକାଳୁ ନୁଆ ସତ୍ୟାଗ୍ରହୀମାନେ ସେଠାରେ 
ସତ୍ୟାଗ୍ରହ ଚାଲୁ ରଖିଥୁଲେ । ଏହିପରି ସପ୍ତାହ ସପ୍ତାହ ବ୍ୟାପୀ 
ସତ୍ୟାଗ୍ରହ ଚାଲିଲା । ଧରାସନ ଏକ ପବିତ୍ର ଯୁଦ୍ଧ ଭୂଇଁରେ ପରିଣତ 
ହେଲା । 


ଏହି ସମୟରେ ମହିଳାମାନେ ପ୍ରାୟ ପ୍ରତ୍ୟେକ କାର୍ଯ୍ୟକ୍ରମରେ 
ଯୋଗ ଦେଇଥୁଲେ । ସେମାନେ ସକାଳୁ ଶୋଭାଯାତ୍ରାରେ ବାହାରି 
ଗୀତ ଗାଇ ଗାଇ ସମସ୍ତଙ୍କ ଭିତରେ ସଂଗ୍ରାମର ବାର୍ତା ପ୍ରଚାର 
କରୁଥୁଲେ । ଏପରିକି ସଂଗ୍ରାମୀ ପରିଷଦର ଦୈନନ୍ଦିନ କାର୍ଯ୍ୟ 

ନାରୀମାନଙ୍କ ନିର୍ଦ୍ଦେଶରେ ପରିଚାଳିତ ହେଉଥୁଲା । ଏହି ସମୟରେ 


ଓଡ଼ିଶାର ଲବଣ ସତ୍ୟାଗ୍ରହ ପାଇଁ ଜନସାଧାରଣଙ୍କ ମନରେ ବେଶୀ 
ଉନ୍ମାଦନା, ବେଶୀ ଜାଗରଣ ଆଣିବା ସକାଶେ ଶ୍ରୀ ବୈକୁଣ୍ଠନାଥ ମହାନ୍ତି 
ଲେଖୁଥିଲେ ଲୁଣମରା ଗୀତ - 


ଚାଲ ଭାଇ ଲୁଣ ମାରିବା 

ଗାନ୍ଧୀଙ୍କ ଆଜ୍ଞା ପାଳନ କରିବା 
ଆମ ଘର ପାଖରେ ଲୁଣ 

ନ ଜାଣିଲୁ ତାହାର ଗୁଣ 
ଲିଭର୍‌ପୁଲର ଲୁଣ ଖାଇ ଖାଇ 

କେତେ ଦିନ ଆଉ ଦେହ ଧରିବା । 
ଲୁଣ ଆମ ଜୀବନ ସାର 

ଲୁଣ ବିନା ସବୁ ଅସାର 
ପଖାଳ ଭାତରେ ଲୁଣ ଟିକେ ହେଲେ 

ଭୁଲିଯାଉ ମାଛ ଆଳୁ ପରିବା । 
ଉଠାଇବା ନିମିକି କୋଠି 

ଡରିବାନି ବନ୍ଧୁକ, ଲାଠି 
ଜେଲଖାନା ହେବ ଆମ ଶ୍ରୀମନ୍ଦିର 

ଦେଶ ଲାଗି ହସି ହସି ବରିବା । 


ଲବଣ ସତ୍ୟାଗ୍ରହ ପରେ ଜଙ୍ଗଲ ଆଇନ ବିରୋଧୀ ଅଭିଯାନ 
ଆରମ୍ଭ ହେଲା । ବ୍ରିଟିଶ ସରକାର ଜଙ୍ଗଲଗୁଡ଼ିକୁ ହାତକୁ ନେବାପରେ 
ଗାଁଗହଳିରେ ଥୁବା ଜଙ୍ଗଲଗୁଡ଼ିକ ଉପରୁ ଜନସାଧାରଣ ନିଜର ଅଧ୍କାର 
ହରାଇଲେ । ଶହ ଶହ ବର୍ଷଧରି ଯେଉଁ ଜଙ୍ଗଲଗୁଡ଼ିକୁ ସେମାନେ ଭୋଗ 
କରୁଥୁଲେ, ତାହା ସେମାନଙ୍କ ହାତରୁ ଚାଲିଗଲା | ଏହାର ପ୍ରତିବାଦ 
ସ୍ଵରୂପ ପୁରୁଷ ଓ ମହିଳାମାନେ କଟୁରୀ କୁରାଢ଼ି ଧରି ଜଙ୍ଗଲ ଭିତରେ 
ପଶି ଜବରଦସ୍ତ କାଠ କାଟିଲେ । ଏହା ଫଳରେ ସେମାନଙ୍କୁ ମାଡ଼ 
ଦିଆଗଲା, ଗିରଫ କରାଗଲା ଓ ବିଭିନ୍ନ ପ୍ରକାର ନିର୍ଯାତନା ଦିଆଗଲା | 


ଆଇନଅମାନ୍ୟ ଆନ୍ଦୋଳନର ସବୁଠାରୁ ଗୁରୁତ୍ଵପୂର୍ଣ୍ଣ ବିଷୟଟି 
ହେଉଛି, ବିଦେଶୀ ବସ୍ତ ବର୍ଜନ । ମହିଳାମାନେ ନିଜେ ଅରଟରେ ସୂତା 
କାଟି ଖଦଡ଼ ଲୁଗା ପିନ୍ଧିଲେ । ଘର ଘର ବୁଲି ସୂତା କାଟିବା ପାଇଁ 
ପ୍ରବର୍ତାଇଲେ । ଯେଉଁ ଦୋକାନଗୁଡ଼ିକରେ ବିଦେଶୀ ଲୁଗାପଟା ବିକ୍ରି 
କରାଯାଉଥିଲା, ସେଠାରେ ମହିଳାମାନେ ଶୋଭାଯାତ୍ରା କରି ବିଦେଶୀ 
ବସ୍ତ୍ର ନ କିଣିବା ପାଇଁ ଲୋକମାନଙ୍କ ମଧ୍ଯରେ ପ୍ରଚାର ଚଳାଇଲେ । 
ଏପରିକି ବିଦେଶୀ ବସ୍ତ୍ରର ବ୍ୟବସାୟ ନ କରିବାକୁ ଦୋକାନୀମାନଙ୍କୁ 
ପ୍ରବର୍ଭାଇଲେ । ଏମାନଙ୍କ ମଧ୍ଯରେ ଜୟଶ୍ରୀ ରାଣୀ, ହଂସା SASL, 
ପେରିନ୍୍‌ କ୍ୟାପ୍‌ଟେନ୍‌, ଜୋସିବେନ କ୍ୟାପ୍‌ଟେନ୍‌ , ଲୀଳାବତୀ ମୁନସୀ, 
ମନିବେନ୍‌ ପ୍ରଭୂତି ନାରୀ ନେତ୍ରୀମାନେ ଅନ୍ୟତମ । ମହିଳାମାନଙ୍କ 
ପ୍ରଚାର ଏତେ ପ୍ରଭାବଶାଳୀ ହେଲା ଯେ, ବିଦେଶୀ ବସ୍ତ୍ର କାରବାର 
ଘୋର ବାଧାପ୍ରାପ୍ତ ହେଲା । ବ୍ରିଟିଶ ସରକାର ପ୍ରଚାରକୁ ବେଆଇନ 

ଘୋଷଣା କଲେ । ପ୍ରଚାର କର୍ମୀମାନଙ୍କୁ ଗିରଫ କରାଗଲା । କିନ୍ତୁ 
ଯେତେ ସଂଖ୍ୟାରେ ମହିଳା ଗିରଫ ହେଉଥାଆନ୍ତି, ତା”ଠାରୁ AYR 
ସଂଖ୍ୟକ ମହିଳା ପ୍ରଚାର କାର୍ଯ୍ୟ ଚଳାଉଥା ଆନ୍ତି | ଏଥୁପାଇଁ ପ୍ରାୟ 
୧୭ ହଜାରରୁ ଉର୍ତ୍ଧ ମହିଳା ଜେଲ୍‌ଦଣ୍ଡ ଭୋଗିଥୁଲେ । ପୁଲିସ୍‌ ଗାଡ଼ିରେ 
ମହିଳାମାନଙ୍କୁ ନିଆଯାଇ ବିଭିନ୍ନ ପ୍ରକାରରେ ଭୟଭୀତ କରାଯାଉଥିଲା, 
ଜଙ୍ଗଲ ଭିତରେ ଛାଡ଼ି ଦିଆଯାଉଥୁଲା ଏବଂ ରାତି ଅଧରେ ଖଲାସ 
କରାଯାଉଥୁଲା । କେତେକ ସ୍ଥାନରେ ମହିଳା ପ୍ରଚାରକର୍ମୀଙ୍କୁ ପୁଲିସ୍‌ 
ମାଡ଼ ଦେଉଥିଲେ, ସେମାନଙ୍କ ଉପରକୁ ସୋରିଷ-ଅଲଙ୍କା QS Saag 
ଥିଲେ ଏବଂ ପାଇପ ସାହାଯ୍ୟରେ ପାଣି ଛାଡ଼ି ଦେଉଥୁଲେ । ଏହି 
ସମୟରେ ଓଡ଼ିଶାର ନାରୀକବି କୁନ୍ତଳା କୁମାରୀ ସାବତ ବିଦେଶୀ 
ବସ୍ତ୍ର ବର୍ଜନ କରି ଅରଟରେ ସୂତା କାଟିବା ପାଇଁ ଭାରତର ନାରୀ 
ଜାତିକୁ ଆହ୍ବାନ ଜଣାଇ ଲେଖ୍ଥୁଲେ - 


ଅରଟ, ଅରଟ ଆମ ଜପାମାଳି 
ଅରଟର ସୂତା ଜୀବନ ସଙ୍ଖାଳି | 
ବିଦେଶୀ ବର୍ଜନ ଦୃଢ଼ ବ୍ରତ ପାଳି 
ଦର୍ପୀଙ୍କ ଶାସନ ଯନ୍ତ୍ର ଦେବୁ ଟାଳି । 
ଗାଅ ହେ ଭଉଣୀ ଅରଟର ଗୀତ 
ଅରଟରେ ଆମ ସାଧନା ନିହିତ । 
ସର୍ବବଳ ତହିଁ କରିବା ନିହିତ 
ଆଣିବା ଫେରାଇ ସୁବର୍ଣ ଅତୀତ । 
ଅରଟ ଆମର ଜୀବନ ସମ୍ବଳ 
ଅରଟ ଯେ ଏକା ଭାରତର ବଳ | 


ଏହାପରେ ବିଦେଶୀ ମଦ ଦୋକାନଗୁଡ଼ିକ ବିରୁଦ୍ଧରେ 
ମହିଳାମାନେ ଅଭିଯାନ ଚଳାଇଥିଲେ । ମଦ ଦୋକାନ ଖୋଲିବା 
ପାଇଁ ଲାଇସେନଵସ ନିଲାମ ହେଉଥିବା ସମୟରେ ମହିଳାମାନେ ପିକେଟିଂ 
କରୁଥଲେ | ଯେଉଁମାନେ ନିଲାମ ଧରିବା ପାଇଁ ଆସୁଥୁଲେ, ମହିଳାମାନେ 
ସେମାନଙ୍କୁ ମଦ ବେପାର ନକରିବାକୁ ଦୃଢ଼ତାର ସହିତ ବୁଝାଉଥୁଲେ | 
ଏହା ଦ୍ଵାରା ମଦ ବିକ୍ରି ବାବଦରୁ ସରକାର ଯେଉଁ ରାଜସ୍ଵ ଲାଭ 
କରୁଥୁଲେ, ସେଥ୍ରେ କ୍ଷତି ଘଟୁଥିଲା । ଗାଁଗହଳିରେ ପର୍ବପର୍ବାଣି 
ସମୟରେ ଖୋଲାଖୋଲି ଭାବରେ ମଦ ବିକ୍ରି କରାଯାଉଥୁବାରୁ, 
ମହିଳାମାନେ ସେଠାରେ ଗାଁ ଲୋକଙ୍କୁ ମାଗଣାରେ କ୍ଷୀର ଓ ଫଳରସ 
ବାଣ୍ଡୁଥିଲେ । ଏପରିକି ତାଡ଼ି ପ୍ରସ୍ତୁତ କରାଯାଉଥୁବା ହଜାର ହଜାର 
ସଂଖ୍ୟକ ଖଜୁରୀ ଗଛ ହାଣିବାକୁ ସେମାନେ ମଧ୍ଯ ଦୃଢ଼ ପଦକ୍ଷେପ 
ନେଇଥୁଲେ | 


୧୯୪୨ ମସିହାରେ ଦ୍ଵିତୀୟ ବିଶ୍ଵଯୁଦ୍ଧ ସମୟରେ ମହାତ୍ମା 
ଗାନ୍ଧୀ ବ୍ରିଟିଶ୍‌ମାନଙ୍କୁ ଭାରତ ଛାଡ଼ ଆନ୍ଦୋଳନର ଡାକରା ଦେଇଥିଲେ | 
ଏ ସଂକ୍ରାନ୍ତରେ ୧୯୪୨ ଅଗଷ୍ଟ ୮ ତାରିଖରେ ଜାତୀୟ କଂଗ୍ରେସ 
ଏକ ପ୍ରସ୍ତାବ ଗ୍ରହଣ କରିଥିଲେ । ଫଳରେ ସମସ୍ତ ବଡ଼ ବଡ଼ ନେତାଙ୍କ 


ଅଗଷ୍ଟ ୨୦୦୭ 


ସମେତ ହଜାର ହଜାର ପୁରୁଷ ଓ ମହିଳାଙ୍କୁ ଗିରଫ କରାଗଲା । 


ନାରୀନେତ୍ରୀଙ୍କ ମଧ୍ଯରେ କସ୍ତୁରବା ଗାନ୍ଧୀ, ସରୋଜିନୀ ନାଇଡ଼ୁ ଓ 
ବିଜୟଲକ୍ଷ୍ମୀ ପଣ୍ଡିତ ଜେଲ୍‌ ଭୋଗ କଲେ । କଧ୍କୁରବା ଗାନ୍ଧୀ ଜେଲ୍‌ରେ 
ମୃତ୍ୟୁ ବରଣ କଲେ । ଏହି ସମୟରେ ନାରୀନେତ୍ରୀ ଶ୍ରୀମତୀ ଅରୁଣା 
ଆସଫ ଅଲ୍ଲୀ ଓ ସୁଚେତା କୃପାଳିନୀ ପ୍ରଚ୍ଛନ୍ନରେ ସଂଗ୍ରାମ ଚଳାଉଥୁଲେ 
ଏବଂ ଉଷା ମେହେଟ୍ଟା ରେଡ଼ିଓ ଚାଲୁ କରୁଥୁଲେ | 


ଭାରତୀୟ ନାରୀମାନଙ୍କ ରାଜନୈତିକ ଉତୁଥାନ ଦିଗରେ 
କମଳା ନେହେରୁ ଏକ ଗୁରୁତ୍ଵପୂର୍ଣ୍ଣ ଭୂମିକା ଗ୍ରହଣ କରିଥୁଲେ । ନିଜର 
ସ୍ଵାସ୍ଥ୍ୟ ଖରାପ ସତ୍ସେ ସେ ଆହ୍ଲାବାଦ କଂଗ୍ରେସ କମିଟି ସଭାପତି 
ରୂପେ ଏବଂ ପରେ କଂଗ୍ରେସ କାର୍ଯ୍ୟକାରୀ କମିଟିର ସଦସ୍ୟା ରୂପେ 
ଦାୟିତ୍ସ ସମ୍ପାଦନ କରିଥୁଲେ । ଆଇନ ଅମାନ୍ୟ ଆନ୍ଦୋଳନର ସଫଳତା 
ପାଇଁ ବିଭିନ୍ନ ସ୍ଥାନକୁ ଯାଇ ଏହାର ସଂଗଠନ କାର୍ଯ୍ୟ ବୁଝୁଥଲେ । 
ଶୋଭାଯାତ୍ରା କରି ପୋଲିସର ଲାଠି ଓ ବୁ ଲେଟ୍‌ର ସମ୍ମୁଖୀନ 
ହୋଇଥୁଲେ | ଜଣେ କଂଗ୍ରେସ ସ୍ଵେଚ୍ଛାସେବୀ ରୂପେ ପୁରୁଷଙ୍କ ଭଳି 
ପାଇଜାମା, କୁର୍ତା ଓ ଗାନ୍ଧୀ ଟୋପି ପିନ୍ଧି ସକାଳ କ୍ରୀଡ଼ାରେ ଯୋଗ 
ଦେଉଥୁଲେ । ୧୯୩୧ ଜାନୁଆରୀ ୧ ତାରିଖରେ ତାଙ୍କୁ ଗିରଫ 
କରାଯାଇ ୨ ମାସ କାରାଦଣ୍ଡ ଆଦେଶ ହେଲା । କିନ୍ତୁ ମୋତିଲାଲ 
ନେହେରୁ ମୃତ୍ୟୁ ଶଯ୍ୟାରେ ପଡ଼ିବାରୁ ତାଙ୍କୁ ୨୬ ଦିନ ପରେ ଛାଡ଼ି 
ଦିଆଯାଇଥୁଲା 1 


ଅତି ଅଳ୍ପ ବୟସରୁ ଶ୍ରୀମତୀ ଇନ୍ଦିରା ଗାନ୍ଧୀ ସ୍ଵାଧୀନତା ସଂଗ୍ରାମ 
ପ୍ରତି ଆକୃଷ୍ଟ ହୋଇଥୁଲେ । ଗାନ୍ଧିଜୀଙ୍କ ବାଳ ଚରଖା ସଂଘରେ ଯୋଗ 
ଦେବାଠାରୁ ଆରମ୍ଭ କରି ଅସହଯୋଗ ଆନ୍ଦୋଳନ ସମୟରେ ବାନର 
ସେନା ଗଠନ କରିବା, ଜାତୀୟ କଂଗ୍ରେସରେ ଯୋଗ ଦେବା, 
ଆହ୍ଲାବାଦରେ ଜେଲ୍‌ ଭୋଗିବା, ଗାନ୍ଧିଜୀଙ୍କ ସହ ରିଲିଫ୍‌ କାର୍ଯ୍ୟରେ 
ଅଂଶ ଗ୍ରହଣ କରିବା ସମୟରେ ସେ ଅତ୍ୟନ୍ତ ଦୃଢ଼ମନା ହୋଇ ଦେଶ 
ପାଇଁ କଷ୍ଟ ସ୍ଵୀକାର କରିଛନ୍ତି । 


ମହାତ୍ମା ଗାନ୍ଧୀ ଲଣ୍ଡନରେ ଅନୁଷ୍ଠିତ ଦ୍ବିତୀୟ ଗୋଲ୍‌ ଟେବୁଲ୍‌ 
ବୈଠକରେ ଯୋଗ ଦେଇ ଫେରିବା ପରେ ପରେ ୧୯୩୨ ମସିହାରେ 
ଯେଉଁ ଆଇନ ଅମାନ୍ୟ ଆନ୍ଦୋଳନ ହୋଇଥିଲା, ସେଥୁରେ ସଂଗ୍ରାମର 
ପୁରୋଭାଗରେ ଥୁଲେ ମହିଳାମାନେ । ଆନ୍ଦୋଳନର ପ୍ରଥମ ଚାରିମାସ 
ଭିତରେ ୮୦ ହଜାର ଲୋକ ଜେଲ୍‌ ଭୋଗିଥିଲେ । ସେମାନଙ୍କ ମଧ୍ଯରେ 
ଥିଲେ ହଜାର ହଜାର ସଂଖ୍ୟାରେ ମହିଳା । ତେଣୁ ମହିଳାମାନେ ଯେପରି 
ଆନ୍ଦୋଳନରେ ଅଂଶଗ୍ରହଣ ନକରିବେ, ସେ ଉଦ୍ଦେଶ୍ୟରେ ବିିଟିଶ୍‌ ସରକାର 
ମହିଳା ରାଜନୈତିକ ବନ୍ଦୀମାନଙ୍କ ନିମନ୍ତେ ଜେଲ୍‌ ଜୀବନ ଅତୀବ 
ଯନ୍ତ୍ରଣାଦାୟକ କରିଥୁଲେ | ସ୍ଵୋଗାନ୍ ଦେଲେ କିମ୍ବା ଏକତ୍ରିତ ହୋଇ 
ସଭାସମିତି କଲେ କୁମାରୀ ଝିଅମାନଙ୍କୁ ଦୁଇବର୍ଷ ସଶ୍ରମ କାରାଦଣ୍ଡ 
ଦେଉଥିଲେ | ସେସମୟରେ ପ୍ରୌଢ଼ାମାନେ ମଧ୍ଯ ସ୍ଵାଧୀନତା ସଂଗ୍ରାମରେ 
ନିଜକୁ ସାମିଲ କରିବାକୁ ପଛଘୂଞ୍ଚା ଦେଇ ନ ଥୁଲେ | ଜବାହରଲାଲ 


ଉତ୍କଳ ପ୍ରସଙ୍ଗ 


ନେହେରୁଙ୍କ ମାଆ ସ୍ଵରୂପାରାଣୀ ଓ ମହାତ୍ମା ଗାନ୍ଧୀଙ୍କ ପନୀ କସ୍ତୁରବା 
ଗାନ୍ଧୀ ଏ ଦିଗରେ ଅଗ୍ରଗଣ୍ୟା । 


ସ୍ଵାଧୀନତା ଆନ୍ଦୋଳନ ସମୟରେ ଓଡ଼ିଶାରେ ମହାତ୍ମା ଗାନ୍ଧୀ, 
ଉତ୍କଳମଣି ଗୋପବନ୍ଧୁ, ମଧୁସୂଦନ ଦାସ ଓ ଗୋପବନ୍ଧୁ ଚୌଧୁରୀ 
ପ୍ରଭୃତିଙ୍କ ପ୍ରେରଣାରେ ବହୁ ନାରୀ ନିଜର ସୁସସ୍ଵାଚ୍ଛନ୍ଦ୍ୟକୁ ଜଳାଞ୍ଜଳି 
ଦେଇ ଦେଶ ମାତୃକାକୁ ବିଦେଶୀ ଶୃଙ୍ଖଳରୁ ମୁକ୍ତ କରିବା ପାଇଁ ଆଗେଇ 
ଆସିଥୁଲେ । ଶ୍ରୀମତୀ ସରଳା ଦେବୀ, ଶ୍ରୀମତୀ ରମାଦେବୀ, 
ଶ୍ରୀମତୀ ଜାହ୍ନବୀ ଦେବୀ, ଶ୍ରୀମତୀ ମାଳତୀ ଚୌଧୁରୀ, କୋକିଳା 
ଦେବୀ, ଶ୍ରୀମତୀ ଅନ୍ନପୂର୍ଣ୍ଣା ମହାରଣା ପ୍ରଭୂତି ଆଜି ଭାରତବର୍ଷରେ 
ସ୍ଵନାମଧନ୍ୟା ହୋଇପାରିଛନ୍ତି | 


୧୯୪୬ ମସିହାରେ ଭାରତର ଜନସାଧାରଣଙ୍କୁ ବ୍ରିଟିଶ୍‌ମାନେ 
ଯେତେବେଳେ କ୍ଷମତା ହସ୍ତାନ୍ତର କଲେ, ସେତେବେଳେ କେନ୍ଦ୍ରରେ 
ମଧ୍ଯବର୍ତୀକାଳୀନ ସରକାର ଗଠନ କରାଯିବା ସଂଗେସଂଗେ 
ରାଜକୁମାରୀ ଅମୃତ କାଉର୍‌ଙ୍କୁ ନିଆଗଲା । ବିଭିନ୍ନ ବିଧାନସଭା 
ପରିଷଦଗୁଡ଼ିକରେ ଶ୍ରୀମତୀ ସରୋଜିନୀ ନାଇଡ଼ୁ, ହଂସା EAGLE, 
ଦୁର୍ଗାବାଭ, ରେଣୁକା ରାୟ, ମାଳତୀ ଚୌଧୁରୀ ପ୍ରଭୂତି ଯୋଗ ଦେଲେ | 
ଦେଶ ବିଭାଜନ ସମୟରେ କ୍ଷତିଗ୍ରସ୍ତ ଲୋକମାନଙ୍କର ଥଇଥାନ ଲାଗି 
ଅଚମ୍ମା ମାଥାଇ, ସୁଚେତା କୃପାଳିନୀ, ମୂଦୁଲତା ସରାଭାଇ, ରାମେଶ୍ନରୀ 
ନେହେରୁ, କମଳା ଦେବୀ ଚଳ୍ଟୋପାଧ୍ଧାୟ ପ୍ରମୁଖ ନାରୀନେତ୍ରୀମାନେ 
ଗୁରୁତ୍ଵପୂର୍ଣ୍ଣ ଭୂମିକା ଗ୍ରହଣ କରିଥୁଲେ | 


ଅଗଷ୍ଟ ୨୦୦୭ 


ରାଷ୍ଟ୍ର ପିତା ମହାମା ଗାନ୍ଧୀ ଦେଶର ନାଡ଼ି ଚିପି ଠିକ୍‌ 
ଜାଣିପାରିଥଲେ ଯେ, ପୂର୍ବରୁ ନିୟମିତ ଭାବେ ଚାଲିଥୁବା ନାରୀମାନଙ୍କ 
ସାମାଜିକ ସଂସ୍କାର ଆନ୍ଦୋଳନ ସହିତ ରାଜନୈତିକ ସ୍ଵାଧୀନତା ଆନ୍ଦୋଳନ 
ମିଶାଇ ଦେଲେ ସଂଗ୍ରାମ ଅଧକ ଶକ୍ତିଶାଳୀ ଓ ଫଳପ୍ରଦ ହେବ । 
ତେଣୁ ତାଙ୍କଠାରୁ ପ୍ରେରଣା ପାଇ ଭାରତୀୟ ନାରୀମାନେ ପୁନର୍ବାର 
ଜାଗି ଉଠିବା ସଂଗେସଂଗେ ଅଧକ କର୍ମତପୂର ହୋଇପଡ଼ିଥୁଲେ | 
ପଣ୍ଡିତ ଜବାହରଲାଲ ନେହେରୁଙ୍କ ଭାଷାରେ - “ଆମ ଦେଶର 
ମହିଳାମାନଙ୍କ ମଧ୍ଯରେ ଯେଉଁ ନାଟକୀୟ ପରିବର୍ଭନ ଦେଖା ଦେଇଥୁଲା, 
ତାହା ସେହି ଅଭୂତ ତଥା ମହାନ୍‌ ବିପ୍ଲବୀ ନେତା ମହାତ୍ମା ଗାନ୍ଧୀ 
ଆଣିଥୁଲେ । ଗାନ୍ଧୀ ଯେତେବେଳେ ଡାକରା ଦେଇଥୁଲେ, ଦେଶର 
ଅଗଣିତ ନରନାରୀ ଭାରତର ସ୍ଵାଧୀନତା ଆନ୍ଦୋଳନରେ ଅଂଶ ଗ୍ରହଣ 
କରିବା ପାଇଁ ବାହାରି ଆସିଥୁଲେ | ଭାରତୀୟମାନେ ନିଜ ହାତରୁ 
ପୁରାତନ ବେଡ଼ିମାନ ଛିନ୍ନ କରି ଦେଇଥୁଲେ, ଏବଂ ଆଉ ଥରେ ଏହା 
ଯେପରି ତାଙ୍କ ହାତରେ ନ ଲାଗେ ସେଥୁଲାଗି ପ୍ରତିଜ୍ଞାବଦ୍ଧ ହୋଇଥିଲେ | 
ପୁର୍ବାବସ୍ଥାକୁ ଫେରାଇ ନେବା ନିମନ୍ତେ ଇଂରେଜମାନଙ୍କ ପକ୍ଷରୁ ସକଳ 
ପ୍ରକାର ଉଦ୍ୟମ କରାଯାଇଥୁଲା, ଏଥୁରେ ସହେହ ନାହିଁ କିନ୍ତୁ 
ସେମାନଙ୍କର ସେ ଉଦ୍ୟମ ବ୍ୟର୍ଥ ହୋଇ ଯାଇଥୁଲା ।” 


ଇ-୭୫ 
ୟୁନିଟ୍‌-୮, ଭୁବନେଶ୍ବର 


ad 


ଦୂରଦର୍ଶନ ଓ ଆକାଶବାଣୀରେ ଅଲ-ଚି-କି ଭାଷାରେ କାର୍ଯ୍ୟକ୍ରମ 
ପରିବେଷଣ କରାଯିବ 


ଦୂରଦର୍ଶନ ଓ ଆକାଶବାଣୀରେ ଅଲ-ଚି-କି ଭାଷାରେ କାର୍ଯ୍ୟକ୍ରମ ପ୍ରସାରଣ/ ପ୍ରଚାରିତ ହେବ । ଏ ସଂକ୍ରାନ୍ତରେ ସୂଚନା 
ଓ ପ୍ରସାରଣ ମନ୍ତ୍ରଣାଳୟର ସଂପୃକ୍ତ ଅଧ୍ଲକାରୀଙ୍କୁ ଆବଶ୍ୟକ ନିର୍ଦ୍ଦେଶ ଦିଆଯାଇଛି ବୋଲି କେନ୍ଦ୍ର ସୂଚନା ଓ ପ୍ରସାରଣ ମନ୍ତ୍ରୀ 
ଶ୍ରୀ ପ୍ରିୟରଂଜନ ଦାସମୁନ୍ରସି, ରାଜ୍ୟ ସୂଚନା ଓ ଲୋକ ସଂପର୍କ ତଥା କ୍ରୀଡ଼ା ଓ ଯୁବସେବା ମନ୍ତ୍ରୀ ଶ୍ରୀ ଦେବାଶିଷ ନାୟକଙ୍କୁ ପତ୍ର 


ଲେଖୁ ଜଣାଇଛନ୍ତି । 


ପ୍ରକାଶ ଥାଉ କି, ମନ୍ତ୍ରୀ ଶ୍ରୀ ନାୟକ ରାଜ୍ୟର ବୂହତ୍ତର ସ୍ବାର୍ଥ ଦୃଷ୍ଟିରୁ ଅଲ-ଚି-କି ଭାଷାରେ ଦୂରଦର୍ଶନ ଓ ଆକାଶବାଣୀରେ 
କାର୍ଯ୍ୟକ୍ରମ ପରିବେଷଣ କରିବା ପାଇଁ ଆବଶ୍ୟକ ପଦକ୍ଷେପ ଗ୍ରହଣ କରିବାକୁ ଅନୁରୋଧ ଜଣାଇ ଗତ ଜୁନ୍ନ ୩୦ ତାରିଖ ଦିନ 
କେନ୍ଦ୍ର ମନ୍ତ୍ରୀ ଶ୍ରୀ ଦାସ୍‌ ମୁନୁ ସିଙ୍କୁ ପତ୍ର ଲେଖୁଥିଲେ । ତାଙ୍କର ପତ୍ର ପାଇବା ପରେ ସେ ମନ୍ତ୍ରଣାଳୟର ସଂପୃକ୍ତ ଅଧ୍‌କାରୀଙ୍କୁ ଏ ନେଇ 
ନିର୍ଦ୍ଦେଶ ଦେଇଛନ୍ତି ବୋଲି ଜଣାଇଛନ୍ତି । ଏ ଥୁପାଇଁ ମନ୍ତ୍ରୀ ଶ୍ରୀ ନାୟକ କେନ୍ଦ୍ରମନ୍ତ୍ରୀ ଶ୍ରୀ ଦାସମୁନୁସୀଙ୍କୁ ହାର୍ଦ୍ଦି ଧନ୍ୟବାଦ ଜଣାଇଛନ୍ତି | 


ଉତ୍କଳ ପ୍ରସଙ୍ଗ 


ଇଂରେଜ ରାଜୁତି କାଳରେ ଓଡ଼ିଶାରେ କ୍ରମାଗତ ପୁଞ୍ଜିଭୂତ ଅସନ୍ତୋଷର 
ପ୍ରତିକ୍ରିୟା ସ୍ବରୂପ ଯେଉଁ କେତୋଟି ଆଦିବାସୀ ମେଳି ସଂଗଠିତ 
ହୋଇଥଲା, ତନ୍ୁଧ୍ଯରୁ ଓଡ଼ିଶାର ସର୍ବଜନବିଦିତ କେନ୍ଦୁଝରର ପ୍ରଜାମେଳି 
ଅନ୍ୟତମ । ତତ୍କାଳୀନ ଅତ୍ୟାଚାରୀ ରାଜାଙ୍କ ବିପକ୍ଷରେ ନିରୀହ ଭୂୟାଁ 
ଆଦିବାସୀମାନଙ୍କର ଦୁଃସାହସିକ ସଂଗ୍ରାମ ଓଡ଼ିଶାର ସ୍ଵାଧୀନତା 
ଆନ୍ଦୋଳନର ଇତିହାସରେ ଏକ ରୋମାଞ୍ଚକର ଅଧ୍ୟାୟ । ସେ ସମୟରେ 
କେନ୍ଦୁଝରରେ ଦୁଇଟି ପ୍ରଜାମେଳି ଅନୁଷ୍ଠିତ ହୋଇଯାଇଥୁଲା । ଗୋଟିକର 
ନେତୃତ୍ଵ ନେଇଥୁଲେ ବିପ୍ଲବୀ ରନା ନାୟକ ଏବଂ ତାଙ୍କ ବିଦ୍ରୋହର 
ସମୟ ଥୁଲା ୧୮୬୮ ମସିହା । କେନ୍ଦୁଝରର ତତ୍କାଳୀନ ରାଜା ଇଂରେଜ 
ସରକାରଙ୍କ ସହାୟତାରେ ଏହି ବିଦ୍ରୋହକୁ ଦୃଢ଼ ହସ୍ତରେ ଦମନ 
କରିଥୁଲେ । ଏହାପରେ ପୁନର୍ବାର ବିଦ୍ରୋହ ସଂଗଠିତ ହୋଇଥୁଲା 
୧୮୯୧ ମସିହାରେ ଏବଂ ଏହାର ନେତୁତ୍ସ ନେଇଥୁଲେ ଭୂୟାଁ 
ସଂପ୍ରଦାୟର ଅନ୍ୟଜଣେ ସାହସୀ ଯୁବକ ଧରଣୀଧର । କେନ୍ଦୁଝର 
ରାଜ୍ୟର ନିର୍ଦ୍ଦିଷ୍ଟ ପରିସୀମା ତଥା ସଂପୃକ୍ତ ଅଞ୍ଚଳର ଆଦିବାସୀ ସଂପ୍ରଦାୟ 
ମଧ୍ଯରେ ତାଙ୍କର କାର୍ଯ୍ୟକଳାପ ସୀମିତ ଥଲେ ସୁଦ୍ଧା ସମଗ୍ର ଓଡ଼ିଶା 
ଏପରିକି ସାରା ଭାରତବର୍ଷରେ ଏହା ଚହଳ ପକାଇପାରିଥୁଲା | 


ଏହି ମହାନ ବିପ୍ଲବୀଙ୍କର ଜନ୍ମ ୧୮୬୪ ମସିହା ମଇ ୫ 
ତାରିଖରେ କେନ୍ଦୁଝର ଜିଲ୍ଲାର ଏକ ଅଖ୍ୟାତ ଆଦିବାସୀ ପଲ୍ଲୀ 
କୁସୁମିତାର ଏକ ପାହାଡ଼ି ଭୂୟାଁ ପରିବାରରେ ହୋଇଥିଲା । ତାଙ୍କର 
ପିତାଙ୍କ ନାମ ଲଇଛଣ ନାୟକ ଓ ମାତାଙ୍କ ନାମ ବାଇଗଣି ଦେବୀ । 
ସେ ଥୁଲେ ପିତାମାତାଙ୍କର କନିଷ୍ଠ ପୁତ୍ର । ପିଲାଦିନୁ ପାଠ ପଢ଼ିବା 
ପାଇଁ ତାଙ୍କ ମଧ୍ଯରେ ଥୁଲା ପ୍ରବଳ ଆକାଂକ୍ଷା । ଯାହାଫଳରେ କି ବହୁ 
ବାଧାବିଘ୍ନ ସତ୍ସେ ଏକ ଆଦିବାସୀ ପରିବାରରେ ଜନ୍ମ ହୋଇ ସୁଦ୍ଧା 
ସେ ସମୟରେ ସେ ମଧ୍ଯ ଇଂରାଜୀ ବିଦ୍ୟାଳୟରେ ପାଠପଢ଼ି ନିଜକୁ 
ଜଣେ ଶିକ୍ଷିତ ବ୍ୟକ୍ତି ଭାବେ ପ୍ରତିପାଦିତ କରିପାରିଥୁଲେ । ଶିକ୍ଷାପ୍ରତି 
ତାଙ୍କର ଆଗ୍ରହ ଦେଖୁ ସେସମୟର କେନ୍ଦୁଝର ଗଡ଼ର ରାଜା ଧନୁର୍ଜୟ 
ନାରାୟଣ ଭଞ୍ଜ ତାଙ୍କୁ କଟକଠାରେ ସର୍ଭେ ପାଠ ପଢ଼ିବା ପାଇଁ 
ପଠାଇଥୁଲେ | ସେ ଜଣେ ମେଧାବୀ ଛାତ୍ର ଥୁବାରୁ ସଫଳତାର ସହ 
ପାଠପଢ଼ା ସମ୍ପୂର୍ଣ୍ଣ କରି କେନ୍ଦୁଝର ଫେରି ଆସିଥୁଲେ ଏବଂ ସେଠାରେ 
ରାଜା ଧନୁର୍ଜୟ ନାରାୟଣ ଭଞ୍ଜ ତାଙ୍କୁ ସର୍ଭେ ଓଭରସିଅର ଭାବେ 
ନିଯୁକ୍ତି ଦେଇଥୁ୍‌ଲେ । ନିଜ ମାତୃଭୂମିକୁ ସେ ମାଂଠାରୁ ଅଧକ ଭଲ 
ପାଉଥୁଲେ, ତେଣୁ କେନ୍ଦୁଝର ଗଡ଼ଜାତ ରାଜ୍ୟର ସର୍ବାଙ୍ଗୀନ ଉନ୍ନତି 


ଅଗଷ୍ଟ ୨୦୦୭ 


ବିପ୍ବ1 ଧରଣଧର 


କିରଣ ପଟ୍ଟନାୟକ 


କରିବା ପାଇଁ ସେ ସର୍ବଦା ଚେଷ୍ଟିତ ଥୁଲେ । ନିଜର ଅସାଧାରଣ 
ବ୍ୟକ୍ତିତ୍ଵ, କର୍ଭବ୍ୟନିଷ୍ଠା ତଥା ସାଧୁତା ପାଇଁ ଅଳ୍ପଦିନ ମଧ୍ଯରେ ସେ 
ରାଜାଙ୍କ ପ୍ରିୟଭାଜନ ହୋଇ ପାରିଥୁଲେ । ତଦ୍ଵାରା କେତେକ ସ୍ଵାର୍ଥନ୍ଦେଷୀ 
କର୍ମଚାରୀ ଏହାକୁ ସହ୍ଯ କରିନପାରି କିପରି ଧରଣୀଧରଙ୍କୁ 
ରାଜାଙ୍କଠାରେ ଅପ୍ରିୟ କରାଇବେ, ସେହି କାର୍ଯ୍ୟରେ ଲିପ୍ତ ରହିଲେ | 
ସେମାନଙ୍କର ମୁଖ୍ୟ ପୁରୋଧା ଥୁଲେ ତତ୍କାଳୀନ ରାଜାଙ୍କର ସହକାରୀ 
ଦେବାନ୍‌ ବିଚିତ୍ରାନନ୍ଦ ଦାସ । କାରଣ ସେ ଥୁଲେ ଧରଣୀଧରଙ୍କଠାରୁ 
କମ୍‌ ଶିକ୍ଷିତ ଏବଂ କ୍ଷମତା ଲୋଭୀ । ଧରଣୀଧରଙ୍କୁ କିପରି ବଦନାମ୍‌ 
କରାଯାଇପାରିବ ଏହାଥୁଲା ବିଚିତ୍ରାନନ୍ଦ ତଥା ତାଙ୍କ ଅନୁଗାମୀମାନଙ୍କର 
ମୁଖ୍ୟ ଉଦ୍ଦେଶ୍ୟ ଏବଂ ଏଥୁପାଇଁ ସେମାନେ ଏକ ସୁଯୋଗ ଅପେକ୍ଷାରେ 
ଥୁଲେ । ଇତିମଧ୍ଯରେ ୧୮୯୦ ମସିହାରେ କେନ୍ଦୁଝର ଓ ସିଂହଭୂମ 
ସୀମା ନିର୍ଦ୍ଧାରଣ ନେଇ ବିବାଦ ସୃଷ୍ଟି ହୋଇଥୁଲା | ସେଠାରେ ମପାମପି 
କାର୍ଯ୍ୟ ପାଇଁ କେନ୍ଦୁଝର ରାଜା ଧରଣୀଧରଙ୍କୁ ରାଜ୍ୟର ସୀମାନ୍ତ ଅଞ୍ଚଳକୁ 
ପଠାଇଥୁଲେ । ତାଙ୍କର ଅନୁପସିତିରେ ବିଚିତ୍ରାନନ୍ଦ ଏବଂ ତାଙ୍କ 
ଅନୁଗାମୀମାନେ ଧରଣୀଧରଙ୍କ ବିରୋଧରେ ମିଥ୍ୟା ଅଭିଯୋଗମାନ 
ଉପସ୍ଥାପନ କରି ରାଜାଙ୍କ ମନକୁ ବିଷାକ୍ତ କରି ଦେଇଥ୍‌ଲେ | ଫଳତଃ 
ଧରଣୀଧର ସୂଚାରୁ ରୂପେ କାର୍ଯ୍ୟ ସମ୍ପାଦନ କରି ଯେତେବେଳେ 
ରାଜଧାନୀକୁ ପ୍ରତ୍ୟାବର୍ତନ କଲେ ପୁରସ୍କାର ସ୍ଵରୂପ ତାଙ୍କୁ ତାଙ୍କର 
ପଦବୀ ହରାଇବାକୁ ପଡ଼ିଥୁଲା | 


ପୂର୍ବରୁ ବିପ୍ଲବୀ ରନା ନାୟକଙ୍କ ନେତୃତ୍ଵରେ ହୋଇଥୁବା ଭୂୟାଁ 
ମେଳିକୁ ରାଜା ଇଂରେଜ ସରକାରଙ୍କ ସହାୟତାରେ ଯେପରି ନିଷ୍ଠୁର 
ଭାବେ ଦମନ କରିଥୁଲେ, ତାହା ଭୂୟାଁମାନଙ୍କ ଅସନ୍ତୋଷକୁ ବୃଦ୍ଧି 
କରାଇଥୁଲା | ଏଣେ କ୍ରମଶଃ ରାଜା ଏବଂ ରାଜକର୍ମଚାରୀମାନଙ୍କ 
ଅତ୍ୟାଚାର ସାଧାରଣ ପ୍ରଜାଙ୍କ ଉପରେ ଦିନକୁ ଦିନ ବଢ଼ି ଚାଲିଥାଏ । 
ଏସବୁ ଶୁଣି ଓ ଦେଖ୍‌ ଧରଣୀଧରଙ୍କ ମନରେ ବିଦ୍ରୋହର ବହ୍ନି ଜଳି 
ଉଠିଲା । ରାଜ ଅତ୍ୟାଚାରର ସର୍ବାଗ୍ରେ ଥୁଲା ବେଠି ପ୍ରଥା । ପ୍ରଜାମାନେ 
ବେଠି ଖଟିବା ସଂଗେସଂଗେ ସେମାନଙ୍କ ଉପରେ ଅକଥନୀୟ ଅତ୍ୟାଚାର 
ମଧ୍ଯ କରାଯାଉଥୁଲା । ଧରଣୀଧରଙ୍କ ମନକୁ ଏହା ଭୀଷଣ ଆନ୍ଦୋଳିତ 
କରିଥଲା 1 


ଇତି ମଧ୍ଯରେ ୧୮୯୧ ମସିହାରେ କେନ୍ଦୁଝରରେ ଘଟଣାଟିଏ 
ଘଟିଲା, ଯାହାକି ଧରଣୀଧରଙ୍କ ମନ ଭିତରେ କୁହୁଳୁଥୁବା ବିଦ୍ଵୋହର 
ସୁପ୍ତ ଆଗ୍ନେୟଗିରିକୁ ବିସ୍ପୋରିତ କର।ଇବାରେ ଅଧୁକ ଇନ୍ଧନ 


ଉତ୍କଳ ପ୍ରସଙ୍ଗ 


ଯୋଗାଇଲା । ତାହା ଥଲା କେନ୍ଦୁଝର ନିକଟରେ ଥୁବା ମାହକାନ୍ଦଣା 
ଝରକୁ ବନ୍ଧାଇ କେନ୍ଦୁଝରଗଡ଼ ଆଡ଼କୁ କେନାଲ ଆକାରରେ ନେବା । 
ବେଠି ବେଗାରୀରେ ଏ କାମ କରାଇବାକୁ ସ୍ଥିର କରି ଆଦିବାସୀମାନଙ୍କୁ 
ଏଥୁରେ ବିନା ମଜୁରୀରେ କାମ କରିବାକୁ ବାଧ୍ଯ କରାଗଲା । 
ସେତେବେଳେ କେନ୍ଦୁଝର ଗଡ଼ର ଦେବାନ୍‌ ଥା'ନ୍ତି ବ୍ୟାସକବି ଫକୀର 
ମୋହନ ସେନାପତି ଏବଂ ଏହି କେନାଲ ଖୋଳାର ତଦାରଖ ଦାୟିତ୍ସରେ 
ଥାନ୍ତି ସହକାରୀ ଦେବାନ୍‌ ବିଚିତ୍ରାନନ୍ଦ ଦାସ । ବିଚିତ୍ରାନନ୍ଦ ମୂଳରୁ 
ଜଣେ ସ୍ବାର୍ଥପର ଓ ଅତ୍ୟାଚାରୀ କର୍ମଚାରୀ ଥୁଲେ । ତାଙ୍କର ବ୍ୟବହାର 
ଓ ଅତ୍ୟାଚାର ନିରୀହ ଆ ଦିବାସୀ ପ୍ରଜାମାନଙ୍କୁ ଅଧ୍କ ଉତ୍ତ୍ୟକ୍ତ କଲା | 
ସେମାନେ ବିଚିତ୍ରାନନ୍ଦଙ୍କ ବିରୁଦ୍ଧରେ ରାଜାଙ୍କ ନିକଟରେ ଫେରାଦ ହେଲେ 
ଯହିଁରୁ କିଛି ଲାଭ ମିଳିଲା ନାହିଁ । ଏହାଦ୍ବାରା ଭୂୟାଁ ଆଦିବାସୀମାନେ 
ଅଧକ ବ୍ୟଥୁତ ତଥା ବିରକ୍ତ ହୋଇ ରାଜାଙ୍କ ବିରୋଧରେ ପ୍ରଥମେ 
ବିଦ୍ରୋହ ଘୋଷଣା କଲେ । ସେମାନଙ୍କ ମଧ୍ଯରେ ଧରଣୀଧରଙ୍କ ଭାଇ 
ଗୋପାଳ ନାୟକ ମଧ୍ଯ ଥାଂନ୍ତି । ରାଜାଙ୍କ ଆଦେଶରେ ଗୋପାଳ 
ନାୟକଙ୍କ ସମେତ ଅନ୍ୟ ୨୦ CA QAI AIAG ବନ୍ଦୀ କରାଗଲା | 
ଏସବୁ ଘଟଣା ଧରଣୀଧରଙ୍କ ମନ ଭିତରେ ଥୁବା ସୁପ୍ତ ବିଦ୍ରୋହର 
ବହ୍ନିକୁ ଜାଗ୍ରତ କରାଇଲା ଏବଂ ଧରଣୀଧର ଭୂୟାଁ ସଂପ୍ରଦାୟକୁ 
ରାଜାଙ୍କର ଏପରି ଶୋଷଣ ଓ ଅତ୍ୟାଚାର ବିରୋଧରେ ଏକଜୁଟ 
ହୋଇ ସଂଗ୍ରାମ କରିବାକୁ ଆହ୍ଲାନ ଦେଲେ । ଭୂୟାଁମାନେ ଏପରି ଏକ 
ନେତୃତ୍ଵକୁ ସତେ ଯେପରି ଅପେକ୍ଷା କରି ରହିଥୁଲେ । ସେମାନେ 
ଧରଣୀଧରଙ୍କୁ ନିଜର ନେତା ମାନି ବିଦ୍ରୋହ କରିବାକୁ ପ୍ରସ୍ତୁତ ହେଲେ । 
ଧରଣୀଧରଙ୍କ ଆହ୍ବାନରେ ନିକଟସ୍ଥ ବଣାଇ ଏବଂ ସିଂହଭୂମ ଅଞ୍ଚଳର 
ସହସ୍ରାଧ୍କ ଭୂୟାଁ, କୋହ୍ଲ, ବାଥୁନ୍‌ ସଂପ୍ରଦାୟ ଏକତିତ୍ବ ହେଲେ I 
ବିଦ୍ରୋହ ସଂଗଠିତ ହେବାପୂର୍ବରୁ ଧରଣୀଧର କଟକସ୍ଥିତ କମିଶନର, 
କଲିକତାସ୍ଥିତ ଇଂରେଜ QS ଏବଂ ମୟୂରଭଞ୍ଜ ରାଜ୍ୟର 
ମ୍ୟାନେଜରଙ୍କୁ ରାଜାଙ୍କ ଅତ୍ୟାଚାର ବିଷୟରେ ଅବଗତ କରାଇଥୁଲେ | 
ଏହାପରେ ଆରମ୍ଭ ହେଲା ପ୍ରତ୍ୟକ୍ଷ କାର୍ଯ୍ୟାନୁଷ୍ଠାନ । ବିଦ୍ରୋହୀମାନେ 
ନିଷ୍ପତି ନେଇଥ୍‌ଲେ ଯେ ସଶସ୍ତ୍ର ବିଦ୍ରୋହରେ ରାଜାଙ୍କୁ ଗାଦିଚ୍ୟୁତ କରି 
ନୂତନ ପ୍ରଜାତନ୍ତ୍ର ପ୍ରତିଷ୍ଠା କରିବା ଏବଂ ଅତ୍ୟାଚାରୀ ବିଚିତ୍ରାନନ୍ଦଙ୍କୁ 
ହତ୍ୟା କରିବା । ବିଦ୍ରୋହକ୍ରମେ ଭୀଷଣ ଆକାର ଧାରଣ କଲା । 
ବିଦ୍ରୋହୀମାନେ ଗଡ଼ ଆକ୍ରମଣ କରିବା ପୂର୍ବରୁ ରାଜା ଓ ବିଚିତ୍ରାନନ୍ଦ 
ରାଜଧାନୀ ପରିତ୍ୟାଗ କରି ନିକଟସ୍ଥ ଆନନ୍ଦପୁର ଅଞ୍ଚଳରେ 
ଆତ୍ମଗୋପନ କଲେ । ମାତ୍ର ବିଦ୍ରୋହୀମାନେ ମଧ୍ୟ ଗଡ଼ ଅକ୍ତିଆର 
କରିବାରେ ସକ୍ଷମ ହେଲେ ନାହିଁ । ଏ ସମୟରେ ରାଜା ବିଦ୍ରୋହ 
ଦମନ କରିବା ପାଇଁ ଇଂରେଜ ସରକାରଙ୍କ ସହାୟତା ଲୋଡ଼ିଲେ କିନ୍ତୁ 
ପୂର୍ବରୁ ରାଜାଙ୍କ ଅତ୍ୟାଚାର ବିଷୟରେ ଧରଣୀଧର ଇଂରେଜ କର୍ତୂପକ୍ଷଙ୍କୁ 
ଅବଗତ କରାଇଥୁଲେ । ସୁତରାଂ ପ୍ରଥମେ ଇଂରେଜ କର୍ତ୍ୁପକ୍ଷ ସହାୟତା 
ପ୍ରଦାନ କରିବାକୁ ମନା କରିଦେଲେ ମାତ୍ର ତତ୍କାଳୀନ କେନ୍ଦୁଝରଗଡ଼ର 
ପ୍ରତ୍ୟୁପୂନ୍ଥମତି ଦେବାନ ଫକୀରମୋହନ ସେନାପତିଙ୍କ ବିଚକ୍ଷଣ ବୁଦ୍ଧି 
ପ୍ରୟୋଗ ଫଳରେ ଇଂରେଜ କର୍ତ୍ତୃପକ୍ଷ ସହାୟତା ପାଇଁ ରାଜି ହୋଇଗଲେ 
ଏବଂ ଇଂରେଜ କର୍ଭ୍ରପକ୍ଷ ବଙ୍ଗଳା ସରକାରଙ୍କୁ ବିଦ୍ରୋହ ଦମନ ପାଇଁ 
ଆବଶ୍ୟକୀୟ ପଦକ୍ଷେପ ଗ୍ରହଣ କରିବାକୁ ଅନୁରୋଧ କଲେ । 
ଯାହାଫଳରେ କି ଚାଇଁବସାର ଡେପୁଟି କମିଶନର ଏଚ୍‌. ଡାଉସନଙ୍କୁ 


ଅଗଷ୍ଟ ୨୦୦୭ 


ଭୂୟାଁ ବିଦ୍ରୋହ ଦମନ କରିବା ପାଇଁ ନିଯୁକ୍ତ କରାଗଲା । ଏଣେ 
ଧରଣୀଧର ରାଜା ବିହୀନ କେନ୍ଦୁଝର ଗଡ଼ର ଟିକାୟତ ଭାବେ ନିଜକୁ 
ଘୋଷଣା କରି ରାଇସୁଆଁର ଏକ ଆମ୍ଭତୋଟା ମଧ୍ଯରେ ଦରବାର 
ପ୍ରତିଷ୍ଠା କରି ପ୍ରଜାମାନଙ୍କୁ ବିଭିନ୍ନ ଆଦେଶ ଜାରି କଲେ । ଇତିମଧ୍ଯରେ 
ରାଜାଙ୍କର ବହୁ ସିପାହୀ ମଧ୍ଯ ତାଙ୍କୁ ସହଯୋଗ କରିବାରେ ଲାଗିଲେ | 
କ୍ରମଶଃ ବିଦ୍ରୋହୀମାନଙ୍କ ସଂଖ୍ୟା ବୃଦ୍ଧି ପାଇ ୫୦୦ ୦ରେ ପହଞ୍ଚୁଥୁଲା । 
ଏତିକିବେଳେ ବିଦ୍ରୋହୀମାନଙ୍କ ଦ୍ଵାରା ଦେବାନୂ ଫକୀର ମୋହନ 
ସେନାପତି ଧରାହେଲେ | ଫକୀରମୋହନଙ୍କ ପରି ଜଣେ ଗୁଣୀ ବ୍ୟକ୍ତିଙ୍କୁ 
ପାଇ ଧରଣୀଧର ତାଙ୍କୁ ବନ୍ଦୀ ନକରି ନିଜର ଜଣେ ପରାମର୍ଶଦାତା 
ରୂପେ aq ବିଦ୍ରୋହ ଜାରି ରଖୁଲେ | ଏଣେ ଇଂରେଜ ଡେପୁଟି 
କମିଶନର ଏଟ୍‌. ଡାଉସନ୍‌ ଧରଣୀଧର ଓ ଅନ୍ୟ ବିଦ୍ରୋହୀମା ନଙ୍କୁ 
ଧରିବା ପାଇଁ ବିଭିନ୍ନ କୌଶଳ ସ୍ଥିର କରୁଥାନ୍ତି । ଏପଟେ ଧରଣୀଧର 
ଦ୍ବିତୀୟବାର ଗଡ଼ ଅକ୍ତିଆର କରିବା ନିମନ୍ତେ ସୁଚିନ୍ତିତ ଯୋଜନା ପ୍ରସ୍ତୁତ 
କରାଇଲେ ମାତ୍ର ଫକୀରମୋହନଙ୍କ ବିଚକ୍ଷଣ କୁଟନୀତି ଯୋଗୁଁ ତାହା 
ବିଫଳ ହେଲା । ପୁନଶ୍ଚ ଫକୀର ମୋହନ ଧରଣୀଧରଙ୍କୁ ପରାମର୍ଶ 
ଦେଲେ ଯେ ସେ ନିଜେ ଯାଇ ଡାଉସନଙ୍କୁ ସାକ୍ଷାତ କରି ସବୁ ବିଷୟରେ 
ଅବଗତ କରାନ୍ତୁ । ସରଳ ବିଶ୍ବାସୀ ଧରଣୀଧର ଫକୀରମୋହନଙ୍କ 
କଥାରେ ପ୍ରଭାବିତ ହୋଇ ନିଜର ଅଳ୍ପକିଛି ଅନୁଗାମୀଙ୍କୁ ଧରି ଡାଉସନଙ୍କୁ 
ସାକ୍ଷାତ କରିବା ପାଇଁ ଅଗ୍ରସର ହେଲେ । ବାଟରେ ପୁତୁଳିଆ ଓ 
ରୁଚିରି ନାମକ ଦୁଇଟି ଗ୍ରାମ ମଧ୍ଯରେ ଥୁବା ସ୍ଥାନରେ ଡାଉସନ ସାହେବ 
ଏବଂ ତାଙ୍କ ସୈନ୍ୟବାହିନୀ ଆସୁଥିବାର ଦେଖ୍‌ ତାଙ୍କୁ ଅଭିନନ୍ଦନ ଜଣାଇାବା 
ପାଇଁ ଧରଣୀଧର ଆଗେଇ ଗଲେ । ମାତ୍ର ପୂର୍ବରୁ ପ୍ରସ୍ତୁତ ଇଂରେଜ 
ସୈନ୍ଯ ବାହିନୀ ଧରଣୀଧରଙ୍କୁ ଘେରିଯାଇ ବନ୍ଦୀ କରି ଥୁଲେ । 
ଧରଣୀଧର ବନ୍ଦୀ ହୋଇଯିବା ପରେ ତାଙ୍କ ଅନୁଗାମୀମାନେ 
ସେମାନଙ୍କର ପାରମ୍ପରିକ ଅସ୍ତ୍ରଶସ୍ତ୍ର ସହିତ ଇଂରେଜମାନଙ୍କୁ ଆଉ ଅଧକ 
ମୁକାବିଲା କରିପାରିନଥ୍ଲେ ଏବଂ ବିଦ୍ରୋହର ବହ୍ନି କ୍ରମଶଃ ଲିଭିଲିଭି 


< =‹ <. =. 


ଆସି ସମ୍ପୂଣ୍ଠ ନିବବାପିତ ହୋଇଗଲା | 


ଏପଟେ ରାଜଦ୍ରୋହ ଅପରାଧରେ ବନ୍ଦୀ ବିଦ୍ରୋହୀ ମାନଙ୍କୁ 
ଭିନ୍ନ ଭିନ୍ନ ସମୟଧରି କାରାଦଣ୍ଡ ଦିଆଯାଇଥୁଲା । କେତେଜଣଙ୍କୁ 
ଯାବଜ୍ଜୀବନ ଦ୍ବିପାନ୍ତର ଦଣ୍ଡ ମଧ୍ଯ ଦିଆଗଲା | ଧରଣୀଧରଙ୍କୁ ୭ ବର୍ଷ 
ସଶ୍ରମ କାରାଦଣ୍ଡ ଦିଆଯାଇ କଟକ ଜେଲ୍‌ରେ ରଖାଗଲା । ୧୮୯୭ 
ମସିହାରେ ସେ ଜେଲ୍‌ରୁ ମୁକ୍ତି ପାଇଲେ । 


ତା'ପରେ ତାଙ୍କ ଜୀବନରେ ଏକ ବିରାଟ ପରିବର୍ଭନ ଆସିଲା । 
ସେ ପୁରୀ ସମୁଦ୍ରକୂଳରେ ଥୁବା ବାଙ୍କୀ ମୁହାଣରେ ଯାଇ ବହୁବର୍ଷ 
ତପସ୍ୟାରତ ଥୁଲେ । ସେ ସମୟରେ ତାଙ୍କୁ ଗୋପବନ୍ଧୁ ଦାସ ଏବଂ 
ପଣ୍ଡିତ ନୀଳକଣ୍ଠଙ୍କ ପରି ମହାମନିଷୀମାନେ ସାକ୍ଷାତ କରିଥୁଲେ । 
ତା'ପରେ ସେ ପୁରୀଠାରୁ ୧୯୧୨ ମସିହାରେ ଆଳି ଯାଇ ସେଠାରେ 
ଏକ ନିକାଞ୍ଚନ ସ୍ଥାନରେ ମଠ ନିର୍ମାଣ କରି ମୃତ୍ୟୁ ପର୍ଯ୍ୟନ୍ତ ଏକନିଷ୍ଠ 
ସନ୍ନ୍ୟାସୀ ଜୀବନଯାପନ କରି ଥୁଲେ । ଶେଷରେ ଏହି ମହାନ୍‌ ଆତ୍ମାର 
ଅବସାନ ଘଟିଲା ୧୯୧୪ ମସିହା ମଇ ୧୬ ତାରିଖ ଦିନ । 


କ୍ଵାଟର ନଂ- ଇ-ଟାଇପ୍‌- ୧୭/ ୧ 
ୟୁନିଟ୍‌- ୯ (qe), ଭୁବନେଶ୍ବର 


ଉତ୍କଳ ପ୍ରସଙ୍ଗ 


ଜାତୀୟ କବି IIR ମହାନ୍ତି 


ସ୍ବାଧୀନତା ସଂଗ୍ରାମର ଏକଶତ ପଚାଶ ଓ ସ୍ଵାଧୀନତାର ଷାଠିଏ 
ବର୍ଷ ପୂର୍ଭି ଅବସରରେ ସଂଗ୍ରାମର ଏତିହାସିକ ପଟ୍ଟଭୂମି, ସିପାହୀ 
ବିଦ୍ରୋହ, ନୌ- ବିଦ୍ରୋହ, ପାଇକ ବିଦ୍ରୋହ, ସାଆନାଳ ବିଦ୍ରୋହ ଓ 
ନୀଳ ଚାଷ ବିଦ୍ରୋହର କରୁଣ, ମର୍ମନ୍ତୁଦ ଓ ଜଘନ୍ୟ ନାରକୀୟ 
ଘଟଣାବଳୀ ସହ ଜାଲିଆନାଓ୍‌ାଲାବାଗ, ଦାଣ୍ଡି ଯାତ୍ରା, ଇଞ୍ଚୁଡ଼ି ଲବଣ 
ସତ୍ୟାଗ୍ରହ, ସ୍ଵଦେଶୀ ଆନ୍ଦୋଳନ ଓ ୧୯୪୨ ଭାରତଛାଡ଼ ଅଗଷ୍ଟ 
କ୍ରାନ୍ତିରେ ଫାସି ଖୁଣ୍ଟ ଓ ବ୍ରିଟିଶ୍‌ ପୋଲିସ୍‌ ଗୁଳିରେ ନିହିତ ଅଗଣିତ 
ଦେଶପ୍ରେମୀ, କାରାଦଣ୍ଡରେ ଦଣ୍ତିତ ନିର୍ଯ୍ୟାତିତ ସେହି ନମସ୍ୟ ଦେଶଭକ୍ତ 
ସେନାନୀମାନଙ୍କ ପ୍ରତି ଦେଶବାସୀଙ୍କ ତରଫରୁ ଶ୍ରଦ୍ଧାଞ୍ଜଳି ଅର୍ପଣ 
କରାଯାଉଅଛି । 


ଓଡ଼ିଶାର ତଥା ଓଡ଼ିଆମାନଙ୍କର ସଂଗ୍ରାମୀ ଭୂମିକା ଜାତୀୟ 
ସ୍ତରରେ ନ୍ୟୂନ ନଥୁଲା । ପଶ୍ଚିମ ଉପକୂଳର ଦାଣ୍ଡି ଲବଣ ସତ୍ୟାଗ୍ରହ 
ଭଳି ପୂର୍ବ ଉପକୂଳରେ ଇଞ୍ଚୁଡ଼ି ଦ୍ବିତୀୟ ଦାଣ୍ଡି ଭାବେ ଖ୍ୟାତି ଅର୍ଜନ 
କରିଛି | ପଞ୍ଜାବର ଜାଲିଆନାୱ୍ାଲାବାଗ ଭଳି ଓଡ଼ିଶାର ରକ୍ତତୀର୍ଥ 
ଇରମ ହେଉଛି ଦ୍ବିତୀୟ ଜାଲିଆନାୱାଲାବାଗ । 


ସ୍ଵାଧୀନତା ସଂଗ୍ରାମର ଅଗ୍ରଣୀ ଭୂମିକା ନେଇଥୁ୍‌ଲେ ସହରର 
ଶ୍ରମିକ ଓ ଗ୍ରାମାଞ୍ଚଳର କୃଷକ । ସଂଗ୍ରାମର ରଣ କୌଶଳ ନେତାମାନଙ୍କ 
ଦ୍ଵାରା ସ୍ଥିର ହୋଇ ନିପଟ ମଫସଲ ହାଟ, ଘାଟ ଓ ତୋଟାମାନଙ୍କରେ 
ରୂପାୟିତ ହେଉଥିଲା । ଘନ ଜନବସତି ଗ୍ରାମମାନଙ୍କରେ ଭାଇଚାରାର 
ସମ୍ପର୍କ ହେତୁ ନିର୍ଯ୍ୟାତିତ କୃଷକ, ଚାଷୀ ଓ ମୂଲିଆମାନେ ଗାନ୍ଧୀ, 
ଗୋପବନ୍ଧୁଙ୍କ ଆହ୍ବାନରେ ମେଳିକରି ଇଂରେଜ ସରକାର ବିରୁଦ୍ଧରେ 
ରଣ ହୁଙ୍କାର ଦେଉଥୁଲେ । ଏହାର ନେତୃତ୍ଵ ନେଇଥୁଲା ଭାରତୀୟ 
ଜାତୀୟ କଂଗ୍ରେସ । 


ଗ୍ରାମର ସରଳ, ନିରୀହ ଚାଷୀ, ମୂଲିଆମାନେ ଗୋରା 
ସାହେବଙ୍କ ଚେ ହେରା ଦେଖ୍‌ RAEN | ସେମାନେ ଦେଖୁଥିଲେ ଗାଁ 
ଟାଉଟର, ସୁଧଖୋର ମହାଜନ, ଅତ୍ୟାଚାରୀ ଜମିଦାର ଓ 
ରାଜାମାନଙ୍କୁ । ଏମାନେ ଥଲେ ସାମ୍ରାଜ୍ୟବାଦୀ ବ୍ରିଟିଶ୍‌ ସରକାରଙ୍କ 
ଚପରାଶି । ଗାନ୍ଧିଜୀ ଓ କଂଗ୍ରେସର ଆହ୍ଵାନ, ମୁକ୍ତିକାମୀ ସଂଗ୍ରାମୀମାନଙ୍କୁ 


ବୈଲୋଚନ ଜେନା 


କେଉଁଠି ସତ୍ୟାଗ୍ରହ, ଧର୍ମଘଟ ଓ ଅନଶନ ପନ୍ଥା ଅବଲମ୍ବନ କରିବାକୁ 
ପଡ଼ିଛି ତ ଅନ୍ୟ କେଉଁଠି ବାଉଁଶ ଠେଙ୍ଗା ଧନୁତୀର, ଢାଲ, ତରବାରୀ 
ଓ ବନ୍ଧୁକ ବ୍ୟବହାର ହୋଇଛି । ରଣପୁରର ବାଉଁଶ ଠେଙ୍ଗା ଓ ଭଗତ 
ସିଂଙ୍କ ପିସ୍ତଲ ବିଲାତ ପାର୍ଲିଆମେଣ୍ଟରେ ପ୍ରଦର୍ଶନ ହୋଇଥୁଲା । ୧୯୧୫ 
ମସିହା ଅଗଷ୍ଟ ୧୦ ତାରିଖରେ ବାଲେଶ୍ଵରର ଚଷାଖଣ୍ଡି ଠାରେ ପୋଲିସ୍‌ 
ଓ ବାଘାଯତୀନ୍‌ଙ୍କ ସଶସ୍ତ୍ର ସଂଗ୍ରାମ ହୋଇଥଲା | 


ଓଡ଼ିଶାର ଭାରତଛାଡ଼ ଆନ୍ଦୋଳନ ପ୍ରବଳ ଉନ୍ମାବନା ସୃଷ୍ଟି 
କରିଥିଲା । ସାତଗୋଟି ସ୍ଥାନ ରକ୍ତରଞ୍ଚିତ ହେବା ସହ ୬୦ ଜଣ 
ଶହୀଦ ହୋଇଥିଲେ ବିଟିଶ ଫଉଜ ଗୁଳିରେ | 


ଭଦ୍ରକ ହେଉଛି ଜାତୀୟତାବାଦୀ କବି, ଦେଶପ୍ରେମୀ, ବିପ୍ଲବୀ 
ସ୍ଵାଧୀନତା ସଂଗ୍ରାମୀମାନଙ୍କର ଏନ୍ତୁଡ଼ିଶାଳ ଭଦ୍ରକ ସଂଗ୍ରାମ ଭୂମିରେ 
ପଦାର୍ପଣ କରିଛନ୍ତି ମଧୁସୂଦନ ଦାସ, ମହାତ୍ମା ଗାନ୍ଧୀଙ୍କ ସହ ଉତ୍କଳମଣି 
ଗୋପବନ୍ଧୁ ଦାସ | 


ଭଦ୍ରକ ସବ୍‌ଡିଭିଜନ ଅନ୍ତର୍ଗତ ଭଦ୍ରକ, ଚାନ୍ଦବାଲି ବାସୁଦେବପୁର 
ଓ ଧାମନଗର ଥାନାମାନଙ୍କରେ ଆନ୍ଦୋଳନ ତୀବ୍ର ହେବା ସହ ୧୯୪୨ 
ଅଗଷ୍ଟ ୧୭ ତାରିଖରେ ଭଣ୍ଡାରୀପୋଖରୀ ଫାଣ୍ଡି ପୋଡ଼ି, ଅଗଷ୍ଟ 
୨୪ରେ ଲୁଣିଆ ଗୁଳିକାଣ୍ଡ, ସେପ୍ଗେମ୍ବର ୨୮ ତାରିଖରେ ଇରମ ଓ 
ତୁଡ଼ିଗଡ଼ିଆ ଗୁଳିକାଣ୍ଡ, ଚାନ୍ଦବାଲି ପାଞ୍ଚମୁକାରେ କନିକାରେ ପ୍ରଜା 
ମେଳି ଘଟଣାଗୁଡ଼ିକ ଗୁରୁତ୍ବପୂର୍ଣ୍ଣ ଥୁଲା । 


ଭଦ୍ରକ ଯୋଗଜନ୍ମା ଏହିସବୁ ସଂଗ୍ରାମର ସ୍ପଷ୍ଟା - ହରେକୃଷ୍ଣ 
ମହତାବ, ମହମ୍ମଦ ହନିଫ୍‌, ଭଗବତ ପ୍ରସାଦ ସାହୁ, ଗୋକୁଳା ନନ୍ଦ 
ମହାନ୍ତି, ଶ୍ରୀ ନିତ୍ୟାନନ୍ଦ ମହାପାତ୍ର, ଚକ୍ରଧର ବେହେରା, ନୀଳମଣି 
ରାଉତରାୟ, ମୂରଲୀଧର ପଣ୍ଡା, ଘନଶ୍ୟାମ ସାହୁ, କରୁଣାକର ଦାସ, 
ମୂରଲୀଧର ଜେନା, ଗୌରାଙ୍ଗ ଚନ୍ଦ୍ର ମହାନ୍ତି ଜଗନ୍ନାଥ ଦାସ, ରାମଚନ୍ଦ୍ର 
ବେହୁରା, ଉପେନ୍ଦ୍ର ପ୍ରସାଦ ପଣ୍ଡା, ସନ୍ଥଚରଣ ବେହୁରା, କମଳା ପ୍ରସାଦ 
କର, ଗଣେଶ ପ୍ରସାଦ ତ୍ରିପାଠୀ ଅନିରୁଦ୍ଧ ମହାନ୍ତି, ସଚ୍ଚିଦାନନ୍ଦ ମିଶ୍ର, 
ସୟଦ ଅବଦୁଲ କାଦର, ଗୋବିନ୍ଦ ଚନ୍ଦ୍ର ପଣ୍ଡା, ବାଇଧର ପଣ୍ଡା, 


ଉତ୍କଳ ପ୍ରସଙ୍ଗ 


ଗୟାଧର ବାରିକ, 6782 ଚରଣ ନାୟକ, ଗୌରଚନ୍ଦ୍ ମହାପାତ୍ର, 
ପୂର୍ଣ୍ଣଚନ୍ଦ୍ର ମଲ୍ଲିକ, କୃଷ୍ଣଚନ୍ଦ୍ର ସେନାପତି, ପଞ୍ଚାନନ ଖଣ୍ଡେଇ ପ୍ରମୁଖ | 


ଭଦ୍ରକ ଅନ୍ତର୍ଗତ ବାସୁଦେବପୁର ଥାନା ଅନ୍ତର୍ଗତ ଇରମ 
ଗ୍ରାମରେ ୧୮୯୭ ମସିହା ଏପ୍ରିଲ୍‌ ୨୦ ତାରିଖ ବାଞ୍ଚାନିଧୁ ମହାନ୍ତିଙ୍କ 
ଜନ୍ମତିଥ୍‌ । ଭଦ୍ରକ ହେଉଛି ତାଙ୍କର କର୍ମଭୂମି । ତାଙ୍କ ଜୀବନର ଦୁଇଟି 
ଲକ୍ଷ୍ୟପୂରଣ ପାଇଁ ସେ ବଜ୍ର ଶପଥ ନେଇଥୁଲେ । ପ୍ରଥମ ହେଉଛି- 
ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ, ଦ୍ବିତୀୟଟି ହେଉଛି- ସାମାଜ୍ୟବାଦୀ 
ବ୍ରିଟିଶ ଶାସନର ଅବସାନ ପାଇଁ ଗାନ କରିବେ ଜାତୀୟ ଓ 
ଦେଶାତ୍ମବୋଧ ସଂଗୀତ । ୧୯୩୬ ମସିହାରେ ଗଠନ ହେଲା ସ୍ଵତନ୍ତ୍ର 
ଉତ୍କଳ ପ୍ରଦେଶ । ସ୍ଵାଧୀନତା ପୂର୍ବରୁ ୧୯୩୮ ମସିହା ଏପ୍ରିଲ୍‌ ୧୯ 
ତାରିଖରେ ତାଙ୍କର ଅକାଳ ବିୟୋଗ ଘଟିଲା, ତେଣୁ ୧୯୪୭ ଅଗଷ୍ଟ 
୧୫, ସ୍ବାଧୀନତା ଦିବସର ଉଲ୍ଲାସ ଉନ୍ମାଦନା ସେ ଉପଲବ୍ଧି 
କରିପାରିନଥୁଲେ । ସ୍ଵାଧୀନତା ୧୦ ବର୍ଷ ପୂର୍ବରୁ ଅର୍ଥାତ ୧୯୩୭ 
ମସିହାରେ ଆମମାନଙ୍କ ପାଇଁ ସେ ଯେଉଁ ସଂଗୀତ ରଚନା କରିଥୁଲେ, 
ଆମେ ପିଲାବେଳେ ହାତରେ ଜାତୀୟ ପତାକା ଧରି ଶୋଭାଯାତ୍ରାରେ 
ତାହାକୁ ଗାଉଥୁଲୁ । 


“ଗାଅ ସ୍ବାଧୀନ ଭାରତ ସ୍ଵାଧୀନ ଭାରତ 
ସ୍ଵାଧୀନ ସ୍ଵାଧୀନରେ 
ଗାଏ ସାଗର ଭୂଜର ଅମ୍ବର gfe ain 
ହିମାଚଳ ଗିରିବର କମ୍ପିତ ସ୍ଵାଧୀନ ସ୍ଵାଧୀନରେ I” 


ବାଞ୍ଚାନିଧୂ ଲେଖୁଥିଲେ, 


“ଧନ୍ୟ ଧନ୍ୟ ତୁହି ତିନି ରଙ୍ଗିଆରେ 
ଧରିଛୁ ଅଙ୍ଗରେ ମୁଖ ସାଙ୍ଗିଆରେ । 
ଚରଖା ଦରିଦ୍ର- ସେବା ଅବତାର ବକ୍ଷରେ 
ସେ ଚିହ୍ନ ନମୁଛି ମୁହିଁରେ ।” 


୧୯୩୬ ମସିହାରେ ସ୍ଵତନ୍ତ୍ର ଓଡ଼ିଶା ଗଠନ ହେଲେ ମଧ୍ଯ ବିହାର, 
ବଙ୍ଗଳା, ମଧ୍ପ୍ରଦେଶ ଓ ମାନ୍ଦ୍ରାଜ ପ୍ରେସିଡେନ୍ସସିରେ ବହୁ ଓଡ଼ିଆ ଭାଷୀ 
ଅଞ୍ଚଳ ରହିଗଲା । କବି ବ୍ୟଥୁତ ହୃଦୟରେ ଲେଖୁଲେ - 


“କି ହେବ ମୁଣ୍ତ କଟା ବେଶକୁ ଘେନି, 
ମୁଣ୍ଡକଟା, ଗୋଡ଼ କଟା ପଙ୍ଗୁ କି ଘେନି | 
ମୋ” ଜନନୀ କି ସୁନ୍ଦର- ସିଂହ ଭୂମି ତା'ର ଶିର 
ମେଦିନିପୁର ମଂଜୁଷା ପୟର ବେନି । 
ଟିକାଲି ତା” ଅଙ୍ଗ ଟୀକା 
ସମ୍ବର ଚାରୁ ଛିଟିକା 
aca ଫ୍ରୁଲଝରା ସୁଷମା ବେଣୀ I’ 


ଅଗଷ୍ଟ ୨୦୦୭ 


୧୯ ୨୮ ମସିହା କଲିକତା କଂଗ୍ରେସ ଅଧ୍ଵବେଶନରେ ବାଞ୍ଚାନିଧ୍‌ 
ମହାନ୍ତି ଉତ୍କଳ ପ୍ରଦେଶ କମିଟି ତରଫରୁ ପ୍ରତିନିଧୂ ଭାବେ ଯୋଗ 
ଦେଇଥୁଲେ । ବାଞ୍ଚାନିଧ୍‌ କଲିକତାରୁ ଫେରି ଲେଖୁଲେ - 


“କହ କହ କେଉଁ ଜାତି ପାଇଛି ମୁକତି 

କରି ହୁରି ହାରି ଗୁହାରି 
କହ ପାଇଛି କେ ସୁଖ ଲିଭାଇଛି ଦୁଃଖ 

ମାଗି ମାଗି ପଥ ଭିକାରୀ ।” 


କବି ସୂଚନା ଦେଇଛନ୍ତି ହାରି, ଗୁହାରି କରି ପୃଥୁବୀର କୌଣସି 
ଜାତି ମୁକ୍ତି ପାଇ ନାହିଁ, ଏଣୁ ଏହା ମହାସଂଗ୍ରାମ ପାଇଁ ଆହ୍ଵାନ | 


ଖଟିଖୁଆ, ଚାଷୀ, ମୂଲିଆଙ୍କର ଅସହାୟ ଅର୍ଥନୈତିକ Vea 
ଦେଖି ବାଞ୍ଚାନିଧୂ ଲେଖୂଲେ - 


“କି ହେବ ଏ ସ୍ବରାଜ୍ଯ ଘେନି 
ଯେବେ ମୋର ନପୂରେ ପେଟ, 
ଖଟି ଖଟି ମଲେଣି ମୂଲିଆ 
ଚାଷ ଜମି ଦାନା କନା ନିଅଣ୍ଟ । 
ଅଧମାଣ ଜମି ଜଣକା, କୋରଖରେ ସେ ପୁଣି ବିକା 
ଗାଁରେ ସଭିଏଁ କରଜ କରନ୍ତି, ଜଣେ ଦୁଇଜଣ ବମ୍ବେଇ ସେଠ I’ 


ସ୍ଵର୍ଗୀୟ ବାଞ୍ଚାନିଧ୍‌ ଏକାଧାରରେ ସୁଗାୟକ ଓ ସୁକବି I 
ଲେଖୁବା ଯେପରି ବିଭୁଦତ୍ତ କଳା, ଗାଇବା ମଧ୍ଯ ସେହିପରି ବିଭୁଦତ୍ତ | 
ଭାବ ଯାହା ଥାଉ ପରେ ଯେକୌଣସି ଜାତୀୟ ସଂଗୀତକୁ ଯଥାର୍ଥ 
ସୁର ଦେଇ ଗାଇବାଦ୍ଵାରା ଶତ ଶତ ଲୋକଙ୍କୁ ସେ ମୁଗ୍ଧ କରିପାରନ୍ତି । 
ଅସହଯୋଗ ଆନ୍ଦୋଳନ ଆରମ୍ଭରେ ତାଙ୍କର ସଂଗୀତ କଂଗ୍ରେସ ଭାବ 
ପ୍ରଚାର କରିବାରେ ଯଥେଷ୍ଟ ସାହାଯ୍ୟ କରିଥୁଲା । ତାଙ୍କ ଲେଖନୀରେ 
କରୁଣ-ରସାମ୍ମକ ଗୀତଗୁଡ଼ିକ ଅତି ତରଳ ଭାବରେ ପ୍ରକଟିତ ହୁଏ । 
ତାଙ୍କ ରଚିତ “ଦୁଃଖୁନୀ କନିକା” ଗୀତଟି ସମ୍ମିଳନୀ ମଣ୍ଡପରେ ଶତ 
ଶତ ଲୋକଙ୍କ ଆଖରେ ଅଶ୍ରୁଧାର ଆଣିଥୁଲା । 


ଆଜି ସ୍ଵାଧୀନତା ସଂଗ୍ରାମର ଷାଠିଏ ବର୍ଷ ପୂର୍ତି ଅବସରରେ 
ଜୀବିତ ସଂଗ୍ରାମୀମାନେ ଦ୍ବିତୀୟ ସଂଗ୍ରାମକୁ ଆହ୍ଵାନ କରୁଛନ୍ତି ଏଥୁପାଇଁ 
ବାଞ୍ଚାନିଧ୍‌ଙ୍କର କବିତା ଏ ସମାଜର ପରିବର୍ତନ କରିପାରିବ ବୋଲି 
ଆଶା କରାଯାଉଛି । 


ସଭାପତି 
ଶହୀଦ ତୀର୍ଥଯାତ୍ରୀ 
ବାସୁଦେବପୁର, ଭଦ୍ରକ 


ଉତ୍କଳ ପ୍ରସଙ୍ଗ 


ଦୀର୍ଘ ଦିନ ଧରି ଇଂରେଜ ସାମ୍ରାଜ୍ୟବାଦୀ ଶୋଷଣର ଶିକାର 
ହେଲାପରେ ଭାରତୀୟମାନଙ୍କ ମନରେ ବିପ୍ଳବର ବହ୍ନି ପ୍ରଜ୍ଖଳିତ 
ହୋଇଥଲା । ଭାରତୀୟମାନେ ମୁକ୍ତି ପାଇଁ ଇଂରେଜମାନଙ୍କ ସହିତ 
ସଂଗ୍ରାମ କରିଥୁଲେ । ଭାରତୀୟ ମୁକ୍ତି ସଂଗ୍ରାମରେ ଓଡ଼ିଶାର ଭୂମିକା 
କିଛି କମ୍‌ ନଥୁଲା । ଇଂରେଜମାନେ ୧୮୦୩ ଖ୍ରୀଷ୍ଟାବ୍ଦରେ ଓଡ଼ିଶାକୁ 
ନିଜର ଶାସନାଧୀନ କରାଇଥୁଲେ । ସେମାନେ ଏଠାରେ ନିଜର ଶାସଵି, 
ଆଇନ, ଜମିଜମା ଓ ରାଜସ୍ଵ ବ୍ୟବସ୍ଥା ଆଦି ପ୍ରଚଳନ କରାଇଥୁଲେ | 
ଫଳରେ ଅନେକ ସ୍ଥାନରେ ଅସନ୍ତୋଷର SY Seale । ତନ୍ମଧ୍ଯରୁ 
ବୀରଭୁମି ଖୋର୍ଦ୍ଧା aml ଅନ୍ୟତମ । ଖୋର୍ଦ୍ଧାରେ ଏଁତିହାସିକ ଓଡ଼ିଆ 
(ପାଇକ ) ବିଦ୍ରୋହ ସଂଗଠିତ ହେବାର ୧୦ ବର୍ଷ ପରେ ୧୮୨୩ 
ମସିହାରେ ତାପଙ୍ଗ ଅଞ୍ଚଳର ଅଧ୍‌ବାସୀ ଓଡ଼ିଶା ଭୂମିରୁ ଇଂରେଜମାନଙ୍କୁ 
ବିତାଡ଼ିତ କରିବା ପାଇଁ ମାଧବ ଚନ୍ଦ୍ର ରାଉତରାୟଙ୍କ ନେତୃତ୍ଵରେ ଏକ 
ବିଦ୍ରୋହର ଆଶ୍ରୟ ନେଇଥ୍‌ଲେ, ଭୋଗ ନୁ ହେଁ ତ୍ୟାଗରେ, 
କାପୁରୁଷତାରେ ନୁହେଁ ସାହସିକତାରେ, ନିଜ ପାଇଁ ନୁହେଁ ଅନ୍ୟପାଇଁ 
ଯେଉଁମାନେ ବଞ୍ଚୁ dasa ସେହିପରି ଜଣେ ଯୋଗଜନ୍ମା ପୁରୁଷ 
ହେଉଛନ୍ତି ତାପଙ୍ଗଗଡ଼ର ଦଳବେହେରା ମାଧବଚନ୍ଦ୍ର ରାଉତରାୟ । 
ବୀର ପ୍ରସବିନୀ ଉତ୍କଳ ଜନନୀର ଯେଉଁ କେତେଜଣ ସୁଯୋଗ୍ୟ ସନ୍ତାନ 
ଦେଶ ମାତୂୃକାର ସ୍ବାଭିମାନ ରକ୍ଷା କରିବାକୁ ଯାଇ ଆତ୍ମବଳୀ ଦେଇଥୁଲେ, 
ସେମାନଙ୍କ ମଧ୍ଯରେ ଦଳବେହେରା ମାଧବଚନ୍ଦ୍ର ରାଉତରାୟ ଥୁଲେ 
ଅନନ୍ୟ ସାଧାରଣ । ନିଃସ୍ଵାର୍ଥପର ଭାବରେ ଜନ୍ମଭୂମିର ସୁରକ୍ଷା ଓ 
ଅଗଣିତ ଜନତାଙ୍କୁ ବ୍ରିଟିଶ ସାମ୍ରାଜ୍ୟବାଦୀ ଶକ୍ତିର ଶୋଷଣ, ଲୁଣ୍ଠନ 
ଅକଥନୀୟ ଅତ୍ୟାଚାରରୁ ରକ୍ଷା କରିବା ଥୁଲା ତାଙ୍କ ଜୀବନର ପ୍ରଧାନ 
ଲକ୍ଷ୍ୟ | ଏହି ବୀର, ତ୍ୟାଗୀ, ସ୍ବାଭିମାନୀ, ଦେଶଭକ୍ଙ୍କର ଚରିତ୍ର ଓ 
ବିଦ୍ବତାର ଆଲେଖ୍ୟ ଏବେ ମଧ୍ଯ ଖୋର୍ଦ୍ଧା ମାଟିର ପାଇକ ପୁଅ 
ମନକୁ ଉଦ୍‌ବେଳିତ କରିଥାଏ । 


ଦଳବେହେରା! ଥଲା ଖୋର୍ବା ରାଜାଙ୍କର ସାମରିକ ବିଭାଗର 
ଏକ ଗୁରୁତ୍ଵପୂଣ୍ଠ ପଦବୀ, ଦଳବେହେରା ଥୁଲେ ଏକ ଅଞ୍ଚଳସ୍ଥିତ 
ସେନାବାହିନୀର ମୁଖ୍ୟ | ତାଙ୍କରି ତଭ୍ଜ୍ଵାବଧାନରେ ଥୁଲା କେତୋଟି 


ଭାରତୀୟ ପ୍ରଥମ 98 ସଂଗ୍ରାମର 
ଅଗସାରଥୁ ତାପଙ୍ଗ ଦଳବେହେରା 


ଡକୂର ଜନ୍ମେଜୟ ଚୌଧୁରୀ 


ଗଡ଼ । ଉକ୍ତ ଗଡ଼ଗୁଡ଼ିକରେ ପାଇକମାନଙ୍କୁ ଅବସ୍ଥାପିତ କରାଯାଇଥ୍ଲା । 
ଖୋର୍ଦ୍ଧା ରାଜାଙ୍କର ସାମରିକ କର୍ମଚାରୀଙ୍କର ପଦବୀ ବର୍ତମାନର 
ସାମରିକ କର୍ମଚାରୀଙ୍କର ପଦବୀ ସହିତ ତୁଳନା କଲେ ଜଣାଯିବ 
ଦଳବେହେରା ଥଲେ ସୁବେଦାର, ଦଳେଇ ଥିଲେ ହାବିଲଦାର ମେଜର୍‌, 
ନାୟକ ଥୁଲେ ହାବିଲ୍‌ଦାର ଓ ପାଇକ ହେଉଛନ୍ତି ସୈନିକ । ଦଳବେହେରା 
ସମେତ ଅନ୍ୟମାନେ କେତେକ ଜାଗିରିଜମି ଉପଭୋଗ କରୁଥଲେ | 
ସେଥରେ ସେମାନଙ୍କୁ କର ଦେବାକୁ ପଢୁ aml ସେମାନଙ୍କ ମଧ୍ଯରୁ 
ଦଳବେହେରାଙ୍କୁ ଅଧକ ଜମି ଦିଆଯାଇଥୁଲା । ତାଙ୍କର ପଦବୀ ଓ 
କାର୍ଯ୍ୟ ପାଇଁ ସେ ଉକ୍ତ ଅଞ୍ଚଳରେ ଜଣେ ବିଶିଷ୍ଟ ବ୍ୟକ୍ତି ଭାବରେ 
ସମ୍ମାନିତ ହେଉଥୁଲେ ଓ ସେ ମଧ୍ଯ ଲୋକଙ୍କଠାରୁ କର ଆଦାୟ କରି 
Algae | 


ମୋଗଲ ସମ୍ରାଟ ଆକବରଙ୍କ AIRY କାଳରେ ଖୋର୍ଦା ଭୋଇ 
ରାଜବଂଶର ପ୍ରଥମ ରାଜା ଗଜପତି ରାମଚନ୍ଦ୍ର ଦେବଙ୍କ ଦ୍ବାରା ପ୍ରତିଷ୍ଠିତ 
Galil ରାଜ୍ୟର ୭୧ ଗଡ଼ ମଧ୍ଯରୁ ତାପଙ୍ଗଗଡ଼ ଅନ୍ୟତମ ଥୁଲା I 
ଖୋର୍ଶ୍ାଠାରୁ ଦକ୍ଷିଣକୁ ପ୍ରାୟ ୧୦ କିଲୋମିଟର ଦୂରରେ ଏକ ଉଚ୍ଚ 
ପାହାଡ଼ ତଳେ ଅବସ୍ଥିତ ଏତିହାସିକ ତାପଙ୍ଗଗଡ଼ର ଅନ୍ୟ ଏକ ନାମ 
ଥିଲା 'ନିଜିଗଡ଼ ତାପଙ୍ଗ” | ଇଏ ସେହି ତାପଙ୍ଗ ଦଳବେହେରା ଯାହାଙ୍କୁ 
ଇତିହାସର ଅନ୍ଧଗଳି ଭିତରୁ ଖୋଜି ଆଣି ସମସ୍ତଙ୍କ ନିକଟରେ ପହଞ୍ଚାଇ 
ଥିଲେ ଓଡ଼ିଶାର ବରେଣ୍ୟ ପଞ୍ଚସଖାଙ୍କ ମଧ୍ଯୁର ଅନ୍ୟତମ ଦେଶ ସେବକ 
ଓ ସ୍ଵନାମଧନ୍ୟ କବି ଂବକୁଳବନର କୋକିଳଂ” ସ୍ବର୍ଗତଃ ପଣ୍ଡିତ 
ଗୋଦାବରୀଶ ମିଶ୍ର “ତାପଙ୍ଗଗଡ଼ର ଦଳବେହେରା ” ଶୀର୍ଷକ କବିତା 
ମାଧ୍ଯମରେ । ଫିରିଙ୍ଗି ସହିତ ଯୁଦ୍ଧ କରି ଦଳବେହେରା ଶେଷକୁ 
ଆତ୍ମଗୋପନ କରିଥିଲେ ଏବଂ ତାଙ୍କୁ ଯିଏ ଧରି ଆଣିଦେବ ସିଏ 
୧୦୦୦ ଟଙ୍କା ପୁରସ୍କାର ପାଇବ ବୋଲି ଖୋର୍ଦଧାର ଗୋରା ସରକାର 
ଘୋଷଣା କରିଥିଲେ । ଦିନେ ଜଙ୍ଗଲ ମଧ୍ୟରେ ବାଟବଣା ହୋଇ 
ଯାଇଥୁବା ଅଚିହ୍ନା ବ୍ଯକ୍ତିଟିଏ ଛଦ୍ନବେଶୀ ଦଳବେହେରାଙ୍କୁ ଦେଖୁ 
ତାପଙ୍ଗଗଡ଼କୁ ରାସ୍ତା ପଚାରିବାରୁ ଦଳବେହେରା ତାଙ୍କୁ ରାସ୍ତା ବତାଇବା 
ସହିତ ତା?ର ପରିଚୟ ତାପଙ୍ଗଗଡ଼କୁ ଯିବାର ଅଭିପ୍ରାୟ ଜାଣିବାକୁ 
ଚାହିଁଥିଲେ । ସେ କହିଲା ସେ ହେଉଛି ଚିଲିକା କୂଳର ଜଣେ ଦରିଦ୍ର 


ଉତ୍କଳ ପ୍ରସଙ୍ଗ 


କୈବର୍ଭ । ଗତ ଝଡ଼ ତୋଫାନରେ ତା 'ର ଡଙ୍ଗାଟି ଭାସି ଯାଇଛି । ସେ 
ଶୁଣିବାକୁ ପାଇଛି ତାପଙ୍ଗଗଡ଼ର ଦଳବେହେରା ଅତି ଦୟାଳୁ ଓ 
ଦାନଶୀଳ । ତେଣୁ ତାଙ୍କ ନିକଟକୁ ଯାଉଛି କିଛି ସାହାଯ୍ୟ ଭିକ୍ଷା ପାଇଁ । 
ଦଳବେହେରା ଏହା ଶୁଣି କୈବଭ୍ଭକୁ ସାଙ୍ଗରେ ନେଇ ଖୋର୍ମ୍ବା 
କଚେରୀରେ ପହଞ୍ଚୁଥୁଲେ ଏବଂ ଫିରିଙ୍ଗି ହାକିମ ନିକଟରେ ଉପସ୍ଥିତ 
ହୋଇ ଦାବିକଲେ ଯେ, ତାପଙ୍ଗ ଦଳବେହେରାଙ୍କୁ ବିଦ୍ରୋହର 
ମୂଳକାରଣ ଘୋଷଣା କରାଯାଇ ତାଙ୍କୁ ଧରାଇଦେଲେ ଯେଉଁ ଏକ 
ହଜାର ଟଙ୍କା ପୁରସ୍କାର ଘୋଷଣା କରାଯାଇଥିଲା, ସେହି ପୁରସ୍କାର 
ଅର୍ଥ ଏହି ବ୍ଯକ୍ତିଙ୍କୁ ପ୍ରଦାନ କର । କାରଣ ମୁଁ ହେଉଛି ତାପଙ୍ଗ 
ଦଳବେହେରା । ଏହି ବ୍ୟକ୍ତି ମୋତେ ଧରି ଆପଣଙ୍କ ନିକଟରେ 
ପହଞ୍ଚାଇବାରେ ସକ୍ଷମ ହୋଇଛି । ଏହି ଘଟଣାରୁ ଦଳବେହେରାଙ୍କର 


ମହାନ୍‌ ବ୍ୟକ୍ତିତ୍ଵର ପରିଚୟ ପାଇ ଫିରିଙ୍ଗି ସାହେବ ତାଙ୍କ ପ୍ରତି କୌଣସି 
ଶାସ୍ତି ବିଧାନ କରିବା ପରିବର୍ତେ ତାଙ୍କୁ ସମ୍ମାନ ପ୍ରଦର୍ଶନ କରିଥୁଲେ । 


୧୮୦୫ ଖ୍ରୀଷ୍ଟାବ୍ଦରେ ଦ୍ବିତୀୟ ମୁକୁନ୍ଦ ଦେବଙ୍କୁ ଗାଦିଚ୍ୟୁତ 
କରି ଇଂରେଜମାନେ ଖୋର୍ଦ୍ଧାର ଶାସନ ନିଜ ହାତକୁ ନେଇଥୁଲେ । 
ସେତେବେଳେ ତାପଙ୍ଗଗଡ଼ର ଦଳବେହେରା ଥୁଲେ ମାଧବ ଚନ୍ଦ୍ର 
ରାଉତରାୟ । ଅତୀତରେ ବର୍ଷ ବର୍ଷ ଧରି ସେ ଲୋକଙ୍କ ନିକଟରୁ 
କର ଆଦାୟ କରି ଆସୁଥିବାରୁ ଖୋର୍ଦ୍ଧାର ଶାସନ କ୍ଷମତା ଇଂରେଜମାନେ 
ନିଜ ହାତକୁ ନେବାପରେ ମଧ୍ଯ କର ଆଦାୟ କରିବା ତାଙ୍କର TRIN 
ବୋଲି ଦାବି କରି ଆଦାୟ କରୁଥୁଲେ । ମାତ୍ର ସେ ଏହା କରିପାରିବେ 
ନାହିଁ ବୋଲି ଇଂରେଜ ପ୍ରଶାସକ ତାଙ୍କୁ ଜଣାଇବା ସଂଗେସଂଗେ ୧୮୨୭ 
ମସିହା ମେ ମାସ ୨୩ ତାରିଖ ଦିନ ୫୦ ଜଣ ଇଂରେଜ ସୈନିକଙ୍କ 
ସହ ଜଣେ ମୁନ୍‌ସୀଙ୍କୁ ତାପଙ୍ଗ ପ୍ରେରଣ କରିଥୁଲେ | ଲୋକଙ୍କଠାରୁ 
କର ଆଦାୟ କରିବା ଥୁଲା ତାଙ୍କର ଲକ୍ଷ୍ୟ । ସେମାନେ ପ୍ରଥମେ ଏହି 
ଗ୍ରାମର ଚିନ୍ତାମଣି ରଣସିଂହଙ୍କ ଦ୍ଵାର ପାଖରେ ପହଞ୍ଚୁ କର ଦେବାପାଇଁ 
ଡାକିଲେ | ସେତେବେଳେ ଚିନ୍ତାମଣି ଗୃହରେ ନଥୁଲେ । ତାଙ୍କ 
ସହଧର୍ମିଣୀ ହାରାମଣି ଦ୍ଵାର ନିକଟକୁ ଆସି କର ଦେବା ଶୁଣି କହିଲେ 
ଆମେ ଆମର କର ଆମ ଦଳବେହେରାଙ୍କୁ ପ୍ରଦାନ କରିଆସିଛୁ | 
ଆମେ ଇଂରେଜମାନଙ୍କୁ ଦେବୁ ନାହିଁ, ଏହିଥୁରୁ କ୍ରମେ ବଚସା ଆରମ୍ଭ 
ହେବାରୁ ଏବଂ ଫିରିଙ୍ଗି ସୈନ୍ୟମାନେ ହାରାମଣିଙ୍କ ପ୍ରତି ଅସମ୍ମାନ 
କରି କଟୁକ୍ତି ପ୍ରୟୋଗ କରିବାରୁ ବୀରାନାରୀ ହାରାମଣି ଖଣ୍ଡାଧରି 
ନିଜ ଗୃହ ସାମ୍ନାରେ ଦଣ୍ଡାୟମାନ ହୋଇ ଫିରିଙ୍ଗି ସୈନ୍ୟଙ୍କୁ ସମ୍ମୁଖୀନ 
ହେଲେ । ଏ ଗହଳ ଚହଳ ଶୁଣି ଦଳବେହେରା ମାଧବଚନ୍ଦ୍ର ରାଉତରାୟ 
ଓ ଦଳେଇ ଗୋବର୍ତ୍ରନ ବୈରୀଗଞ୍ଜନ ଓଗେର ତାଙ୍କର ସହଯୋଗୀମାନେ 
ଘଟଣା ସ୍ଥଳରେ ଉପସ୍ଥିତ ହୋଇ ଦୁଇ ଫିରିଙ୍ଗି ସୈନ୍ୟଙ୍କୁ ଗୁଳିମାରି 
ହତ୍ୟା କଲେ । ମୁନସୀ ସୈନ୍ଯମାନଙ୍କ ସହ ବିଦାୟ ନେଇ ଖୋର୍ଦ୍ଦା ଓ 
କଟକକୁ ହଠାତ ସମ୍ବାଦ ଦେଲେ | ହାରକୋଟ୍‌ କଟକରୁ ଅଳ୍ପ କେତେକ 
ସୈନିକଙ୍କୁ ଧରି ଆସି ଖୋର୍ଦ୍ଧାରୁ ଦଳବେହେରାଙ୍କୁ ଏକ ନିର୍ଦ୍ଦେଶନାମା 


ଅଗଷ୍ଟ ୨୦୦୭ 


ପ୍ରେରଣ କଲେ ଯେ ବିଗତ ଦୋଷ ପାଇଁ ସେ କ୍ଷମା ପ୍ରାର୍ଥନା କରିବା 
ସହିତ ସରକାରଙ୍କର କର ପୈଠ ନ କଲେ ସଙ୍ଗେ ସଙ୍ଗେ ତାପଙ୍ଗଗଡ଼ 
ଆକ୍ରମଣ କରାଯିବ । ଦଳବେହେରା ଏହି ନିର୍ଦ୍ଦେଶନାମାକୁ ରାଗରେ 
ଅବଜ୍ଞା କରିବାର ସମ୍ବାଦ ହାରକୋଟ୍‌ ପାଇ କଟକରୁ ଅଧକ ସୈନିକ 
ଆଣି ତାପଙ୍ଗଗଡ଼ ଆକ୍ରମଣ କରିବା ପାଇଁ ପ୍ରସ୍ତୁତ ହେଲେ । 


ଏଣେ ତାପଙ୍ଗଗଡ଼ର ଦଳବେହେରା ମାଧବଚନ୍ଦ୍ର ଓ ଦଳାଇ 
ଗୋବର୍ଦ୍ଧନ ବୈରୀଗଞ୍ଜାନ ପୁରୀ ଗମନ କରି ମହାରାଜା ମୁକୁନ୍ଦ ଦେବଙ୍କୁ 
ଭେଟି ଫିରିଙ୍ଗି ବିରୋଧରେ ଯୁଦ୍ଧ କରିବେ ବୋଲି କହି ସମର୍ଥନ 
ଲୋଡ଼ିବାରୁ ମହାରାଜା ପ୍ରଥମେ ଅନିଚ୍ଛା ପ୍ରକାଶ କରିଥୁଲେ ମଧ୍ୟ 
ଦଳବେହେରା କଥାକୁ ବିଶ୍ବାସ କରି ତାଙ୍କ ମଥାରେ ଶାଢ଼ୀ ବାନ୍ଧିଲେ । 
ଦଳବେହେରା ହଠାତ ନିଜ ଗଡ଼ ତାପଙ୍ଗକୁ ଫେରି ଏଠିକାର ସବୁ 
ଦଳାଇ, ଦଳବେହେରା ଓ ମୁଖ୍ୟ ବ୍ୟକ୍ତିମାନଙ୍କର ଏକ ଗୁପ୍ତ ବୈଠକ 
ଆୟୋଜନ କଲେ । ସାତ ଜଣ ଦଳବେହେରା ଓ ୪୦ ଜଣ ଦଳାଇ 
ଏକତ୍ରିତ ହୋଇ ନିଜ ନିଜର ସୈନ୍ଯ ଆଣିଲେ । ମଳିପଡ଼ାଗଡ଼, 
ନାରାୟଣଗଡ଼, ରାମଚଣ୍ଡୀ ଗଡ଼, ଷଢ଼େଇଗଡ଼, ଛତ୍ରମାଗଡ଼, ରଥ୍ପୁର 
ଗଡ଼ ଓ କାଇପଦର ଗଡ଼ରୁ ଦଳେଇ ଓ ଦଳବେହେରାମାନଙ୍କର ସୈନ୍ୟ 
ସାଙ୍ଗକୁ ଦଧ୍ମାଛଗାଡ଼ିଆର ମୌସମ କରଣ, ବଙ୍ଗିଦା, କଞ୍ଚୁଲ ଓ 
ଝିଙ୍କିଝାରିର କରଣ ସାମନ୍ତମାନେ, ଅଣ୍ଡାର କୋଠକରଣ ଓ ତାପଙ୍ଗ 
ବରପଲ୍ଲୀର ପାଇକମାନେ ଆସି ତାପଙ୍ଗଗଡ଼ରେ ଏକତ୍ରିତ ହେଲେ । 
ଅଣ୍ଡାର କୋଠକରଣ ସୈନ୍ଯମାନଙ୍କ ‘eI’ ବୁଝିଲେ, କଞ୍ଚୁଲ କରଣ 
ଭଣ୍ଡାର ଅଧ୍କାରୀ ହେଲେ, ମହାବଳବାନ୍‌ ଝିକିଝାରିକରଣ ଧନୁର୍ଜୟ 
ଶ୍ରୀଚନ୍ଦନ ସୈନ୍ଯ ସଜ୍ଜା ଦାୟିତ୍ସରେ ରହିଲେ ଏବଂ ଦଧୂମାଛଗାଡ଼ିଆର 
ମୌସମକରଣ ସମସ୍ତଙ୍କ ଶୀର୍ଷରେ ଶିବିର ପରିଚାଳନା ଦାୟିତ୍ସରେ 
ରହିଲେ । ତାପଙ୍ଗଗଡ଼ର ପୂର୍ବ ଦିଗରେ ଥୁବା “କାଣ୍ଡ ଗୋଦାପଦା'କୁ 
ରଣଭୂମି ରୂପେ ମନୋନୀତ କରାଗଲା । ଯୁଦ୍ଧର ଏକ ଦିନ ପୂର୍ବରୁ 
ତାପଙ୍ଗଗଡ଼ର ଅଧୂପଷ୍ଠାତ୍ରୀଦେବୀ ମା” ହସ୍ତେଶ୍ଵରୀ ଠାକୁରାଣୀଙ୍କର 
ପୂଜାର୍ଚ୍ଚନା କରାଯାଇ ସୈନ୍ୟ ସଜ୍ଜା ଓ ଯୁଦ୍ଧାଭ୍ୟାସ କରାଗଲା । ତା'ପର 
ଦିନ ଦଳବେହେରା ମାଧବଚନ୍ଦ୍ର ଓ ସହଯୋଗୀ ଦଳାଇ ଗୋବର୍ଧନ 
ବୈରୀଗଞ୍ଜନ, ଭାଗୀରଥୁ ଦଳସିଂହ ଓଗେରଙ୍କ ସହ ବୀରବେଶ 
ହୋଇ ଯାଇ ହସ୍ତେଶ୍ଵରୀଙ୍କୁ ଆରାଧନା କଲେ ଏବଂ ସୈନ୍ଯମାନଙ୍କ 
ସହ ଯାଇ ଗଡ଼ର ପଶ୍ଚି ମପାଖ ଜଙ୍ଗଲ ଭିତରେ ଥୁବା ଗୁପ୍ତ ଅସ୍ତ୍ରାଗାର 
ନିକଟରେ ପହଞ୍ଚୁଥୁଲେ । ଏହି ଅସ୍ତ୍ରାଗାରରେ ଦଶସହସ୍ର ସୈନ୍ୟଙ୍କ ପାଇଁ 
ଢାଲ ତରବାରିଠାରୁ ଆରମ୍ଭ କରି ବନ୍ଧୁକ, ତୋପ, କମାଣ ପର୍ଯ୍ୟନ୍ତ 
ବହୁ ଅସ୍ତ୍ରଶସ୍ତ୍ୱ ଗୁଳିଗୋଳା ଓ ବାରୁଦ ଭଣ୍ଡାର ଇତ୍ୟାଦି ମହଜୁଦ୍‌ 
Ql ଏହି ଅସ୍ତ୍ରାଗାରକୁ ସର୍ବଦା ଦୁଇ ଜଣ ଦଳାଇଙ୍କ ତତ୍ଜ୍ଵାବଧାନରେ 
ପାଞ୍ଚଟି ଯୁଦ୍ଧହସ୍ତୀ ସହିତ ୫୦ ଜଣ ପାଇକ ଜଗି ରହୁଥୁଲେ I 
ସୈନ୍ୟମାନେ ନିଜ ନିଜ ପସନ୍ଦ ମୁତାବକ ଅସ୍ତ୍ରାଗାରରୁ ବିଭିନ୍ନ UIA 
ବାଛି ନେଲେ । ଦଳବେହେରା ମାଧବଚନ୍ଦ୍ର ଧନୁର୍ଜୟ ଶ୍ରୀଚନ୍ଦନଙ୍କ 


ଉତ୍କଳ ପ୍ରସଙ୍ଗ 


ବେକରେ ପୁଷ୍ପମାଲ୍ୟ ଦେଇ ସେନାପତି ପଦରେ ବରଣ କଲେ । 
ତିନୋଟି ଯୁଦ୍ଧ ହସ୍ତୀ ଉପରେ ୬ଟି ତୋପ ଲଦା ହେଲା ଏବଂ ଦୁଇଶହ 
ବନ୍ଧୁକଧାରୀଙ୍କ ସହିତ ସୈନ୍ଯମାନେ ଗଡ଼ ଭିତର ଦେଇ ଯାତ୍ରାରମ୍ଭ 
କଲେ । ଏ ସମୟରେ ରଣବାଦ୍ୟ-ବୀର ବାଜା ବାଜୁଥିଲା । 


ଇଂରେଜ ସୈନ୍ୟମାନେ ରଣଭୁମି କାଣ୍ଡଗୋଦାଠାରେ ପହଞ୍ଚୁବା 
ପୂର୍ବରୁ ଦଳବେହେରାଙ୍କ ସୈନିକମାନେ ମା ' ହସ୍ତେଶ୍ଵରୀଙ୍କଠାରୁ 
ଆଶୀର୍ବାଦ କାମନା କରି ରଣଭୂମିରେ ଉପନୀତ ହେଲେ । ପ୍ରଥମ 
ଦିନ ଯୁଦ୍ଧରେ ୧୧୫ ଜଣ ଇଂରେଜ ସୈନ୍ଯ ଓ ୧୪ ଜଣ ତାପଙ୍ଗ 
ସୈନ୍ୟ ନିହତ ହେବା ସହିତ ଅନେକ ଆହତ ହୋଇଥୁଲେ। ସୂର୍ଯ୍ୟାସ୍ତ 
ପର୍ଯ୍ୟନ୍ତ ଚାଲିଥୁବା ଦ୍ବିତୀୟ ଦିନ ଯୁଦ୍ଧରେ ଉଭୟ ପକ୍ଷରୁ ୮୦ ଜଣ 
ସୈନ୍ୟ ନିହତ ହୋଇଥିଲେ । ତୃତୀୟ ଦିନର ଘୋର ଯୁଦ୍ଧରେ ତାପଙ୍ଗ 
ସୈନ୍ଯମାନେ ଅଧୁକ ଦକ୍ଷତାର ସହିତ ଯୁଦ୍ଧ କରି ଇଂରେଜ ପକ୍ଷର 
ଅନେକ ସୈନ୍ୟଙ୍କୁ ନିହତ କରିଥୁଲେ । ଏ ସମୟରେ କର୍ଣ୍ଣେଲ ହାରକୋର୍ଟ 
ତାପଙ୍ଗ ପକ୍ଷର ସେନାପତିଙ୍କ ଉପରେ ଗୁଳିବର୍ଷଣ କରିବା ଫଳରେ 
ସେନାପତି ଧନୁର୍ଜୟ ଶ୍ରୀଚନ୍ଦନ ଗୁଳିବିଦ୍ଧ ହୋଇ ଅଶ୍ଵ ପୃଷ୍ଠରୁ 
ଟଳିପଡ଼ିଲେ । ଏ ଅବସ୍ଥା ଦେଖ୍‌ ତାପଙ୍ଗ ସୈନିକମାନେ ନିରାଶ ହେବାରୁ 
ଦଳବେହରା ହଠାତ୍‌ ଅଶ୍ଵ ପୃଷ୍ଠରେ ଖଡ଼ଗ ଧରି ଯାଇ ଆଗୁଆ ଯୁଦ୍ଧ 
କଲେ । ଧନୁର୍ଜୟ ଶ୍ରୀଚନ୍ଦନଙ୍କ ମୃତ୍ୟୁପରେ ଜୟକାର କରି ଉଲ୍ଲସିତ 
ହୋଇଉଠିଥୁବା ଫିରିଙ୍ଗି ସୈନ୍ୟମାନେ ଦଳବେହେରାଙ୍କ ଉଗ୍ର ଯୁଦ୍ଧ 
ଦେଖ୍‌ ପଛଘୁଞ୍ଚା ଦେଇଥିଲେ । ଏହି ରାତ୍ରିରେ ତାପଙ୍ଗ ସେନାର ମୁଖ୍ୟ 
ବ୍ୟବସ୍ଥାପକ ମୌସମ କରଣ ବିଶ୍ବାସଘାତକତା କରି ରାତାରାତି ଖୋର୍ଦ୍ଦା 
ଯାଇ ଇଂରେଜ ସାହେବଙ୍କୁ ତାପଙ୍ଗ ପକ୍ଷର ଗୁପ୍ତ ଖବରମାନ ପ୍ରଦାନ 
କଲେ । ଚତୁର୍ଥ ଦିନ ଯୁଦ୍ଧରେ ଦଳବେହେରା ଅପୂର୍ବ ବୀରତ୍ସ ସହିତ 
ଯୁଦ୍ଧ କରି ବହୁ ଇଂରେଜ ସେନାଙ୍କୁ ନିହତ କରିଥୁଲେ । ଯୁଦ୍ଧର ପଞ୍ଚମ 
ଦିନ ଥିଲା ମଙ୍ଗଳବାର | ଯେଉଁଦିନ ଦଳବେହେରା ଅହୋରାତ୍ର ମା” 
ହସ୍ତେଶ୍ଵରୀଙ୍କ ନିକଟରେ ମୌନ ବ୍ଵତ କରି ଧ୍ୟାନ କରିଥାନ୍ତି । ଏ ଗୁପ୍ତ 
କଥା ମୌସମକରଣ ଇଂରେଜମାନଙ୍କୁ କହିଥୁବାରୁ ଇଂରେଜ 
ବୀରଦର୍ପରେ ଯୁଦ୍ଧ କରିବାରୁ ମା” ହସ୍ତେଶ୍ଵରୀ ସ୍ଵୟଂ ନିଜେ 
ଦଳବେହେରାଙ୍କ ରୂପରେ ଆସି ରଣଭୂମିରେ ଅବତୀର୍ଣ୍ଣ ହୋଇ ଯୁଦ୍ଧ 
ଚଳାଇଥୁଲେ | ଏ ସମୟରେ ଇଂରେଜ ପକ୍ଷରୁ ଏକ ଗୁଳି ଆସି 
ଦଳବେହେରା ରୂପରେ ଯୁଦ୍ଧ ଚଳାଇଥୁବା ମା” ହସ୍ତେଶ୍ଵରୀଙ୍କ ବାମପାର୍ଶ୍ଵ 
କାନ୍ଧରେ ବିଦ୍ଧ ହେବାରୁ ଦଳବେହେରାଙ୍କର ମୃତ୍ୟୁ ନିଶ୍ଚିତ ମନେକରି 
ଇଂରେଜ ସୈନ୍ୟଗଣ ଆନନ୍ଦରେ ରଣଭୂମିରୁ ପ୍ରତ୍ୟାବର୍ତନ କରିଥୁଲେ । 
ମାତ୍ର ଏହି ଦିନ ମଧ୍ଯ ଇଂରେଜ ପକ୍ଷରୁ ଏକ ଶତ ସୈନିକ ମୃତ୍ୟୁବରଣ 
କରିଥୁଲେ | ପରଦିନ ଦେଖାଗଲା ମା” ହସ୍ତେଶ୍ଵରୀଙ୍କ ବାମ କାନ୍ଧରୁ 
ରକ୍ତ ଧାର 62128 | ଏହାର ସତ୍ଯତା ଥାଉ କିମ୍ବା ନଥାଉ ମାତ୍ର 
ପଞ୍ଚମ ଦିନ ଯୁଦ୍ଧରେ ଦଳବେହେରାଙ୍କ ଅନୁପସ୍ଥିତିରେ ଯୁଦ୍ଧ ଗତି ଠିକ୍‌ 
ଥୁଲା । ମା” ହସ୍ତେଶ୍ଵରୀ ନିଜେ ଯୁଦ୍ଧରେ ଅବତୀର୍ଣ୍ଣା ହୋଇଥୁଲେ ବୋଲି 


ଅଗଷ୍ଟ ୨୦୦୭ 


କଥା ପ୍ରଘଟ ହେବାରୁ ଷଷ୍ଠ ଦିନ ଯୁଦ୍ଧକୁ ସମସ୍ତେ ଆନନ୍ଦ ମନରେ 
ଧାବିତ ହୋଇ ଇଂରେଜ ସୈନ୍ୟ୍କୁ ଛତ୍ରଭଙ୍ଗ କରାଇଥୁଲେ । ଏ ପର୍ଯ୍ୟନ୍ତ 
ଯୁଦ୍ଧର ଗତି ଦଳବେ ହେରାଙ୍କ ପକ୍ଷରେ ଥୁବାରୁ ହାରକୋଟ ସାହେବ 
ବିବ୍ରତ ହୋଇ ରାତିରେ calla ଅନ୍ୟ ସାହେବଙ୍କ ସହ ବିଚାର 
ବିମର୍ଶ କଲେ । ସେଠାରେ ମୌସମକରଣର ବିଶ୍ଵାସଘାତକତାରେ 
ପ୍ରତାରିତ ହୋଇ ଇଂରେଜମାନେ ଗୁଳିରେ ଗୋରକ୍ତ ଲଗାଇ ସପ୍ତମ 
ଦିନର ଯୁଦ୍ଧକୁ ଆରମ୍ଭ କରିବା ସହିତ ଅନ୍ୟ ଦିଗରେ ୩୦୦ ବନ୍ଧୁକଧାରୀ 
ସୈନିକ ଖୋର୍ଦ୍ାରୁ ଆସି ତାପଙ୍ଗଗଡ଼ର ପଶ୍ଚିମ ପାଖ ହାତିଆ ପର୍ବତ 
ପାଖରେ ଥୁବା ଗୁପ୍ତ ଅସ୍ତ୍ରାଗାର ଉପରେ ଅତର୍କିତ ଭାବରେ ଆକ୍ରମଣ 
କରି ଏଠାରେ ଅଗ୍ନି ସଂଯୋଗ କଲେ । ଏ ଦୁଃସମ୍ବାଦ କର୍ଣ୍ଣପାତ 
ହେବାମାତ୍ରେ ରଣଭୁମିରୁ ତାପଙ୍ଗ ସୈନ୍ୟ ଛତ୍ରଭଙ୍ଗ ଦେବା ସାଙ୍ଗକୁ 
ଦଳବେହେରା ମାଧବ ଚନ୍ଦ୍ର ଜଙ୍ଗଲ ମଧ୍ଯକୁ ଯାଇ ଟାଙ୍ଗି ନିକଟସ୍ଥ 
ଗଡ଼ବଡ଼ପାରିରେ ଥୁବା ତାଙ୍କ ଶଶୁର ଘରେ ଆତ୍ମଗୋପନ କଲେ | 


ଇଂରେଜମାନେ ଏ ଯୁଦ୍ଧରେ ଜୟଲାଭ କଲାପରେ ଗଡ଼ ମଧ୍ଯରେ 
ଥିବା ଦଳବେ ହେରାଙ୍କ ଗୃହ ଉପରେ ଓ ଅସ୍ତ୍ରାଗାର ଉପରେ ଆକ୍ରମଣ 
କରି ଏସବୁ ଲୁଣ୍ଠନ କଲେ ଏବଂ ଏ ଅଞ୍ଚଳରୁ କର ପୂର୍ବପରି ଆଦାୟ 
କଲେ । ଏହା ପରେ ଚିଲିକା କୂଳ ଲୁଣଜୀବୀଙ୍କ ଉପରେ ଆଇନ୍‌ 
ଜାରି କରି ଲବଣ ଉତ୍ପାଦନ କାର୍ଯ୍ୟ ବନ୍ଦ କଲେ | ଫଳରେ ଏଠାର 
ପରିସ୍ଥିତ ଅସମ୍ଭାଳ ହେବାରୁ ଦଳବେହେରା ଲୁଚି ଲୁଚି ଆସି ଲୁଣଜୀବୀଙ୍କ 
ପାଖରେ ପହଞ୍ଚୁ ଇଂରେଜ ସୁବେଦାର ଓ ଦୁବା ଜମାଦାରଙ୍କୁ ହତ୍ଯାକରି 
ପୁଣି ଯଥାସ୍ଥାନକୁ ଚାଲିଗଲେ । ଏହି ଘଟଣାର RAI କିଏ ବୋଲି 
ଇଂରେଜ ସେନାଙ୍କ ମଧ୍ଯରେ ଭାଳେଣି ପଡ଼ିବାରୁ, ମୌସମ କରଣ 
ଦଳବେହେରାଙ୍କ ନାମ ଉତଦ୍ଘ୍ରାପନ କରିଥୁଲେ | ତେଣୁ ଇଂରେଜମାନେ 
ବଡ଼ପାରିଗଡ଼ ଉପରକୁ ଆକ୍ରମଣ କରିବାକୁ ଯିବା ପୂର୍ବରୁ ଏଠାରୁ 
ଦଳବେହେରା ଅନ୍ୟତ୍ର ଚାଲିଯାଇଥ୍‌ଲେ | ତେଣୁ ଇଂରେଜମାନେ 
ଦଳବେହରାଙ୍କୁ ଧରିବା ପାଇଁ ୧୦୦୦ ଟଙ୍କା ପୁରସ୍କାର ଘୋଷଣା 
କଲେ । ଏ ସମୟରେ ଜଣେ ବିପନ୍ନ କୈବର୍ତକୁ ସାହାଯ୍ୟ କରିବାପାଇଁ 
ଦଳବେହେରା ଯେପରି ଭାବରେ ନିଜ ମୁଣ୍ଡକୁ ପାଣି ଛଡ଼ାଇ ଫିରିଙ୍ଗି 
ସରକାର ହସ୍ତରେ ଧରାହେଲେ ସେଥୁପାଇଁ ଦଳବେହେରା ମାଧବଚନ୍ଦ୍ରଙ୍କ 
ଅପରାଧ ପାଇ ସେ ଫାଶି ପାଇଥାନ୍ତେ, ମାତ୍ର ତାଙ୍କର ମହନୀୟତା ଓ 
ତ୍ୟାଗ ମନୋଭାବ ନିଷ୍ଠୁର ଇଂରେଜ ପ୍ରଶାସକ ମନକୁ ମଧ୍ଯ ଚହଲାଇ 
ଦେଇଥୁଲା ଏବଂ ଇଂରେଜ ପ୍ରଶାସକ ତାଙ୍କୁ କୌଣସି ଦଣ୍ଡ ଦେବାପାଇଁ 
ଚାହିଁ ନଥୁଲେ । ଏପରି ଜଣେ ମହାନ୍‌ ତ୍ୟାଗୀଙ୍କ ପାଇଁ ଓଡ଼ିଶା ଇତିହାସ 
ଯେ ମହିମାନ୍ଧିତ ହୋଇପାରିଛି, ଏଥୁରେ ସନ୍ଦେହ ନାହିଁ | ଖୋର୍ଵାରୁ 
ଇଂରେଜମାନଙ୍କୁ ବିତାଡ଼ିତ କରିବା ପାଇଁ ଦଳବେହେରା ଯେପରି ନିଜର 
ବୀରତ୍ସ ଓ ନିର୍ଭୀକତାର ପରାକଷ୍ଠା ପ୍ରଦର୍ଶନ କରିଛନ୍ତି, ତାହା ବାସ୍ତବିକ 
ଗର୍ବ ଓ ଗୌରବର ବିଷୟ । 


ଇତିହାସ ବିଭାଗ 
ଶ୍ରୀଜଗନ୍ନାଥ କଲେଜ, କାଇପଦର, ଖୋର୍ଦ୍ଧା 


ED 


ଉତ୍କଳ ପ୍ରସଙ୍ଗ 


ସଂଗ୍ରାମୀ ମାଳତୀ ଚୌଧୁର1 


ଭାରତର ମୁକ୍ତି ସଂଗ୍ରାମରେ ଓଡ଼ିଶାର ଯୋଗଦାନ ଥୁଲା ଅତ୍ୟନ୍ତ 
ମହତ୍ସପୂଣ୍ଠ । ଆମ ରାଜ୍ୟର ବହୁ ସଂଗ୍ରାମୀ ଭାରତୀୟ ସ୍ଵାଧୀନତା 
ସଂଗ୍ରାମରେ ସାମିଲ ହୋଇ ଦେଶପ୍ରେମର ଉଜ୍ଜଳ ଉଦାହରଣ 
ଦେଇଯାଇଛନ୍ତି । ସେମାନଙ୍କ ମଧ୍ଯରେ ମାଳତୀ ଚୌଧୁରୀ ଅନ୍ୟତମ । 


ଗାନ୍ଧିଜୀଙ୍କ ମୁକ୍ତି ଆନ୍ଦୋଳନର ଆହ୍ଲାନରେ 
ଅନୁପ୍ରାଣିତ ହୋଇଥିଲେ ମାଳତୀ ଦେବୀ | କୈଶୋର 
ଅବସ୍ଥାରୁ ପରାଧୀନ ଭାରତର ଜନସାଧାରଣଙ୍କ 
ଦୁଃଖଦୁ ର୍ଦ୍ଦଶା ସହ ସାମିଲ ହେଲେ ସେ । 
ଜନମାନବର ସେବାକୁ ନିଜର ବ୍ରତ କରି ଶେଷ 
ଜୀବନ ପର୍ଯ୍ୟନ୍ତ ସଂଗ୍ରାମ ଜାରି ରଖୁଥୁଲେ ମାଳତୀ 
ଦେବୀ । 


କଲିକତାର ବାରିଷ୍ଟର କୁମୁଦନାଥ ସେନ 
ଓ ସ୍ନେହଲତାଙ୍କ aag ୧୯୦୪ ମସିହା ଜୁଲାଇ 
୨୬ ତାରିଖରେ ମାଳତୀ ଦେବୀ ପାଟନାଠାରେ 
ଜନ୍ମଗ୍ରହଣ କରିଥିଲେ । ତିନିବର୍ଷ ବୟସରୁ ମାଳତୀ 
ଦେବୀ ପି ତୃହରା ହେଲେ । ତାଙ୍କର ସମସ୍ତ ଦାୟିତ୍ଵ ମା” ସ୍ନେହଲତା 
ବହନ କଲେ । ମା! ଦାର୍ଜିଲିଂର ଭିକ୍‌ଟୋରିଆ ALAA ପ୍ରଧାନ 
ଶିକ୍ଷୟିତ୍ରୀ ଦାୟିତ୍ଵ ଗ୍ରହଣ କଲେ | ମାଳତୀ ଦେବୀଙ୍କ ପାଠପଢ଼ା ମଧ୍ଯ 
ସେହି ବିଦ୍ୟାଳୟରୁ ଆରମ୍ଭ ହେଲା । ମାଟ୍ରିକ୍‌ ପରୀକ୍ଷା ସମୟରୁ ହିଁ 
ମାଳତୀ ଦେବୀଙ୍କଠାରେ ଦେଶପ୍ରେମର ଭାବ ଦେଖୁବାକୁ ମିଳିଥୁଲା । 
ବିଦ୍ୟାଳୟର ଇଂରାଜୀ ନାମକରଣ ଯୋଗୁଁ ସେହି ବିଦ୍ୟାଳୟର 
ପାଠ ପଢ଼ିବା ପାଇଁ ଅନିଚ୍ଛା ପ୍ରକାଶ କଲେ । ନିଜ ଜିଦିରେ ଅଟଳ 
ରହିଲେ । ସେଥପାଇଁ ଘରୁ ଲୁଚି କରି ସେ ନିଜ ଦାଦାଙ୍କ ଘରକୁ 
ପଳାଇ ଆସିଥିଲେ । ପରେ ଶାନ୍ତି ନିକେତନଠାରେ ପାଠପଢ଼ା ଆରମ୍ଭ 
କଲେ । 


ଶାନ୍ତିନିକେତନରେ ପାଠପଢ଼ିବା ସମୟରେ ମାଳତୀ ଦେବୀ, 
ରବୀନ୍ଦ୍ରନାଥ ଠାକୁରଙ୍କଦ୍ଧାରା ପ୍ରଭାବିତ ହେଲେ । ଗ୍ରାମ ସ୍ଵରାଜ୍ୟ ଓ 
ଗାଁରେ ଶିକ୍ଷାର ପ୍ରସାରପ୍ରତି ସଚେତନ ହେଲେ । ମହାତ୍ମା ଗାନ୍ଧୀଙ୍କ 


ମାଳତୀ ଚୌଧୁରୀ 


ମିନାକ୍ଷୀ ମିଶ୍ର 


ଅସହଯୋଗ ଆନ୍ଦୋଳନର ଆହ୍ଵାନ ଓ ରବୀନ୍ଦ୍ରନାଥ ଠାକୁରଙ୍କ ଜନସେବା 

ମନୋବୂଭିର ପ୍ରଭାବ ମାଳତୀ ଦେବୀଙ୍କୁ ଭାରତର ସ୍ବାଧୀନତା 

ସଂଗ୍ରାମରେ ସକ୍ରିୟ ଭାବରେ ଯୋଗଦେବା ନିମନ୍ତେ ପ୍ରେରଣା 

ଯୋଗାଇଲା । ଶାନ୍ତି ନିକେତନରେ ସେ ରବୀନ୍ଦ୍ର ସଂଗୀତ ବୋଲି ସୁନାମ 
ଅର୍ଜନ କରିଥୁଲେ । 


ବିବାହ ପରେ ଓଡ଼ିଶାକୁ ନିଜର କର୍ମଭୂମି 
ଭାବରେ ବାଛି ନେଲେ ମାଳତୀ ଦେବୀ । 
ସ୍ଵାଧୀନତା ସଂଗ୍ରାମରେ ଯୋଗଦାନକୁ ବିବାହ 
ପ୍ରତିବନ୍ଧକ ହୋଇପାରିଲା ନାହିଁ । 


ଲବଣ ସତ୍ୟାଗ୍ରହ 


ଲବଣ ସତ୍ୟାଗ୍ରହ ଭାରତର ସ୍ଵାଧୀନତା 
ସଂଗ୍ରାମର ଏକ ମାଇଲଖୁଣ୍ଟ । ଲବଣ ସତ୍ୟାଗ୍ରହ 
ସମୟରେ ମାଳତୀ ଦେବୀ ଇଞ୍ଚୁଡ଼ି ସମୁଦ୍ର କୂଳରେ 
ପହଞ୍ଚୁଥୁଲେ । ଲକ୍ଷ ଲକ୍ଷ ଜନତାଙ୍କ ମଧ୍ଯରେ ଏକ 
ହୋଇ ସମୁଦ୍ର କୂଳରେ ଲୁଣ ମାରିଲେ । ଇଂରେଜ 
ଶାସନର ନାଲି ଆଖ୍‌ ଓ ଦମନମୂଳକ କାର୍ଯ୍ୟାନୁଷ୍ଠାନକୁ geaa ନ 
କରି ଲବଣ ସତ୍ୟାଗ୍ରହରେ ସାମିଲ ହୋଇଥୁଲେ ମାଳତୀ ଦେବୀ । 
ଫଳସ୍ବରୂପ ୧୯୩୦ ମସିହା ସେପ୍ପେମ୍ବର ୨୦ ତାରିଖରେ ମାଳତୀ 
ଦେବୀ ଗିରଫ ହେଲେ । ସେତେବେଳେ ଝିଅ ଉତ୍ତରା ୬ ମାସର 
ହୋଇଥାଏ । ତେଣୁ ମାଳତୀ ଦେବୀଙ୍କ ସହ ଝିଅ ଉତ୍ତରାକୁ ନେଇ 
ଭାଗଲପୁର ସେଣ୍ଟ୍ରାଲ ଜେଲ୍‌ରେ ରଖାଗଲା । 


ସ୍ବାଧୀନତ। ସଂଗ୍ରାମର ବାଉ୍ଭଁବହ 


ମାଳତୀ ଦେବୀ ନିଜେ ସ୍ଵାଧୀନତା ସଂଗ୍ରାମରେ ଝାସ ଦେବା 
ସଂଗେସଂଗେ ଅଗଣିତ ଜନତାଙ୍କୁ ଇଂରେଜ ଶାସନ ବିରୋଧରେ 
ସଚେତନତା ସୃଷ୍ଟି କରିବାକୁ ଅଣ୍ଟାଭିଡ଼ି ବାହାରିଥିଲେ । ସ୍ଵାଧୀନତା 
ଆନ୍ଦୋଳନର ବାଉ୍ଭା ପ୍ରତ୍ୟେକ କୋଣ ଅନୁକୋଣରେ ପହଞ୍ଚାଇବା 
ଉଦ୍ଦେଶ୍ୟରେ ଝିଅମାନଙ୍କୁ ଏକାଠି କଲେ ମାଳତୀ ଦେବୀ । ସେମାନଙ୍କୁ 


ଉତ୍କଳ ପ୍ରସଙ୍ଗ 


ଡ୍ରିଲ୍‌, ପତାକା ଉତ୍ତୋଳନ, ସ୍ଲୋଗାନ ପ୍ରଭୂତି ଶିଖାଇଲେ ଓ ଗାଁ ଗାଁ 
ବୁଲି ସ୍ଵାଧୀନତାର ବାର୍ତା ପ୍ରଚାର କଲେ । 


କଂଗ୍ରେସ ପାଇଁ ପାଣ୍ଠି ସଂଗ୍ରହ କରିବା ସହିତ ଇଂରେଜୀ ଶାସନ 
ବିରୁଦ୍ଧରେ ଜନମତ ସୃଷ୍ଟି କରୁଥୁଲେ । କଂଗ୍ରେସର ମହିଳା ସଭ୍ୟା 
ଭାବରେ କଂଗ୍ରେସର ବିଭିନ୍ନ କ୍ୟାମ୍ପମାନଙ୍କରେ ମହିଳା ମାନଙ୍କୁ ଶିକ୍ଷାଦାନ 
କରିବା ଦାୟିତ୍ଵ ମାଳତୀ ଦେବୀ ଅତ୍ୟନ୍ତ ସୂଚାରୁ ରୂପେ ସମ୍ପାଦନ 
କରୁଥୁଲେ। ନିଶା ନିବାରଣ, ବିଦେଶୀ ଦ୍ରବ୍ଯ ବର୍ଜନ ନିମନ୍ତେ 
ଲୋକମାନଙ୍କୁ ସଚେତନ କରାଇବାରେ ଲାଗିପଡ଼ିଲେ । ଏହା ଇଂରେଜ 
ଶାସନର ଚକ୍ଷୁଶୂଳ ହେଲା । ଆନ୍ଦୋଳନରେ ସାମିଲ ହେବା ଯୋଗୁଁ 
ପୁନର୍ବାର ମାଳତୀ ଦେବୀଙ୍କୁ ଜେଲ୍‌ ଯିବାକୁ ପଡ଼ିଲା । 


ପ୍ରଜାମଣ୍ଡଳ ଆନ୍ଦୋଳନ 


ରାଜାମାନଙ୍କର ଅତ୍ୟାଚାରରେ ନିର୍ଯ୍ୟାତିତ ହେଉଥୁବା 
ପ୍ରଜାମାନଙ୍କର ଦୁଃଖ ଦେଖୁ ମାଳତୀ ଦେବୀ ବ୍ଯଥୁତ ହେଲେ । 
ପ୍ରଜାମାନଙ୍କୁ ନେଇ ପ୍ରଜାମଣ୍ଡଳମାନ ଗଢ଼ିଲେ ଓ ରାଜାମାନଙ୍କୁ ନ୍ୟାୟ 
ମାଗିଥୁଲେ । ମାତ୍ର ଇଂରାଜୀ ଶାସନ ପ୍ରତି ଅନୁଗ୍ରହ ରଖୁଥିବା ରାଜାମାନେ 
ନିଷ୍ଣୁର ଭାବରେ ଦମନ କଲେ I ଗୋରା ଫଉଜ ଆଣି ଜଗାଇଲେ । 
ମାତ୍ର ପ୍ରଜାମଣ୍ଡଳ ଆନ୍ଦୋଳନ ତୀବ୍ରତର ହୋଇଥଲା । ଏହି ପ୍ରଜାମଣ୍ଡଳ 
ଆନ୍ଦୋଳନରେ ପ୍ରଜାମାନଙ୍କୁ ଉତ୍ସାହିତ କରୁଥୁଲେ ମାଳତୀ ଦେବୀ । 
ଫଳରେ ପ୍ରଜାଙ୍କ ପାଖରେ ରାଜଶକ୍ତି ଶେଷରେ ମୁଣ୍ଡ ନୁଆଁଇଥୁଲା | 


ଗାନ୍ଧିଜୀ ଶ୍ରଦ୍ଧା କରୁଥ୍‌ଲେ 


ଗାନ୍ଧିଜୀଙ୍କ ଓଡ଼ିଶା ଗସ୍ତ ସମୟରେ ମାଳତୀ ଦେବୀ ବିଭିନ୍ନ 
ସଭା ସମିତିରେ ଯୋଗ ଦେଉଥୁଲେ । ଲୋକମାନଙ୍କର ଦୁର୍ଦ୍ଦଶା ସମ୍ପର୍କରେ 
ଓ ସ୍ଵାଧୀନତା ସଂଗ୍ରାମର ରୂପରେଖ ବିଷୟରେ ଅବଗତ କରାଉଥୁଲେ | 
ନୂଆଖାଲିଠାରେ ହିନ୍ଦୁ ମୁସଲମାନମାନଙ୍କ ଦଙ୍ଗା ସମୟରେ ଗାନ୍ଧିଜୀ 
ଦଙ୍ଗାରେ କ୍ଷତିଗ୍ରସ୍ତ ହୋଇଥୁବା ପରିବାରକୁ ଗସ୍ତ କରି ଭେଟୁଥୁଲେ । 
ମାଳତୀ ଦେବୀ ସେହି ସମୟରେ ଦଙ୍ଗାଗ୍ରସ୍ତ ଅଞ୍ଚଳକୁ ଯାଇ ତଦାରଖ 
କରୁଥୁଲେ । ଦଙ୍ଗାରେ ଅଧୁକ କ୍ଷତିଗ୍ରସ୍ତ ହୋଇଥୁବା ପରିବାରକୁ ଯାଇ 
ମାଳତୀ ଦେବୀ ଆଗରୁ ଚିହ୍ନଟ କରୁଥୁଲେ । ପରେ ମହାତ୍ମା ଗାନ୍ଧୀ 


ଅଗଷ୍ଟ ୨୦୦୭ 


ସେହିସବୁ ପରିବାରକୁ ଭେଟୁଥୁଲେ । ମାଳତୀ ଦେବୀଙ୍କ କର୍ମତପୂରତାକୁ 
ଦେଖ୍‌ ଶ୍ରଦ୍ଧାରେ ଗାନ୍ଧିଜୀ ତାଙ୍କୁ ଓତୋଫାନି” ବୋଲି ଡାକୁଥୁଲେ | 


ଭାରତ ଛାଡ଼ ଆନ୍ଦୋଳନ 


ଭାରତଛାଡ଼ ଆନ୍ଦୋଳନ ଡାକରାରେ ଇଂରେଜ ସରକାର 
ଦମନଲୀଳା ଚଳାଇଲେ ମାଳତୀ ଦେବୀ ଚୁପ୍‌ ରହନ୍ତେ ବା କିପରି ? 
ଆନ୍ଦୋଳନ ଡାକରାରେ ଓଡ଼ିଶାର ନରନାରୀଙ୍କୁ ସେ ଏକତ୍ର କଲେ । 
ଆନ୍ଦୋଳନରେ ସାମିଲ ହୋଇ ସେ ହେଲେ ଓ ଶେଷରେ ଅଟକବନ୍ଦୀ 
ହେଲେ । 


ବାଜିରାଉତ ଛାତ୍ରାବ।ସ 


ନୂଆଖାଲିରୁ ଫେରି ଆଦିବାସୀମାନଙ୍କ ଦୁର୍ଦ୍ଦଶା ଦେଖ୍‌ ସେ 
ବ୍ୟଥୁତ ହେଲେ । ଗଡ଼ଜାତ ଆନ୍ଦୋଳନ ଓ ସ୍ଵାଧୀନତା ସଂଗ୍ରାମରେ 
ଯେଉଁ ଲୋକମାନେ ନିର୍ଯ୍ୟାତନା ପାଇଥୁଲେ ଓ ଜେଲ ଯାଇଥୁଲେ 
ସେମାନଙ୍କର ପୁଅ ଓ ଝିଅ ଓ ଆଦିବାସୀ ପିଲାମାନଙ୍କୁ ନେଇ “ବାଜି 
ରାଉତ ଛାତ୍ରାବାସ” ସ୍ଵାମୀ ନବକୃଷ୍ଣ ଚୌଧୁରୀଙ୍କ ସହ ମିଶି ଗଢ଼ିଲେ । 
ସେହି ଛାତ୍ରାବାସରେ ପିଲାମାନଙ୍କୁ ପ୍ରତ୍ୟକ୍ଷ ତତ୍ଜ୍ଵାବଧାନରେ ରଖୁଥୁଲେ | 


ସ୍ବାଧୀନତା ସଂଗାମର ପ୍ରତ୍ୟେକ ସୋପାନରେ ମାଳତୀ 
ଦେବୀଙ୍କ ସହଯୋଗ ଓ ଉତ୍ସାହ ପ୍ରଶଂସନୀୟ । ଓଡ଼ିଶାମାଟିକୁ ବୋହୂ 
ହୋଇ ଆସି ଓଡ଼ିଶାର ଜନସାଧାରଣଙ୍କ ଦୁଃଖ ଦୁର୍ଦ୍ଦଶାରେ ସାମିଲ 
ହୋଇଗଲେ ସେ । ପାଠପଢ଼ା ସମୟରୁ ପରାଧୀନ ଭାରତର ମୁକ୍ତି 
ସଂଗ୍ରାମରେ ଝାସ ଦେଇ ଜୀବନର ଶେଷ ସମୟ ପର୍ଯ୍ୟନ୍ତ ସମାଜସେବାକୁ 
ବ୍ରତ ରୂପେ ସେ ପାଳନ କରିଯାଇଥୁଲେ | ଲବଣ ସତ୍ୟାଗ୍ରହଠାରୁ 
ଭାରତଛାଡ଼ ଆନ୍ଦୋଳନ ପର୍ଯ୍ୟନ୍ତ ତାଙ୍କର ସକ୍ରିୟ ଯୋଗଦାନ ରହିଥୁଲା । 
ବ୍ୟକ୍ତିଗତ ଓ ପାରିବାରିକ ଜୀବନର ଝଡ଼ଝଂଜା ମଧ୍ଯ ତାଙ୍କ ସଂଗ୍ରାମୀ 
ଜୀବନରେ ଲେଶମାତ୍ର ପ୍ରଭାବ ପକାଇ ପାରିନଥିଲା 1 ଓଡ଼ିଶାର ଜଣେ 
ବିପ୍ଲବୀ ନାରୀ ନେତ୍ରୀ ଭାବରେ ଦେଶରେ ସେ ଖ୍ୟାତି ଅର୍ଜନ 

କରିପାରିଥିଲେ । ସେ ଓଡ଼ିଶା ଜାତିର ଚିର ନମସ୍ୟ । 
ଭୁବନେଶ୍ଵର 


ଉତ୍କଳ ପ୍ରସଙ୍ଗ 


କଲକାତାରେ ସଚି ରାଉତରାୟ 


୨୦୦୪ ଅଗଷ୍ଟ ୨୧ ତାରିଖରେ ମୃତୁୟ୍ଯବେଳକୁ କବି ସଚ୍ଚି 
ର।ଉତର।ୟଙ୍କୁ ୮୮ ବର୍ଷ ବୟସ ହେ।ଇଥୁଲ। ବୌଲି 
ସମ୍ବାଦପତ୍ରମାନଙ୍କରେ ପ୍ରକାଶିତ ହୋଇଥିଲା । ଏହି ହିସାବରେ ତାଙ୍କର 
ଜନ୍ମ ହୋଇଥଲା ୧୯୧୬ ମେ ୧୩ ତାରିଖରେ । ଏ ବୟସ ତାଙ୍କ 
ସାର୍ଟିଫିକେଟ ଅନୁସାରେ । ଜାତକ ଅନୁସାରେ ସେ ଜନ୍ମ ହୋଇଥୁଲେ 
୧୯୧୩ ମେ ୧୩ ତାରିଖରେ । ଏହା ହିଁ ତାଙ୍କର ଠିକ୍‌ ଜନ୍ମ ତାରିଖ । 


ଖୋରଧା ହାଇସ୍ଟ୍ରଲରେ ସେ ୧୯ ୨୫ ମସିହାରେ ପଞ୍ଚମ 
ଶ୍ରେଣୀରେ ନାମ ଲେଖାଇଥ୍ଲେ | ସେଠାରେ ପଢ଼ୁଥୁବାବେଳେ ସ୍ଵାଧୀନତା 
ସଂଗ୍ରାମରେ ସେ ପ୍ରତ୍ୟକ୍ଷ ଭାବରେ ଅଂଶ ଗ୍ରହଣ କରିଥିଲେ । ତାହା 
ଥିଲା ୧୯ ୨୮ ମସିହା । ଏହି କାରଣରୁ ସେ ବିତାଡ଼ିତ ହୋଇଥୁଲେ 
qq 1 । ଏହାପରେ ସେ ୧୯୩୪ ପର୍ଯ୍ୟନ୍ତ ନିଜ ଗାଁ ଗୁରୁଜଙ୍ଗରେ 
ରହିଥୁଲେ । ଏହି ସମୟ ମଧ୍ଯରେ ସେ ଇଂରାଜୀ, ବଙ୍ଗଳା ଓ ଓଡ଼ିଆ 
ସାହିତ୍ୟ ପଢ଼ିବାକୁ ସୁଯୋଗ ପାଇଥୁଲେ । ତାଙ୍କର ସାହିତ୍ୟିକ ଜୀବନର 
ପୃଷ୍ଠଭୂମି ପ୍ରସ୍ତୁତ ହୋଇଥଲା ଗୁରୁଜଙ୍ଗରେ | ସ୍ମତିଚାରଣରେ ସେ 
କହିଛନ୍ତି, ଗାଁରେ ବସି ଫ୍ରୁଲ୍‌ସ୍କେପ୍‌ ବାଲି କାଗଜରେ ଦୁଇ ତିନି ପୃଷ୍ଠାର 
ଗଦ୍ୟ କବିତା ଲେଖୁଥୁଲେ । ତାଙ୍କର ପ୍ରଥମ କବିତା ସମ୍ଭବତଃ ୧୯୨୬ 
ମସିହାରେ ପଞ୍ଚାମୃତ” ରେ ପ୍ରକାଶିତ ହୋଇଥଲା । 


୧୯୩୪ ଜୁଲାଇରେ ସଚ୍ଚି ରାଉତରାୟ ଆସନ୍ତି କଲକାତା 
ପାଠ ପଢ଼ିବାକୁ । ନାମ ଲେଖାଇଲେ ଝାମା ପୁକୁର ଲେନ୍ନରେ ଅବସ୍ଥିତ 
ବ୍ରାହ୍ମ ବଏଜ୍‌ ସ୍କୁଲରେ ମାଟ୍ରିକ୍ଯଲେଶନର ଶେଷ ବର୍ଷରେ | ପରେ 
ସେହି qn ସ୍ଥାନାନ୍ତରିତ ହେଲା ମିର୍ଜାପୁର ଷ୍ଟୀଟ୍‌ ( ଅଧୁନା ସୂର୍ଯ୍ୟସେନ୍‌ 
ଷ୍ଟ୍ରୀଟ୍‌)କୁ ଏବଂ ତାହା ପରେ ନାମିତ ହେଲା ସିଟି ga ନାମରେ I 
ସଚ୍ଚିବାବୁ କଲକାତା ବିଶ୍ଵବିଦ୍ୟାଳୟରୁ ପ୍ରଥମ ଶ୍ରେଣୀରେ ମାଟ୍ରିକ୍‌ ପାସ୍‌ 
କରିଥିଲେ । ଏହାପରେ ବନାରସ ହିନ୍ଦୁ ବିଶ୍ଵବିଦ୍ୟାଳୟରେ ଆଇ.ଏ. 
ଶ୍ରେଣୀରେ ନାମ ଲେଖାଇବାକୁ ଯାଇଥୁଲେ । କିନ୍ତୁ ସେଠାକାର ପରିବେଶ 
ସହିତ ସେ ଖାପଖୁଆଇ ନପାରି ଫେରି ଆସିଥୁଲେ କଲକାତାକୁ | 
କଲକାତାର ସିଟି କଲେଜରେ ସେ ଆଇ.ଏ. ଶ୍ରେଣୀରେ ନାମ 
ଲେଖାଇଲେ । ସିଟି କଲେଜ ଆମହଷ୍ଟ ଷ୍ଟ୍ରୀଟ୍‌ ( ଅଧୁନା ରାଜା 

ରାମମୋହନ ସାରଣୀ ) ରେ ଅବସ୍ଥିତ । ଏହାର ସାମ୍‌ନାରେ ପଞ୍ଚାନନ 
ଘୋଷ ଲେନ । ପଞ୍ଚାନନ ଘୋଷ ଲେନ୍ଵର ୯ ନମ୍ବରରେ ଏକଦା 
ଗୋଟିଏ ଓଡ଼ିଆ ଛାତ୍ରାବାସ ଥୁଲା 1620 କଲକାତା ବିଶ୍ରବିଦ୍ୟାଳୟରେ 
ପଢ଼ୁଥିବାବେଳେ ପଣ୍ଡିତ ନୀଳକଣ୍ଠ ଦାସ, ଗୋଦାବରୀଶ ମିଶ, କୃପାସିନ୍ଧୁ 
ମିଶ୍ର, ପଦ୍ମଚରଣ ପଟ୍ଟନାୟକ ପ୍ରମୁଖ ରହୁଥିଲେ । ସେମାନେ ସଙ୍ଗଠନ 


କରି ବିଭିନ୍ନ ସଂସ୍କାରମୂଳକ କାର୍ଯ୍ୟ ସମ୍ପାଦନା କରିବା ସଂଗେସଂଗେ 
ସେଠାରେ ସାହିତ୍ୟ ସାଧନାରେ ମଧ୍ଯ ବ୍ରତୀ ହୋଇଥୁଲେ I 


ସଚ୍ଚି ରାଉତରାୟ ଓ ତାଙ୍କର କେତେ ଜଣ ବନ୍ଧୁ ମିଶି “ଦୀପକ 
ସଂଘ” ନାମରେ ଏକ ସଂଗଠନ କରିଥଲେ | ଏହାର ଆ ଭିମୁଖ୍ୟ ଥୁଲା 
କଲକାତା ସହରରେ ଓଡ଼ିଆ ସାହିତ୍ୟ ଓ ସଂସ୍କୃତିର ପ୍ରଚାର ଓ ପ୍ରସାର । 
ଅନୁଷ୍ଠାନଟି ରବୀନ୍ଦ୍ର ନାଥଙ୍କର ଆଶୀର୍ବାଦ ଲାଭ କରିଥଲା । ରବୀନ୍ଦ୍ର 
ନାଥ ଅନୁଷ୍ଠାନଟିର ସଫଳତା କାମନା କରି ଯେଉଁ ବାର୍ତା ଦେଇଥ୍‌ଲେ 
ତାହାର ଶେଷ ବାକ୍ୟ ଥୁଲା - ‹ ବାଲାଂର ସଙ୍ଗେ ଉଡ଼ିଷ୍ୟାର ସୌହାର୍ଦ୍୍ୟର 


୩ ୬ 


ଉତ୍କଳ ପ୍ରସଙ୍ଗ 


ଯୋଗସୂତ୍ର ଦୂଢ଼ ହୋକ୍‌ଇହା ଆମାର ଆନ୍ତରିକ କାମନା ।” ଦୀପକ 
ସଂଘ ତରଫରୁ ସଚ୍ଚି ରାଉତରାୟଙ୍କର 'ପ୍ରେମ ଓ ପଣ୍ୟ ପୁସ୍ତିକାଟି 
ପ୍ରକାଶିତ ହୋଇଥିଲା । ତାଙ୍କର ଉପନ୍ୟାସ ଚିତ୍ରଗ୍ରୀବ” ମଧ୍ଯ ଏହି 
ସଂଘ ତରଫରୁ ପ୍ରକାଶିତ ହୋଇଥଲା । ଏଥୁରେ କଲକାତା ସହରର 
ବୁଦ୍ଧିଜୀବୀମାନଙ୍କ ଜୀବନର ହାସ୍ୟ, ବ୍ୟଙ୍ଗାତ୍ମକ ଚିତ୍ର ପ୍ରତିଫଳିତ 
ହୋଇଛି | ଭଗବତୀ ଚରଣ ପାଣିଗ୍ରାହୀ 'ଆଧୁନିକ'”ର ଦ୍ଵିତୀୟ 
ସଂଖ୍ୟାରେ  ଚିତ୍ରଗ୍ରୀବ ର ଏକ ବିଜ୍ଞାପନ ଛାପି ଥିଲେ । ତାହା ଥୁଲା - 
“ପ୍ରକାଶ ପାଇଲା ! ପ୍ରକାଶ ପାଇଲା ! ସଚ୍ଚିଦାନନ୍ଦ ରାଉତରାୟଙ୍କର 
ସେହି ବହୁଜନ ନିନ୍ଦିତ ଓ ବହୁଜନ ପ୍ରଶଂସିତ ଉପନ୍ୟାସ ଚିତ୍ରଗ୍ରୀବ - 
ଗୋଟିଏ ରକମର ହସଅଛି, ଯାହାକୁ ଦେଖୁଲେ ମନେହୁଏ ସିଂହ ହସୁଛି | 
ଗୁର୍ଖା ସିପାହୀର ସଂଗୀନ ପରି ଦୁନିଆର ସବୁ ଜାଲିଆତି, ସବୁ ଧପ୍ନାବାଜି 
ବିରୁଦ୍ଧରେ ସେ ହସଦାନ୍ତ ବାହାର କରିଛି । ଆଜି ହିଁ କିଣି ପଢ଼ନ୍ତୁ । 
ପ୍ରକାଶକ- ଦୀପକ ସଂଘ, କଲିକତା, କଟକର ବଡ଼ବଡ଼ ବହି 
ଦୋକାନରେ ମିଳେ ।” 


dia. ପରୀକ୍ଷାର ପ୍ରାୟ ଦୁଇମାସ ପୂର୍ବରୁ କମ୍ୟୁନିଷ୍ଟ 
ଷଡ଼ଯନ୍ତ୍ର ମୋକଦ୍ଦମା ଘଟଣାରେ ପୁଲିସ ତାଙ୍କୁ ଗିରଫ କରିଥଲା । 
ସେ ଜେଲ୍‌ରେ ଥାଇ ପରୀକ୍ଷା ପାଇଁ ପ୍ରସ୍ତୁତ ହେଉଥୁଲେ । ଯେଉଁଦିନ 
ପରୀକ୍ଷା ଆରମ୍ଭ ହେବ, ସେଦିନ ଜାମିନରେ ଖଲାସ ହେବାରୁ ପରୀକ୍ଷା 
ହଲ୍‌କୁ ଯାଇ ସେ ପରୀକ୍ଷା ଦେଇଥୁଲେ । ପରୀକ୍ଷାରେ ସେ ଦ୍ଵିତୀୟ 
ଶ୍ରେଣୀରେ ଆଇ.ଏ. ପାସ୍‌ କଲେ | 


ଗ୍ରେପ୍ତାର ହେବା ଘଟଣା ପରେ ତାଙ୍କୁ କଲକାତାରେ 
ପଢ଼ାଇବାକୁ ଘରେ ରାଜି ହେଲେ ନାହିଁ | ତେଣୁ ସେ ରେଭେନ୍ସା 
କଲେଜରେ ହିଁ ବି.ଏ. ପଢ଼ିଲେ | ୧୯୩୭ରୁ ୧୯୩୯ ମଧ୍ଯରେ 
କଟକରେ ଛାତ୍ର ଥୁବାବେଳେ ସେ ଗଡ଼ଜାତ ପ୍ରଜା ଆନ୍ଦୋଳନ, ସ୍ଵାଧୀନତା 
ଆନ୍ଦୋଳନ, ଛାତ୍ର ଧର୍ମଘଟ ଇତ୍ୟାଦିରେ ଅଂଶ ଗ୍ରହଣ କରି ଥୁଲେ | 
ଛାତ୍ର ଧର୍ମଘଟରେ ଅଂଶ ନେବାରୁ ସେ କଟକ ଜେଲ୍‌ରେ ଏକ ମାସ 
ବନ୍ଦୀ ଥୁଲେ | ୧୯୩୯ ମସିହାରେ ବି.ଏ. ପାସ୍‌ କଲେ | ୧୯୪୨ 
ଯାଏଁ ସେ ଓଡ଼ିଶା କଂଗ୍ରେସ ଓ କଂଗ୍ରେସ ସୋସାଲିଷ୍ଟ ପାର୍ଟିର ସଦସ୍ୟ 
ଥୁଲେ । ସେ କମ୍ୟୁନିଷ୍ଟ ପାର୍ଟିର ସଦସ୍ୟ ନଥୁଲେ ହେଁ ତତ୍କାଳୀନ RG 
ନେତାମାନଙ୍କର ଘନିଷ୍ଠ ଥୁଲେ । 


ଏହାପରେ ୧୯୪୨ରୁ ୧୯୬୨ ପର୍ଯ୍ୟନ୍ତ କୋଡ଼ିଏ ବର୍ଷ କାଳ 
ତାଙ୍କ କର୍ମମୟ ଜୀବନ ଅତିବାହିତ ହୋଇଥିଲା କଲକାତା ସହରରେ । 
ବିରଳା ଶିଳ୍ପ ଗୋଷ୍ଠୀଦ୍ଵାରା ପରିଚାଳିତ ମାଟିଆ ବୁରୁଜର କେଶୋରାମ 
କଟନ ମିଲ୍‌ରେ ସେ ମୁଖ୍ୟ ଶ୍ରମମଙ୍ଗଳ ଅଫିସ୍‌ର ଭାବରେ କାର୍ଯ୍ୟ 
କଲେ । ପରେ ସେ ସେଠାରେ ଏକଜିକ୍ୟୁଟିଭ୍‌ ଅଫିସର ଓ କାରଖାନା 
ମ୍ୟାନେଜର୍‌ ପଦରେ ମଧ୍ଯ ରହିଥିଲେ । ଚାକିରି କରିବା ପରେ ୧୯୪୫ 
ମେ ୨୧ରେ ଆନ୍ଧପ୍ରଦେଶର କୃଷ୍ଣା ଜିଲ୍ଲାର ଗୋଲାପଲ୍ଲୀ ରାଜାଙ୍କ 
କନିଷ୍ଠା କନ୍ୟା ଭୂଦେବୀଙ୍କ ସହିତ ତାଙ୍କର ବିବାହ ହୁଏ । ତାଙ୍କ କର୍ମମୟ 


ଅଗଷ୍ଟ ୨୦୦୭ 


ଜୀବନ କାଳରେ ଶ୍ରମିକ ବସ୍ତିରେ ଥୁବା ପ୍ରାଥମିକ ବିଦ୍ୟାଳୟଟିକୁ 


କ୍ରମଶଃ ସେ ହାଇସ୍କୁଲରେ ପରିଣତ କରିଥୁଲେ । ସେଠାରେ ହିନ୍ଦୀ, 
ବଙ୍ଗଳା, ଓଡ଼ିଆ, ତେଲୁଗୁ ଓ ଇଂରାଜୀ ପୁସ୍ତକ ସଂଗୃହୀତ ହୋଇ ଏକ 
ପାଠାଗାର ନିର୍ମିତ ହୋଇଥଲା I ଏଥୁପାଇଁ ତାଙ୍କର ଉଦ୍ୟମ ସ୍ମରଣୀୟ 
ଥୁଲା। ମିଲ୍‌ କରଉ୍ଭ୍ରୂପକ୍ଷଙ୍କୁ ରାଜି କରାଇ ସେଠାରେ ସେ ଏକ 
ଲକ୍ଷ୍ମୀନାରାୟଣ ମନ୍ଦିର ଓ ଆଉ ଏକ ଜଗନ୍ନାଥ ମନ୍ଦିର ନିର୍ମାଣ 
କରାଇଥୁଲେ । ଏଇ ଅନୁଷ୍ଠାନଗୁଡ଼ିକର ପରିଚାଳନାରେ ସେ ମୁଖ୍ୟ 
ଅଂଶ ଗ୍ରହଣ କରିଥୁଲେ । 


କଲକାତାରେ ୧୯୪୬ ମସିହାରେ ହିନ୍ଦୁ-ମୁସଲମାନ ଦଙ୍ଗା 
ଭୟଙ୍କର ରୂପ ଗ୍ରହଣ କରିଥଲା | ସେତେବେଳେ ବଙ୍ଗଳାର ପ୍ରଧାନମନ୍ତ୍ରୀ 
ଥାଂ ନ୍ତି ସୁରାୱର୍ଦ୍ି। ଦଙ୍ଗାର ପ୍ରକୋପ ବେଶି ଅନୁଭୂତ ହୋଇଥଲା ମାଟିଆ 
ବୁରୁଜରେ । ଓଡ଼ିଶାରୁ ପୂର୍ବତନ ପ୍ରଧାନମନ୍ତ୍ରୀ ବିଶ୍ବନାଥ ଦାସ ଓ ପୁଲିସ୍‌ 
ଅଫିସର ବସନ୍ତ ମିଶ୍ର ପ୍ରତିନିଧ୍‌ତ୍ଵ କରିଥୁଲେ ସେଠାରେ ଶାନ୍ତିରକ୍ଷା କରି 
କ୍ଷତିଗ୍ରସ୍ତ ଓଡ଼ିଆମାନଙ୍କୁ କ୍ଷତିପୂରଣ ଦେବାକୁ । ସେ କ୍ଷେତ୍ରରେ ସେମାନଙ୍କୁ 
ବଙ୍ଗ ସରକାର ସାହାଯ୍ୟ କରୁଥାଆନ୍ତି । ସେତେବେଳେ ମହାତ୍ମା ଗାନ୍ଧୀ 
ବେଲିଆଘାଟାରେ ଅବସ୍ଥାନ କରୁଥାଆନ୍ତି । ସଚ୍ଚି ରାଉତରାୟ ମହାତ୍ମା 
ଗାନ୍ଧୀଙ୍କ ସମ୍ପର୍କରେ ଆସି ଥୁଲେ । ସେ ସୁରାୱାର୍ଦ୍ଦିଙ୍କ ପରାମର୍ଶକ୍ରମେ 
ପ୍ରାୟ ସପ୍ତାହ ପର୍ଯ୍ୟନ୍ତ ମହାତ୍ମା ଗାନ୍ଧୀଙ୍କୁ ପ୍ରତିଦିନ କଟନ ମିଲ୍‌ର ଗାଡ଼ିରେ 
ସଭାସ୍ଥଳକୁ ଆଣୁଥୁଲେ ଓ ରହଣି ସ୍ଥାନରେ ଛାଡ଼ି ଆସୁଥିଲେ । ଦଙ୍ଗାଗ୍ରସ୍ତ 
ଅଞ୍ଚଳରେ ଶାନ୍ତି ଫେରାଇ ଆଣିବାକୁ ଯେଉଁ ଶାନ୍ତି କମିଟିମାନ ଗଠିତ 
ହୋଇଥୁଲା, ସେଥିରେ ସଚ୍ଚି ରାଉତରାୟ ସକ୍ରିୟ ଅଂଶ ଗ୍ରହଣ କରିଥିଲେ | 
ତାଙ୍କ କର୍ମମୟ ଜୀବନ କାଳରେ ସେ ସଭା, ସମ୍ମିଳନୀ ଓ ସାହିତ୍ୟ 
ସମ୍ମିଳନୀ ପ୍ରଭୂତି କାର୍ଯ୍ୟକ୍ରମରେ ବିଶେଷ ଭାବରେ ଯୁକ୍ତ ହୋଇଥ୍ଲେ | 
ମାଟିଆ ବୁରୁଜଠାରେ ପ୍ରବାସୀ ଓଡ଼ିଆ ସମ୍ମିଳନୀ ଅନୁଷ୍ଠିତ ହୋଇଥଲା 
ତାଙ୍କରି ତଭ୍ଜାବଧାନରେ । ବୋଧହୁଏ ୧୯୪୮ ମସିହାରେ ଏହା 
ହୋଇଥଲା । ଓଡ଼ିଶାର ତତ୍କାଳୀନ ମୁଖ୍ୟମନ୍ତ୍ରୀ ଡଃ ହରେକୃଷ୍ଣ ମହତାବ 
ପଶ୍ଚିମବଙ୍ଗର ତତ୍କାଳୀନ ମୁଖ୍ୟମନ୍ତ୍ରୀ ପ୍ରଫୁଲ୍ଲ ଘୋଷ ଓ ଚିନ୍ତାମଣି 
ଆଚାର୍ଯ୍ୟ ଯଥାକ୍ରମେ ସଭାପତି, ଉଦ୍‌ଘାଟକ ଓ ମୁଖ୍ୟଅତିଥ୍‌ ଭାବରେ 
ସେଥ୍‌ରେ ଯୋଗ ଦେଇଥିଲେ | ଷଢ଼େଇକଳା, ଖରସୁଆଁ ଓ ଅନ୍ୟାନ୍ୟ 
ବିଚ୍ଛିନ୍ନ ଓଡ଼ିଆଭାଷୀ ଅଞ୍ଚଳର ମିଶ୍ରଣ ପାଇଁ ଏହି ସମ୍ମିଳନୀରେ ପ୍ରସ୍ତାବ 
ଗୃହୀତ ହୋଇଥଲା । ଏହାପରେ Ra ଭାରତ ପ୍ରବାସୀ ଉତ୍କଳ 
ସମ୍ମିଳନୀ ଅନୁଷ୍ଠିତ ହୋଇଥିଲା ରାଜା ସୁବୋଧ ମଲ୍ଲିକ ସ୍କୋୟାର 
(୍େଲିଂଟନ ସ୍କୋୟାର ) ଠାରେ | ଏହା ୧ ୯୫୯ ( ମତାନତରରେ 
୧୯୬୦ )ରେ ଅନୁଷ୍ଠିତ ହୋଇଥଲା । ସଚ୍ଚି ରାଉତରାୟ ଥୁଲେ ତାହାର 
ପ୍ରସ୍ତୁତି କମିଟିର ଚେୟାରମ୍ୟାନ୍‌ । ଏହି ତିନି ଦିନିଆ ସମ୍ମିଳନୀକୁ 
ତତ୍କାଳୀନ କେନ୍ଦ୍ରମନ୍ତ୍ରୀ ଲାଲବାହାଦୁର ଶାସ୍ତ୍ରୀ ଉଦ୍‌ଘାଟନ କରିଥୁଲେ । 
ଅନ୍ୟାନ୍ୟ ଦିନ କାର୍ଯ୍ୟକ୍ରମରେ ପଶ୍ଚିମବଙ୍ଗର ମନ୍ତ୍ରୀ ପ୍ରଫୁଲ 62%, 
କେନ୍ଦ୍ରମନ୍ତ୍ରୀ ହୂମାୟୁନ କବିର ଓ ଅ ଶୋକ ସେନ୍‌ ପ୍ରମୁଖ ଯୋଗ 


୩୭୬ 


ଉତ୍କଳ ପ୍ରସଙ୍ଗ 


ଦେଇଥୁଲେ । ଏହାବ୍ୟତୀତ ଓଡ଼ିଶାର ସ୍ଵନାମଧନ୍ୟ ଲେଖକ, ଶିଳ୍ପୀମାନେ 
ଯୋଗ ଦେଇଥୁଲେ । ଓଡ଼ିଶାର କାରୁକାର୍ଯ୍ୟ ଓ ହସ୍ତଶିଳ୍ପର ଏକ ମନଛୁଆଁ 
ପ୍ରଦର୍ଶନୀ ମଧ୍ଯ ଆୟୋଜିତ ହୋଇଥୁଲା । ସମ୍ମିଳନୀରେ କବି 
ରାଉତରାୟଙ୍କ ଅଧ୍ଯକ୍ଷତାରେ RAR ଭାରତ ଉତ୍କଳ ମହାସଭା ନାମରେ 
ଏକ କେନ୍ଦ୍ରୀୟ ପ୍ରବାସୀ ଓଡ଼ିଆ ସଂଗଠନ ଗଠିତ ହୋଇଥଲା । ତାହା 
କିନ୍ତୁ ପରେ କାର୍ଯ୍ୟକାରୀ ହୋଇ ପାରିନଥୁଲା । ୧୯୪୯ ମସିହାରେ 
ବୌବଜାର ଅନ୍ତର୍ଗତ ଇଣ୍ଡିଆନ୍‌ ଆସୋସିଏସନ୍‌ ହଲ୍‌ରେ ପ୍ରବାସୀ ଓଡ଼ିଆ 
ସାହିତ୍ୟ ସମ୍ମିଳନୀ ଅନୁଷ୍ଠିତ ହୋଇଥଲା । ଏହି ସାହିତ୍ୟ ସମ୍ମିଳନୀରେ 
ସେ ସକ୍ରିୟ ଭୂମିକା ଗ୍ରହଣ କରିଥୁଲେ । କାଳିନ୍ଦୀ ଚରଣ ପାଣିଗ୍ରାହୀ, 
ତାରାଶଙ୍କର ବନ୍ଦୋପାଧ୍ଯାୟ ଓ ଅନ୍ନଧଦାଶଙ୍କର ରାୟ ପ୍ରମୁଖ ପ୍ରସିଦ୍ଧ 
ଲେଖକମାନେ ସେହି ସାହିତ୍ୟ ସମ୍ମିଳନୀରେ ଯୋଗ ଦେଇଥୁଲେ । 
ସମ୍ମିଳନୀ ପରେ କଲକାତାରୁ ପ୍ରକାଶ ହେବାକୁ ଯାଉଥୁବା ଓଡ଼ିଆ 
ପତ୍ରିକାର ନାମ ଆସନ୍ତାକାଲି” ଦେଇଥିଲେ କାଳିନ୍ଦୀ ପାଣିଗ୍ରାହୀ | 


ତାରାଶଙ୍କର, ବିଷ୍ଣୁ ଦେ, ବୁଦ୍ଧଦେବ ବସୁ, ମନୀନ୍ଦ୍ର ରାୟ, 
ସତୀକାନ୍ତ qe, କାଳିଦାସ ନାଗ, ହରୀନ୍ଦ୍ରନାଥ ଚଟ୍ଟୋପାଧ୍ୟାୟ, 
ସରୋଜିନୀ ନାଇଡ଼ୁ, ବିଜୟଲକ୍ଷ୍ମୀ ପଣ୍ଡିତ, ପଦ୍ନଜା ନାଇଡ଼ୁ, ଲାଲବାହାଦୁର 
ଶାସ୍ତ୍ରୀ, ରାଜେନ୍ଦ୍ର ପ୍ରସାଦ ପ୍ରମୁଖ ଉଚ୍ଚସ୍ତରର ନେତା ଓ ଲେଖକମାନଙ୍କ 
ସହିତ ତାଙ୍କର ପରିଚୟ ଥୁଲା । କେଶୋରାମ କଟନ ମିଲ୍‌ରେ ତାଙ୍କର 
କର୍ମମୟ ଜୀବନ କାଳରେ ସେ ୧୯୫୨ରେ ଅଷ୍ଟ୍ରେଲିଆ ଓ 
ନିଉଜିଲ୍ୟାଣ୍ଡରେ ଆନ୍ତର୍ଜାତିକ ସମାଜ ମଙ୍ଗଳ ସମ୍ମିଳନୀରେ, ୧୯୫୫ରେ 
ହାବାର୍ଡ଼ ବିଶ୍ବବିଦ୍ୟାଳୟର ଆନ୍ତର୍ଜାତିକ କଳ। ଓ ବିଜ୍ଞାନ 
ଆଲୋଚନାଚକ୍ରରେ, ୧୯୬୨ ମସିହାରେ ଆମେରିକାର ଷ୍ଟଡ଼ି ମିଶନ 
ଇଣ୍ଟରନେସନାଲ ସଂସ୍ଥାର କାର୍ଯ୍ୟକ୍ରମରେ ଯୋଗ ଦେଇଥୁଲେ । ଏଇ 
ସମୟରେ ସେ ସିଂହଳ, ଜାପାନ, ଇଣ୍ଡୋନେସିଆ, Ang, TR, 
ଇଟାଲୀ, ଜର୍ମାନୀ, ସୁଇଜରଲ୍ୟାଣ୍ଡ, ମିଶର ଇତ୍ୟାଦି ଦେଶ ଭ୍ରମଣ 
କରିଥୁଲେ | ସେ ୧୯୫୬ରୁ ୧୯୬୨ ପର୍ଯ୍ୟନ୍ତ ସେ ଫିଲ୍ମ ସେନସର 
ବୋର୍ଡ଼, କଲକାତା ପରାମର୍ଶଦାତା କମିଟିର ସଭ୍ୟ Aen । ଚାକିରି 
ଛାଡ଼ିବା ପରେ ସେ ବିଭିନ୍ନ ସମୟରେ କଲକାତା ଆସୁଥୁଲେ | ୧୯୬୮ 
ମସିହାରେ କଲକାତାରେ ନିଖ୍ଳ ଭାରତ କବି ସମ୍ମିଳନୀ ଅନୁଷ୍ଠିତ 
ହୋଇଥୁଲା । ପ୍ରଥମ ଅଧୂବେଶନରେ ସେ ସଭାପତିତ୍ସ କରିଥୁଲେ | 
୧୯୭୨ ମସିହାରେ କଲକାତାରେ ଅନୁଷ୍ଠିତ ହୋଇଥଲା ପୂର୍ବ ଭାରତୀୟ 
ଲେଖକ ସମ୍ମିଳନୀ । ଏହାର ପ୍ରସ୍ତୁତି କମିଟିର ସେ ଅଧ୍ଯକ୍ଷ ଥୁଲେ । 


ଅଗଷ୍ଟ ୨୦୦୭ 


କବି ସଚ୍ଚି ରାଉତରାୟଙ୍କ ME ବାଜି ରାଉତ ଓ ଆଉ କେତେକ 
କବିତାର ଇଂରାଜୀ ଅନୁବାଦ କରିଥୁଲେ ହରୀନ୍ଦ୍ର ନାଥ ଚଟ୍ଟୋପାଧ୍ଯାୟ । 
ବୋଟ୍‌ ମ୍ୟାନ୍‌ ବୟ ଏଣ୍ଡ ଅଦର ପୋଏମ୍ଵ” ବହିଟି କଲିକତାର ସମବାୟ 
ପ୍ରେସ୍‌ ଦ୍ଵାରା ୧୯୪୨ ମସିହାରେ ପ୍ରକାଶିତ ହୋଇଥୁଲା । ପରେ 
୧୯୫୫ ମସିହାରେ “ବୋଟ୍‌ମ୍ୟାନ ବୟ ଏଣ୍ଡ Xie SANG 
ନାମରେ ଯେଉଁ ବହିଟି ପ୍ରକାଶିତ ହୋଇଥିଲା ତାହା ସେ ନିଜେ, 
ହରୀନ୍ଦ୍ରନାଥ ଓ ବି. ସିହ୍ନା ଅନୁବାଦ କରିଥୁଲେ | ଏହାଛଡ଼ା ଶଶୀକଳା 
ଚୌଧୁରୀଙ୍କ ଅନୁଦିତ “ହୋୟାର ଫ୍ଲୋଜ ଦି ଭାନୁମତୀ” ଏବଂ ‘geal 
ନାୟକ ଏଣ୍ଡ ଅଦର ପୋଏମ୍ବଵ” ଥୁଲା ସଚ୍ଚି ରାଉତରାୟଙ୍କ କବିତ୍ସର 
ସଫଳ ସ୍ମାରକୀ | ‘Ural AUR, “ମାଟିଆ ବୁରୁଜର ଜହୁ” କବିତା 
ପାଇଁ ସେ ମଧ୍ୟ କମ୍‌ ଲୋକପ୍ରିୟ ହୋଇନଥୁଲେ । ତାଙ୍କ ରଚିତ 
କବିତା ବିଭିନ୍ନ ବଙ୍ଗଳା ପତ୍ରିକାରେ ମଧ୍ଯ ପ୍ରକାଶିତ ହୋଇଥିଲା । ଏହି 
କଲକାତାରୁ ସେ ୧୯୮୮ରେ ପାଇଥୁଲେ ବିଭୂତିଭୂଷଣ ବନ୍ଦୋପାଧ୍ଯାୟ 
ପୁରସ୍କାର । 


ଏହା ପୂର୍ବ ବର୍ଷ ୧୯୮୭ ମସିହାରେ ସେ କଲକାତାରେ 
ଅନୁଷ୍ଠିତ ସାର୍କ ଲେଖକ ସମ୍ମେଳନରେ ସସ୍ତ୍ରୀକ ଯୋଗ ଦେଇ ବକ୍ତୃତା 
ଦେଇଥୁଲେ । ଓଡ଼ିଶାରୁ ଏବର ଉତ୍କଳ ପ୍ରସଙ୍ଗର ମୁଖ୍ୟ ସଂପାଦକ 
ଗୁରୁକଲ୍ୟାଣ ମହାପାତ୍ରଙ୍କ ସମେତ ଭାଷାବିତ୍‌ ପ୍ରଫେସର ବିଜୟ ପ୍ରସାଦ 
ମହାପାତ୍ର, ଇଂଜିନିଅର ପ୍ରଭାକର ସ୍ଵାଇଁ ମଧ୍ଯ ସେହି ସମ୍ମିଳନୀରେ 
ପ୍ରତିନିଧ୍ତ୍ଵ କରିଥୁଲେ । 


ହୁମାୟୁନ୍‌ କବିର ଓ ଡଃ କାଳିଦାସ ନାଗ୍‌ଙ୍କ ଭଳି ବିଦଗ୍ଧ, 
ସମାଲୋଚକ ତାଙ୍କ କବି ପ୍ରତିଭାର ପ୍ରଶଂସା ନକରି ରହିପାରି ନାହାନ୍ତି । 
ହିନ୍ଦୁସ୍ଥାନ ଷ୍ଟାଣ୍ଡାର୍ଡ଼ ଓ ଅନ୍ୟାନ୍ୟ ପତ୍ରିକା ମଧ୍ଯ ତାଙ୍କ କବିତା ଓ ଗଳ୍ପର 
ଯଥାର୍ଥ ସମୀକ୍ଷା କରିଛନ୍ତି । କଲକାତାର ବଙ୍ଗୀୟ ଲେଖକମାନଙ୍କ 
ନିକଟରେ ସଚ୍ଚି ରାଉତରାୟ ଥୁଲେ ଜଣେ ପରିଚିତ, ଯଶସ୍ଵୀ, ପ୍ରତିଷ୍ଠିତ 
ଓ ପ୍ରଗତିଶୀଳ କବି । 


ଓ-୧୨, କୃଷ୍ଠଟର-୩ 
ପୂର୍ବାଞ୍ଚଳ ସଲ୍ପଲେକ୍‌, କଲକାତା- ୭୦୦୦୯୭ 


ଉତ୍କଳ ପ୍ରସଙ୍ଗ 


ଓଡ଼ିଶାର ମହାନ୍‌ ବିପୂବୀ ଓ ଅମର ଶହ1ଦ 
ଲକ୍ଷ୍ମଣ ନାଏକ 


୧୮୦୩ ମସିହାରେ ଅପାରଗ ଇଂରେଜ ସରକାର ଓଡ଼ିଶାର 
ଶାସନଗାଦୀ ଦଖଲ କରିଥୁଲେ । ନେଡ଼ିଗୁଡ଼ କହୁଣିକୁ ବୋହିଗଲା 
ପରି ଇଂରେଜ ସରକାରଙ୍କର କୁଟନୀତିକୁ ସରଳ ଓଡ଼ିଶାବାସୀ ଜାଣିଲା 
ବେଳକୁ ତା'ର ସ୍ବାଭିମାନ ଓ ସ୍ଵାଧୀନତାର ସ୍ଵାଦକୁ ହଜାଇ ଦେଇଥୁଲେ | 
ଓଡ଼ିଶା ତଥା ଭାରତୀୟମାନେ ସେମାନଙ୍କର ନ୍ୟାଯ୍ୟ ଦାବି ସରକାରଙ୍କ 
ପାଖରେ ଉପସ୍ଥାପନ କରାଇବା ତ ଦୂରର 
କଥା ବରଂ ଇଂରେଜମାନଙ୍କ ଦ୍ବାରା ହେଉଥୁଲେ 
ଲାଞ୍ଚିତ, ଅପମାନିତ, ଅବହେଳିତ, ନିର୍ଯ୍ୟାତିତ 
ଓ ନିଷ୍ପେଷିତ । ସବୌପରି ପ୍ରଜା 
ଶୋଷଣକାରୀ ଇଂରେଜ ସରକାରଙ୍କର ରାଜତ୍ସ 
ସମୟରେ କେବଳ ଓଡ଼ିଶାବାସୀ କାହିଁକି ସମଗ୍ର 
ଭାରତବାସୀଙ୍କର ସାମାଜିକ, ସାଂସ୍କୃତିକ, 
ଅର୍ଥନୈତିକ ଓ ରାଜନୈତିକ ମାନଦଣ୍ଡ ସର୍ବନାଶ 
ହୋଇଥଲା । ବରଂ ଦେଶରେ ମୁଣ୍ତ ଟେକିଥୁଲା 
ଏକ ଅନ୍ୟାୟ, ଦୁର୍ନୀତି ଓ ଗୁଣ୍ଡାରାଜ ଶାସନ । 
ଫଳରେ ଅତୀତ ଉତ୍କଳର ଗର୍ବ ଓ ଗୌରବ 
ତଥା ଜାତି ଓ ଭାଷାର ସ୍ଵାଭିମାନ ଫେରାଇ 
ଆଣିବା ପାଇଁ ଇଂରେଜ ସରକାରଙ୍କ ବିରୁଦ୍ଧରେ 
ଚାଲିଥୁଲା ତୁହାକୁ ତୁହା ସଂଗ୍ରାମ । ଏହିସବୁ 
ବିପ୍ଳବ ମଧ୍ଯରେ ୧୯୪୨ ମସିହାରେ ବିପ୍ଳବ ೩ ଅନ୍ତିମ ଓ ମହାନ୍‌ । 
ଏହି ବିପ୍ଲବଟି ଏପରି ରୂପରେଖ ନେଇଥୁଲା, ଯାହାକି ସମଗ୍ର 
ପୃଥୁବୀବାସୀ ଚକିତ ହୋଇଯାଇଥିଲେ I ଆଉମଧ୍ଯ ସରକାର ପଳାୟନ 
ପନ୍ଥୀ ପରି ଶାସନଗାଦି ଛାଡ଼ି ପଳାଇ ଯିବାକୁ ବାଟ AAAS | 
ଏହି ମହାନ ମୁକ୍ତିକାମୀ ସଂଗ୍ରାମର ମୁଖ୍ୟ via asm ଆମ 
ଜାତିର ପିତା ମହାତ୍ମା ଗାନ୍ଧୀ | ତାଙ୍କର “କର ବା ମର” ଡାକରାରେ 
ଭାରତର ସମସ୍ତ ଜନତା ଝାସ ଦେଇଥିଲେ । ସେହି ମଇଦାନରେ 
ହଜାର ହଜାର ସଂଗ୍ରାମୀ ବୀର ତଥା ବିପ୍ଲବୀ ଯୋଦ୍ଧା ଓ ରଥୀ 
ମହାରଥୀମାନେ କାରାବରଣ କରିବା ସଂଗେସଂଗେ ଶତ ଶତ 
ଦେଶପ୍ରେମୀ ଶହୀଦ ହୋଇଥୁଲେ । ସେହି ଶହୀଦମାନଙ୍କ ଭିତରେ 


ଶ୍ରୀନିବାସ ଆଚାର୍ଯ୍ୟ 


ପାହାଡ଼ ପର୍ବତ, ବଣ, ଜଙ୍ଗଲ ଓ ନଦୀନାଳ ଘେରା ଏକ ଆଦିବାସୀ 
ଅଧ୍ୟୁଷିତ କୋରାପୁଟର ଶହୀଦ ଲକ୍ଷ୍ମଣ ନାଏକ ଥୁଲେ ଅନ୍ୟତମ | 


ଏହି ଜନଜାଗରଣ ବା ଅଗଷ୍ଟ ବିପ୍ଳବ ପୂର୍ବରୁ ଓଡ଼ିଶାରେ 
ବହୁବାର ଆନ୍ଦୋଳନମାନ ଘଟି ଯାଇଥଲା, ଯାହାକି ୧୯୪୨ ମସିହାର 
ଭାରତ ଛାଡ଼ ଆନ୍ଦୋଳନ ପାଇଁ ଦାନା ଯୋଗାଇଥୁଲା । ଏହି ଏତିହାସିକ 
ଘଟଣାବଳୀ ମଧ୍ଯରେ ୧୮୦୪ ମସିହାର 
ଜୟୀ ରାଜଗୁରୁଙ୍କର ବିଦ୍ରୋହ, ୧୮୧୬ 
ମସିହାରେ ପାରଳାଖେମୁଣ୍ଡିର କନ୍ଧ ଆନ୍ଦୋଳନ, 
୧୮୧୭ ମସିହାରେ ଖୋର୍ଦାର ପାଇକ 
ବିଦ୍ରୋହ, ୧୮୨୭ରେ ସମ୍ବଲପୁରର ବୀର 
ସୁରେନ୍ଦ୍ର ସାଏଙ୍କ Seale, ୧୮୩୫ରେ 
ଘୁମୁସରର ବିଦ୍ରୋହ, ୧୮୫୭ରେ ସିପାହୀ 
ବିଦ୍ରୋହ ଇତ୍ୟାଦି ଅନ୍ୟତମ । ଏହିସବୁ 
ଆନ୍ଦୋଳନ ମଧ୍ଯରେ ୧୯୪୦ରୁ ୧୯୪୨ 
ପର୍ଯ୍ୟନ୍ତ କୋରାପୁଟର ଆଦିବାସୀ ବା 
ଗିରିଜନମାନଙ୍କ ବିଦ୍ରୋହ ଚିର ସ୍ମରଣୀୟ 
ହୋଇ ରହିଗଲା ଭାରତ ଇତିହାସରେ । 
ଦୃଢ଼ମନା, ଭଶ୍ଵର ବିଶ୍ଵାସୀ, ସରଳ, ଶାନ୍ତ ଓ 
ନିରାଡ଼ମ୍ବର ଗିରିଜନମାନଙ୍କର ଆନ୍ଦୋଳନ 
ଆଲୋକିତ କରି ପକାଇଥିଲା ସମଗ୍ର ଭାରତବର୍ଷକୁ । ଆଦିବାସୀମାନେ 
ହେଲେ ପ୍ରକୃତି ରାଣୀର ସନ୍ତାନ । ସେମାନେ ପାଣି, ପବନ ପରି 
ଚାହାନ୍ତି ମୁକ୍ତ ଆକାଶ ତଳେ ବଣ, ଜଙ୍ଗଲ ଓ ପାହାଡ଼ ପର୍ବତ ଅଞ୍ଚଳରେ 
ସ୍ଵାଧୀନ ରୂପେ ରହିବାକୁ । ତେଣୁ ଇଂରେଜ ସରକାରଙ୍କ ଦ୍ଵାରା 
ପରାଧୀନ ହୋଇ ରହିବାକୁ ଚାହୁଁ Rasa । ଓଡ଼ିଶାର ଜଣେ ବୀର 
ମହାପୁରୁଷ ତଥା ପଶୁରାଜ ସିଂହ ପରି ଜଣେ ଲଢ଼ୁଆ ସଂଗ୍ରାମୀ ଓ 
ଯୋଦ୍ଧାଙ୍କ ନେତୃତ୍ବରେ ହଜାର ହଜାର ଆଦିବାସୀ ସଂଗ୍ରାମୀ ମୁହାଁମୁହିଁ 
ଭାବେ ଇଂରେଜ ସରକାରଙ୍କ ବିରୁଦ୍ଧରେ ଅହିଂସା ରୂପକ ସଂଗ୍ରାମ 
କରିଥୁଲେ । ସେହି ସଂଗ୍ରାମର ମୁଖ୍ୟ କର୍ଣ୍ଣଧାର ତଥା ଆଦିବାସୀ ନେତା, 
ତ୍ୟାଗୀ, ମହାନ୍‌ ସାଧକ ଲକ୍ଷ୍ମଣ ନାଏକ ସରକାରଙ୍କର କୂଚଚକ୍ରାନ୍ତରେ 


ଉତ୍କଳ ପ୍ରସଙ୍ଗ 


ଅମର ଶହୀଦ ହୋଇ ଆମ ଦେଶ ଓ ଜାତିର ଗର୍ବ ଓ ଗୌରବକୁ 
ଫେରାଇ ଆଣିବାରେ ସମର୍ଥ ହୋଇଥୁଲେ । ତେଣୁ ସେ ହେଉଛନ୍ତି 
ଆମ ଜାତି ଓ ଦେଶର ଯୋଗ ଜନ୍ମା ତଥା କୃତୀ ସନ୍ତାନ | 


ଅତୀତରେ ଓଡ଼ିଶା ଏକ ଭାଷାହୀନ, ସୀମାହୀନ ଓ ଜାତିହୀନ 
ଭୂଖଣ୍ଡ ଥୁଲା । ଓଡ଼ିଶାବାସୀଙ୍କର ଅତୁଳନୀୟ ତ୍ୟାଗ ଓ ସାଧନା ଫଳରେ 
୧୯୩୬ ମସିହା ଏପ୍ରିଲ୍‌ ୧ ତାରିଖରେ ଏକ ସ୍ଵତନ୍ତ୍ର ପ୍ରଦେଶ ରୂପେ 
ଗଠିତ ହେଲା । ଯାହାକି ene ଜିଲ୍ଲାରେ ଗଠିତ ହୋଇଥଲା । 
ସେଥୁମଧ୍ଯରୁ କୋରାପୁଟ ଜିଲ୍ଲା ଅନ୍ୟତମ । ଏହି ଜିଲ୍ଲା ଆୟତନରେ 
ସବୁ ଜିଲ୍ଲାଠାରୁ ବଡ଼ । ଏହାର ଆୟତନ ୯୮୭୫ ବର୍ଗ ମାଇଲ ଓ 
ଶତକଡ଼ା ପ୍ରାୟ ୮୩ ଭାଗ ଜନସଂଖ୍ୟା ଗିରିଜନ ସଂପ୍ରଦାୟର । ଏହି 
ଜିଲ୍ଲାର ପ୍ରାକୃତିକ ଗଠନ, ଗମନାଗମନ, ସ୍ଵାସ୍ଥ୍ୟ ଓ ଶିକ୍ଷା ଇତ୍ୟାଦି 
ଅତି ଶୋଚନୀୟ ଥୁଲା | ଏଠାକାର ଅଧ ବାସୀ ପୋଡୁଚାଷ କରି କିଛି 
ଫସଲ ଆମଦାନୀ କରୁଥିଲେ ମଧ୍ଯ ତାହା ସେମାନଙ୍କ ପାଇଁ ଯଥେଷ୍ଟ 
ହେଉନଥୁଲା । ତେଣୁ ସେମାନେ ଶୀକାର କରି ଓ ବଣରୁ ବନଜାତ 
ଦ୍ରବ୍ୟମାନ ସଂଗ୍ରହ କରି ଜୀବିକା ନିର୍ବାହ କରୁଥୁଲେ । ପରିଶେଷରେ 
ଅଭାବ, ଅନଟନ ହେଲେ ସାହୁକାରଠାରୁ ରଣ ଆଣୁଥିଲେ | 
ଏତଦ୍‌ବ୍ୟତୀତ ସରକାରଙ୍କର ଗୋଡ଼ାଣିଆ ବ୍ଯକ୍ତି, ସାହୁକାର, 
ରାଜକର୍ମଚାରୀ ପୋଲିସବାହିନୀ, ଜମିଦାରଙ୍କର ଶୋଷଣ ନୀତି ତଥା 
ବେଠି, ଭେଟି, କର ଆଦାୟ ଇତ୍ୟାଦି କାର୍ଯ୍ୟରେ ଶତ ଶତ 
ଗିରିଜନମାନେ ଶିକାର ହେଉଥୁଲେ । ନିରୀହ ଆଦିବାସୀମାନେ 
ରାଜାରାଜୁଡ଼ାଙ୍କ ଘରେ କ୍ରୀତଦାସ ପରି ଖଟୁଥିୁଲେ । ସବୁଠାରୁ ବଡ଼ 
ବିପଭିଥୁଲା ଗଡ଼ମ ପ୍ରଥା । ଏହା ଥୁଲା ଅଳ୍ପ ଟଙ୍କା ପ୍ରଜାମାନଙ୍କୁ ରଣ 
ଆକାରରେ ଦେଇ, ଫସଲ ଆମଦାନୀ ସମୟରେ ବିପୁଳ ପରିମାଣର 
ବିରି, କୋଳଥ, ମାଣ୍ଡିଆ, ସୋରିଷ, ହଳଦୀ ଓ ବନଜାତ ଦ୍ଵବବ୍ଯ 
ନେଉଥିଲେ । ହଳପାନୁ ( ଖଜଣା ), ଲଙ୍ଗଳ ପାନୁ ଓ ବଣପାନୁ ଇତ୍ୟାଦି 
ଦେଇ ଦେଇ ସର୍ବସ୍ବାନ୍ତ ହୋଇଯାଉଥିଲେ । ସବୁଠାରୁ ଦାରୁଣ ବ୍ୟବସ୍ଥା 
ଥୁଲା “ସପ୍ଲାଇ” ନାମକ ଏକ ଘୃଣ୍ୟ ବ୍ଯବସ୍ଥା । କୌଣସି ଗ୍ରାମକୁ 
ରାଜକର୍ମଚାରୀ ବଡ଼ ବଡ଼ ହାକିମ ଆସିଲେ, ତାଙ୍କର ସମସ୍ତ ଖର୍ଚ୍ଚ 
ଗ୍ରାମବାସୀମାନଙ୍କୁ ବହନ କରିବାକୁ ପଡ଼ୁଥିଲା । ସେମାନଙ୍କର ରହଣି, 
ଖାଇବା ଓ ଭେଟି ଖର୍ଚ୍ଚ ଦେବାକୁ ପଡ଼ୁଥୁଲା | ପ୍ରତ୍ୟାବର୍ତନ ସମୟରେ 
ସେମାନେ ବିପୁଳ ପରିମାଣର ମୂଲ୍ୟବାନ ଜିନିଷ ନେଉଥୁଲେ । ଏହାର 
ପ୍ରକୋପରେ କୋରାପୁଟବାସୀ ଲୁହ ନ କାନ୍ଦି ରକ୍ତ କାନ୍ଦୁଥ୍ଲେ । ମୁକ୍ତ 
ଆକାଶ ତଳେ ଯେପରି ପଶୁପକ୍ଷୀମାନେ ସ୍ଵାଧୀନ ଭାବରେ କାଳାତିପାତ 
କରନ୍ତି, ଠିକ୍‌ ସେପରି ଗିରିଜନମାନେ ଅସୀମ ଓ ଅସରନ୍ତ ପ୍ରାକୃତିକ 
ସମ୍ପଦରେ ଭରପୂର ବନ୍ୟଜାତ ଦ୍ରବ୍ୟ ବାହାର କରି ସୁଖ ସ୍ଵାଚ୍ଛନ୍ଦ୍ୟରେ 
ଜୀବନଯାପନ କରୁଥିଲେ । କିନ୍ତୁ ନିର୍ଦ୍ଦୟ ଫିରିଙ୍କ ସରକାର ଏକ ଆଇନ 
ମାଧ୍ଯମରେ ସର୍ବସାଧାରଣ ବ୍ୟବହାର ପାଇଁ ନିଷିଦ୍ଧ କରିଦେଲେ । 
ଏହି ସବୁ କାର୍ଯ୍ୟର ବିରୁଦ୍ଧରେ ଯେଉଁମାନେ ସ୍ଵର ଉତ୍ତୋଳନ କରୁଥୁଲେ, 


ଅଗଷ୍ଟ ୨୦୦୭ 


ସେମାନଙ୍କ ଉପରେ ହେଉଥଲା ନିସ୍ତୁକ ପ୍ରହାର | ଅଧକ ପାଟି କଲେ 
ମିଳୁଥ୍‌ଲା ନିଆଁ ପାଣି ବାସନ୍ଦ ବା ଦେଶପାରି ଦଣ୍ଡ | ପଶୁଙ୍କୁ ଶାସନ 
କଲାପରି ଇଂରେଜମାନେ ଶାସନ କରୁଥିଲେ ଅବିଭକ୍ତ କୋରାପୁଟ 
ଜିଲ୍ଲାରେ ଅବସ୍ଥିତ ମାଲକାନଗିରି, ରାୟଗଡ଼ା, ମୋଟୁ, ଜୟପୁର, 
ପଟାଙ୍ଗି, ବୈପାରିଗୁଡ଼ା ଓ ମାତିଲି ଇତ୍ୟାଦି ଅଞ୍ଚଳର ଜନସାଧାରଣଙ୍କୁ । 
କ୍ରମଶଃ ଆଦିବାସୀମାନଙ୍କର ଦୀର୍ଘଦିନର ନିଃଶ୍ବାସ ତଥା ଅଶାନ୍ତି ଓ 
ତାଡ଼ନାର କ୍ଷୋଭ ପୁଞ୍ଜଭୂତ ହୋଇ ଏକ ମହାନ ବିସ୍ଫୋରକ ରୂପ 
ଧାରଣ କରିଥୁଲା । ଫଳରେ ପରାଧୀନତା ଶୃଖଙ୍ଖଳରୁ ମୁକ୍ତି ପାଇବା 
ପାଇଁ କୋରା ପୁଟବାସୀଙ୍କୁ ବଳିଦାନ, ବହୁମୂଲ୍ୟ ସମୟ ଓ ଅବିଶ୍ରାନ୍ତ 
ପରିଶ୍ରମ କରିବାକୁ ପଡ଼ିଥିଲା । 


ଅବିଭକ୍ତ କୋରାପୁଟ ଜିଲ୍ଲାର ସଦର ମହକୁମା ଜୟପୁରଠାରୁ 
୩୧ ମାଇଲ ଦୂରରେ ପଡ଼େ ମାତିଲି ଓ ସେଠାରୁ ୮ ମାଇଲ ଗଲେ 
ପଡ଼ିଥାଏ କୋଲାବ ନଦୀ । ଏହି ନଦୀ ପାର ହୋଇ ପ୍ରାୟ ୧୨ 
ମାଇଲ ଗଲେ ପଡ଼େ ତେନ୍ତୁଳିଗୁମ୍ମା ନାମକ ଏକ ଆଦିବାସୀ ଗ୍ରାମ । 
ସେସମୟରେ ଏହି ଗ୍ରାମକୁ ଘଞ୍ଚ ଜଙ୍ଗଲ ଓ ପାହାଡ଼ ପର୍ବତ, ବଣବୁଦା 
ଅତିକ୍ରମ କରି ପାଦରେ ଚାଲି ଯିବା ବ୍ୟତୀତ ଅନ୍ୟକିଛି ସୁବିଧା ନଥୁଲା । 
ଏହି ଗ୍ରାମର ଚତୁଃପାର୍ଶ୍ଵରେ ପ୍ରାୟ ୮/ ୧୦ ମାଇଲ ମଧ୍ଯରେ ଘେରି 
ରହିଅଛି ସବୁଜ କାନନ ଓ cagA ପର୍ବତମାଳା । କିଏ ଜାଣିଥୁଲା 
ଏପରି ଏକ ଦୁର୍ଗମ ଓ ଅପାନ୍ତରିଆ ଗ୍ରାମରେ ଜନ୍ମଲାଭ କରିବେ 
ଭାରତର ଜଣେ ସୁଯୋଗ୍ୟ ସନ୍ତାନ । ଲକ୍ଷ୍ମଣ ନାଏକଙ୍କର ପିତା ପଦଲମ 
ଭୂମିଆ ೩6೧ ୪ ଖଣ୍ଡ ଗ୍ରାମର ନାମଜାଦା ବ୍ୟକ୍ତି । ୧୮୯୯ ମସିହା 
ନଭେମ୍ବର ମାସ ୨୨ ତାରିଖରେ ଜଣେ ଆଦିବାସୀ ଭୂମିଆ ପରିବାରରେ 
ଜନ୍ମ ଲାଭ କରିଥିଲେ ଲକ୍ଷ୍ମଣ ନାଏକ । ୪ଟି ଗ୍ରାମର ମୁଖୁଆ ଥୁଲେ 
ପିତା ପଦଲମ । ଓ ମାତାଙ୍କ ନାମ ଥୁଲା ସମ୍ଭାରୀ । ଜୟପୁର ରାଜା 
ତୃତୀୟ ବିକ୍ରମ କେଶରୀ ଦେଓ ପଦଲମଙ୍କୁ ସେ ୪ଟି ଗ୍ରାମର ଖଜଣା 
ଆଦାୟ କରିବା ପାଇଁ ନିଯୁକ୍ତି କରିଥୁଲେ ଓ ନାୟକ ପଦରେ ଭୂଷିତ 
କରିଥୁଲେ I ବାଲ୍ୟଜୀବନରୁ ପୁତ୍ଵ ଲକ୍ଷ୍ମଣ ଜଣେ ମହାପୁରୁଷ ହେବାର 
ଆଭାସ ଜଣା ପଡ଼ିଥିଲା । ବାପା ପଦଲାମଙ୍କ ପ୍ରଭାବରେ ପ୍ରଭାବିତ 
ହୋଇ ଓ ତାଙ୍କ ସହିତ ବିଭିନ୍ନ ସ୍ଥାନ ଭ୍ରମଣ କରି ବିଭିନ୍ନ ଲୋକମାନଙ୍କ 
ସହିତ ମିଶିବା କାର୍ଯ୍ୟ ଥୁଲା ଲକ୍ଷ୍ମଣଙ୍କର । ସେତେବେଳେ ପାଠର 
ପ୍ରସାର ସେତେ ନଥୁଲା । ତେଣୁ ପାଠ ପଢ଼ିବା ତ ଦୂରର କଥା, 
ବିଦ୍ୟାଳୟ କ”ଣ ସେ ଜାଣିନଥଲେ 1 ପିତା ପଦଲମ ଏକମାତ୍ର ଥୁଲେ 
ତାଙ୍କର ପାଠଗୁରୁ ଓ ଦୀକ୍ଷାଗୁରୁ । ନଦୀକୃୂଳର ବାଲୁକା ରାଶି ଉପରେ 
କାଠି ସାହାଯ୍ୟରେ ନିଜର ନାମ ଲେଖୁବା ଶିକ୍ଷାଲାଭ କରିଥିଲେ ଲକ୍ଷ୍ମଣ । 
ଶିକାର କରିବା, ପର୍ବତ ଚଢ଼ିବା ମୁଖ୍ୟ କାର୍ଯ୍ୟ ଥୁଲା ଲକ୍ଷ୍ମଣଙ୍କର । ୩ 
ଭାଇ ମଧ୍ଯରେ ସେ ଥୁଲେ ମଧ୍ଯମ । ୧୨ ବର୍ଷରୁ ଶିକ୍ଷାଲାଭ କରିବା ଓ 
୧୩ ବର୍ଷରେ ସେ ଲଙ୍ଗଳ ଧରି ଚାଷ କାର୍ଯ୍ୟ କରିବା ଜାଣିଥୁଲେ । 
୧୯ ବର୍ଷରେ ପାରମ୍ପରିକ ନୀତିରେ ସାନଗୁମ୍ମା ଗ୍ରାମର ଘାସି ଭୂମିଆଙ୍କ 
୧୭ ବର୍ଷର କନ୍ୟା ମଙ୍ଗୁ'ଳୀକୁ ବିବାହ କରିଥୁଲେ | 


ଉତ୍କଳ ପ୍ରସଙ୍ଗ 


ଚାହୁଁ ଚାହୁଁ ସେ ହୋଇଗଲେ ବାପାଙ୍କ ପରି ସେହି ୪ଟି 
ଗ୍ରାମରେ ପ୍ରିୟପାତ୍ର ଓ ସୁପରିଚିତ । ବେଳେ ବେଳେ ତାଙ୍କ ଘରକୁ 
ସରକାରୀ କର୍ମଚାରୀ ଓ ପୋଲିସ୍‌ ବାବୁମାନେ ଆସନ୍ତି ଓ ଦିନ ଦିନ 
ଧରି ଡେରା ପକାନ୍ତି । ସେମାନଙ୍କର ରହିବା, ଖାଇବା ଓ ଗଲାବେଳକୁ 
ଭେଟି ନେବା ଖର୍ଚ୍ଚ ଗ୍ରାମବାସୀମାନଙ୍କୁ ବହନ କରିବାକୁ ପଡ଼ିଥାଏ । 
କିନ୍ତୁ ଏହିସବୁ ପ୍ରଥାର ସପକ୍ଷରେ ନଥ୍ଲେ ପୁତ୍ର ଲକ୍ଷ୍ମଣ । ପୋଲିସ୍‌, 
ଜମିଦାର, ଗୁମାସ୍ତା ଓ ସାହୁକାରମାନଙ୍କର କାର୍ଯ୍ୟକଳାପ ଆଦୌ ଭଲ 
ଲାଗୁ ନଥୁଲା ଲକ୍ଷ୍ମଣକୁ । ସେ ନିରୀହ ଓ ଗରିବ ଆଦିବାସୀଙ୍କ ଦୁଃଖରେ 
ଭାଙ୍ଗି ପଡ଼ୁଥୁଲେ ଓ କ୍ଷଣକ ମଧ୍ଯରେ ସେମାନଙ୍କୁ ସାହାଯ୍ୟ କରୁଥିଲେ | 
ସେ ସଦାସର୍ବଦା ଚିନ୍ତା କରୁଥ୍‌ଲେ ଗରିବ ଭାଇମାନଙ୍କର ସର୍ବାଙ୍ଗୀନ 
ଉନ୍ନତି । ଇଂରେଜ ସରକାର ପତନ ନହେବା ପର୍ଯ୍ୟନ୍ତ ଜନସମାଜର 
ଉନ୍ନତି ସମ୍ଭବ ନୁହେଁ । ଏହିପରି ଚିନ୍ତାମଗ୍ନ ବ୍ୟତୀତ ସେ କିଛି କରିପାରୁ 
casa ସରକାରଙ୍କର । ବିଗତ ଅତୀତର ଆନ୍ଦୋଳନକୁ ସେ ଭାବି 
ଭାବି ଏକ ସିଦ୍ଧାନ୍ତରେ ଉପନୀତ ହୋଇଥୁଲେ ଯେ ବଳ ପ୍ରୟୋଗ 
କରିବା ଯୁଦ୍ଧ ମାଧ୍ଯମରେ ଦେଶ ସ୍ଵାଧୀନ ହେବା ସମ୍ଭବପର ନୁହେଁ । 
ଅହିଂସା ରୂପକ ସଂଗ୍ରାମର ବିଜୟ ସମ୍ଭବପର । ତେଣୁ ସେ ଭାରତର 
ଅହିଂସା ରୂପକ ସଂଗ୍ରାମର ଡାକରା ଦେଇଥୁବା ପିତୃପ୍ରତୀମ ଗାନ୍ଧିଜୀଙ୍କ 
ପଥ ଅନୁସରଣ କରିଥୁଲେ । ତେଣୁ ସେ ପ୍ରଥମେ ଜନସେବା ଓ ରୋଗୀ 
ସେବା କାର୍ଯ୍ୟରେ ମନ ନିଯୋଗ କଲେ । ମାତିଲି ଅଞ୍ଚଳରେ ଥବା 
ପ୍ରତ୍ୟେକ ଗ୍ରାମରେ ପାଦରେ ଚାଲି ଚାଲି ଦୁଃଖୀ ଓ ଦରିଦ୍ରମାନଙ୍କ 
ସେବା କାର୍ଯ୍ୟ କରୁଥୁଲେ । ଏତଦ୍‌ବ୍ୟତୀତ ବଣ ଜଙ୍ଗଲର ଚେରମୂଳି 
ସାହାଯ୍ୟରେ dav ତିଆରି କରି ରୋଗୀମାନଙ୍କ ରୋଗମୁକ୍ତ କରୁଥୁଲେ | 
କେବଳ ତାଙ୍କର ଅତୁଳନୀୟ ତ୍ୟାଗ ଓ ସାଧନା ଫଳରେ ଅଳ୍ପଦିନ 
ଭିତରେ ସମଗ୍ର କୋରାପୁଟ ଜିଲ୍ଲାରେ ସେ ହୋଇଗଲେ ବିଶ୍ବାସଭାଜନ, 
ଲୋକପ୍ରିୟ ଓ ସମାଜ ସେବକ । ଆଉମଧ୍ଯ ଦେବାଦେବୀଙ୍କ ପୂଜାପାଠ 
ଓ ଫ୍ରୁଙ୍କାଫୁଙ୍କି ମାଧ୍ଯମରେ ସେବା କାର୍ଯ୍ୟ କରିବାରେ ସେ ଥଲେ ସିଦ୍ଧହସ୍ତ | 
କ୍ରମଶଃ ତାଙ୍କର କାର୍ଯ୍ୟଦକ୍ଷତା, ସେବା ମନୋବୃଭ୍ଭି, ପରୋପକାରିତା 
ଗୁଣଗୁଡ଼ିକ ତାଙ୍କୁ ପହଞ୍ଚାଇ ପାରିଥୁଲା ଶୀର୍ଷ ସ୍ଥାନରେ । ତେଣୁ ତାଙ୍କୁ 
ମାଲକାନାଗିରିର “ଗାନ୍ଧୀ” ଆଖ୍ୟା ଦେଇଥୁଲେ ସମଗ୍ର ଆଦିବାସୀ 
ତଥା ଗିରିଜନବାସୀ । 


୧୯୩୦ ମସିହାରେ ପିତାଙ୍କ ବାର୍ଦ୍ଧକ୍ଯ ହେତୁ ଲକ୍ଷ୍ମଣଙ୍କ ଉପରେ 
୪ଟି ଗ୍ରାମର ନାୟକ କାର୍ଯ୍ୟର ଦାୟିତ୍ଵ ପଡ଼ିଥିଲା । କାରଣ ବଡ଼ଭାଇ 
ସନିଆ ଏହି କାର୍ଯ୍ୟ କରିବାକୁ ଅସମର୍ଥ ଥୁଲେ । ପୂର୍ବ ପରମ୍ପରା ଅନୁସାରେ 
ଲକ୍ଷ୍ମଣ ନାଏକ ( ମୁଖୁଆ ) ନାୟକର କାର୍ଯ୍ୟ ଦକ୍ଷତାର ସହିତ ସମ୍ପାଦନ 
କରିଥିଲେ ମଧ୍ଯ, ତାଙ୍କ ମନରେ a8 ନଥୁଲା | କାରଣ ତାଙ୍କ ଆମ୍ମାଟି 
aml ଦେଶ ଓ ଜାତିର ସ୍ବାଧୀନତା । ସର୍ବଦା ସେ ଅପେକ୍ଷା କରି 
ରହିଥୁଲେ ସୁବର୍ଣ୍ଣ ସୁଯୋଗ ଓ ସମୟକୁ । ସେହି ବର୍ଷ ଗାନ୍ଧିଜୀଙ୍କ 
ଲବଣ ସତ୍ୟାଗ୍ରହ ଡାକରାରେ ଓଡ଼ିଶାର ପ୍ରମୁଖ ନେତୃବର୍ଗ ଗୋପବନ୍ଧୁ 


ଅଗଷ୍ଟ ୨୦୦୭ 


ଚୌଧୁରୀ, ମାଳତୀ ଚୌଧୁରୀ, ହରିହରଦାସ, ରମାଦେବୀ, 


ରାଧାମୋହନ ରାୟ, ଡଃ ହରେକୃଷ୍ଣ ମହତାବ ଓ ମଧୁସୂଦନ ଦାସ 
ଇତ୍ୟାଦିଙ୍କ ଆଦର୍ଶରେ ଅନୁପ୍ରାଣିତ ହୋଇ ଲୁଣମରା କାର୍ଯ୍ୟ କରିଥିଲେ I 
ଏଥୁରେ କୋରାପୁଟ ଜିଲ୍ଲାର ରାଧାକୃଷ୍ଣ ବିଶ୍ବାସ ରାୟ, ନୀଳକଣ୍ଠ 
ପାତ୍ର, ନିରଞ୍ଜନ ପଟ୍ଟନାୟକ ଯୋଗ ଦେଇଥୁଲେ । ସେମାନେ କୋରାପୁଟ 
ଜିଲ୍ଲାର ଦ୍ଵାର ଦ୍ଵାର ବୁଲି ଲୋକମାନଙ୍କୁ କଂଗ୍ରେସର ନୀତି ଓ ଆଦର୍ଶ 
ସମ୍ପର୍କରେ ବୁଝାଇବା ସଂଗେ ସଂଗେ ଦେଶେ ସ୍ଵାଧୀନ ପାଇଁ ପ୍ରବର୍ତାଇ 
ଥଲେ । ଏହି ସମସ୍ତଙ୍କର ନୀତି, ନିୟମ ଓ କାର୍ଯ୍ୟକଳାପରେ ଅନୁପ୍ରାଣିତ 
ହୋଇଥୁଲେ ଲକ୍ଷ୍ମଣ ନାଏକ । ବିଶ୍ବାସ ରାୟଙ୍କର ଉଦ୍ୟମ ଫଳରେ 
ଇଂରେଜ ସରକାର ମୁଣ୍ଡ ନୁଆଁଇ ଫେରାଇ ଦେଇଥୁଲେ ଅଯଥା ଖର୍ଚ୍ଚ 
ହୋଇଥିବା ବିପୁଳ ପରିମାଣର ଅର୍ଥ । ଏହି ଘଟଣାଟି ଲକ୍ଷ୍ମଣ ନାଏକଙ୍କର 
ମନରେ ବିଶ୍ବାସ ଜନ୍ମାଇବା ସଂଗେସଂଗେ କଂଗ୍ରେସରେ ଜଣେ ସକ୍ରିୟ 
କର୍ମୀ ଭାବରେ ଯୋଗ ଦେଇଥୁଲେ | 


୧୯୩୭ ମସିହା ଡିସେମ୍ବର ମାସରେ କୋରାପୁଟ ଜିଲ୍ଲାର 
କଂଗ୍ରେସ ସଭାପତି ରାଧାକୃଷ୍ଣ ବିଶ୍ଵାସ ରାୟଙ୍କ ଉଦ୍ୟମରେ ଜୟପୁରଠାରେ 
୭ ମାଇଲ ଦୂରରେ ଥୁବା ନୂଆପୁଟଠାରେ କଂଗ୍ରେସର ଏକ ତାଲିମ 
ଶିବିର ଦୀର୍ଘ ୩ ମାସ ଧରି ହୋଇଥିଲା । ପ୍ରଥମ ପର୍ଯ୍ୟାୟରେ ୩୫୦ 
ଜଣ କର୍ମୀଙ୍କ ମଧ୍ଯରେ ଲକ୍ଷ୍ମଣ ନାଏକ ଥୁଲେ ଅନ୍ୟତମ । ତାଲିମ 
ଦେବା ପାଇଁ ପ୍ରାଦେଶିକ ସ୍ତରର ନେତୃବର୍ଗ ଯଥା- ଦେଶପ୍ରେମୀ ଓ 
ସ୍ଵାଧୀନତା ସଂଗ୍ରାମୀ ଯୋଗ ଦେଇଥୁଲେ । ସେହିସବୁ ନେତାମାନଙ୍କର 
ନୀତି, ନିୟମ, ଅଭିଭାଷଣ ଓ କାର୍ଯ୍ୟକଳାପର ଏକ ଛାପ ପଡ଼ିଥିଲା 
ଲକ୍ଷ୍ମଣ ନାଏ କଙ୍କ ଉପରେ । ଏହି ଶିବିରର ଶିକ୍ଷାଦାନ ଓ ନୀତିନିୟମ 
ଥଲା ଲକ୍ଷ୍ମଣ ନାଏକଙ୍କ ପାଇଁ ନୂତନ ପଥ ପ୍ରଦର୍ଶକ ତଥା ଘଞ୍ଚ ଅନ୍ଧାରରୁ 
ମୁକ୍ତି ପାଇଁ ଉଦୟଗାମୀ ରବି ସଦୃଶ । ଏହି ଶିବିରରୁ ସେ ଶିକ୍ଷା ଲାଭ 
କରିଥଲେ ଗାନ୍ଧିଜୀଙ୍କ ନୀତିନିୟମ, ଆଦର୍ଶ, ଅହିଂସା ରୂପକ ଯୁଦ୍ଧର 
ବାଣୀ, ରାମଧ୍ଵନୀ, ନିଶାନିବାରଣ, ସହିଷ୍ୁତା, ସଫେଇ, ସୂତାକଟା ଓ 
ରୋଗୀସେବା ଇତ୍ୟାଦି କାର୍ଯ୍ୟ । ତତ୍ପରେ ସେ ନିଜର ଘର, ଦ୍ବାର, 
ସ୍ତ୍ରୀ, ଆତ୍ମୀୟସ୍ଵଜନଙ୍କୁ ଭୁଲି ଏପରିକି ଖାଇବା, ଶୋଇବା କାର୍ଯ୍ୟକୁ 
ପଛରେ ପକାଇ ସବୁବେଳେ ଲାଗିଥୁଲେ କଂଗ୍ରେସ କାର୍ଯ୍ୟରେ । 
ପରିଶେଷରେ ସେ ପ୍ରାୟ ୨୦୦୦ କର୍ମୀଙ୍କୁ ନେଇ ସୂତା କାଟିବା ଓ 
ଲୁଗା ବୁଣିବା କାର୍ଯ୍ୟରେ ସମର୍ଥ ହୋଇଥୁ୍ଲେ | ଏପରିକି ତାଙ୍କର 
ଅତୁଳନୀୟ ତ୍ୟାଗ ଓ ସାଧନା ବଳରେ ସେ ହୋଇପାରିଥୁଲେ ୧୯୩୯ 
ମସିହାରେ ମାତିଲି କଂଗ୍ରେସ କମିଟିର ସଭାପତି 1 


୧୯୪୦ ମସିହାରେ ଇଂରେଜ ସରକାରଙ୍କର ଦୋମୁହାଁ ନୀତିକୁ 
ବିଶ୍ବାସ ନକରି ଡିସେମ୍ବର ମାସରେ ଆଇନ ଅମାନ୍ୟ ଆନ୍ଦୋଳନ କରିବା 
ପାଇଁ ଗାନ୍ଧିଜୀ ଡାକରା ଦେଇଥୁଲେ I ଏହି ଆନ୍ଦୋଳନର ପ୍ରଥମ 
ପର୍ଯ୍ୟାୟରେ ସର୍ବଭାରତୀୟ ସ୍ତରରେ ବିନୋବାଭାବେ ଓ ପଣ୍ଡିତ ନେହେରୁ 
ବନ୍ଦୀ ହେ।ଇଥୁଲେ । ସେହିପରି ଆମ ଓଡ଼ିଶାରୁ 


ଉତ୍କଳ ପ୍ରସଙ୍ଗ 


ତା.୦୧.୧୨.୧୯୪୦ରେ ପ୍ରାଣକୃଷ ପ୍ରତିହାରିଙ୍କ ନେତୃତ୍ଵରେ ୨୭ 
ଜଣ କାରାବରଣ କରିଥୁଲେ । ଦ୍ବିତୀୟ ଦଫାରେ ଓଡ଼ିଶାରୁ ୫୦୦ 
ଜଣ ବନ୍ଦୀ ହୋଇଥୁଲେ । ସେଥ୍ମଧ୍ଯରୁ କୋରାପୁଟ ଜିଲ୍ଲାର ବିଭିନ୍ନ 
ସ୍ଥାନ ଓ ସମୟରେ ବହୁତ ଆଦିବାସୀ କର୍ମୀ ବନ୍ଦୀ ହୋଇ କାରାବରଣ 
କରିଥିଲେ । ମାତିଲି ଅଞ୍ଚଳରୁ ସତ୍ୟାଗ୍ରହୀ ରୂପେ ଲକ୍ଷ୍ମଣ ନାଏକ ଯୋଗ 
ଦେଇଥୁଲେ । ୧୯୪୦ ମସିହା ଡିସେମ୍ବର ମାସରେ ରାମଗିରିଠାରେ 
ଓ ୧୯୪୧ ମସିହାରେ ମାତିଲି ଫାଣ୍ଡି ଅଞ୍ଚଳରେ ଯୁଦ୍ଧ ଚାନ୍ଦା ନ 
ଦେବାପାଇଁ ସଭାକରି ସରକାରଙ୍କ ଦ୍ବାରା ବନ୍ଦୀ ହୋଇ ଦୀର୍ଘ ୯ 
ମାସ କୋରାପୁଟ ଜେଲରେ ବନ୍ଦୀ ହୋଇ ରହିଥୁଲେ । 


ଦ୍ବିତୀୟ ବିଶ୍ଵଯୁଦ୍ଧ ତଥା Raa far Sar ହେବା ପରେ 
ଭାରତୀୟମାନଙ୍କର ଆଉ ଇଂରେଜମାନଙ୍କ ଉପରେ ବିଶ୍ବାସ ରହିଲା 
ନାହିଁ । ତେଣୁ ସେମାନେ ଅତିଷ୍ଠ ହୋଇ ଭାରତ ଛାଡ଼ ଆନ୍ଦୋଳନର 
ଡାକରା ଦେବାକୁ ବାଧ୍ଯ ହୋଇଥୁଲେ । ୧୯୪୨ ମସିହା ଜୁଲାଇ ୧୪ 
ତାରିଖରେ ନିଖୁଳ ଭାରତୀୟ କଂଗ୍ରେସ ଅଧ୍‌ବେଶନ ଓାର୍ଵାଠାରେ ବସି 
ସର୍ବଭାରତୀୟ ସ୍ତରରେ ଭାରତ ଛାଡ଼ ଆନ୍ଦୋଳନ ପାଇଁ ପ୍ରସ୍ତାବ ଗ୍ରହଣ 
କରାଯାଇଥୁଲା । ଏହି ବୈଠକ ସେହିବର୍ଷ ଅଗଷ୍ଟ ୭ / ୮/ ୯ ତାରିଖ 
ପର୍ଯ୍ୟନ୍ତ ବମ୍ବେଠାରେ ବସି ଆନ୍ଦୋଳନ ପାଇଁ କାର୍ଯ୍ୟପନ୍ଥା ଗ୍ରହଣ 
କରାଯାଇଥ୍‌ଲା । ଗାନ୍ଧିଜୀ ଏକ ଜନଆନ୍ଦୋଳନ ପାଇଁ ଭାରତବାସୀଙ୍କୁ 
ଆହ୍ଲାନ “କର ଅବା ମର” ଡାକରା ଦେଇଥୁଲେ । ଏହି ଡାକରାଟି 
ଏକ ଚୁମ୍ବକୀୟ ଶକ୍ତିପରି ସମସ୍ତ ଭାରତୀୟଙ୍କ ଶିରା ପ୍ରଶିରାରେ ପ୍ରବେଶ 
କରିଥୁଲା । ଠିକ୍‌ ତାପର ଦିନ ଅର୍ଥାତ୍‌ ଅଗଷ୍ଟ ୯ ତାରିଖ ପ୍ରତ୍ୟୁଷରୁ 
ଗାନ୍ଧିଜୀଙ୍କ ସମେତ, ପଣ୍ଡିତ ନେହେରୁ, ମୌଲାନା ଆଜାଦ୍‌, ଆଚାର୍ଯ୍ୟ 
କୃପାଳିନୀ ଓ ଡଃ ହରେକୃଷ୍ଣ ମହତାବ ଇତ୍ୟାଦିଙ୍କୁ ବନ୍ଦୀ କରାଯାଇଥୁଲା | 
ସେହିପରି ଆମ ଓଡ଼ିଶାରୁ ୨୬ ଜଣଙ୍କ ଉପରେ ପରଥ୍ବାନା ଥୁଲେ ମଧ୍ଯ 
୨୪ ଜଣକୁ ବନ୍ଦୀ କରାଯାଇଥୁଲା । ଚାହୁଁ ଚାହୁଁ ଏହି ଘଟଣାଟି କ୍ଷଣକ 
ମଧ୍ଯରେ ବିଜୁଳି ବେଗରେ ଭାରତର କୋଣ ଅନୁକୋଣରେ ପହଞ୍ଚୁଗଲା । 


ଏହିସବୁ ଗିରଫର ପ୍ରତିବାଦ ଓ ଭାରତ ଛାଡ଼ ଆନ୍ଦୋଳନରେ 
ଡାକରା ଅନୁସାରେ ଓଡ଼ିଶାର ପ୍ରତ୍ୟେକ ଜିଲ୍ଲା ସଦରମହକୁମାଠାରୁ 
ଆରମ୍ଭ କରି ଗ୍ରାମପଞ୍ଚାୟତ ସ୍ତରୀୟ ସମସ୍ତ ଥାନା, ଫାଣି, ଡାକଘର, 
ଡାକବଙ୍ଗଳା ଇତ୍ୟାଦି ଦଖଲ କରିବା କାର୍ଯ୍ୟକ୍ରମ ଆରମ୍ଭ ହୋଇଗଲା । 
ଏହି ଆନ୍ଦୋଳନର ପ୍ରଥମ ପର୍ଯ୍ୟାୟରେ କୋରାପୁଟର ରାଧା କୃଷ୍ଣ ବିଶ୍ଵାସ 
ରାୟ, ରାଧାମୋହନ ସାହୁ ଗିରଫ ହୋଇଥୁଲେ I ଗୋରା ସରକାର 
କଂଗ୍ରେସ ଦଳକୁ ବେଆଇନ ଘୋଷଣା କରିବା ସଂଗେ ସଂଗେ ଶହ 
ଶହ ସତ୍ୟାଗ୍ରହୀଙ୍କ ଉପରେ ଆରମ୍ଭ କରିଥୁଲେ ଅକଥନୀୟ ଅତ୍ୟାଚାର । 
ଗୁପ୍ତରେ ଦିଲ୍ଲୀରୁ ଆସିଥୁବା ଗୁପ୍ତ ବାର୍ଭାର ନକଲ ଲକ୍ଷ୍ମଣ ନାଏକ 
ପାଇଲାମାତ୍ରେ ଆଉ ଧୈର୍ଯ୍ୟର ସହିତ ରହିପାରିଲେ ନାହିଁ । ଚୁମ୍ବକୀୟ 
ଶକ୍ତି ପରି ତାଙ୍କ ଶରୀରର ପ୍ରତ୍ୟେକ ରକ୍ତକଣିକାରେ ଦେଶାତ୍ମଭାବ 
ଉଦ୍ରେକ ହୋଇଥଲା । ଦୃଢ଼ ବିଶ୍ଵାସୀ ଗାନ୍ଧୀପ୍ରେମୀ ଲକ୍ଷ୍ମଣ ନାୟକ 


ଅଗଷ୍ଟ ୨୦୦୭ 


ସଂକଳ୍ପ କରିଥୁଲେ ମାତିଲି ଥାନା ଦଖଲ କରିବା ପାଇଁ । ସେ ୧୯୪୨ 


ମସିହା ଅଗଷ୍ଟ ୨୧ ତାରିଖରେ ମାତିଲି ଥାନା ଆଗରେ ସତ୍ୟାଗ୍ରହ 
କରିବା ପାଇଁ ସଭାସମିତିରେ ଆହ୍ଵାନ ଦେଇଥୁଲେ । ମାତିଲି ଥାନା 
ଦଖଲ ପାଇଁ ଜିଲ୍ଲା କଂଗ୍ରେସ କମିଟି ତରଫରୁ ଏକ ଆଦେଶନାମା 
ତାଙ୍କ ପାଖକୁ ଆସିଥିଲା । ତେଣୁ ସେ ସ୍ତ୍ରୀ ଓ ପରିବାରଠାରୁ ବିଦାୟ 
ନେଇ ଥାନା ଦଖଲର ବିଜୟ ଯାତ୍ରାରେ ଅଗ୍ରସର ହେଲେ । ଅଗଷ୍ଟ 
୧୫ରୁ ୨୧ ଭିତରେ ମାତ୍ର ୭ ଦିନ ଭିତରେ କି ଦିନ ଓ କି ରାତି 
ଖାଇବା ଓ ଶୋଇବାକୁ ଭୁଲିଯାଇ ଗ୍ରାମକୁ ଗ୍ରାମ ପାଦରେ ବୁଲି ବୁଲି 
କର୍ମୀ ସଂଗ୍ରହ ଓ ଲୋକମାନଙ୍କୁ ସମସ୍ତ ବିବରଣୀ ବୁଝାଇଥୁଲେ | 
ବାସ୍ତବିକ କର ଅବା ମର ମନ୍ତ୍ରଟି ବୋଲି ବୋଲି ଓ ହସ୍ତରେ ତ୍ରିରଙ୍ଗା 
ପତାକା ଧରି ତାଙ୍କ ପଛରେ ବାହାରିଲେ ଶତ ଶତ କର୍ମୀ । ତତ୍କାଳୀନ 
ସରକାର ତାଙ୍କଠାରୁ ନାୟକ ଉପାଧ୍‌ ଓ ଜମିବାଡ଼ି ସବୁ ଛଡ଼ାଇ 
ନେଇଥୁଲେ ମଧ୍ଯ ସେ ତାକୁ ଭ୍ରୁକ୍ଷେପ ନକରି ନିସ୍ଵାର୍ଥପର ଦେଶପ୍ରେମୀ 
ଭାବେ ଆଭେଇ ଚାଲିଲେ ଦେଶମାତୃକାର ସେବା କାର୍ଯ୍ୟରେ । କେବଳ 
ମାତିଲି କାହିଁକି ସମଗ୍ର ମାଲକାନାଗିରିର ପ୍ରତ୍ୟେକ ଘରେ ଘରେ ବୁଲି 
ବୁଲି ଲୋକମାନଙ୍କୁ ଦେଶ ଜାତିର ସ୍ବାଧୀନତା ପାଇଁ ଜାଗ୍ରତ 
କରାଇଥିଲେ । ଆଉମଧ୍ଯ ସଭାମାନ କରି ଲୋକମାନଙ୍କୁ ଗାନ୍ଧୀଙ୍କ ବାଣୀ 
ବୁଝାଇବା ସଂଗେସଂଗେ ମାତିଲି ଥାନା ଦଖଲ ପାଇଁ ଆହ୍ଵାନ କରିଥୁଲେ 
ଜନସାଧାରଣଙ୍କୁ । 


ମାତିଲି ଥାନା ଘେରାଉର ସୂଚନା ପାଇ ଥାନା ଅଫିସର 
ଜିଲ୍ଲାସ୍ତରରୁ ପୋଲିସ୍‌ ଫୌଜ ଅଣାଇ ରଖୁଥିଲେ I ୨୧ ତାରିଖ ପ୍ରତ୍ୟୁଷରୁ 
ପ୍ରତ୍ୟେକ ଗ୍ରାମର ଦଳ ଦଳ ହୋଇ କର୍ମୀମାନେ ହାତରେ ତ୍ରିରଙ୍ଗ 
ପତାକା ଓ ଲାଠି ମୁଣ୍ଡରେ ଟୋପି ଲଗାଇ ବିଭିନ୍ନ ପ୍ରକାର ସ୍ଲୋଗାନ ଓ 
ରାମଧୂନ୍‌ ଦେଇ ଉପସ୍ଥିତ ହୋଇଥୁଲେ ମାତିଲିର ହାଟ ପଡ଼ିଆରେ | 
ସମସ୍ତଙ୍କ ମନରେ ଗୋଟିଏ କଥା ଦେଶ ସ୍ଵାଧୀନ ହେବ ଓ ଆମ୍ଭେମାନେ 
ଆମର ନ୍ୟାଯ୍ୟ ଅଧୂକାର ସ୍ଵରୂପ ବଣ ଜଙ୍ଗଲ ଜମିବାଡ଼ି ଇତ୍ୟାଦି 
ଫେରିପାଇବୁ । ଅଗଣିତ ଜନ ସମାବେଶରେ ଉଭା ହୋଇଗଲେ ଏହି 
ମୁକ୍ତିକାମୀ ଅହିଂସା ମାର୍ଗ ଯୁଦ୍ଧର ସେନାପତି ଲକ୍ଷ୍ମଣ ନାଏକ । ସୁସ୍ଥ 
ସବଳ ପ୍ରାୟ 9 ge ଉଚ୍ଚତାର ସୁନ୍ଦର ଚେହେରାର ପୁରୁଷପୁଙ୍ଗ, 
କାନ୍ଧରେ ଏକ ଝ୍ୁଲାମୁଣି, ମୁଣ୍ଡରେ ପଗଡ଼ି, ଆଣୁ ନ ଲୁଚୁଥୁବା ଖଦଡ଼ 
ଲୁଗା ସମେତ କାମିଜ ଉପରେ ଏକ ଜହର କୋଟ । ଧନ୍ୟ ହୋଇଗଲେ 
ଉପସ୍ଥିତ ଥୁବା ଅଗଣିତ କର୍ମୀ ଓ ଦର୍ଶକମଣ୍ଡଳୀ । ବିଭିନ୍ନ ପ୍ରକାର 
ଏକ ସ୍ଲୋଗାନ ଓ କରତାଳିରେ ସେଠାକାର ଗଗନପବନ କିଛି ସମୟ 
ପାଇଁ ପ୍ରକଞ୍ଚିତ ହୋଇଗଲା । 


ଯେଉଁଦିନ ଲକ୍ଷ୍ମଣ ନାଏକଙ୍କର ନେତୃତ୍ଵରେ ମାତିଲି ଥାନା 
ଘେରାଉ ହୋଇଥୁଲା ସେହିଦିନ ଥୁଲା ୧୯୪୨ ମସିହା ଅଗଷ୍ଟ ୨୧ 
ତାରିଖ, ଶ୍ରାବଣ ମାସ କୃଷ୍ଣପକ୍ଷ, ଶୁକ୍ରବାର ଓ ମାତିଲି ହାଟପାଳି । 
ହାଟ ଯୋଗୁଁ ଲୋକାରଣ୍ୟ ହୋଇଯାଇଥୁଲା ହାଟପଡ଼ିଆ । ଠିକ୍‌ 


ଉତ୍କଳ ପ୍ରସଙ୍ଗ 


୧ ୦ ଟା୩୦ ମିନିଟ୍‌ରେ ହାଟର ପଶ୍ଚିମପଟ ପଡ଼ିଆରେ ଜାତୀୟ ପତାକା 
ଉତ୍ତୋଳନ କରି ଉପସ୍ଥିତ ଥୁବା ହଜାର ହଜାର ସତ୍ୟାଗ୍ରହୀମା ନଙ୍କୁ 
ସାହସ ଓ ବୀରତ୍ସ ସମ୍ପର୍କରେ ଧାରଣା ଦେବା ସଂଗେସଂଗେ ଗାନ୍ଧିଜୀଙ୍କ 
ନୀତି ଆଦର୍ଶରେ ଅନୁପ୍ରାଣିତ ହେବା ପାଇଁ ଆହ୍ବାନ ଦେଇଥୁଲେ | 
ତପ୍ପରେ ଲକ୍ଷ୍ମଣ ନାଏକଙ୍କ ନିର୍ଦ୍ଦେଶକ୍ରମେ ସତ୍ୟାଗ୍ରହୀମାନେ ଢୋଲ 
ମହୁରୀ, ମାଦଲ ଓ ନାଗରାର ଶବ୍ଦ ସହିତ ପାଦପକାଇ ଥାନା ଅଭିମୁଖେ 
ଅଗ୍ରସର ହୋଇଥୁଲେ । ପ୍ରାୟ ଦିବା ୨ଘଟିକା ସମୟରେ ଅଗଣିତ 
କର୍ମୀ ପହଞ୍ଚୁଥିଲେ ଥାନା ସମ୍ମୁଖରେ । ସେଠାରେ ଡିଭିଜନାଲ ପୋଲିସ୍‌ 
Qaeda ବି.ଏସ୍‌. ନନ୍ଦ ପୋଲିସ ଫୌଜ ସହିତ କର୍ମୀମାନଙ୍କୁ 
ଅଟକାଇ ଏହି କର୍ମରୁ ନିବୃତ୍ତ ରହିବା ପାଇଁ ପରାମର୍ଶ ଦେଇଥୁଲେ | 
ସତ୍ୟାଗ୍ରହୀମାନେ ହାଟପଦାକୁ ଫେରି ଆସି ସେଠାରେ ଏକ ସଭା 
କରିଥିଲେ । ଲକ୍ଷ୍ମଣ ନାଏକ ଭାଷଣ ମାଧ୍ଯମରେ ସରକାରଙ୍କର ଭେଟି, 
ବେଠି, ଦମନଲୀଳାର ପ୍ରତିବାଦ କରିବା ସଂଗେସଂରେ ସ୍ଵଜାତି ପ୍ରୀତି 
ଓ ସ୍ଵରାଜ୍ୟ ସମ୍ପର୍କରେ SEALER | 


ଦ୍ବିତୀୟଥର ପାଇଁ ଦୃଢ଼ ଶପଥର ସହିତ ଅଗଣିତ ସତ୍ୟଗ୍ରାହୀ 
ଓ ଦେଶପ୍ରେମୀ ସଂଗ୍ରାମୀ ଭାଇମାନେ ଲକ୍ଷ୍ମଣ ନାଏକଙ୍କ ନେତୃତ୍ସରେ 
ଥାନା ଘେରାଉ ଓ ଥାନା ଉପରେ ଜାତୀୟ ପତାକା ଉତ୍ତୋଳନ କରିବା 
ପାଇଁ ଅଗ୍ରସର ହେଲେ ଥାନା ଅଭିମୁଖେ । ଥାନାର ଚାରିପାର୍ଶ୍ଵ ବାଉଁଶ 
ମାଧ୍ଯମରେ ଆବଦ୍ଧ ହୋଇଥଲା ଓ SAMAR ଦ୍ଵାରା ପ୍ରଦେଶ ପଥ 
ବନ୍ଦ ଥୁଲା । ମାତ୍ର ୨ଟି ବାଟ ଥାଏ ଥାନା ଭିତରକୁ ଯିବା ପାଇଁ । 
ଯେତେବେଳେ ସତ୍ୟାଗ୍ରହୀମାନେ ଥାନା ଭିତରକୁ ଯିବା ପାଇଁ ଉଦ୍ୟମ 
କରନ୍ତି ସେତେବେଳେ ଉପସ୍ଥିତ ଥୁବା ମାଜିଷ୍ଟ୍ରେଟ୍‌, ମୁଜିବୁର ରହମନ 
ଲାଠି ଚାଳନା ପାଇଁ ଆଦେଶ ଦେଲେ । ପ୍ରଥମେ ପୋଲିସର ଲାଠି 
ମାଡ଼ରେ ଅଧ୍କାଂଶ କର୍ମୀମାନଙ୍କର ହାତଗୋଡ଼ ଭାଙ୍ଗିବା ସଂଗେସଂଗେ 
କାହାର କାହାର ମୁଣ୍ଡ ଫାଟିଥୁଲା । ଏହି ମାଡ଼ ଓ ତାଡ଼ନାକୁ ଖାତିର 
ନକରି ଥାନା ଭିତରେ ପ୍ରବେଶ କଲେ ସତ୍ୟାଗ୍ରହୀ । ହଠାତ୍‌ ୪ ଜଣ 
ପୋଲିସ୍‌ ଏକ ସଙ୍ଗରେ ମାଡ଼ି ବସିଲେ ମୁକ୍ତିକାମୀ ସଂଗ୍ରାମର କର୍ଣ୍ଵଧାର 
ତଥା ମାଲକାନାଗିରିର ଗାନ୍ଧୀ ଲକ୍ଷ୍ମଣ ନାଏକଙ୍କୁ । ମାଡ଼ ମାରି ମାରି 
ହାଲିଆ କରି ପକାଇଲେ ତାଙ୍କୁ । ଘୋଷାରି ଘୋଷାରି ନେଇଗଲେ 
ଏକ ଉଚ୍ଚ ସ୍ଥାନକୁ । ସେଠାରେ ଠେଙ୍ଗା ପ୍ରହାର ପରେ ପ୍ରହାର ମାନ 
ଦେଇ ଅଚେତ କରି ଦେଲେ ଲକ୍ଷ୍ମଣଙ୍କୁ । ନିଶ ଓ ଦାଢ଼ିରେ ନିଆଁ 
ଲଗାଇ ଦେବା ଫଳରେ ସେ ତଳେ ପଡ଼ିଗଲେ । 


ଲକ୍ଷ୍ମଣ ନାଏକଙ୍କ ଅବସ୍ଥା ଦେଖ୍‌ ସମସ୍ତ ସତ୍ୟାଗ୍ରହୀ କ୍ରୋଧରେ 
ଜର୍ଜରିତ ହୋଇ ବାଉଁଶ ବାଡ଼କୁ ଭାଙ୍ଗି ପ୍ରବେଶ କରିଥୁଲେ ଥାନା 
ଭିତରେ ବଳରାମ ପୂଜାରୀଙ୍କ ନିର୍ଦ୍ଦେଶରେ । ଧସେଇ ହୋଇ ପଶିବା 
ସମୟରେ ସବଇନ୍‌ସପେକ୍ମର ରାମମୂର୍ଭି ଓ କନେଷ୍ଟବଳ ମହାନ୍ତି ବାବୁ 
ତଳେ ପଡ଼ିଗଲେ । ଏହା ପୋଲିସ୍‌ ବାହିନୀକୁ ଅପମାନ ବୋଲି ଭାବି 
ଗୁଳିଚାଳନା ପାଇଁ ଆଦେଶ ଦେଇଥୁଲେ । କ୍ଷଣକ ଭିତରେ ଥାନା 


ଅଗଷ୍ଟ ୨୦୦୭ 


ପ୍ରାଙ୍ଗଣଟି ଏକ ରଣ ପ୍ରାଙ୍ଗଣରେ ପରିଣତ ହୋଇଗଲା । ଗୋଟିଏ 


ପଟେ ବନ୍ଧୁକର ଗୁଳିଙ୍ରୁଟା ଶବ୍ଦ ଓ ଅନ୍ୟପଟେ ସତ୍ୟାଗ୍ରହୀମାନଙ୍କର 
ଆର୍ଭନାଦ ସୃଷ୍ଟି କରିଥୁଲା ଏକ ଅସ୍ଵାଭାବିକ ପରିସ୍ଥିତି । ଏହି ସମୟରେ 
ଟିମ୍‌ସଗୁଡ଼ାର ଲିଙ୍ଗ ଭୂମିଆ ହାତରେ ତ୍ରିରଙ୍ଗା ପତାକା ଧରି ଥାନା 
ଉପରକୁ ଉଠୁଥ୍‌ବାବେଳେ ଗୋଟିଏ ଗୁଳିର ଆଘାତରେ ମୁଣ୍ଡର ଖପୁରି 
ଉଡ଼ିଗଲା । ଠିକ୍‌ ସେପରି ସର୍ବଗୁଡ଼ାର ନକୁଳ ମାଡ଼କାମୀ ପତାକା 
ଧରି ଥାନା ଉପରକୁ ଉଠୁଥୁବା ସମୟରେ ବନ୍ଧୁକ ଗୁଳିର ଆଘାତରେ 
ଟଳିପଡ଼ିଲେ ସେଠାରେ । ଏହି ମୁକ୍ତିକାମୀ ଅହିଂସା ଯଜ୍ଞରେ ସରକାରୀ 
ସ୍ତରରେ ୫ ଜଣ ସତ୍ୟାଗ୍ରହୀ ପ୍ରାଣବଳୀ ଦେଇଥୁଲେ ବୋଲି ପ୍ରକାଶ 
ପାଇଥୁଲେ ମଧ୍ୟ କିନ୍ତୁ ପ୍ରତ୍ୟକ୍ଷଦର୍ଶୀମାନେ ୧୧ ଜଣ ମରିଛନ୍ତି ବୋଲି 
କହନ୍ତି । ସେମାନେ ହେଲେ ଲିଙ୍ଗ ଭୂମିଆ, ନକୁଳ ମାଡ଼କାମି, 
ମୁଞ୍ଜୁଳାଗୁଡ଼ାର ସମରାୟ ନାଏକ, କିଆଙ୍ଗ ଗ୍ରାମର କନ୍ଦା ସାନଝରିଆ, 
ସାନଗୁମ୍ମାର ଗୋପୀ ପୂଜାରୀ, ଟୁମୁରୁପାଲିର ବଳରାମ ଭୁମିଆ, 
ବଇଁଶିଆ ଘାଟର ଉଦୟନାଥ ଓଡ଼ି ଓ ଟିମସରାପୁରର ଗୁରୁକୋଟିଆ । 
ଏତଦ୍‌ ବ୍ୟତୀତ କୁଜରା ଗୁଡ଼ାର ଅର୍ଜୁନ କୁଟିଆ ଓ ନୂଆଗୁଡ଼ା ନରସିଂହ 
ଡମ୍ବ ଗୁଳିମାଡ଼ରେ ଆଘାତ ପାଇ ଡାକ୍ତରଖାନାରେ ମୃତ୍ୟୁବରଣ 
କରିଥିଲେ I ଏହିସବୁ ଦେଶପ୍ରେମୀ ବୀର ସଂଗ୍ରାମୀମାନଙ୍କର ବଳିଦାନର 
ପଟ୍ଟାନ୍ତର ନାହିଁ । ଶତ ଶତକର୍ମୀ ବିକଳାଙ୍ଗ ହୋଇଥୁଲେ । 


ଏହି ମହାଯୁଦ୍ଧର ଜନସ୍ରୋତ ଭିତରେ ଜଣେ ଫରେଷ୍ଟ ଗାର୍ଡ଼ 
(ସରକାରୀ କର୍ମଚାରୀ ) ରାମେୟା ପୋଲିସ ଗୁଳିରେ ପ୍ରାଣ ହରାଇଥ୍‌ବାରୁ 
ପୋଲିସ୍‌ ଦାୟୀ କଲା ଲକ୍ଷ୍ମଣ ନାଏକ ଓ ସାଥ୍‌ ବଳରାମ ପୃଜାରୀଙ୍କୁ | 
ଝିପିଝିପି ବର୍ଷା ଓ କୋହଲା ପାଗ ମଧ୍ଯରେ ହୋଇଗଲା ସନ୍ଧ୍ୟା | 
ଯଦିଓ ଚାରିଆଡ଼ ଅନ୍ଧାର ଭିତରେ ଶୁନ ଶାନ୍‌ ହୋଇଗଲା, କିନ୍ତୁ ପଡ଼ି 
ରହିଥୁଲା ମୃତ୍ୟୁ ଶରୀରଗୁଡ଼ିକ । କିନ୍ତୁ ଲକ୍ଷ୍ମଣ ନାଏକ ସେପରି ମୂର୍ଚ୍ିତ 
ଅବସ୍ଥାରେ ପଡ଼ିଥୁବା ଦେଖୁ ପୋଲିସ ଭାବିଲେ ସେ ମରିଯାଇଛନ୍ତି | 
ତେଣୁ ତାଙ୍କୁ ନେଇ ଫୋପାଡ଼ି ଦେଇ ଥୁଲେ ଥାନାର ଗୋଟିଏ ପାର୍ଶ୍ବରେ 
ଥିବା ବାଉଁଶ ବଣର ନାଳ ଭିତରେ । ଝିପି ଝିପି ବର୍ଷା ଓ ଥଣ୍ଡା ପବନ 
ବାଜି ତାଙ୍କର ଚେତା ଆସିଥିଲା ମଧ୍ଯରା ତ୍ରିରେ । ବନ୍ଧୁକ ମୁନର ମାଡ଼ ଓ 
ତାଡ଼ନା ହେତୁ ଉଠିପାରୁନଥୁଲେ ଶହୀଦ ଲକ୍ଷ୍ମଣ ନାଏକ । ପେଟେଇ 
ପେଟେଇ ଉଠିଥୁଲେ ନାଳ ଉପରକୁ । ଅନ୍ଧାର ରାତିର ଦୁର୍ଗମ ପଥର 
ପଥୁକ ପରି ଜଙ୍ଗଲ ଭିତରେ ଦୀର୍ଘ ୩୫ ମାଇଲ ଚାଲି ଚାଲି 
ତା.୨୨.୦୮.୧୯୪୨ ରାତି ୧୧ଟା ବେଳେ ଜୟପୁର ସହରରେ 
ପହଞ୍ଚୁଲେ । ସେଠାରେ ଜଣେ କଂଗ୍ରେସ କର୍ମୀ ତାଙ୍କଠାରୁ ସମସ୍ତ କଥା 
ବୁଝି ତାଙ୍କୁ ନେଇ ତାଙ୍କ ଘରର ଉପର ମହଲାରେ ରଖୁଲେ I ଦୁଇ 
ଦିନ ସେଠାରେ ଲୁକ୍କାୟିତ ଭାବରେ ରହି ତା.୨୧.୦୮.୪୨ର ସମସ୍ତ 


ଘଟଣା ଅବଗତ ହେଲେ | 


ତା. ୨୨.୦୮.୧୯୪୨ରିଖ ପ୍ରତ୍ୟୁଷରୁ ଆରମ୍ଭ ହୋଇଗଲା 
ପୋଲିସ୍‌ ବାହିନୀର ମାତିଲି ଥାନା ସମସ୍ତ ଗ୍ରାମ ଉପରେ ଦମନଲୀଳା 


ଉତ୍କଳ ପ୍ରସଙ୍ଗ 


ଓ ଅତ୍ୟାଚାର । ମାତିଲି ଥାନାର ପ୍ରତ୍ୟେକ ଗ୍ରାମରେ ଶତ ଶତ ପୋଲିସ୍‌ 
ପ୍ରବେଶ କରି ନିର୍ଦ୍ଦୟ ଭାବରେ କରିଥୁଲେ ଅମାନୁଷିକ ଅତ୍ୟାଚାର । 
ଘରେ ପଶି ସମସ୍ତ ଆସବାବପତ୍ର ଭଙ୍ଗାରୁଜା କରିବା ସଂଗେ ସଂଗେ 
ଯାହା ପାରିଲେ ଏଣେ ତେଣେ ବୋହି ନେବାକୁ ପଛାଇ ନଥୁଲେ 
ପୋଲିସ୍‌ ବାହିନୀ | ସବୁଠାରୁ ଅଧ୍କ ଦମନଲୀଳା ହୋଇଥଲା ଲକ୍ଷ୍ମଣ 
ନାଏକଙ୍କର ଗ୍ରାମ ତେନ୍ତୁଳିଗୁମ୍ମା ଉପରେ। ପୋଲିସ୍‌ର ଡରରେ 
ଗ୍ରାମବାସୀମାନେ ଘର ଦ୍ଵାର ଛାଡ଼ି ବଣ ଜଙ୍ଗଲରେ ଲୁଚି ଛପି ରହିଲେ | 
ପୋଲିସର ସେହି ଅମାନୁଷିକ ଓ ଅକଥନୀୟ କାର୍ଯ୍ୟରେ ଶିକାର 
ହୋଇଥୁଲେ ଶତ ଶତ ନିରୀହ, ସରଳ ଆଦିବାସୀ | ଯେଉଁମାନେ 
କଂଗ୍ରେସକର୍ମୀ ବୋଲି ଜାଣୁଥୁଲେ ସେମାନଙ୍କୁ ଥାନାକୁ ଧରି ଆଣି 
ଦେଉଥୁଲେ ଲାଠି ଓ ଗୋଇଠା ପ୍ରହାର । ବେଶି ସନ୍ଦେହ ହେଲେ 
ପଠାଇ ଦେବାକୁ ପଛାଇ 2೩6m କାରାଗାର ଭିତରକୁ । 


ତା”ପରଦିନ ସକାଳୁ ଅର୍ଥାତ୍‌ ତା.୨୨.୦୮.୧୯୪୨ ରିଖ 
ପ୍ରତ୍ୟୁଷରୁ ମାତିଲି ଥାନା ବାବୁ ଦେଖୁଲେ ଲକ୍ଷ୍ମଣ ନାଏକଙ୍କର ଶବ 
ନାହିଁ ଓ ପଡ଼ି ରହିଅଛି ଫରେଷ୍ଟ ଗାର୍ଡ଼ ରାମେୟାଙ୍କ ଶବ । ସମଗ୍ର 
କୋରାପୁଟର ରାଜା, ହାକିମ, ପୋଲିସ୍‌, ଜମିଦାର, ସାହୁକାରଙ୍କର 
ଲକ୍ଷ୍ମଣ ନାଏକ ଥୁଲେ ମୁଣ୍ଡ ବିନ୍ଧାର ମୁଖ୍ୟ କାରଣ । ଲକ୍ଷ୍ମଣ ନାଏକଙ୍କର 
ବିଚକ୍ଷଣ ବୁଦ୍ଧି, Ia ଫଳରେ ତାଙ୍କର କିଛି କରିପାରୁନଥୁଲେ | 
ତେଣୁ ସମସ୍ତେ ଚିନ୍ତାକଲେ ଯଦି ଲକ୍ଷ୍ମଣ ନାଏକ ଜୀବିତରେ ଥାଆନ୍ତି 
ତେବେ ତାଙ୍କୁ ରାମେୟା ମୃତ୍ୟୁର ମୁଖ୍ୟ କାରଣ ଦର୍ଶାଇ ଦୋଷୀ 
ସାବ୍ୟସ୍ତ କରାଇ ଫାଶି ଦଣ୍ଡରେ ଦଣ୍ଡିତ କରିବେ । ସେ ଜୟପୁରଠାରେ 
ମାତ୍ର ଦୁଇ ଦିନ ରହି ସୁସ୍ଥ ହେବା ପରେ ଯାତ୍ରା କରିଥିଲେ ନିଜ 
ଗ୍ରାମାଭିମୁଖେ । କିନ୍ତୁ ଗ୍ରାମର ଅବସ୍ଥା ଶୁଣି ଗ୍ରାମକୁ ନଯାଇ ଜଙ୍ଗଲରେ 
ଲୁଚି ରହିଲେ । | Rg ସେ ବେଶିଦିନ ଲୁଚି କରି ରହି ପାରିଲେ ନାହିଁ, 
କାରଣ ସେ ଶୁଣିବାକୁ ପାଇଲେ ତାଙ୍କ ପାଇଁ ତାଙ୍କ ଗ୍ରାମ ଓ ପଡ଼ିଶା 
୪-୫ଟି ଗ୍ରାମର ଗରିବ, ନିରୀହ ଆଦିବାସୀ ଭାଇମାନେ ପୋଲିସ 
ଦ୍ଵାରା ନିର୍ଯ୍ୟାତନା ପାଉଛନ୍ତି । ତେଣୁ ସେ ତା, ୨୮.୦୮. ୧୯୪ ୨ ରିଖରେ 
ଫେରି ଆସିଲେ ଓ ତା.୦୨.୦୯.,୧୯୪୨ ରିଖରେ ବନ୍ଦୀ ହୋଇଥିଲେ | 


ଲକ୍ଷ୍ମଣ ନାଏକଙ୍କ ସମେତ ୫୩ ଜଣଙ୍କୁ ମାତିଲି ଥାନା ଘେରାଉ 
ଓ ଅଭିଯୋଗ ଦୋଷରେ ଜୟପୁର ଥାନାକୁ ପଠାଇ ଦେଲେ । ସେମାନଙ୍କୁ 
କେରାପୁଟ ଜେଲରେ ରଖାଗଲା । ମିଛ କଥାକୁ ସତରେ ପରିଣତ 
କରିବା ପାଇଁ ସରକାରଙ୍କ ତରଫରୁ ୩ ଜଣ ସାକ୍ଷୀ ଦେଲେ । ଏହି 
୫୩ ଜଣଙ୍କ ବିରୁଦ୍ଧରେ ହତ୍ୟା, ଲୁଣ୍ଠନ ଓ ହିଂସ୍ର ଅର୍ଥାତ୍‌ ଭାରତୀୟ 
ପିଙ୍ଗଳ କୋର୍ଡ଼ ଆଇନ ଅନୁସାରେ କୋରାପୁଟର ସବ୍‌ଡେପୁଟି କଲେକୃର 
ସୋମନାଥ ମିଶ୍ରଙ୍କ ଇଜଲାସରେ ରାୟ ପ୍ରକାଶ ପାଇଲା ଯେ ୪୯ 
ଜଣଙ୍କୁ ୯ ବର୍ଷ ଧରି ସଶ୍ରମ କାରାଦଣ୍ଡ ସମେତ ଯାବଜ୍ଜୀବନ କାରାଦଣ୍ଡ, 
ଲକ୍ଷ୍ମଣ ନାଏକଙ୍କୁ ଫାଶୀ ଓ ଅନ୍ୟମାନଙ୍କୁ ପ୍ରମାଣ ବିହୀନ ହେତୁ 


ଅଗଷ୍ଟ ୨୦୦୭ 


ନିର୍ଦ୍ଦୋଷରେ ଖଲାସ କରାଗଲା । ଲକ୍ଷ୍ମଣ ନାଏକଙ୍କ ଫାଶୀ ଆଦେଶକୁ 


ଉଚ୍ଚନ୍ୟାୟାଳୟ ଅନୁମୋଦନ କରିଥିଲା ଓ ପ୍ରତିବାଦୀ ତରଫରୁ 
ଉଚ୍ଚନ୍ୟାୟାଳୟରେ ଅପିଲ୍‌ ହୋଇପାରିବ ନାହିଁ ବୋଲି ଆଦେଶନାମାରେ 
ପୁର୍ବରୁ ଉଲ୍ଲେଖ ଥୁଲା । 


ଲକ୍ଷ୍ମଣ ନାଏକଙ୍କର ଫାଶୀ ଆଦେଶ ଶୁଣି ସ୍ତମ୍ଭୀଭୂତ 
ହୋଇଗଲେ ଶତ ଶତ କର୍ମୀ, ସତ୍ୟାଗ୍ରହୀ, ଆତ୍ମୀୟସ୍ଵଜନ ତଥା 
କୋରାପୁଟବାସୀର ଭାଇ ଭଉଣୀ ମାନେ । ସାମାନ୍ୟ ଦୁଃଖରେ ଭାଙ୍ଗି 
ପଡ଼ିଥ୍‌ଲେ ଲକ୍ଷ୍ମଣ ନାଏକ କିନ୍ତୁ ହସି ହସି ଡେଇଁ ପଡ଼ିଥୁଲେ ସ୍ଵଦେଶ, 
ସ୍ଵଜାତି ଓ ମାଟି ପାଇଁ ଫାଶୀର ଖୁଣ୍ଟକୁ । ଏହି ଦୁଃଖର ଖବରଟି 
କ୍ଷଣକ ମଧ୍ଯରେ ଓଡ଼ିଶା କାହିଁକି ସମଗ୍ର ଭାରତରେ ପ୍ରଚାରିତ 
ହୋଇଗଲା । ଯେ ଶୁଣିଲା ସେ ଦୁଃଖରେ ମ୍ରିୟମାଣ ହେବା ସଂଗେସଂଗେ 
ଅଶ୍ରୁଳ ନୟନରେ ତାଙ୍କର ଶୁଭକାମନା କଲେ । ୧୯୪୩ ମସିହା 
ମାର୍ଚ୍ଚ ୨୯ ତାରିଖରେ ତାଙ୍କୁ ବ୍ରହ୍ମପୁର ଜେଲ୍‌ ରେ ଫାଶୀ ଦିଆଯିବ 
ବୋଲି ଘୋଷଣାନାମା ପ୍ରକାଶ ପାଇଲା ଓ କୋରା ପୁଚରୁ ବ୍ରହ୍ମପୁର 
ଜେଲକୁ ତାଙ୍କୁ ନିଆଯାଇଥିଲା । ଫାଶୀ ପାଇବାର ଦିନ ଯେତେ ପାଖେଇ 
ଆସୁଥାଏ ସମସ୍ତ କର୍ମୀ ଓ କଂଗ୍ରେସର ତୁଙ୍ଗ ନେତା ତଥା ଓଡ଼ିଶାବାସୀଙ୍କ 
ମନରେ ବିଷାଦର ଛାୟା ଅଧୁକ ଅଧକ ହେଉଥାଏ । କିନ୍ତୁ ଦୃଢ଼ମନା, 
ସାହସୀ ଓ ବୀରତ୍ସର ସହିତ ଲକ୍ଷ୍ମଣ ଜେଲ୍‌ରେ ସେଲ୍‌ ନମ୍ବର ୧୪ରେ 
ରହି ରାମଧୂନ କରି ଓ ଗୀତା, ଭାଗବତ ପଢ଼ି ସମୟ କଟାଉଥାନ୍ତି | 
ଅସଂଖ୍ୟ କର୍ମୀ ଓ ପ୍ରାଦେଶିକ ନେତୃବୃନ୍ଦମାନେ ଦଳ ଦଳ ହୋଇ ତାଙ୍କୁ 
ସାକ୍ଷାତ କରିବା ଅବସରରେ ସମବେଦନା ଜ୍ଞାପନ କରୁଥାନ୍ତି । 
ଫାଶୀ ପାଇବା ପୂର୍ବରୁ ତାଙ୍କୁ ତାଙ୍କ ଇଚ୍ଛା ପଚରା ଯାଇଥୁଲା । 
ସେ କହିଥୁଲେ ଯଦି ସୂର୍ଯ୍ୟ, ଚନ୍ଦ୍ର ଅଛି ତେବେ ଭାରତ 
ନିଶ୍ଚୟ ସ୍ଵାଧୀନ ହେବ । ମୁଁ ଦେଖୁନପାରିଲେ ମଧ୍ଯ ଦେଶବାସୀ 
ନିଶ୍ଚୟ ଦେଖୁବେ ଓ ଉପଭୋଗ କରିବେ । ତା'ପରେ ବୀର 
ଲକ୍ଷ୍ମଣ ନାଏକ ହସି ହସି ଭାରତମାତାର ଗୀତ ଗାଇ ଗାଇ 
ଫାଶୀ ଖୁଣ୍ଟରେ ଝୁଲି ପଡ଼ିଥୁଲେ I 


ଆଜି ଓଡ଼ିଶାର ମହାପୁରୁଷ ଶହୀଦ ଲକ୍ଷ୍ମଣ ନାୟକ ଆମ 
ଗହଣରେ ନାହାନ୍ତି ସତ, କିନ୍ତୁ ତାଙ୍କର ସ୍ବଦେଶ ଓ ସ୍ଵଜାତି ପ୍ରୀତି, 
ଦେଶାତ୍ମକବୋଧ କୌଶଳ, ଅସୀମ ସାହସିକତା, ଅତୁଳନୀୟ ତ୍ୟାଗ 
ଓ ସାଧନା, ମହାନ୍‌ ବୀରତ୍ନ, ନିର୍ଭୀକତା, ଏକାଗ୍ରତାର ପରାକାଷ୍ଠା, 
ସରଳ ନିଷ୍କପଟ ବ୍ୟକ୍ତିତ୍ସ ଓ ନିଃସ୍ଵାର୍ଥପର ସେବା ଯୋଗୁଁ ସେ ହୋଇଗଲେ 
ଚିର ଅମର । ତାଙ୍କରି ନୀତି, ଆଦର୍ଶରେ ଅନୁପ୍ରାଣିତ ହୋଇ ଆଜିର 
ଯୁବପିଢ଼ି ତଥା ଭବିଷ୍ୟତର ନାଗରିକ ସେମାନଙ୍କର ଦୈନନ୍ଦିନ କାର୍ଯ୍ୟ 

ସମ୍ପାଦନ କରିବା ଏକାନ୍ତ କାମ୍ୟ । 
୮ ନମ୍ବର, ଭୁବନେଶ୍ବର 


ଉତ୍କଳ ପ୍ରସଙ୍ଗ 


ଖୋର୍ଵା ପାଇକ ବିଢୋହ୍କୁ ପାଇକରାପୁରର ଅବଦାନ 


୧୮୧୭ ମସିହାର ଏତିହାସିକ sad ପାଇକ ବିଦ୍ରୋହ ଥୁଲା ଦୁର୍ଦ୍ଦାନ୍ତ 
ଇଂରେଜ ଶକ୍ତି ପ୍ରତି ଶକ୍ତ ଆଘାତ । ପାଇକ ଜାତିର ବୀରମାନେ ନିଜ 
ଜୀବନ ବିନିମୟରେ ମାତୃଭୂମିର ସୁରକ୍ଷା ପାଇଁ ବଦ୍ଧପରିକର ଥୁଲେ । 
ଘଟଣାବହୁଳ ଓଡ଼ିଶା ଇତିହାସରେ ଖୋର୍ଦ୍ଧା ପାଇକମାନଙ୍କର ପ୍ରାଣମୂର୍ଛା 
ସଂଘର୍ଷ ଓ ଜୀବନବ୍ୟାପି ସଂଗ୍ରାମ ଏକ ଉଲ୍ଲେଖନୀୟ ଅଧ୍ୟାୟ ସୃଷ୍ଟି 
କରିଛି । ମୋଗଲ ଓ ମରହଟ୍ଟାମାନଙ୍କୁ ପାଇକମାନେ ନିଜ ଶକ୍ତିର 
ପରାକାଷ୍ଠା ପ୍ରଦର୍ଶନ କରି ଇତିହାସରେ କାଳଜୟୀ UA ରଚନା 
କରିଥୁଲେ । 


ଇଂରେଜମାନେ ୧୮୦୩ ଖ୍ରୀଷ୍ଟାବ୍ଦରେ ଓଡ଼ିଶା ଅଧ୍କାର କରିବା 
ପରେ ବରୁଣାଇ ପାହାଡ଼ ପାଦ ଦେଶରେ ଅବସ୍ଥିତ ଥୁବା ଶେଷ ସ୍ଵାଧୀନ 
ଦୁର୍ଗ ଖୋର୍ଧା ଉପରେ ଲୋଲୁପ ଦୃଷ୍ଟି ନିକ୍ଷେପ କରିଥୁଲେ । ଜୟୀ 
ରାଜଗୁରୁଙ୍କ ସମେତ ଅନ୍ୟାନ୍ୟ ପାଇକ ରଥୁମାନେ ଶେଷ ରକ୍ତ ବିନ୍ଦୁ 
ଥବା ପର୍ଯ୍ୟନ୍ତ ଇଂରେଜ ଶକ୍ତି ବିରୋଧରେ ଲଢ଼େଇ କରିଥିଲେ । ବିଦେଶୀ 
ଇଂରେଜ ଶକ୍ତି ଖୋର୍ଦ୍ଧାକୁ ନିଜ କର୍ତୃତ୍ସାଧୀନ କରିବା ପରେ ବୀର 
ପାଇକମାନଙ୍କର ଆତ୍ମସମ୍ମାନ, ସ୍ବାଭିମାନ, ବୀରତ୍ ଓ ପ୍ରତିଭାପ୍ରତି ତାସ୍ସଲ୍ଯ 
ମନୋଭାବ ପ୍ରଦର୍ଶନ କଲେ । ଗଜପତି ମହରାଜାମାନଙ୍କ ସମୟରୁ 
ପାଇକମାନେ ଉପଭୋଗ କରି ଆସୁଥିବା ସମସ୍ତ ରାଜକୀୟ ସୁବିଧା 
ସୁଯୋଗ, ବୂଭି, ଜାଗିରି ଓ ସମ୍ମାନକୁ ଇଂରେଜ କର୍ତୂପକ୍ଷ ଉଚ୍ଛେଦ 
କଲେ । ଇଂରେଜ ସରକାରଙ୍କର ଏତାଦୃଶ ଅବିଦେକୀ କାର୍ଯ୍ୟ ଖୋର୍ଦ୍ଧାର 
ସମସ୍ତ ପାଇକ ବୀରଙ୍କୁ କ୍ଷୁବ୍ଧ ଓ ମର୍ମାହତ କରିଥୁଲା । ପାଇକମାନେ 
ବାଧ୍ଯ ହୋଇ ବକ୍ଷି ଜଗବନ୍ଧୁ ବିଦ୍ୟାଧର ଭ୍ରମରବର ମହାପାତ୍ରଙ୍କ ବଳିଷ୍ଠ 
ନେତୃତ୍ଵରେ ଇଂରେଜମାନଙ୍କ ବିରୋଧରେ ଅସ୍ତ୍ରଧାରଣ କରିବାକୁ ନିଷ୍ପତ୍ତ 
ଗ୍ରହଣ କଲେ । ପାଇକମାନଙ୍କ ଅଶାନ୍ତି, ଅସନ୍ତୋଷ ଓ ସେମାନଙ୍କ 
ବିରୋଧରେ ଗ୍ରହଣ କରାଯାଇଥୁବା ଅମାନୁଷିକ ପଦକ୍ଷେପରୁ ହିଁ 
୧୮୧୭ ମସିହାରେ ପ୍ରଖ୍ୟାତ ପାଇକ ବିଦ୍ରୋହ ଜନ୍ମ ନେଲା । ଖୋର୍ଦ୍ଧା 
ବରୁଣାଇ ଦୁର୍ଗର ଚତୁର୍ଦ୍ଦିଗରେ ଅନେକ ସହାୟକ ଦୁର୍ଗ ଓ ଗଡ଼ମାନ 
ରାମଚନ୍ଦ୍ର ଦେବଙ୍କ ସମୟରେ ଗଢ଼ି ଉଠିଥୁଲା । ସେଠାରେ ଅବସ୍ଥିତ 
ଦଳେଇ, ଦଳବେହେରା ପାଇକମାନେ ସେମାନଙ୍କର ସାମରିକ ଦକ୍ଷତା 


ପବିତ୍ର ମୋହନ ବାରିକ 


ପ୍ରଦର୍ଶନ ପୂର୍ବକ ଖୋର୍ଦ୍ଧାପ୍ରତି ନିଜର ଆନୁଗତ୍ୟ ପ୍ରକାଶ କରି ଆସୁଥୁଲେ I 
ସମର ବିଳାସୀ ପାଇକମାନଙ୍କର ସାମରିକ ଦକ୍ଷତା, ପ୍ରତିଭା, ବୀରତ୍, 
ନିର୍ଭୀକତା ଓ ସାହସ ଅଲଙ୍ଘନୀୟ । ରଣରଙ୍କା ପାଇକ ପୁଅ ନିଜପ୍ରତି 
କରାଯାଉଥିବା ଅବିଚାର ବିରୋଧରେ ପ୍ରତିବାଦ କରି ୧୮୧୭ ମସିହା 
ମାର୍ଚ୍ଚ ମାସରେ ମହାନ୍‌ ଏତିହାସିକ ବିଦ୍ରୋହରେ ଯୋଗଦାନ କରିଥିଲେ । 
ବକ୍ଷି ଜଗବନ୍ଧୁ ବିଦ୍ୟାଧର ଭ୍ରମରବର ମହାପାତ୍ରଙ୍କର ନେତୃତ୍ସକୁ ସ୍ଵୀକାର 
କରି call ଚତୁଃପାଶ୍ଵବରେ ସମସ୍ତ ପ୍ରିୟ ପାଇକ, ଦଳେଇ, 
ଦଳବେହେରା ଇଂରେଜମାନଙ୍କ ବିରୋଧରେ ସେମାନଙ୍କର ଶକ୍ତି ପ୍ରଦର୍ଶନ 
ପାଇଁ ଆଗେଇ ଆସିଥୁଲେ । 


ବୀର ମାଟି ଖୋର୍ଦ୍ଧାର ଲଢୁଆ ପାଇକମାନଙ୍କର ରଣହୁଙ୍କାର 
ଇଂରେଜମା ନଙ୍କ ମନରେ ଭୀତି ସଞ୍ଚାର କରିଥୁଲା । ଦୃଢ଼ ମନୋବଳ 
ନେଇ ପାଇକମାନେ ଯେପରି ବିଦ୍ରୋହରେ ଯୋଗ ଦେଇଥୁଲେ । 
ବାଣପୁର, ଘୁମୁସର ଓ କୁଜଙ୍ଗ ପ୍ରଭୂତି ଅଞ୍ଚଳର ପାଇକ ଓ ବୀର 
ଆଦିବାସୀମାନେ ଏହି ବିଦ୍ରୋହରେ ଯୋଗ ଦେଇ ଇଂରେଜମାନଙ୍କର 
ମନୋବଳକୁ ପ୍ରଚଣ୍ଡ ଆଘାତ ଦେଇଥୁଲେ । ଏହି ବିଦ୍ରୋହ ଖୋର୍ଦ୍ଦା 
ଅଞ୍ଚଳରେ ବ୍ୟାପକ ଭୟଙ୍କର ରୂପ ନେଇ ଇଂରେଜମାନଙ୍କର ସ୍ଥିତିପ୍ରତି 
ସନ୍ଦେହ ସୃଷ୍ଟି କରିଥୁଲା । ଏହି ଅଞ୍ଚଳରେ ଇଂରେଜ ଶାସନ ପରିସମାପ୍ତି 
ଅବସ୍ଥାକୁ ଚାଲି ଆସିଥିଲା । 


୧୮୧୭ ଖ୍ରୀଷ୍ଟାବ୍ଦରେ ଏହି ବିଦ୍ରୋହକୁ ସଫଳତାର 
ଶୀର୍ଷସ୍ଥଳରେ ପହଞ୍ଚାଇବାରେ ଯେଉଁ କେତେଗୁଡ଼ିଏ ଗଡ଼ ଓ ଦୁର୍ଗ 
ଗୁରୁତ୍ଵପୂର୍ଣ୍ଣ ଭୂମିକା ନେଇଥ୍‌ଲେ, ସେମାନଙ୍କ ମଧ୍ଯରେ ପାଇକରାପୁର 
ଅନ୍ୟତମ । ତାହା ପାଇକମାନଙ୍କର ଆଶ୍ରୟସ୍ଥଳ ଓ ତାହାର ନାମକରଣରୁ 
ଏହା ସ୍ପଷ୍ଟ ପ୍ରତୀୟମାନ ହୁଏ । ଯଦିଓ ଏ ସଂପର୍କରେ କୌଣସି ବିଧ୍ବଦ୍ଧ 
ଗବେଷଣା ବା ଆଲୋଚନା କରାଯାଇ ନାହିଁ, ତଥାପି ଖୋର୍ଵା ପାଇକ 
ବିଦ୍ରୋହକୁ ପାଇକର।ପୁରର ଅବଦ।ନ କେବେ ଅସ୍ବୀକାର 
କରାଯାଇପାରିବ ନାହିଁ । 


ଖୋର୍ଦ୍ଧା ଜିଲ୍ଲା ଭୁବନେଶ୍ବର ବ୍ଲକ୍‌ ଅନ୍ତର୍ଗତ ପାଇକରାପୁର ଗ୍ରାମ 
ପଞ୍ଚାୟତରେ ପାଇକରାପୁର ଗ୍ରାମ ଅବସ୍ଥିତ । ଦାରୁଠୁଙ୍ଗ ନିବାସୀ 


ଉତ୍କଳ ପ୍ରସଙ୍ଗ 


ପ୍ରଖ୍ୟାତ ପାଇକ ବୀର ପିଣ୍ଡି କ ବାହୁ ବଳେନ୍ଦ୍ର ଏହି ଅଞ୍ଚଳରେ ତାଙ୍କର 
ସଂଗ୍ରାମ ଆରମ୍ଭ କରି ଇଂରେଜ ସରକାରଙ୍କର ମୁଣ୍ଡବ୍ୟଥାର କାରଣ 
ହୋଇଥିଲେ । ପିଣ୍ଡିକ ବାହୁବଳେନ୍ଦ୍ର ୧୮୧୭ ଖ୍ରୀଷ୍ଟାବ୍ଦ ବିଦ୍ରୋହର 
ଖ୍ୟାତନାମା ଯୋଦ୍ଧା ବକ୍ଷି ଜଗବନ୍ଧୁ ବିଦ୍ୟାଧର ଭ୍ରମରବର ମହାପାତ୍ରଙ୍କର 
ଘନିଷ୍ଠ ଓ ବିଶ୍ବସ୍ତ ସହଯୋଗୀ । ପାଇକରାପୁର ଗ୍ରାମର ଅନତି ଦୂରରେ 
କୁଜୁମହଲ ଗ୍ରାମ ଅବସ୍ଥିତ | ସେହି ଗ୍ରାମ ମଧ୍ଯ ଦେଇ ଏକ ପୁରାତନ 
ରାସ୍ତା ଖୋର୍ଦ୍ଧାରୁ କଟକକୁ ସଂଯୋଗ କରିଅଛି । ସେହି ରାସ୍ତା ଦେଇ 
ଇଂରେଜମାନେ କଟକରୁ ଖୋର୍ଦ୍ଧା ଯାତାୟାତ କରୁଥୁଲେ । ସେହି ରାସ୍ତା 
ପାର୍ଶ୍ବରେ କୂଜୁମହଲ ନିକଟରେ ଏକ ପ୍ରକାଣ୍ଡ ବରଗଛ ଅଛି । ପିଣ୍ଡିକ 
ବାହୁ ବଳେନ୍ଦ୍ର ଏହି ବରଗଛରେ ରହି ଇଂରେଜ ପ୍ରଶାସକମାନେ ଖୋର୍ଦ୍ଧାରୁ 
ନେଉଥୁବା ଖଜଣାକୁ ଅପହରଣ କରି ନେଉଥୁଲେ । ସେହି ଖଜଣାକୁ 
ସେ ଗରିବ ଜନସାଧାରଣଙ୍କ ମଧ୍ଯରେ ବଣ୍ଟନ କରୁଥୁଲେ । ଏହି ବରଗଛ 
ଲୋକକଥାରେ “ ଖଜଣାମାରୁ ବରଗଛ” ନାମରେ ପରିଚିତ । ପିଣ୍ଡିକ 
ବାହୁ ବଳେନ୍ଦ୍ରଙ୍କର ଦୁଃସାହସିକ ସଂଗ୍ରାମୀ ଜୀବନର ଅଧୁକାଂଶ ସମୟ 
ପାଇକରାପୁର ଅଞ୍ଚଳରେ ବିତି ଥୁବାର ଜଣାଯାଏ । 


ପିଣ୍ଡିକ ବାହୁ ବଳେନ୍ଦ୍ରଙ୍କର ସଂଗ୍ରାମୀ ଜୀବନର କୃତିତ୍ବକୁ 
ଅବତାରଣ କରି ନାରଗଦା ନିବାସୀ ବିଶିଷ୍ଟ ଶିକ୍ଷାବିତ୍‌ ତଥା ଏଁତିହାସିକ 
ସ୍ଵର୍ଗତଃ ଦିଗମ୍ବର ହରିଚନ୍ଦନ ସ୍ଵରଚିତ “ଖୋରଧା ଦର୍ପଣ” ପୁସ୍ତକରେ 
ଉଲ୍ଲେଖ କରିଛନ୍ତି - 


“6a ମେଳିରୁ ଏକ ବୀର 
ଯେ ଦାରୁଠୁଙ୍ଗ ଗ୍ରାମର 
ପିଣ୍ଡିକ ବାହୁ ବଳେନ୍ଦ୍ର ନାମ ତାଙ୍କର ।” 


ପିଣ୍ଡିକ ବାହୁ ବଳେନ୍ଦ୍ରଙ୍କର ତିନି ଜଣ ଅନୁଗାମୀ ସାଧୁଚରଣ 
ମଙ୍ଗରାଜ, ବିଷୁ ପାଇକରାୟ ଓ ଧନୁ ଜେନା ପାଇକରାପୁର ଅଞ୍ଚଳରେ 
ଇଂରେଜ ବିରୋଧୀ ଆନ୍ଦୋଳନ ତୀବ୍ରତର କରିଥୁଲେ | ପାଇକରାପୁର 
ନିକଟସ୍ଥ ଜାଆଁଳା ଗ୍ରାମର ଜଗବନ୍ଧୁ ସାନ୍ତା ଓ ଲୋକନାଥ ବଳିଆର 
ସିଂହ ଏବଂ ଡୁମୁଡୁମାର ମୁସଲମାନ ଦଳବେହେରା ମିର ହାଇଦର 
ଅଲ୍ଲି, ବକ୍ଷି ଜଗବନ୍ଧୁଙ୍କୁ ନିଃସ୍ଵାର୍ଥପର ସମର୍ଥନ କରିଥୁଲେ । ପାଇକରାପୁର 
ଏକ ବୀର ଓ ସଂଗ୍ରାମୀ ଭୂମି । ବିଦ୍ରୋହ ସମୟରେ ପାଇକମାନେ 
ଏଠାରେ ରାୟ ବା ନିଷ୍ପତ୍ତି ଗ୍ରହଣ କରୁଥୁବାରୁ କାଳକ୍ରମେ ଏହା 
ପାଇକରାପୁରରୁ ଅପଭ୍ରଂଶ ହୋଇ ପାଇକରାପୁର ହୋଇଛି । ଏହି 
ଗ୍ରାମରେ ପାଇକରାୟ ସଂଜ୍ଞାଧାରୀ ଦଳବେହେରାଙ୍କ ବାସଗୃହ 
ଅବସ୍ଥିତ । ଗ୍ରାମର ପୁରୁଖା ଲୋକମାନଙ୍କଠାରୁ ଶୁଣାଯାଏ ୧୬୨ 
ବର୍ଷ ପୂର୍ବେ ଯୋଦ୍ଧା ପାଇକମାନେ ଏହି ଗ୍ରାମରେ ବସତି ସ୍ଥାପନ 
କରୁଥୁଲେ। ତେଣୁ ପାଇକମାନଙ୍କ ଦ୍ଵାରା ଏହି ଗ୍ରାମ ପ୍ରତିଷ୍ଠିତ 
ହୋଇଥୁବାରୁ ଏହା ପାଇକରାପୁର ନାମରେ ନାମିତ । ପ୍ରଥମେ 
ମେଣ୍ଢାଶାଳ, ERA, ଓଗଳପଡ଼ା ଗ୍ରାମରୁ ଆସିଥୁବା ତିନୋଟି 


ଅଗଷ୍ଟ ୨୦୦୭ 


ପରିବାର ଏହି ଗ୍ରାମରେ ପ୍ରଥମେ ଅବସ୍ଥାପନ କରିଥୁଲେ । 


ପାଇକରାୟପୁରର ପଶ୍ଚିମ ଦିଗରେ ଦେଉଳିଆ ମୁଣ୍ଡିଆ ନାମରେ ଏକ 
ସୁଉଚ୍ଚ ପାହାଡ଼ ଅବସ୍ଥିତ । ଏହି ପାହାଡ଼ରେ ଏକ ଗୁପ୍ତ ସୁଡ଼ଙ୍ଗର ସନ୍ଧାନ 
ମଧ୍ଯ ମିଳିଛି । ପାଇକ ବିଦ୍ରୋହ ସମୟରେ ପାଇକମାନେ ଏହି ସୁଡ଼ଙ୍ଗରେ 
ଆଶ୍ରୟ ନେଉଥୁଲେ | ପାହାଡ଼ର ଉପର ପାର୍ଶ୍ଵରେ ଏହି ସୁଡ଼ଙ୍ଗଟି 
ଦୃଷ୍ଟିଗୋଚର ହୁଏ | ସୁଡ଼ଙ୍ଗ ଭିତରକୁ କିଛି ବାଟ ଯିବାପରେ ପଥ 
ସଂକୀର୍ଣ୍ଣ ହୋଇଥୁବାରୁ ଏହା ଭିତରକୁ ଯିବା ସମ୍ଭବପର ନୁହେଁ । ପାହାଡ଼ 
ଉପରେ ଥୁବା ସମତଳ ଅଞ୍ଚଳରେ ପାଇକମାନେ ମିଳିତ ହୋଇ 


ବିଦ୍ରୋହର ଭବିଷ୍ୟତ ରୂପରେଖ ସମ୍ପର୍କରେ ବିଚାର ବିମର୍ଶ କରିଥାନ୍ତି । 


ପାଇକମାନେ ଉପର ଭାଗରେ ବଡ଼ ବଡ଼ ପଥର ଖଣ୍ଡମାନ 
ରଖୁଥୁଲେ । ଯଦି ଇଂରେଜମାନେ ସେମାନଙ୍କର ଗୁପ୍ତ ଆଡ଼ ଡାର ସୂଚନା 
ପାଇ ଉପରକୁ ଉଠିବେ, ତେବେ ପାଇକମାନେ ବୃହତ୍‌ ପଥରଖଣ୍ଡମାନ 
ତଳକୁ ଗଡ଼ାଇ ଇଂରେଜମାନଙ୍କୁ ଆକ୍ରମଣ କରିବାର ଯୋଜନା 
କରିଥୁଲେ 1 


ଦେଉଳିଆ ମୁଣ୍ଡିଆ ଉପର ଭାଗରେ ରହୁଥୁବା ପାଇକମାନେ 
ଇଂରେଜମାନଙ୍କ ଆଗମନର ସୂଚନା ପାଇବା ପାଇଁ ପାହାଡ଼ 
ପାଦଦେଶରେ କାହାଳିଆମାନଙ୍କୁ ନିଯୁକ୍ତି ଦେଇଥୁଲେ | କାହାଳିଆମାନେ 
କାହାଳୀ ବଜାଇ ଇଂରେଜମାନଙ୍କର ଆଗମନର ସତର୍କ ସୂଚନା 
ପାଇକମାନଙ୍କୁ ପ୍ରଦାନ କରୁଥୁଲେ । ଦେଉଳିଆ ପାହାଡ଼ର ପଶ୍ଚିମ 
ଦିଗର ପାଦଦେଶରେ ଏବେ ମଧ୍ଯ ଗୋଟିଏ ବସ୍ତି ଅଛି, ଯାହାର ନାମ 
କାହାଳିଆ ସାହି । 


ଖୋର୍ଦ୍ଧା ପାଇକମାନଙ୍କ ସହିତ ସମ୍ବଲପୁର ରାଜବଂଶୀୟ ଜଣେ 
ଯୁବକ ଇଂରେଜମାନଙ୍କ ବିରୋଧରେ ସଂଗ୍ରାମ କରି ଅପୂର୍ବ 
ରଣକୌଶଳର ପରିଚୟ ଦେଇଥୁଲେ । ଯେହେତୁ ତାଙ୍କର ପନ୍ରୀ 
ଆଦିବାସୀ ଥୁଲେ, ତାଙ୍କ ଓରସରୁ ଜନ୍ମିତ ସନ୍ତାନ ସୌରୀ ଖଣ୍ଡାୟତ 
ନାମରେ ନାମିତ ହେଲେ । ସେ ଏହି ଅଞ୍ଚଳରେ ଇଂରେଜମାନଙ୍କୁ ପ୍ରବଳ 
ପ୍ରତିରୋଧ କରି ଓଗାଳି aig ତାଙ୍କୁ ଓଗାଳଷଣ୍ଢ ଉପାଧ୍‌ରେ ବିଭୂଷିତ 
କରାଯାଇଥୁଲା । ତାଙ୍କର ପୁତ୍ବ କାହାଳିଆମାନଙ୍କର ନେତୃତ୍ଵ ନେଇ 
ଇଂରେଜମାନଙ୍କ ଆକ୍ରମଣର ଭବିଷ୍ୟ ସୂଚନା ପ୍ରଦାନ କରୁଥୁବାରୁ 
ତାଙ୍କୁ କାହାଳିଆ ଷଣ୍ଢ ଉପାଧ୍‌ରେ ବିମଣ୍ଡିତ କରାଯାଇଥୁଲା । 
ଇଂରେଜମାନେ ପାଇକମାନଙ୍କର ଯୋଜନା ସଂପ ର୍କରେ ଅବଗତ 
ହେଲେ । ମୁଖ୍ୟ କାହଳିଆ ଷଣ୍ଢକୁ ହତ୍ୟା କରି ଦେଉଳିଆ ମୁଣ୍ଡିଆ 
ଶୀର୍ଷ ଭାଗ ଆଡ଼କୁ ଅଗ୍ରସର ହେଲେ । ପାହାଡ଼ ଉପରେ ଥୁବା ବୂହତଵ 
ପଥର ଖଣ୍ଡମାନ ଇଂରେଜମା ନଙ୍କପ୍ରତି ନିକ୍ଷେପ କରିବାକୁ ଉଦ୍ୟମ 
କଲେ । କିନ୍ତୁ କୌଣସି କାରଣ ବଶତଃ ବୂହତ୍୍‌ ପ୍ରସ୍ତର ଖଣ୍ଡ ଖସି 
ନଥୁଲା । ପାଇକମାନେ କ୍ରୋଧାନ୍ଵିତ ହୋଇ ଉକ୍ତ ପ୍ରସ୍ତରକୁ ଏକ ଲାଠି 
ସାହାଯ୍ୟରେ ନିମକ ହାରାମ କହି ପିଟିବାଦ୍ଵାରା ପ୍ରବଳ ଝଡ଼ ବର୍ଷା 
ଆରମ୍ଭ ହେଲା । ଇଂରେଜ ସୈନ୍ଯମାନେ ଭୟଭୀତ ହୋଇ ସେ ସ୍ଥାନରୁ 


ଉତ୍କଳ ପ୍ରସଙ୍ଗ 


ଛତ୍ରଭଙ୍ଗ ଦେଲେ | ଏବେ ମଧ୍ଯ ପାଇକରାପୁର ଓ ତା” ଆଖପାଖ 
ଅଞ୍ଚଳର ଗ୍ରାମବାସୀମାନେ ବର୍ଷାଭାବ ସମୟରେ ଦେଉଳିଆ ମୁଣ୍ଡିଆର 
ଏହି ପଥରକୁ ଶକ୍ତ ଆଘାତ ଦିଅନ୍ତି ଏବଂ ଏହା ଫଳରେ ବର୍ଷା ହୁଏ 
ବୋଲି ବିଶ୍ଵାସ କରନ୍ତି | 


ଦେଉଳିଆ ପାହାଡ଼ ପାଦଦେଶରେ ଏକ ସ୍ଥାନ ଯାହା କାହାଳିଆ 
ସୋରା ନାମରେ ପରିଚିତ । କାହାଳିଆମାନେ ଏହି ସ୍ଥାନରୁ କାହାଳୀ 
ବଜାଇ ଶବ୍ଦ ବା ସ୍ଵର ସୃଷ୍ଟି କରି ପାହାଡ଼ ଉପରେ ଥୁବା ପାଇକମାନଙ୍କୁ 
ସତର୍କ କରାଉଥୁବାରୁ ଏ ସ୍ଥାନ କାହାଳିଆ ସୋରା ନାମରେ ପରିଚିତ 
ବୋଲି ବିଶ୍ବାସ କରାଯାଏ | 


ଦେଉଳିଆ ପାହାଡ଼ର ସୁଡ଼ଙ୍ଗ ନିକଟରେ ବରଗଛକୁ ସ୍ଥାନୀୟ 
ଜନସାଧାରଣ ପୂଜା ଅର୍ଚ୍ଚନା କରିଥାନ୍ତି । ଇଂରେଜ ସୈନ୍ୟଙ୍କ ଗୁଳିରେ 
ନିହତ ହୋଇଥୁବା କାହାଳିଆ ଷଣ୍ଢ ପ୍ରତି ଦେବତ୍ସ ଆରୋପ କରି 
ନିକଟସ୍ଥ ଗ୍ରାମମାନଙ୍କର ଅଧ୍ବାସୀମାନେ ନୈବେଦ୍ୟ ଅର୍ପଣ କରନ୍ତି | 
ଇତିହାସ ପ୍ରତି ଶ୍ରଦ୍ଧା ର ଖିଥୁବା ମେଣ୍ଢାଶାଳ ନିବାସୀ ବିଦ୍ବାନ ସ୍ବର୍ଗତଃ 
ଅର୍ଜୁନ ପାଣ୍ଡବ ସ୍ଵରଚିତ “ବୀର କାହାଳିଆ ପାଇକ ରଥୀରେ ବର୍ଣ୍ଣନା 
କରିଛନ୍ତି - 
ବୀର କାହାଳିଆ ଯେଉଁ alee ବସି 
କାହାଳୀ ଫ୍ରୁଙ୍କିଣ ଦେଲା ସଂକେତ 
କାହାଳିଆ ସାହି ନାମରେ ବସତି 
ଏବେବି ସେ ସ୍ଥାନ ଲୋକେ ବିଦିତ 


ଅଗଷ୍ଟ ୨୦୦୭ 


କାହାଳିଆ ଷଣ୍ଢ ପ୍ରତ୍ୟକ୍ଷ ଦେବତା 
ଗହନ ବନରେ ହୁଅଇ ସାହା 

ବଣରାଜା ସିଂହ ଆଗରୁ ରଖେ ଯେ 

ସ୍ମରଣ କରିଲେ ଥରେ ତା ନାଆଁ ।” 


ଦେଉଳିଆ ପା ହାଡ଼ର ପୂର୍ବପାର୍ଶ୍ବରେ ଏକ Qe IRON ଅଛି- 
ଯାହା ଅଟକ ନାଳୀ ନାମରେ ପରିଚିତ । ସମ୍ଭବତଃ ଏଠାରେ ଇଂରେଜ 
ସୈନ୍ଯମାନଙ୍କୁ ଅଟକାଯାଉଥୁବାରୁ ଏଭଳି ନାମକରଣ କରାଯାଇଅଛି । 
ଦେଉଳିଆ ପାହାଡ଼ ନିକଟବର୍ତୀ ଅନ୍ୟ ଏକ ପାହାଡ଼ରେ ଛାମୁଣ୍ଡିଆ 
ପଥର ନାମକ ଏକ ପ୍ରାକୃତିକ ଗୁମ୍ଫା ଅଛି । ପାଇକମାନେ ଏହି ଗୁମ୍ଫାରେ 
ଆଶ୍ରୟ ନେଉଥୁବାର ଲୋକମୁଖରେ ଶୁଣାଯାଏ । ପାଇକମାନେ ପାହାଡ଼ 
ଉପରେ ପାଣିମାଠିଆରେ କଦଳି ପଟୁ ହଲାଇ ବାଘର କୁତ୍ରିମ ଗର୍ଜନ 
ସୃଷ୍ଟି କରି ଇଂରେଜମାନଙ୍କ ମନରେ ଭୟ ସୃଷ୍ଟି କରୁଥୁଲେ I 
ପାଇକରାପୁରର ଫଟା ମୁଣ୍ଡି ଆରୁ ସଦ୍ୟ କେତୋଟି ସୁଡ଼ଙ୍ଗର ସନ୍ଧାନ 
ମିଳିଛି । ପାଇକରାପୁର ନିକଟସ୍ଥ ଅନ୍ଧାରୁଆଗଡ଼, ବୁଆଳିଗଡ଼ ଓ ଚନ୍ଦକା 
ଅଭୟାରଣ୍ୟ ଦିନେ ଯୁଦ୍ଧପ୍ରିୟ ପାଇକମାନଙ୍କର ସଂଗ୍ରାମ ଭୂମି ଥୁଲା | 
ପାଇକରାପୁର ଓ ତା 'ର ପାର୍ଶ୍ଵବର୍ତୀ ଅଞ୍ଚଳର ଏତିହାସିକ ଗୁରୁତ୍ଵକୁ 
ଉପଲବ୍ଧି କଲେ ଏହା ନିଃସନ୍ଦେହରେ କୁହାଯାଇପାରେ, SHRI ପାଇକ 
ବିଦ୍ରୋହକୁ ପାଇକରାପୁରର ଅବଦାନ ଅତୁଳନୀୟ । 


ଇତିହାସ ବିଭାଗ 
ସନାତନ ହରିଚନ୍ଦନ ମହାବିଦ୍ୟାଳୟ 
ମଦନପୁର, ଖୋର୍ବ୍ା 


୧୯ dav ଦୋକାନ ସିଲ୍‌ ଓ ୧୧୫ ନର୍ସିଂହୋମ୍‌ ଜବତ 


ଗତ ଅଗଷ୍ଟ ମାସ ପ୍ରଥମ ସପ୍ତାହ ସୁଦ୍ଧା ରାଜ୍ୟର ବିଭିନ୍ନ ଜିଲ୍ଲାରେ ଯାଞ୍ଚ କରାଯାଇ ୧୧୫ଟି ନର୍ସିଂ ହୋମ୍‌, ୫୪ଟି 
ଅଲ୍‌ଟ୍ରାସାଉଣ୍ଡ କ୍କିନିକ୍‌, 998 ଏମ୍‌.ଟି.ପି. କେନ୍ଦ ଓ ୧୯ଟି Gav ଦୋକାନକୁ ସିଲ୍‌ କରାଯାଇଛି | 


ପ୍ରାପ୍ତ ସୂଚନା ଅନୁଯାୟୀ ୪୮୮ଟି ନର୍ସିଂ ହୋମ୍‌କୁ ଯାଞ୍ଚ କରାଯାଇଛି | ସେଥ୍‌ରେ ୧୫୧ଟି ରେଜିଷ୍ଟୀଭୁକ୍ତ ହୋଇ 
ନଥୁବାବେଳେ ୧୧୫ଟିକୁ ସିଲ୍‌ କରାଯାଇଛି | ୩୬୭ଟି ଅଲ୍‌ଟ୍ରାସାଉଣ୍ଡ କ୍ଲିନିକ୍‌ ଯାଞ୍ଚ କରାଯାଇ ୧୮ଟି ରେଜିଷ୍ଟୀଭୁକ୍ତ ହୋଇ 
ନଥୁବା ବେଳେ ୫୪ଟିକୁ ସିଲ୍‌ ଏବଂ ୧୬୫ଟି ଏମ୍‌.ଟି.ପି. କେନ୍ଦ୍ର ମଧରୁ ୮ଟି ରେଜିଷ୍ୟୀଭୂକ୍ତ ହୋଇନଥୁବା ବେଳେ ୨୭ଟିକୁ ସିଲ୍‌ 


କରାଯାଇଛି । 


ସେହିପରି ୫୧୧ଟି dau ଦୋକାନ ଏବଂ ୪ଟି ଓାଷଧ ପ୍ରସ୍ତୁତକାରୀ ସଂସ୍ଥା ଉପରେ ଚଢ଼ାଉ ଓ ଯାଞ୍ଚ କରାଯାଇଛି | 
୧୭୫୨ଟି ନମୁନା ସଂଗ୍ରହ କରାଯାଇଥୁବା ବେଳେ ୭୦ଟି ଦୋକାନରେ Gav SRA ସାମୟିକ ଭାବେ ସ୍ଥଗିତ ଏବଂ ୧୯ଟି 
ଦୋକାନ ସିଲ୍‌ କରାଯାଇ ମାମଲା ରୁଜୁ କରାଯାଇଛି । ଏହି କାର୍ଯ୍ୟାନୁଷ୍ଠାନ ଜାରି ରହିଛି ଏବଂ ଏହାକୁ ଆହୁରି ଅଧକ ଜୋର୍‌ଦାର୍‌ 
କରାଯାଉଛି ବୋଲି ସ୍ଵାସ୍ଥ୍ୟ ଓ ପରିବାର କଲ୍ୟାଣ ବିଭାଗ ସୂତ୍ରରୁ ପ୍ରକାଶ । 


ଉତ୍କଳ ପ୍ରସଙ୍ଗ 


ଜାତୀୟ ମୁଲି ଆନ୍ଦୋଳନରେ କୁହୁଡ଼ିର ସାନ 


ଭାରତର ଜାତୀୟମୁକ୍ତି କ୍ଷେତ୍ଵରେ ଲବଣ ସତ୍ୟାଗ୍ରହ ଏକ ଅହିଂସ 
ଆନ୍ଦୋଳନ । ସାମାନ୍ୟ ଲୁଣ ଆନ୍ଦୋଳନ ମଧ୍ଯରେ ବିଟିଶ ସାମ୍ରାଜ୍ୟବାଦର 
ମରଣର ମନ୍ତ୍ର ନିହିତ ଥୁଲା । ଏହି ତତ୍ଜ୍ଵକୁ ଆବିଷ୍କାର କରିଥୁଲେ ଜାତୀୟ 
ପିତା ମହାତ୍ମା ଗାନ୍ଧୀ | ତାଙ୍କରି ଆହ୍ବାନରେ ତାଙ୍କରି ନେତୃତ୍ନରେ ୧୯୩୦ 
ମସିହାରେ ବ୍ରିଟିଶ ସରକାରଙ୍କ ବିରୁଦ୍ଧରେ ଲବଣ ସତ୍ୟାଗ୍ରହ ଆନ୍ଦୋଳନ 
ହୋଇଥଲା । ଗାନ୍ଧିଜୀ ନିଜେ ସାବରମତି ଆଶ୍ରମରୁ ତାହାର ଶୁଭ 
ଦେଇ ପଦଯାତ୍ରା କରି ଦାଣ୍ଡି ପର୍ଯ୍ୟନ୍ତ ଯାଇଥୁଲେ । ତାଙ୍କ ପଦଯାତ୍ରାରେ 
ସାମିଲ ହେଲେ ବହୁ ଦେଶପ୍ରେମୀ । ଗୁଜରାଟର ଦାଣ୍ଡିଠାରେ ଲୁଣ 
ମାରିବାକୁ ଯାଇ ଗାନ୍ଧିଜୀ ବନ୍ଦୀ ହେଲେ । ଏ ସମ୍ବାଦ ବିଦ୍ୟୁତ୍‌ ବେଗରେ 
ସାରା ଭାରତକୁ ବ୍ୟାପିଗଲା । ଜାତୀୟ ମୁକ୍ତି ଆନ୍ଦୋଳନର ମୁକ୍ତିମଶାଲ 
ଚାରିଆଡ଼େ ଜଳି ଉଠିଲା । ଉପକୂଳ ଅଞ୍ଚଳ ରାଜ୍ୟମାନଙ୍କରେ ଲବଣ 
ସତ୍ୟାଗ୍ରହର ପ୍ରସ୍ତୁତି ଆରମ୍ଭ ହୋଇଗଲା । ହଜାର ହଜାର ସତ୍ୟାଗ୍ରହୀ 
ଲବଣ ସତ୍ୟାଗ୍ରହ ଆନ୍ଦୋଳନରେ ସାମିଲ ହେଲେ । 


ଓଡ଼ିଶାର ବାଲେଶ୍ବର ଜିଲ୍ଲାର ଇଞ୍ଚୁଡ଼ି, କଟକ ଜିଲ୍ଲାର କୁଜଙ୍ଗ 
ଓ ପୁରୀ ଜିଲ୍ଲା କାକଟପୁର ଥାନା ଅସ୍ତରଙ୍ଗ ନିକଟସ୍ଥ କୁହୁଡ଼ିଠାରେ 
ଲବଣ ସତ୍ୟାଗ୍ରହର ପ୍ରସ୍ତୁତି ଚାଲିଲା । 


ଅସ୍ତରଙ୍ଗର କୁହୁଡ଼ି ଏକ ସୁଦୂର ମଫସଲ ଅଞ୍ଚଳର ଏକ କ୍ଷୁଦ୍ର 
ପଲ୍ଲୀ ହେଲେ ମଧ୍ଯ ତାହାକୁ ହିଁ ବଛାଗଲା ସଂଗ୍ରାମରେ ପବିତ୍ର ଧର୍ମ 
କ୍ଷେତ୍ରରୂପେ । ତକ୍ରାଳୀନ କଂଗ୍ରେସ ନେତା ପାଟଳଦା ଗ୍ରାମର ସ୍ଵର୍ଗତଃ 
ପୁନାନନ୍ଦ ସ୍ଵାଇଁ ଏହାର ସଫଳତା ପାଇଁ ସମସ୍ତ ପ୍ରସ୍ତୁତି ଚଳାଇଲେ । 
ଜିଲ୍ଲା କଂଗ୍ରେସ କମିଟି ତରଫରୁ ପଣ୍ଡିତ ନୀଳକଣ୍ଠ ଦାଶ ରହିଲେ 
ଏହାର ମୁଖ୍ୟ ପରିଚାଳକ । ଜିଲ୍ଲା ଓ ଜିଲ୍ଲା ବାହାରୁ ସତ୍ୟାଗ୍ରହୀମାନେ 
ଆସି ପହଞ୍ଚୁଲେ । ଏହି ସତ୍ୟାଗ୍ରହୀମାନଙ୍କର କ୍ୟାମ୍ପ ଖୋଲାଗଲା 
ଓଳଙ୍ଗର ଗ୍ରାମରେ । ଏହି ଗ୍ରାମର ମୁଖ୍ୟ ବ୍ୟକ୍ତି ଭୁବନାନନ୍ଦ ସ୍ଵାଇଁ 
ସତ୍ୟାଗ୍ରହୀମାନଙ୍କର ରହିବା ଓ ଖାଇବାର ସମସ୍ତ ଦାୟିତ୍ଵ ବହନ 
କଲେ ଏବଂ ଗ୍ରାମବାସୀମାନେ ସହଯୋଗ କଲେ । 


୧୯୩୦ ମଇ ୨୧ ତାରିଖରେ କୁହୁଡ଼ି ପଡ଼ିଆରେ ଲୁଣ 
ମରାଯିବ । ସତ୍ୟାଗ୍ରହର ଶୁଭ ଦିଆଯିବା ପାଇଁ ଦିନ ଧାର୍ଯ୍ୟ ହେଲା । 


ସୋମନାଥ ପାତ୍ର 


ପ୍ରଥମ ଦିନର ସତ୍ୟାଗ୍ରହୀ କିଏ ହେବେ ଖୋଜା ହେଲା । ଗଙ୍ଗା 
ନାରାୟଣପୁର ଗ୍ରାମର ମଧୁସୂଦନ ମିଶ୍ର କଟକରୁ ଏଣ୍ଟ୍ରାନ୍ସ ପାଶ୍‌ କରି 
ଗ୍ରାମକୁ ଆସିଥାନ୍ତି । ପ୍ରଥମ ଦିନର ସତ୍ଯାଗ୍ରହୀ ହେବାପାଇଁ ସେ 
ସ୍ଵଇଚ୍ଛାରେ ନାମ ଦେଲେ । ତାଙ୍କୁ ହିଁ ପ୍ରଥମ ଦିନର ପ୍ରଥମ ସତ୍ୟାଗ୍ରହୀ 
ବଛାଗଲା । 


ହଜାର ହଜାର ସତ୍ୟାଗ୍ରହୀ ମଧୁସୂଦନ ମିଶ୍ରଙ୍କୁ ଓଳଙ୍ଗର 
ଗ୍ରାମଠାରୁ ପଟୁଆର କରି, ଫ୍ରୁଲମାଳ ପିନ୍ଧାଇ ଗ୍ରାମ ଗ୍ରାମ ଦେଇ 
କୁହୁଡ଼ି ପଡ଼ିଆକୁ ଆଣୁଥିବାବେଳେ ଗ୍ରାମର ପୁରୁଷ, ସ୍ତ୍ରୀ ହୁଳହୁଳି, 
ଜୟଧ୍ବନି ଦେଇ ସମ୍ବର୍ଦନା ଜଣାଉଥୁଲେ । ମଧୁବାବୁ 22% ପଡ଼ିଆରେ 


୦୦ ୦୦୦୦ ୭ 


ପହଞ୍ଚୁଲାବେଳକୁ କୁହୁଡ଼ି ପଡ଼ିଆ ଲୋକାରଣ୍ୟ । ଶଙ୍ଖବାଦ୍ୟ, ହୁଳହୁଳି, 
କରତାଳି, ଜୟ ଜୟ ଧ୍ବନି ମଧ୍ଯ ଦେଇ ମଧୁବାବୁ ଲୁଣ ମାରିବାକୁ 
ଉଦ୍ୟତ ହୁଅନ୍ତେ ପୁଲିସ ତାଙ୍କୁ ଗିରଫ କରିନେଲେ । ପରବର୍ଭୀ ଅନ୍ୟ 
ସତ୍ୟାଗ୍ରହୀମାନେ ଲୁଣ ମାରିବାକୁ ଆଗେଇ ଯିବାରେ ପୁଲିସ୍‌ ଲାଠିଚାଳନା 
କଲେ । ଲାଠି ଚାଳନା ଫଳରେ ପୁରୀ ସତ୍ୟବାଦୀ ଅଞ୍ଚଳର ବରିଷ୍ଠ 
କଂଗ୍ରେସ ନେତା ଜଗନ୍ନାଥ ମିଶ୍ରଙ୍କର ବାହୁ ଖସିଗଲା । ସେ ସଂଜ୍ଞାହୀନ 
ହୋଇ ପଡ଼ିଲେ । ପୁଲିସ୍‌ ତାଙ୍କୁ ଗିରଫ କରି ନେଲେ । ବାନାମ୍ବର 
ନାମକ ଏକ ଯୁବକ କ୍ଷତ ବିକ୍ଷତ ହୋଇପଡ଼ିବାରୁ ପୁଲିସ୍‌ ତାଙ୍କୁ ନେଇ 
ଡାକ୍ତରଖାନାରେ ଭର୍ତି କରାଇଲେ । କିଛି ଦିନ ଅନ୍ତେ ତାଙ୍କର ସେହି 
ଡାକ୍ତରଖାନାରେ ମୃତ୍ୟୁ ହେଲା । 


ଉପସ୍ଥିତ ମହିଳାମାନେ ପୁଲିସ୍‌ ଅତ୍ୟାଚାରର ବିରୋଧ କଲେ । 
ପୁଲିସ୍‌ ସହିତ ମହିଳା ମାନଙ୍କରେ ସଂଘର୍ଷ ହେଲା । ରାଧୀ ବେଥ୍ଵା 
ନାମକ ଏକ ମହିଳାଙ୍କୁ ପୁଲିସ୍‌ ଆଘାତ କରିବାରୁ ସେ ପିନ୍ଧିଥୁବା 
ପିତଳ «Rea ତାର ଜବାବ୍‌ ଦେଇଥୁଲା | 


ପୁଲିସ୍‌ ଓଳଙ୍ଗର କ୍ୟାମ୍ପ ଉପରେ ଚଢ଼ାଉ କରି ସେଠାରୁ ପଣ୍ଡିତ 
ନୀଳକଣ୍ଠ ଦାସ, ଭୁବନାନନ୍ଦ ସ୍ଵାଇଁ, ତାଙ୍କ ପୁତ୍ର ବାଳକୃଷ୍ଣ ସ୍ଵାଇଁଙ୍କ 
ସହିତ ଅନ୍ୟମାନଙ୍କୁ ଗିରଫ କଲେ । ସର୍ବଶେଷରେ ପୁନା ନନ୍ଦ ସ୍ବାଇଁଙ୍କୁ 
ଗିରଫ କଲେ । ନେତାମାନେ ଗିରଫ ହୋଇଯିବାରୁ ସତ୍ୟାଗ୍ରହ 


ଉତ୍କଳ ପ୍ରସଙ୍ଗ 


ଆନ୍ଦୋଳନକୁ ଚଳାଇ ରଖୁବା ପାଇଁ ପାଟପୁର ଗ୍ରାମର ଗତିକୁୃଷ୍ଣ ସ୍ବାଇଁଙ୍କୁ 
ଇଞ୍ଚୁଡ଼ି କ୍ଷେତ୍ରରୁ ପରିଚାଳକ ଭାବେ କୁହୁଡ଼ିକୁ ପଠାଗଲା । ସେ କୁହୂଡ଼ିରେ 
ପହଞ୍ଚୁ ଆନ୍ଦୋଳନକୁ ଚଳାଇ ରଖୁଲେ । ବିଭିନ୍ନ ସ୍ଥାନରେ ନୂଆ ନୂଆ 
ଲୁଣମରା କେନ୍ଦ୍ରମାନ ଖୋଲାଗଲା । ପୁଲିସ୍‌ ଗତିକୃଷ୍ଣ ସ୍ଵାଇଁଙ୍କୁ ଗିରଫ 
କରି ନେଲେ ଓ ବର୍ଷା ଆସିଯିବାରୁ ଲୁଣମରା ବନ୍ଦ ରଖାଗଲା I 


ଅତୀତକୁ ସ୍ମରଣ କରିବା ପାଇଁ ସେହି କୁହୁଡ଼ି ପଡ଼ିଆଠାରେ 
ଉତ୍କଳ ସଂଗ୍ରାମୀ ସ୍ମତି ସମିତି ତରଫରୁ ଏକ ସ୍ମତି ମଣ୍ଡପ ପ୍ରତିଷ୍ଠା 
କରାଯାଇଛି । ସେ ସ୍ଥାନରେ ଗାନ୍ଧୀ ଓ ଗୋ ବନ୍ଧୁଙ୍କ ମୂର୍ଭି ସ୍ଥାପନ 


ଅଗଷ୍ଟ ୨୦୦୭ 


କରାଯାଇଛି । ସତ୍ୟାଗ୍ରହୀମାନଙ୍କ ନାମ ମାର୍ବଲ ପଥରରେ ଲେଖାଯାଇ 
ରଖାଯାଇଛି । ପ୍ରତିବର୍ଷ ମଇ ୨୧ ତାରିଖରେ ସ୍ମତି ଦିବସ ପାଳନ 
କରାଯାଉଛି । ବହୁ ସ୍ଵାଧୀନତା ସଂଗ୍ରାମୀ, ଜାତୀୟନେତା, ସାଂସଦ, 
ବିଧାୟକ, ମନ୍ତ୍ରୀ ସାମ୍ବାଦିକ ଏହି ସ୍ଥାନକୁ ଆସିଛନ୍ତି । ଏହି ସ୍ଥାନକୁ 
ଜାତୀୟ ମାନ୍ୟତା ପ୍ରଦାନ କରାଗଲେ ଅତୀତର ସ୍ଵାଧୀନତା ସଂଗ୍ରାମ 
ଓ ସ୍ଵାଧୀନତା ସଂଗ୍ରାମୀମାନଙ୍କ ପ୍ରତି ବାସ୍ତବ ସମ୍ମାନ ପ୍ରଦାନ ହେବ | 


ସ୍ଵାଧୀନତା ସଂଗ୍ରାମୀ 
କାକଟପୁର, ପୁରୀ 


ସାହିତ୍ଯ ଏକାଢ଼େମ1 ପ୍ରଭୃତିର ପୁରସ୍କାର ରାଶି 8 : 
ନୁତନ ୫୦୦ ଦୁଃସ କଳ କାରକୁ ପେନ୍‌ସନ୍‌ 


ସଂସ୍କୃତି ବିଭାଗ ଦ୍ଵାରା ପରିଚାଳିତ ବିଭିନ୍ନ ଏକାଡ଼େମୀ ପୁରସ୍କାର ଅର୍ଥରାଶିର ବୃଛି ସହ ଆଉ VNR ୫୦୦ ଜଣ ଦୁଃସ୍ଥ 
କଳାକାରଙ୍କୁ ପେନ୍ସନ ପ୍ରଦାନ କରାଯିବ ବୋଲି ସଚିବାଳୟଠାରେ ଅର୍ଥ ମନ୍ତ୍ରୀ ଶ୍ରୀ TR ଚନ୍ଦ୍ର ଘଡ଼ାଇ ଏବଂ ଶକ୍ତି ମନ୍ତ୍ରୀ ଶ୍ରୀ ସୂର୍ଯ୍ୟନାରାୟଣ 
ପାତ୍ରଙ୍କ ମଧ୍ଯରେ ଅନୁଷ୍ଠିତ ଏକ ଉଚ୍ଚସ୍ତରୀୟ ବୈଠକରେ ନିଷ୍ପତ୍ତି ଗ୍ରହଣ କରାଯାଇଛି । ସଂସ୍କୃତି ବିଭାଗ ଅଧୀନରେ କାର୍ଯ୍ୟରତ ଓଡ଼ିଶା 
ସାହିତ୍ୟ ଏକାଡ଼େମୀ, ଓଡ଼ିଶା ଲଳିତକଳା ଏକାଡ଼େମୀ, ଓଡ଼ିଶା ସଂଗୀତ ନାଟକ ଏକାଡ଼େମୀ, ଓଡ଼ିଶା ଉର୍ଭୂ ଏକାଡ଼େମୀ ଓ Tq ଡିଭିଜନ 
ଦ୍ବାରା ପ୍ରଦାନ କରାଯାଉଥୁବା ବିଭିନ୍ନ ପୁରସ୍କାର ଯଥା- ଅତିବଡ଼ି ଜଗନ୍ନାଥ ଦାଶ ପୁରସ୍କାର, ଉପେନ୍ଦ୍ର ଭଞ୍ଜ ପୁରସ୍କାର, ଧର୍ମପଦ 
ପୁରସ୍କାର, a ପୁରସ୍କାର ଇତ୍ୟାଦିର ଅର୍ଥରାଶି ବୃଦ୍ଧି ପ୍ରସ୍ତାବକୁ ଅର୍ଥ ମନ୍ତ୍ରୀ ସମ୍ମତି ପ୍ରଦାନ କରିଛନ୍ତି । ପୂର୍ବରୁ ବିଭିନ୍ନ ପୁରସ୍କାର 
ବାବଦକୁ ପ୍ରଦାନ କରାଯାଉଥୁବା ୨୫ ହଜାର ଟଙ୍କା ଅର୍ଥରାଶିକୁ ୫୦ ହଜାର ଟଙ୍କାକୁ ଏବଂ ୧୦ ହଜାର ଟଙ୍କା ଅର୍ଥରାଶିକୁ ୨୫ 
ହଜାର ଟଙ୍କାକୁ ବୃଦ୍ଧି କରାଯାଇଛି । ଏଠାରେ ସୂଚନାଯୋଗ୍ୟ ଯେ ଏହି ପୁରସ୍କାର ଅର୍ଥରାଶିକୁ ବୃଦ୍ଧି କରିବା ପାଇଁ ବିଭିନ୍ନ ମହଲରୁ 


ଅନେକ ଦିନ ଧରି ଦାବି କରାଯାଉଥିଲା । 


ସଂସ୍କୃତି ବିଭାଗ ଦ୍ଵାରା ଆଉ ୫୦୦ ଜଣ ଦୁଃସ୍ଥ କଳାକାରଙ୍କୁ ପେନ୍ସନ ପ୍ରଦାନ ପାଇଁ ଦିଆଯାଇଥିବା ପ୍ରସ୍ତାବକୁ ମଧ୍ଯ ଅର୍ଥ 
ମନ୍ତ୍ରୀ ଶ୍ରୀ ଘଡ଼ାଇ ସମ୍ମତି ପ୍ରଦାନ କରିଛନ୍ତି । ପୂର୍ବରୁ ଏହି ବିଭାଗ ଦ୍ଵାରା ଏକ ହଜାରରୁ ଉର୍ଦ୍ଧ ଦୁଃସ୍ଥ କଳାକାରଙ୍କୁ ମାସିକ ୫୦୦ ଟଙ୍କା 


କରି ପେନ୍ସନ ପ୍ରଦାନ କରାଯାଉଅଛି । 


ସେହିପରି ଉତ୍କଳ ସଂସ୍କୃତି ବିଶ୍ବବିଦ୍ୟାଳୟର ଆଉ ୧୪ ଗୋଟି ନୂତନ ପଦବୀକୁ ମଧ୍ଯ ଅର୍ଥ ବିଭାଗ ଦ୍ଵାରା ବିଧ୍ବଦ୍ଧ ମଂଜୁରୀ 
ପ୍ରଦାନ କରାଯାଇଛି । ପୂର୍ବରୁ ଏହି ବିଶ୍ବବିଦ୍ୟାଳୟର ୫ ଗୋଟି ବିଭାଗ ପାଇଁ ୧୯ ଗୋଟି ପଦବୀକୁ ଅର୍ଥ ବିଭାଗ ମଂଜୁରୀ ପ୍ରଦାନ 
କରିଥୁଲା ବେଳେ ଆଉ ୧୧ ଗୋଟି ପଦବୀ ମଂଜୁରୀ ଅପେକ୍ଷାରେ ଥୁଲା | ନୂତନ ଭାବେ ଖୋଲିଥୁବା ଟେକ୍‌ସଟାଇଲ୍‌ ଡିଜାଇନିଂ ଏବଂ 
ଆନିମେସନ୍‌ ପାଠ୍ୟକ୍ରମ ପାଇଁ ଆଉ ୩ ଗୋଟି ପଦବୀର ବୃଦ୍ଧି ଫଳରେ ସମୁଦାୟ ୧୪ ଗୋଟି ପଦବୀର ମଂଜୁରୀ ଆବଶ୍ୟକତା 
ରହିଥିଲା । ଏହି ପଦବୀଗୁଡ଼ିକ ମୁଖ୍ୟତଃ ବିଶ୍ବବିଦ୍ୟାଳୟ ପ୍ରଫେସର ଓ ଅଧ୍ୟାପକ ପଦବୀ ବୋଲି ଜଣାପଡ଼ିଛି । ମଦନପୁରଠାରେ 
ସଂସ୍କୃତି ବିଶ୍ବବିଦ୍ୟାଳୟ ପାଇଁ Tyga କରାଯାଇଥୁବା ୪୮ ଏକର ଜମିରେ ନିଜସ୍ଵ କ୍ୟାମ୍ପସ୍‌ ଓ ଗୃହ ନିର୍ମାଣ ପାଇଁ ବିଭାଗ ତରଫରୁ 
ପ୍ଲାନ୍‌ ଓ ଏଷ୍ଟିମେଟ୍‌ ପ୍ରଦାନ ପରେ ପ୍ରଥମ ସପ୍ଲିମେଣ୍ଟାରୀ ବଜେଟ୍‌ରେ ଅର୍ଥ ବ୍ୟବସ୍ଥା ରହିବ ବୋଲି ଅର୍ଥ ମନ୍ତ୍ରୀ ପ୍ରତିଶ୍ରୁତି ଦେଇଥୁଲେ | 


ଶକ୍ତି ବିଭାଗ ଦ୍ଵାରା ପରିଚାଳିତ ଜଳ ବିଦ୍ୟୁତ ଉତ୍ପାଦନ ନିଗମ ( ଓ.ପି.ଜି.ସି.ଏଲ୍‌.)ର er ଗୋଟି ପଦବୀର ଉନାତିକରଣ 
ପ୍ରସ୍ତାବକୁ ମଧ୍ଯ ଅର୍ଥ ମନ୍ତ୍ରୀ ସମ୍ମତି ପ୍ରଦାନ କରିଛନ୍ତି । ଏ ବାବଦରେ ଖର୍ଚ୍ଚ ହେବାକୁ ଥୁବା ବାର୍ଷିକ ଅଢ଼େଇ ଲକ୍ଷ ଟଙ୍କା ନିଗମ ତା' ନିଜସ୍ଵ 
ପାଣ୍ଠିରୁ ବହନ କରିବ ବୋଲି ଜଣାପଡ଼ିଛି | ଏହି ବୈଠକରେ ଅର୍ଥ ମନ୍ତ୍ରୀ ଓ ଶକ୍ତି ମନ୍ତ୍ରୀଙ୍କ ବ୍ୟତୀତ ଅର୍ଥ, ସଂସ୍କୃତି ଓ ଶକ୍ତି ବିଭାଗର 


ବରିଷ୍ଠ ଅଧ୍କାରୀମାନେ ଉପସ୍ଥିତ ଥୁଲେ I 


ଉତ୍କଳ ପ୍ରସଙ୍ଗ 


ମୃତ୍ୟୁର କିଛିଦିନ ପୂର୍ବରୁ ଗାନ୍ଧିଜୀ ଦୁଇଟି ଭାଷଣ ଦେଇଥ୍‌ଲେ ଏବଂ 
ଗୋଟିଏ ଚିଠି ଲେଖ୍‌ଥଲେ । ଏହି ତିନିଗୋଟି ତାରିଖ ଥୁଲା ଜାନୁଆରୀ 
୧୪, ୧୯୪୮, ୧୭ ଜାନୁଆରୀ ୧୯୪୮ ଏବଂ ୨୭ ଜାନୁଆରୀ 
୧୯୪୮। ଗାନ୍ଧିଜୀଙ୍କର ନିଧନ ୩୦ ଜାନୁଆରୀ ୧୯୪୮କୁ 
ହୋଇଥଲା । ତାଙ୍କ ଭାଷଣ ଓ ଚିଠିରୁ ସେ କିପରି ଗୁଳିମାଡ଼ରେ 
ଖୁବ୍‌ଶୀଘ୍ର ଦେହତ୍ୟାଗ କରିବେ, ତାହାର ଆଭାସ ଦେଇଥୁଲେ । 
ଗାନ୍ଧିଜୀଙ୍କ ଭାଷାରେ ତା'ର ଓଡ଼ିଆ ବିବରଣୀ ଏଠାରେ ଦିଆଗଲା | 


“ଗତକାଲି ମୁଁ ଆପଣଙ୍କୁ କହିଥୁଲି ଯେ ଆଜି ଏଠାକୁ ଆସିପାରିବି 
କି ନାହିଁ ଏପରି ଶଙ୍କା ଥୁଲା । ହୋଇପାରେ ଆଜି ଆସିଗଲି । 
ଆସନ୍ତାକାଲି ବା ପଅରଦିନ ଏପରି ଆ ସିପାରିଲେ ମୁଁ ବୁଲି ପାରିବି 
ନାହିଁ । ଡାକ୍ତରମାନେ ଏପରି ଯେ ସେମାନେ ଆଜିଠାରୁ ମନାକରି 
ଦେଉଛନ୍ତି। କିନ୍ତୁ ମୁଁ ତ ଡାକ୍ତରମାନଙ୍କ ହାତରେ ନାହିଁ, ଇଶ୍ଵରଙ୍କ 
ହାତରେ ପଡ଼ି ରହିଛି । ମୋର ଏପରି ମୋହ ନାହିଁ ଯେ ମୁଁ ଯଦି on 
ରହିବି, ତେବେ ସବୁ ଠିକ୍‌ ହେବ | ବଞ୍ଚାଇ ରଖୁବେ ତ ସେ ରଖ୍ବେ, 
ମାରିବେ ତ ସେ ମାରିବେ । ମୋର ପ୍ରାର୍ଥନା ଏହି ଯେ ମୋର ଅଟଳ 
ଶ୍ରଦ୍ଧା ରହିଥାଉ ଏବଂ ଆଶା କରୁଛି ଯେ ସେହି ଶ୍ରଦ୍ଧାରେ କୌଣସି ବିଘ୍ନ 
ନ ଘଟୁ। ବର୍ତମାନ ଏପରି ହୋଇଛି ଯେ ମନୁଷ୍ୟ ଦୁର୍ବଳ ହୋଇଯାଇଛି | 
କହୁଛି ೩೩ କେଉଁଠି ଅଛନ୍ତି ? ଏପରି ଦୁର୍ବଳ ମଣିଷ ପଡ଼ି ରହିଛନ୍ତି । 
ତେଣୁ ମୁଁ କହୁଛି, ସମସ୍ତେ ସବୁଠାରେ ବଳଶାଳୀ ହୁଅନ୍ତୁ । ତେବେ 
ଯାଇ ମଣିଷ ବିପଦରୁ ମୁକ୍ତ ହୋଇପାରିବ । ମୁଁ ମୋର କାହାଣୀ 
କହି ଦେଲି | 


ମୁଁ ଆଜି ତୁମକୁ ଦୁଇ ଚାରିଗୋଟି କଥା କହିବାକୁ ଚାହୁଁଛି । 
ସତକୁ ସତ ମୁଁ ଏହାକୁ ଇଂରାଜୀରେ ଲେଖୁଛି । ଅତୀତର ଏପରି 
ଥୁଲା ଯେ ହୃଦୟ କିପରି ଚାଲିବ, ତାହା ଜାଣି ହେଉ ନଥୁଲା | ଶକ୍ତି 


ମଧ୍ଯ ନଥୁଲା ଯେ ତାହାକୁ ତର୍ଜମା କରି ଶୁଣାଇ ଦେଇପାରିବି । ପଛରେ 
ମୁଁ ଭାବିଲି ଯେ ମୁଁ ଶୁଣାଇ ଦେବି ତ ଠିକ୍‌ । ଏହା କେବଳ ଆପଣଙ୍କ 
ପାଇଁ ନୁହେଁ । ଏହାକୁ ରେଡ଼ିଓ ମାଧ୍ଯମରେ ହିନ୍ଦୁସ୍ଥାନର ଲକ୍ଷ ଲକ୍ଷ 


ଆସନ୍ତା କାଲି୍‌କୁ କିଏ ଦେଖିଛି 


ମୂଳରଚନା - ଗାନ୍ଧିଜୀ 
ଅନୁବାଦ - ସୌରୀବନ୍ଧୁ କର 


ଲୋକ ଶୁଣୁଛନ୍ତି । ସେମାନେ ଶୁଣିବାକୁ ଚାହୁଁଛନ୍ତି ଯେ ମୁଁ କ'ଣ କହୁଛି, 
ମୋର ସ୍ଵର କିପରି ଅଟେ ? ମୁଁ ତ ପ୍ରେମରେ ବଶୀଭୂତ । ମୁଁ ଅନୁଭବ 
କଲି ଯେ ୩୬ ଘଣ୍ଟାର ଉପବାସ ଅତି ବଡ଼ କଥା - ଶରୀରକୁ ପରିଷ୍କାର 
କରିଦିଏ । ଏଥରେ କାହାରି କ୍ଷତି ଘଟେ ନାହିଁ । ହଁ, ଏହା au ଠିକ୍‌ 
ଯେ ଭବିଷ୍ୟତ ପାଇଁ ଶକ୍ତିକୁ ସଞ୍ଚୟ କରି ରଖ୍‌ବାକୁ ହୁଏ । 


ଏହି ଉପବାସ ଆତ୍ମଶୁଦ୍ଧି କରିବା ପାଇଁ । ଯେଉଁଠାରେ ସଇତାନ 
ବସିଛି, ସେଠାରେ Aa ବସାଇଦିଅ, ତେବେ ସଇତାନ ତାହାକୁ 
ଉଠାଇପାରିବ ନାହିଁ । ତେବେ ତାହାର କିଛି ଚିହ୍ନ ରହିବା ପ୍ରୟୋଜନ । 
ଏଥ୍‌ପାଇଁ ସମସ୍ତଙ୍କୁ ଫାଙ୍କା କରିଦେବା ସମ୍ଭବ ନୁହେଁ । ଏହା ମୋର 
ସୌଭାଗ୍ୟ । ସମସ୍ତଙ୍କୁ ଏପରି ସୌଭାଗ୍ୟ ମିଳିବତ ସମସ୍ତେ ପ୍ରେମରେ 
ଚାଲିବେ । ହିନ୍ଦୁ କହୁଛି, ମୁସଲମାନଙ୍କୁ ମାର, ମୁସଲମାନ ହିନ୍ଦୁଙ୍କୁ 
ମାରିବାକୁ ପ୍ରସ୍ତୁତ ହେଉଛି ଏବଂ ଶିଖ୍‌ କହୁଛି ଯେ ମୁସଲମାନମାନଙ୍କୁ 
ମାରିପକା । ଏହିପରି ଭାବରେ A ହିନ୍ଦୁ, ମୁସଲମାନ ଯଦି ଝଗଡ଼ା 
କରନ୍ତି, ତେବେ ଏହା ଅତ୍ୟନ୍ତ ଖରାପ କଥା । ଯଜ୍ଞରେ ଭାଗ ନେବା 
କଥା, ଅଂଶ ଗ୍ରହଣ କରିବାକୁ ଚାହୁଁଛ ଯଦି ତେବେ ସମସ୍ତେ ଭାଇ 
ଭାଇ ହୋଇଯାଆ । ଶତ୍ତୁଭାବ ପରିବର୍ତେ ପ୍ରେମଭାବ ପ୍ରଦର୍ଶନ କର | 


କବି କହିଛନ୍ତି - ମୁଁ ବି ପଢ଼ିଛି - ଯଦି ତୁମକୁ ସ୍ବର୍ଗ ଦେଖୁବାର 
ଇଚ୍ଛା, ତେବେ ତାହା ଏହିଠାରେ | ବାହାରେ ନାହିଁ । ଏହା ଏକ 
ବଗିଚା ପାଇଁ କୁହାଯାଇଛି । ମୁଁ ଏହାକୁ ବହୁବର୍ଷ ପୂର୍ବେ ପିଲାଦିନେ 
ପଢ଼ିଥୁଲି । ସ୍ଵର୍ଗ ଏପରି ଆସେ ନାହିଁ । ଯଦି ହିନ୍ଦୁ, ମୁସଲମାନ, ଶିଖ୍‌ - 
ସମସ୍ତେ ଉତ୍ତମ ହୁଅନ୍ତି, ସମସ୍ତେ ଭାଇ ଭାଇ ହୁଅନ୍ତି, ତେବେ କହିବି 
ଯେ ଏହି ଶବ୍ଦ ସବୁ ଦୁଆର ମୁହଁରେ ଲଗାଯାଉ । ପରେ କହିବି ଯେ 
ସେଠାରେ ନୁହେଁ, ଏଠାରେ ମଧ୍ଯ ଲଗାଯାଉ | କିନ୍ତୁ କେବେ ଲଗା 
ହେବ, ଯେତେବେଳେ ପାକିସ୍ାନ ପାକ୍କୁ ଯିବ | କହିବା ଗୋଟେ 
ଏବଂ କରିବା ଗୋଟେ ତ ଗଣ୍ଡଗୋଳ ହୋଇଯିବ । ହୃଦୟକୁ ପରିଷ୍କାର 
କରି ନିଅ, ସେଠାରେ ସଇତାନଙ୍କୁ ନୁହେଁ, ଖୁଦାଙ୍କୁ ରଖ । ଏପରି 
କରିବ ତ ସ୍ଵର୍ଗ ଏହିଠାରେ | ସ୍ଵର୍ଗ ଦେଖୁବାର ଇଚ୍ଛା ତ ଏହିଠାରେ 
ଦେଖ । ଯଦି ଏଠାରେ ଏହିପରି ହୋଇଯିବ, ତେବେ ଆମେ ଏଠାରେ 


ଉତ୍କଳ ପ୍ରସଙ୍ଗ 


ମୁକାବିଲା କରିବା ଏବଂ ଆଗକୁ ବଢ଼ି ବାକୁ ଚେଷ୍ଟା କରିବା । ହିନ୍ଦୁସ୍ଥାନ 
ଦୁଇଭାଗ ହୋଇଗଲା ତ କ”ଣ ହେଲା, ହୁଦୟ ତ ଗୋଟିଏ ହେଲା | 
ଭୂଗୋଳ ଦୃଷ୍ଟିରୁ ଦୁଇଖଣ୍ଡ ହୋଇଗଲା ତ କ'ଣ ହେଲା, ଶାସନ ପୃଥକୁ 
ହୋଇ ଯିବାରୁ କ'ଣ ଯାଏ ଆସେ ? ସମଗ୍ର ଦୁନିଆଁରେ ଶାସନ 
ଅଲଗା ଅଲଗା । ଶାସନ ପଚାଶ ରହୁ କିମ୍ବା ପାଞ୍ଚ ଶହ ହେଉ ସେଥ୍ରେ 
କ”ଣ ଯାଏ ଆସେ ହ ମୁଁ ତ କହିବି ଯେ ସାତଲକ୍ଷ ଗ୍ରାମ ଅଛି, ତେବେ 
ସାତଲକ୍ଷ ଶାସନ ହେଉ, ଛୋଟ ହୋଇଯିବ, ଠିକ୍‌ ରହିବ | 


ଆପଣ ନିଜକୁ ଏପରି ତିଆରି କରିପାରିବେ ? ସମାଜ କ'ଣ ? 
ଆପଣମାନେ ସମସ୍ତେ ସମାଜ ଗଠନ କରିଛନ୍ତି । ଆମେ ସେଥ୍‌ରେ 
ରହିଛନ୍ତି । ସମାଜ ଆମକୁ ତିଆରି କରେନି । ଆମେ ସମାଜକୁ ତିଆରି 
କରନ୍ତି । ଆମେ ଶୋଇ ପଡ଼ିଛନ୍ତି । ଏଇଥୁପାଇଁ କହୁଛନ୍ତି ସମାଜ ଏପରି 
ଏବଂ ଆମେ ସମାଜଠାରୁ ବିମୁଖ । ଏହିପରି ମଧ୍ଯ ଶାସନ । ଶାସନ 
ତ ଆମେ । ଜଣେ ଲୋକ ଏପରି କରିପାରେ । ଗୋଟିଏ ଅଛି ତ 
ଅନେକ ହେବ । ଗୋଟିଏ ନାହିଁ ତ ଶୂନ୍ୟ । 


ଆପଣମାନଙ୍କୁ ଜଣାନଥ୍ବ ଯାହା ମୁଁ ଆଜି କହିବି | ଆସନ୍ତା 
କାଲି ଆସିବ, vasa ସନ୍ଦେହ ରହିଛି, କିନ୍ତୁ ପ୍ରାର୍ଥନା ହେବ ଏବଂ 
ଝିଅମାନେ ଭଜନ ଶୁଣାଇବେ । 


୧୬ 


ଭଶ୍ମରଙ୍କର କୃପା ଯେ ଆଜି ପଞ୍ଚମ ଦିନ ତଥାପି ମଧ୍ଯ ମୁଁ 
ବିନା ପରିଶ୍ରମରେ ଆପଣମାନଙ୍କୁ ଦୁଇ ପଦ କଥା କହିପାରିବି । 
ଯାହା ମୋର କହିବାର ଅଛି, ତାହା ମୁଁ ଲେଖ୍‌ ଦେଇଛି, ଯାହାକୁ 


ପ୍ରାର୍ଥନା ସଭାରେ ସୁଶୀଳା ଭଉଣୀ ଶୁଣାଇଦେବେ । 


ଏତିକି କହିବା କଥା ଯେ ଯାହା କିଛି ଆପଣ କରିବେ, 
ସେଥୁରେ ସଂପୂର୍ଣ୍ଣ ଶକ୍ତି ରହିବା ଦରକାର । ଯଦି ତାହା ନାହିଁ ତ କିଛି 
ନାହିଁ। ଯଦି ଆପଣ ମୋର ଖୁଆଲ ରଖୁବାକୁ 91218, ଏହାକୁ 
ବଞ୍ଚାଇ ରଖୁବାକୁ ହେବ, ତେବେ ସବୁଠାରୁ ବଡ଼ ଭୁଲ୍‌ କରିବେ । 
ମୋତେ ବଞ୍ଚାଇ ରଖୁବା କିମ୍ବା ମାରିବା କାହାରି ହାତରେ ନାହିଁ । 
ଏହା ଛଶ୍ବରଙ୍କ ହାତରେ ରହିଛି | ଏଥୁରେ ମୋର କୌଣସି ସନ୍ଦେହ 
ନାହିଁ । କାହାର ମଧ୍ଯ ଏଥୁରେ ସନ୍ଦେହ ହେବା ଉଚିତ ନୁହେଁ । ଏହି 
ଉପବାସ କରିବାର ଉଦ୍ଦେଶ୍ୟ ହେଉଛି ଅନ୍ତଃକରଣକୁ ସ୍ଵଚ୍ଛ କରିବା 
ଏବଂ ଜାଗ୍ରତ କରିବା । ଏହା କଲେ ସମସ୍ତଙ୍କର ମଙ୍ଗଳ ହେବ, 
ମୋତେ ଦୟାକରି ଆପଣ କିଛି କାର୍ଯ୍ୟ ଦିଅନ୍ତୁ ନାହିଁ । ଯେତେ ଦିନ 
ଉପବାସରେ ବିତାଇପାରିବି, ସେତେ ଦିନ ବଞ୍ଚୁବି | ଭଶ୍ନରଙ୍କର ଇଚ୍ଛା 
ହେଲେ ମରିଯିବି । 

ମୁଁ ଜାଣେ ଯେ ମୋର କେତେ ବନ୍ଧୁ ଅତ୍ୟନ୍ତ ଦୁଃଖୁତ ଏବଂ 
ସମସ୍ତେ କହୁଛନ୍ତି ଯେ ଆଜି କାହିଁକି ଉପବାସ ଛାଡ଼ୁ ନାହଁ । ଆଜି 
ଏପରି କରିବା ପାଇଁ ମୋ” ପାଖରେ ସାଧନ ନାହିଁ । ଏପରି ମିଳିଗଲେ 


ତ୍ୟାଗ କରିବାକୁ ମନା କରିବି ନାହିଁ । ନମ୍ର ହେବା ଦରକାର । 


ଅଗଷ୍ଟ ୨୦୦୭ 
ଯାହା କହୁଛି ସେଥୁରେ ଅଭିମାନ ନାହିଁ | qe ପ୍ରେମ ହେତୁ କରୁଛି | 
ଏହା ଯେ ଜାଣେ, ସେ ହିଁ କେବଳ ରହେ | 


ମୁଁ ପ୍ରଥମରୁ କହିଛି ଏବଂ ପୁଣି ତାକୁ ଦୋହରାଉଛି ଯେ 
ଉପବାସର ଚାପ ହେତୁ କିଛି କରାନଯାଉ । ମୁଁ ଦେଖୁଛି ଯେ ଉପବାସ 
ଚାପରେ କେତେ କଥା ହୋଇଯାଏ ଏବଂ ଉପବାସ ସରିଗଲେ ତା'ର 
କିଛି ମୂଲ୍ୟ ରହେ ନାହିଁ । ଯଦି ଏପରି କିଛି ହୁଏ ତାହାହେଲେ ଏହା 
ସବୁଠାରୁ ଖରାପ କଥା । ଏପରି କେବେ ହେବା ଉଚିତ୍‌ ନୁହେଁ । 
ଆଧ୍ୟାମ୍ମିକ ଉପବାସ ଗୋଟିଏ ମାତ୍ର ଆଶା ରଖେ, ତାହା ହୃଦୟକୁ 
ପରିଷ୍କାର କରେ । ଯଦି ହୃଦୟକୁ ସଚ୍ଚୋଟ ଭାବରେ ପରିଷ୍କାର 
କରାଯାଇପାରେ, ତେବେ ଯେଉଁ କାରଣ ପାଇଁ ପରିଷାର କରାଗଲା, 
ସେହି କାରଣ ଶେଷ ହୋଇଗଲେ ମଧ୍ୟ ପରିଷ୍କାରର ଶେଷ ହୁଏ 
ନାହିଁ । କୌଣସି ପ୍ରିୟ ବ୍ୟକ୍ତି ଆସିଲେ ଘରଦ୍ଧାର ସଫା କରାଯାଏ 
ଏବଂ ସେ ଆସି ଚାଲିଗଲେ, ପରିଷ୍କାର ନଷ୍ଟ ହୋଇଯାଏ ନାହିଁ | 
ଏହା ତ ଜଡ଼ବସ୍ତୁର କଥା । କିଛି ଦିନ ପରେ ପରିଷ୍କାର ନଷ୍ଟ ହେବାକୁ 
ଲାଗେ ଏବଂ ପୁଣି କରିବାକୁ ହୁଏ। ହୃଦୟ ପରିଷ୍କାର ଥରେ 
ହୋଇଗଲେ, ତାହା ମୃତ୍ୟୁ ପର୍ଯ୍ୟନ୍ତ ମନେ ରହେ । ଉପବାସର ଅନ୍ୟ 
କୌଣସି ଯୋଗ୍ୟ ଲକ୍ଷ୍ୟ ନହୋଇପାରେ । 


ଏହି ପବିତ୍ଵ ସୁଯୋଗରେ ମୋତେ ଉପବାସରୁ ନିବୂତ୍ତ କରାଇବା 
ପାଇଁ ମୋତେ ଧୋକା ଦେଇ ରାମ, ମହାରାଜା, ହିନ୍ଦୁ, ଶିଖ୍‌ ଏବଂ 
ଅନ୍ୟ ଲୋକମାନେ ନିଜର କିମ୍ବା ହିନ୍ଦୁସ୍ଥାନର ଉପକାର କରିବେ ନାହିଁ । 
ଏମାନେ ସମସ୍ତେ ଜାଣି ରଖୁବା ଉଚିତ ଯେ ମୁଁ କେବେହେଲେ ଏତେ 
ଖୁସିରେ ନଥାନ୍ତି, ଆତ୍ମା ପାଇଁ ଉପବାସ କରୁଥୁବା ଯୋଗୁଁ ଖୁସିରେ 
ରହିଛି । ଏହି ଉପବାସରୁ ମୋତେ ଅନ୍ୟ ସମୟଠାରୁ ଅଧକ ଆନନ୍ଦ 
ମିଳିଛି | ଏଥୁରେ କାହାରି ବିଘ୍ନ କରିବା ଠିକ୍‌ ହେବ ନାହିଁ । ବିଘ୍ନ ଏହି 
ସର୍ତରେ କରାଯାଇପାରେ ଯେ ଆପଣମାନେ ନିଃସଙ୍କୋଚରେ 
କହିପାରିବେ ଯେ ଆପଣମାନେ ବିଚାରବିମର୍ଷ କରି ସଇତାନଠାରୁ 
ମୁହଁ ଫେରାଇ ନେଇ ଶଶ୍ଵରଙ୍କ ଆଡ଼କୁ ଯାଉଛନ୍ତି । 
ମୁଁ ଗୁଳିବର୍ଷଣକୁ ଆନନ୍ଦରେ ସହି ପାରିବି | ଏଥୁପାଇଁ ୨୦ 
ତାରିଖର ଘଟଣା ପାଇଁ ମୁଁ ନିଜକୁ ଧନ୍ୟବାଦ ଦେବାର ଯୋଗ୍ୟତା 
ରଖୁଛି ବୋଲି ଭାବୁ ନାହିଁ | ଏହାକୁ ଭଶ୍ଵରଙ୍କର କୃପା ବୋଲି ଭାବିବାକୁ 
ହେବ। କିନ୍ତୁ ମୁଁ ପୂର୍ଣ୍ଣ ଭାବରେ ପ୍ରସ୍ତୁତ ଯେ ଯେତେବେଳେ ସେ 
ଆଦେଶ ଦେବେ, ସେତେବେଳେ ତାଙ୍କ ସାମ୍ନାରେ ହାଜର ହୋଇଯିବି | 
ଦୁଇ ତାରିଖକୁ qe ଯିବା ପାଇଁ କଥାବାର୍ତା ତ କରୁଛି କିନ୍ତୁ ମୋତେ 
ala ନାହିଁ ଯେ ମୁଁ ଯାଇପାରିବି | ଆସନ୍ତା କାଲିକୁ କିଏ ଦେଖୁଛି ?” 
ଗଜପତି ନଗର 
ଭୁବନେଶ୍ବର-୭୫୧ ୦୦୫ 


ଉତ୍କଳ ପ୍ରସଙ୍ଗ 


ବର୍ଷୀୟାନୁ୍‌ ସଂଗ୍ରାମୀ ଓ ଜନନେତ 


ଭାରତବର୍ଷର ସ୍ଵାଧୀନତା ସଂଗ୍ରାମ ଯେଉଁମାନଙ୍କ ଆତ୍ମତ୍ୟାଗ ଦ୍ଵାରା 


ପରିପୁଷ୍ଟ ହୋଇଥୁଲା, ସଂଗ୍ରାମୀ ଉମାଚରଣ ପଟ୍ଟନାୟକ ଥୁଲେ 
ସେମାନଙ୍କ ମଧ୍ଯରେ ଅନ୍ୟତମ । 


ସେ ଏକାଧାରରେ ଜଣେ ବର୍ଷୀୟାନ ସଂଗ୍ରାମୀ, ସଂଗଠକ, 
ଜନନେତା, ଦକ୍ଷ ଆଇନ୍‌ଜୀବୀ, ସମାଜସେବୀ, ସ୍ବାଧୀନଚେତା ଓ 
Ageia ଭାବେ ସମସ୍ତଙ୍କର ଅତିପ୍ରିୟ ଓ ପରିଚିତ 
ଥିଲେ । 


ବହୁବର୍ଷ ଧରି ଓଡ଼ିଶା ରାଜ୍ୟ ବିଧାନସଭା 
ଏବଂ ଲୋକସଭାରେ ସୁନାମ ଅର୍ଜନ କରିଥୁବା 
ଜଣେ ବିଧାୟକ ଓ ସାଂସଦ ଥୁଲେ ଉମାଚରଣ । 
ବିଶେଷକରି ସର୍ବପ୍ରଥମେ ସେ ବାଲିଗୁଡ଼ା- କନ୍ଧମାଳ 
ନିର୍ବାଚନ ମଣ୍ଡଳୀରୁ ଉପନିର୍ବାଚନରେ ଜଣେ 
ସ୍ଵାଧୀନ ପ୍ରାର୍ଥୀ ଭାବେ ଜୟଯୁକ୍ତ ହୋଇ ୧୯୩୭ 
ମସିହାରୁ ୧୯୪ ୬ ଯାଏଁ ବିଧାୟକ ଭାବେ କାର୍ଯ୍ୟ 
କରିଥୁଲେ । ତତ୍ନ ପରେ ପରେ ବ୍ରହ୍ମପୁରରୁ କଂଗ୍ରେସ 
ପ୍ରାର୍ଥୀ ଭାବେ ୧୯୪୬ ମସିହାରୁ ୧୯୫୨ ଯାଏଁ 
ବିଧାୟକ ଓ ପ୍ରଥମ, ଦ୍ବିତୀୟ ଲୋକସଭାକୁ 
ଯଥାକ୍ରମେ ଘୁମୁସର ନିର୍ବାଚନ ମଣ୍ଡଳୀରୁ ୧୯୫୨ ମସିହାରୁ ୧୯୫୭ 
ଯାଏଁ ସ୍ଵାଧୀନପ୍ରାର୍ଥୀ ଭାବେ ଓ ଗଂଜାମ ନିର୍ବାଚନ ମଣ୍ଡଳୀରୁ ୧୯୫୭ 
ମସିହାରୁ ୧୯୬୨ ଯାଏଁ କଂଗ୍ରେସ ସାଂସଦ ଭାବେ ଦକ୍ଷତାର ସହ 
କାର୍ଯ୍ୟ କରିଥୁଲେ । 


ଏହି ପ୍ରତିଭାସଂପନ୍ନ ବ୍ୟକ୍ତିଙ୍କର ଆବିର୍ଭାବ ହୁଏ ୧୯୦୨ 
ମସିହା ଅକ୍ଜୋବର ୧୯ ତାରିଖ ଗଂଜାମ ଜିଲ୍ଲାର ବଡ଼ଗଡ଼ ଗ୍ରାମରେ । 
ତାଙ୍କ ପିତାଙ୍କ ନାମ ଅଭିମନ୍ୟୁ ପଟ୍ଟନାୟକ ଓ ମାତାଙ୍କ ନାମ 
ଶ୍ରୀୟାଦେବୀ । ତାଙ୍କ ପିତା ଥୁଲେ ଜଣେ ବରିଷ୍ଠ ପ୍ରଶାସକ । ସେ 
ରସୁଲକୋଣ୍ଡା, ଛତ୍ରପୁର, ନରସେନାପେଟା ଓ ଶ୍ରୀକାକୁଲମ୍‌ରେ 
Saude କରି ମାଡ୍ରାସ ପ୍ରେସିଡେନ୍ସି କଲେଜରୁ ବି.ଏ. ଓ ବି.ଏଲ୍‌. 


: ଉମାଚରଣ 


କୃଷ୍ଣଚନ୍ଦ୍ର ସୁଆର 


ପାଶ୍‌ କରିବା ପରେ ରେଭେନ୍‌ସା କଲେଜରୁ ଏମ୍‌.ଏ. ପାଶ୍‌ କରି 
ଆସିକାରେ ପ୍ରଥମେ ଓକିଲାତି ଆରମ୍ଭ କରିଥୁଲେ ଓ ଏହାକୁ ନିଜ 
ଜୀବିକା ଭାବରେ ଗ୍ରହଣ କରିଥଲେ | 


୧୯୨୯ ମସିହାରେ ସେ ବ୍ରହ୍ମପୁର ଆସି ଓକିଲାତି କରିଥୁଲେ | 

୧୯୩୬ ମସିହାରେ ମାନ୍ଦ୍ରାଜ ସରକାରଙ୍କ ଦ୍ଵାରା ସେ ଗଂଜାମର ପବ୍ଲିକ୍‌ 

ପ୍ରସିକ୍ୟୁଟର ଓ ସରକାରୀ ଓକିଲ ଭାବରେ ନିଯୁକ୍ତି ପାଇ କାର୍ଯ୍ୟରେ 

ସୁନାମ ଅର୍ଜନ କରିଥୁଲେ | ସେତେବେଳେ ସେ 

କେତେକ ଡାକ କର୍ମଚାରୀଙ୍କ ଅନୁରୋଧକ୍ରମେ 

ତୃତୀୟ ଶ୍ରେଣୀ ଡାକ କର୍ମଚାରୀ ସଂଘର ସଭାପତି 

ହୋଇଥିଲେ ଓ ଚତୁର୍ଥ ଶ୍ରେଣୀ କର୍ମଚାରୀ ସଂଘର 

ସଭାପତି ହୋଇଥିଲେ ବ୍ରହ୍ମପୁରର ଆଇନ୍‌ଜୀବୀ 

ଶ୍ରୀ ବସନ୍ତ କୁମାର ପାଣିଗ୍ରାହୀ । ସୁପ୍ରିମକୋର୍ଟରେ 

ମଧ୍ଯ ସେ କେତେକ ମୋକଦ୍ଦମାରେ ଅଂଶ ଗ୍ରହଣ 

କରିଥୁଲେ । ସବୁ ବେଳେ ସେ ଉନ୍ନତ ଓ 

ଗଠନମୂଳକ କାମ ବିଷୟରେ ଚିନ୍ତା କରୁଥୁଲେ | 

ତାଙ୍କର ଥୁଲା ପ୍ରତିନିୟତ ନିଜର ବଳିଷ୍ଠ 

ସାଂଗଠନିକ ଦକ୍ଷତା ଓ ତ୍ଯାଗପୂତ ସେବା 

ମନୋଭାବ । ତେଣୁ ୧୯୪୦ ମସିହାରେ ଅବିଭକ୍ତ 

ଗଂଜାମ ଜିଲ୍ଲାର ତଦାନୀନ୍ତନ କଂଗ୍ରେସ କମିଟିର ସଭାପତି 

ହୋଇପାରିଥିଲେ । ସଂପାଦକ ଥଲେ ସ୍ଵାଧୀନତା ସଂଗ୍ରାମୀ ହରିହର 
ଦାଶ । 


ଜାତିର ପିତା ମହାତ୍ମା ଗାନ୍ଧୀଙ୍କ ଆଦର୍ଶରେ ଅନୁପ୍ରାଣିତ ହୋଇ 
ସେ ସ୍ଵାଧୀନତା ଆନ୍ଦୋଳନରେ ଯୋଗ ଦେଇ କାରାବରଣ କରିଥୁଲେ । 
ବିଶେଷ କରି ଗଂଜାମ ଜିଲ୍ଲାର ବ୍ରହ୍ମପୁରରେ ସ୍ଵାଧୀନତା ଆନ୍ଦୋଳନର 
ଗତିକୁ ପ୍ରଖର କରିବାରେ ସେ ଅଗ୍ରଣୀ ଭୂମିକା ନେଇଥୁଲେ | 


ଏଣୁ ବ୍ୟକ୍ତିଗତ ସତ୍ୟାଗ୍ରହ ଓ ୧୯୪୨ ମସିହା ଏତିହାସିକ 
ଭାରତଛାଡ଼ ଆନ୍ଦୋଳନରେ ପ୍ରମୁଖ ଆନ୍ଦୋଳନକାରୀ ରୂପେ ଲଢ଼ି 
ତ1.୧୯,୦୩.୪୧ର୍‌ ତ 1.୦୯.୦୮.୪୧ aN, ପୂଣି 


ଉତ୍କଳ ପ୍ରସଙ୍ଗ 


ତା.୦୯.୦୮.୪୨ରୁ ତା.୦୬.୦୧.୪୫ ଯାଏଁ ବ୍ରହୁପୁର କେନ୍ଦ୍ରୀୟ 
ଜେଲ୍‌ରେ ବନ୍ଦୀ ହୋଇଥୁଲେ । ଏହିପରି ବ୍ରିଟିଶ୍‌ ସରକାରଙ୍କ ବିରୁଦ୍ଧରେ 
ଲଢ଼ି ଅନେକବାର କାରାବରଣ କରିଛନ୍ତି । ବ୍ରହ୍ମପୁର ଜେଲ୍‌ରେ 
ଥିଲାବେଳେ ତାଙ୍କ ସହିତ ସ୍ବାଧୀନତା ସଂଗ୍ରାମୀ ରାଧାନାଥ ରଥ, 
ନିତ୍ୟାନନ୍ଦ କାନୁନଗୋ, ବିଶ୍ଵନାଥ ଦାସ, ଭାଗିରଥୁ ମହାପାତ୍ର, ଲିଙ୍ଗରାଜ 
ମିଶ୍ର, ଆଚାର୍ଯ୍ୟ ହରିହର, ଗୋପବନ୍ଧୁ ଚୌଧୁରୀ, ସୁରେନ୍ଦ୍ର ନାଥ ଦ୍ବିବେଦୀ, 
ପ୍ରାଣନାଥ ପଟ୍ଟନାୟକ, ମନମୋହନ ମିଶ୍ର, ବିନୋଦ କାନୁନ୍‌ଗୋ, ପଣ୍ଡିତ 
କୃପାସିନ୍ଧୁ, ପ୍ରାଣକୃଷ୍ଣ ପଢ଼ିଆରୀ, ରବୀନ୍ଦ୍ର ମୋହନ ଦାସ, ରାମକୃଷ୍ଣ 
ପତି, ବିଜୟ ଚନ୍ଦ୍‌ ଦାସ, ହରିହର ଦାଶ, ଗୋବିନ୍ଦ ପ୍ରଧାନ ଇତ୍ଯାଦି 
ସମସ୍ତେ କାରାଦଣ୍ଡ ଭୋଗ କରୁଥ୍ଲେ | 


ଭାରତଛାଡ଼ ଆନ୍ଦୋଳନରେ ଯୋଗ ଦେବା ପୂର୍ବରୁ ଗଂଜାମରେ 
ତାଙ୍କର ସଂଗଠନ ଶକ୍ତି ବିଶେଷ ଭାବେ ଲୋକପ୍ରିୟତା ହାସଲ କରିଥୁଲା 
ଏବଂ ସେ ଜଣେ ପ୍ରମୁଖ କଂଗ୍ରେସ ସଂଗଠକ ଭାବେ ସମ୍ମାନ ଅର୍ଜନ 
କରିଥୁଲେ । 


ସ୍ଵାଧୀନତା ସଂଗ୍ରାମର ସତ୍ୟାଗ୍ରହୀ ଭାବରେ ବାନର ସେନାଙ୍କ 
ସହ ବେଆଇନ୍‌ ବୁଲେଟିନ୍‌ ବାଣ୍ଟିବା, ମଦ ଦୋକାନ, ଗଞ୍ଜେଇ ଅଫିମ 
ଦୋକାନ, ବିଲାତି ଲୁଗା ଦୋକାନ ଆଗରେ ଧାରଣା ଦେଇ ବିଦେଶୀ 
ବସ୍ତ୍ର ବର୍ଜନ ଆନ୍ଦୋଳନରେ ଜୀବନକୁ ବାଜି ଲଗାଇବା ଭଳି ଭାଗ 
ନେଉଥ୍ଲେ | 


ବ୍ରହ୍ମପୁର ଜେଲ୍‌ରେ ଅଟକବନ୍ଦୀ ଭାବେ ରହିଥୁବା ସମୟରେ 
ଜେଲ୍‌ କର୍ଭୂପକ୍ଷ ଲକ୍ଷ୍ମଣ ନାଏକଙ୍କୁ ଫାଶୀ ଦେବା ୧୯୪୩ ମସିହା 
ମାର୍ଚ୍ଚ ମାସ ୨୯ ତାରିଖ ପୂର୍ବ ଦିନ ବିଷାଦ ବିମର୍ଷ ବାତାବରଣ 
ଘେରା ଅଟକବନ୍ଦୀ ଶିବିରକୁ ଆସି ଲକ୍ଷ୍ମଣ ନାଏକଙ୍କୁ ସାକ୍ଷାତ କରିବାକୁ 
କହିବାରୁ ତତ୍କାଳୀନ କର୍ଭବ୍ୟ ପ୍ରେରଣାରେ “କିଂ କଉର୍ଭବ୍ୟ ବିମୂଢ଼” 
ହୋଇ ଅନ୍ତେବାସୀଙ୍କ ମଧ୍ଯରୁ ଗୋପବନ୍ଧୁ ଚୌଧୁରୀ, ନବକୃଷ୍ଣ ଚୌଧୁରୀ, 
ବିଶ୍ଵନାଥ ଦାସ, ରାଧାକୃଷ୍ଣ ବିଶ୍ବାସରାୟ, ରାଧାମୋହନ ସାହୁ, Ae 
ପ୍ରାଣକୃଷ୍ଣ ପଢ଼ିହାରୀ, ଜାତୀୟ କବି ବୀର କିଶୋର ଦାସ, ହରିହର 
ଦାସ ପ୍ରମୁଖ ତୁଙ୍ଗନେତା ଓ କର୍ମୀମାନଙ୍କ ସହ ସାଥୀ ଉମାଚରଣ 
ପଟ୍ଟନାୟକ ମଧ୍ଯ ଯାଇଥୁଲେ । 


ଦେଶର ସୀମାନ୍ତ ସୁରକ୍ଷା, ସୈନ୍ଯବାହିନୀର ଉନ୍ନତିକରଣ ତଥା 
ପ୍ରତିରକ୍ଷା ସଂକ୍ରାନ୍ତୀୟ ଅନେକ ପ୍ରସଙ୍ଗ ନିର୍ଭୀକ ଓ ନିଷ୍ଠାପର ଭାବେ 


ଅଗଷ୍ଟ ୨୦୦୭ 


ଲୋକସଭାରେ ସେ ଉପସ୍ଥାପିତ କରି ସମଗ୍ର ଦେଶରେ ଜଣେ ଦକ୍ଷ 


ସାଂସଦ ଭାବେ ଉଚ୍ଚ ପ୍ରଶଂସିତ ହୋଇଥୁଲେ । ଚିଲିକାର ପ୍ରାକୃତିକ 
ପରିବେଶ, ପରିବେଷ୍ଟନୀକୁ ଅକ୍ଷୁଣ୍ତ ରଖୁବା ସଂଗେସଂଗେ ଏହାକୁ ଏକ 
ସୁନ୍ଦର ଓ ଉପାଦେୟ ହ୍ରଦ ଭାବରେ ଗଢ଼ି ତୋଳିବାରେ ତାଙ୍କର ଭୂମିକା 
ଅତୀବ ଗୁରୁତ୍ଵପୂର୍ଣ୍ବ। ଏଠାରେ ନୌବାହିନୀ ତାଲିମ କେନ୍ଦ୍ର ପ୍ରତିଷ୍ଠା 
ପାଇଁ ସେ ଯେଉଁ ସୁଚିନ୍ତିତ ଯୋଜନା ଦେଇଥ୍‌ଲେ, ତା'ର ଫଳସ୍ବରୂପ 
ଚିର ହାସ୍ୟମୟୀ, ଲାସ୍ଯମୟୀ ଚିଲିକାରେ ନୌବାହିନୀ ତାଲିମ କେନ୍ଦ୍ର 
ପ୍ରତିଷ୍ଠା ହୋଇଥୁଲା । ଗୋପାଳପୁର ବନ୍ଦର ନିର୍ମାଣ, ନଦୀବନ୍ଧ ଯୋଜନା, 
ବ୍ରହ୍ମପୁରଠାରେ ଇଞ୍ଜନିୟରିଂ ga ପ୍ରତିଷ୍ଠା ଭଳି ବହୁ ଜନହିତକର 
କାର୍ଯ୍ୟରେ ତାଙ୍କର ସୁଦୂର ପ୍ରସାରୀ ଦୃଷ୍ଟି ଭଂଗୀର ପରିଚୟୋକ୍ତି 
ଅବିସ୍ମରଣୀୟ ମନେହୁଏ । 


ଲୋକସଭାର ସଦସ୍ୟ ଥୁଲାବେଳେ ସେ ପୃଥୁବୀର ଜନବହୁଳ 
ଦେଶ ଚୀନ ଗସ୍ତରେ ଯାଇ ଚୀନର ସମ୍ଭାବ୍ୟ ଆକ୍ରମଣ ବିଷୟରେ 
ଭାରତ ସରକାରଙ୍କୁ ସତର୍କ କରି ଦେଇଥୁଲେ । ଏତଦବ୍ୟତୀତ ତାଙ୍କର 
ଉଚ୍ଚ ସାଂଗଠନିକ ଦକ୍ଷତା ଯୋଗୁଁ ବହୁ ଅନୁଷ୍ଠାନ ସହିତ ସେ ଓତଃପ୍ରୋତ 
ଭାବରେ ଜଡ଼ିତ ଥୁଲେ | 


ଭାରତର ସ୍ଵେଚ୍ଛାସେବୀ ଅନୁଷ୍ଠାନ, ଚିଲିକା ପରି କଳ୍ପନା, 
ଭାରତର ଆଦିମ ଅଧବାସୀ, ଭାରତର ବିଭିନ୍ନ ଯୋଜନାରେ ଲୋକଶକ୍ତି, 
ପ୍ରତିରକ୍ଷା ପୁନଃ ସଂଗଠନ, ମାନସିକ ଗବେଷଣା ଓ ଆଦିବାସୀ କଲ୍ୟାଣ 
ଉପରେ ତାଙ୍କର ଅନେକ ଚିନ୍ତ।ମୂଳକ ରଚନା ବିଭିନ୍ନ 
ପତ୍ରପତ୍ରିକାମା ନଙ୍କରେ ପ୍ରକାଶିତ । 


ସର୍ବୋପରି ଏକ ଶୋଷଣମୁକ୍ତ ସମାଜ ଓ ସ୍ଵାବଲମ୍ବୀ ରାଷ୍ଟ୍ର 
ନିର୍ମାଣରେ ସେ ସଦାସର୍ବଦା ବ୍ରତୀ ଥୁଲେ । 


ଗତ ୧୪ ଫେବୃଆରୀ ୧୯୬୧ ମସିହାରେ ୫୯ ବର୍ଷ 
ବୟସରେ ତାଙ୍କର କର୍ମମୟ ଜୀବନର ଅବସାନ ହୋଇଯାଇଛି ସତ, 
ହେଲେ ରଖ୍‌ ଦେଇଯାଇଛନ୍ତି ଚିରନ୍ତନ ସ୍ମତି । ତାଙ୍କପରି ଯଥାର୍ଥ 
ଗାନ୍ଧିବାଦୀ, ନିଃସ୍ବାର୍ଥପର ଜନସେବକ ବର୍ତମାନ ଏକାନ୍ତ ବିରଳ | 


ଏମ୍‌.ଆଇ.ଜି.-ଓାନ୍‌ : ୪୨/ ୧ 
ଚନ୍ଦ୍ରଶେଖରପୁର ହାଉସିଂ ବୋର୍ଡ଼ କଲୋନୀ 
ଭୁବନେଶ୍ବର- ୧୬ 


ଉତ୍କଳ ପ୍ରସଙ୍ଗ 


PUN Clea 

ଉନବିଂଶ ଶତାବ୍ଦୀର ମଧ୍ଯଭାଗ ଭିତରେ ପ୍ରାୟ ସମଗ୍ର ଭାରତ 
ଇଷ୍ଟଇଣ୍ଡି ଆ କମ୍ପାନୀର ଅଧ୍ନକାରଭୁକ୍ତ ହୋଇ ସାରିଥୁଲା । କମ୍ପାନୀ 
୧୮୦୩ ମସିହାରେ ଓଡ଼ିଶା ଦଖଲ କଲା । ସେତେବେଳେ ଓଡ଼ିଶା 
କହିଲେ କଟକ, ପୁରୀ, ବାଲେଶ୍ଵର - ମୋଗଲବନ୍ଦୀ ଅଞ୍ଚଳ - ତିନିଟି 
ଜିଲ୍ଲା ଏବଂ କେତେକ ଗଡ଼ଜାତ ଇଲାକା ବା ଦେଶୀୟ ରାଜ୍ୟ | ଓଡ଼ିଶା, 
ବେଙ୍ଗଲ ପ୍ରେସିଡେନ୍ସି ଅନ୍ତର୍ଭୁକ୍ତ ଏକ ଡିଭିଜନ ଭାବେ ଜଣେ କମିଶନର 
ଦ୍ଵାରା ଶାସିତ ହେଉଥିଲା । କଲିକତାରେ ଗଭର୍ଣ୍ଵର ବା ଛୋଟଲାଟଙ୍କ 
ରାଜଧାନୀ ଥୁଲା । 


ଓଡ଼ିଶାର କେନ୍ଦ୍ରସ୍ଥଳରେ ଅବସ୍ଥିତ ଅନୁଗୋଳ ଏକ ଦେଶୀୟ 
ରାଜ୍ଯ ଥୁଲା । ୧୮୦୯ରୁ ୧୮୧୪ ପର୍ଯ୍ୟନ୍ତ ସିଂହାସନ ନିମିତ୍ତ 
ଅନୁଗୋଳ ରାଜପରିବାରରେ ରକ୍ତ ନଦୀ ବହିଲା - ନରମୁଣ୍ତ ଗଡ଼ିଲା । 
ନିଷ୍କପଟ ରାଜା ଜୟସିଂହ, ନାବାଳକ ରାଜକୁମାର FINS, ମଧୁସୂଦନ, 
ହରିହର, ସେବକ ଦକ୍ଷିଣକବାଟ ଏବଂ ରାଜଭ୍ରାତା ଗୋପୀନାଥ ସିଂହ 
ଅଜ୍ଞାତ ଆତତାୟୀ ଦ୍ଵାରା ରାତ୍ରିର ଅନ୍ଧକାର ଭିତରେ ନିହତ ହେଲେ । 
ସେହି ଘନଘଟା ମଧ୍ଯରେ ଗୋପୀନାଥ ସିଂହଙ୍କ ବିଧବା ପନୀ ଶିଶୁପୁତ୍ର 
ସୋମନାଥକୁ ଧରି ଗୋପନରେ ପିତ୍ରାଳୟ ନିମାପଡ଼ା ଜମିଦାରଙ୍କ 
ଘରକୁ ପଳାୟନ କଲେ । ପୃଥ୍ଵୀ ସିଂହ ଅନୁଗୋଳ ସିଂହାସନ ଅଧ୍ନକାର 
କଲେ । ମାତ୍ର ପ୍ରତିଦ୍ଵନ୍ଦ୍ରୀ ଲୋକନାଥ ସିଂହଙ୍କ ସହ ସଂଘର୍ଷ ଲାଗି 
ରହିଲା । ରାଜ୍ୟରେ ଘୋର ଅରାଜକତା । ସର୍ବତ୍ର ଭୟ ଆଶଙ୍କା 
ଉଦ୍ଧବେଗର ବହଳ ଆସ୍ତରଣ । ବାଧ୍ଯ ହୋଇ କମ୍ପାନୀ ସରକାର 
ହସ୍ତକ୍ଷେପ କଲେ । ନରସଂହାର ନିମନ୍ତେ ପରସ୍ପରକୁ ଦାୟୀ କରୁଥୁବା 
ପୃଥ୍ଵୀ ସିଂହ ଏବଂ ଲୋକନାଥ ସିଂହଙ୍କୁ ବନ୍ଦୀ କଲେ | 


କମ୍ପାନୀଙ୍କ ତା.୧୮.୧୨.୧୮୧୩ ଓ ତା. ୧୫.୧.୧୮୧୪ 
ଚିଠିରୁ ଜଣାଯାଏ ଯେ, କମ୍ପାନୀ ସରକାର ଅନୁଗୋଳ ରାଜପଦବୀ 
ଉଚ୍ଛେଦ କରି ରାଜ୍ୟକୁ ନିଜ ନିୟନ୍ତ୍ରଣାଧୀନ ବା ଖାସ୍‌ମାହାଲ କରିବାକୁ 


ଅଗଷ୍ଟ ୨୦୦୭ 


ଅନୁଗୋଳର ସଂଗାମ1 ନରପତି 
ସୋମନାଥ ସିଂହ ଜଗଦ୍ଦେବ 


ଡଃ ବିପିନ ବିହାରୀ ସାହୁ 


ଚିନ୍ତା କରୁଥୁଲେ । ମାତ୍ର ଶେଷ ମୁହୂର୍ଭରେ ମତ ପରିବର୍ତନ କରି 
ନିହତ ଗୋପୀନାଥ ସିଂହଙ୍କ ଚଉଦ ବର୍ଷୀୟ ge ସୋମନାଥ ସିଂହଙ୍କୁ 
ଅନୁଗୋଳର ଉତ୍ତରାଧୂକାରୀ ମନୋନୟନ କଲେ । ସେତେବେଳେ 
ସୋମନାଥ ସିଂହ ନିମାପଡ଼ା ଜମିଦାର ମା ମୁଁ ଅଭିରାମ ରାୟଟ୍‌ ସିଂହଙ୍କ 
ଆଶ୍ରୟରେ ଥୁଲେ । ସରକାରଙ୍କ ନିକଟରେ ସୋମନାଥ ସିଂହଙ୍କ ଦାବି 
ଅଭିରାମ ସିଂହ ହିଁ ଉପସ୍ଥାପନ କରିଥୁଲେ । ତା.୦୩.୧୦,୧୮୧୪ରେ 
ସୋମନାଥ ସିଂହଙ୍କର ଅଭିଷେକ ହେଲା । ନାବାଳକ ହେତୁ ରାଜ୍ୟ 
ଶାସନ ଜଣେ ମ୍ୟାନେଜର ପରିଚାଳନା କଲେ । ୧୮୧୯ ମସିହାରେ 
ସୋମନାଥ ସିଂହ ଶାସନ କ୍ଷମତା ନିଜ ହାତକୁ ନେଲେ । 


ବିବାହ : ସୋମନାଥ ସିଂହଙ୍କର ଅନ୍ତର୍ନିହିତ ପ୍ରତିଭାର ପରିଚୟ ପାଇ 
ତାଳଚେର ରାଜା ତାଙ୍କର ଜ୍ୟେଷ୍ଠା ରାଜକୁମାରୀ ପ୍ରୀତିମଞ୍ଜରୀଙ୍କୁ ୧୮୧୯ 
ମସିହାରେ ସୋମନାଥ ସିଂହଙ୍କ ସହ ପରିଣୟ କରାଇଲେ । 


ସୋମନାଥ ସିଂହଙ୍କ ଉତ୍‌ ଥାନ : ( ଆଠମଲୁକ ବିଦ୍ରୋହ- 
୧୮୨୦) - ୧୮୨୦ ମସିହାରେ ଆଠମଲ୍ଲିକର ARR ( ସର୍ଦ୍ଦାର) ମାନେ 
ନିଜ ରାଜାଙ୍କ ବିରୋଧରେ ସଶସ୍ତ୍ର ବିଦ୍ରୋହ କଲେ । ଭୀତତ୍ଵସ୍ତ ରାଜା 
କମ୍ପାନୀଙ୍କ ଶରଣାପନ୍ନ ହେଲେ । ଏହାର ସମାଧାନ ପାଇଁ କମ୍ପାନୀ 
ସୋମନାଥ ସିଂହଙ୍କୁ ଅନୁରୋଧ କଲେ | ସୋମନାଥ ସିଂହ ଉଭୟ ପକ୍ଷଙ୍କୁ 
ସନ୍ତୁଷ୍ଟ କରି ଏକ ନିଶ୍ଚିତ ରାଷ୍ଟ୍ର ବିପ୍ଲବରୁ ଆଠମଲ୍ଲିକକୁ ରକ୍ଷା କରି 
ଦେଲେ । ଏଥରେ ଅତ୍ୟନ୍ତ ପ୍ରୀତ ଓ କୃତଜ୍ଞ ହୋଇ ଆଠମଲ୍ଲିକ ରାଜା 
ନିଜର ରାଜକୁମାରୀଙ୍କୁ ସୋମନାଥ ସିଂହଙ୍କ ସହ ବିବାହ କରାଇଲେ 
ଓ ଚାରିମଳିକ ଅଞ୍ଚଳ ( ଅନ୍ତୁଳିଆ ପ୍ରଗଣା ) ଯୌତୁକ ଆକରରେ ଦେଲେ । 
କମ୍ପାନୀ ମଧ୍ଯ ଅତ୍ୟନ୍ତ ପ୍ରୀତ ହୋଇ ପ୍ରଶଂସାପତ୍ର ସହ ତିନି ହଜାର 
ଟଙ୍କା ପୁରସ୍କାର ଦେଲେ । 


ବୁଢ଼ାପଙ୍କ ଯୁଦ୍ଧ ( ୧୮ ୨୫ ) : ଢେଙ୍କାନାଳ- ଅନୁଗୁଳ ସୀମା ବିବାଦ 
ଅତି ପ୍ରାଚୀନ । ଷୋଡ଼ଶ ଶତାବ୍ଦୀରେ ଢେଙ୍କାନାଳ ରାଜା ଅନୁଗୋଳ 
ଆକ୍ରମଣ କରନ୍ତେ ଅନୁଗୋଳ ରାଜା ଧନୁର୍ଜୟ ସିଂହ ପ୍ରତିଆକ୍ରମଣ 
କରି ଆକ୍ରମଣକାରୀମାନଙ୍କୁ ଢେଙ୍କାନାଳର ବଉଳପୁର ପର୍ଯ୍ୟନ୍ତ ତଡ଼ି 


୭୧୭ 


ଉତ୍କଳ ପ୍ରସଙ୍ଗ 


ନେଲେ। ବିଜୟ ସ୍ମାରକୀ ସ୍ଵରୂପ 
ବଉଳପୁର ତୋଟାରେ ଧନୁଠେଙ୍ଗା 
ନାମରେ ଏକ ବିଜୟ ସ୍ତମ୍ଭ ସ୍ଥାପନ 
କଲେ I 


୧୮୨୫ ମସିହ।ରେ 
ଢେଙ୍କାନାଳ ରାଜା ଶ୍ୟାମସୁନ୍ଦର ମହୀନ୍ଦ୍ର 
ବାହାଦୂର ଅନୁଗୋଳର ବୁଢ଼ାପଙ୍କ ଦୁର୍ଗ 
ଆକ୍ରମଣ କଲେ । ଅନୁଗୋଳର 
ପ୍ରତିଆକ୍ରମଣରେ ଯୁଦ୍ଧର ପ୍ରଥମ ଦିନ 
ଚାରିଶହ ସୈନ୍ୟ ଛତ୍ରଭଙ୍ଗ ଦେଲେ | 
ଅନୁଗୋଳ ବିରୋଧରେ ଅଭିଯୋଗ କରନ୍ତେ ନିଜେ ପ୍ରଥମେ ଆକ୍ରମଣ 
କରିଥୁବା ହେତୁ ସରକାର ଅଭିଯୋଗ ପ୍ରତ୍ୟାଖ୍ୟାନ କଲେ । 


୧୮୩୧ ରେ ହିନ୍ଦୋଳ ରାଜାଙ୍କୁ ସୈନ୍ଯବଳ ଓ ଅର୍ଥବଳ ଦେଇ 
ନିଶ୍ଚିତ ପତନରୁ ସୁରକ୍ଷା ଦେଲେ । 


୧୮୩୧ ମସିହାରେ ତିଗିରିଆ ରାଜାଙ୍କୁ ବହିଃଶତ୍ର ଆକ୍ରମଣରୁ 
ରକ୍ଷାକଲେ । 


୧୮୩୬ ମସିହାରେ ଗାଦିଚ୍ୟୁତ ତାଳଚେର ରାଜାଙ୍କୁ 
ପୁନଃଗାଦିନାସୀନ କଲେ । 


ଏହିପରି ଭାବେ ତାଙ୍କ କୀର୍ଭି ପ୍ରସାର ଲାଭ କଲା । କମ୍ପାନୀ 
ସରକାର ତାଙ୍କୁ ମୟୂରଭଞ୍ଜ, କେନ୍ଦୁଝର ଆଦି ବୂହତ ରାଜ୍ୟର 
ମହାରାଜାମା ନଙ୍କ ତୁଲ୍ୟ ସମ୍ମାନ ପ୍ରଦର୍ଶନ କଲେ । 


ସୋମନାଥ ସିଂହଙ୍କ ପତନ : 


୧. ସୋମନାଥ ସିଂହଙ୍କ ସ୍ବାଧୀନ ଚେତନା ଓ ସ୍ବାଭିମାନ : 
ସୋମନାଥ ସିଂହ ଥୁଲେ ଅତ୍ୟନ୍ତ ସ୍ଵାଧୀନଚେତା ଓ ସ୍ଵାଭିମାନୀ । ଭାରତର 
ସମସ୍ତ ରାଜା ମହାରାଜା ବାର୍ଷିକ ପେଶ୍‌କସ୍‌ ବା କର ଦେଇ ଇଂରେଜ 
ବଶ୍ୟତା ସ୍ଵୀକାର କରିଥିବାବେଳେ ସେ ଥୁଲେ ଏକମାତ୍ର ବ୍ୟତିକ୍ରମ | 
ନିଜର ରାଜ୍ୟକୁ ଶାସନ କରିବାକୁ ବିଦେଶୀ କମ୍ପାନୀକୁ କର ଦେଇ 
ମୁଣ୍ଡ ବିକିବା ସେ ଅତି ଅସମ୍ମାନଜନକ ମନେ କରୁଥିଲେ । ବାର୍ଷିକ 
କର ୧୨୫୦ ଟଙ୍କା ପ୍ରଜାମାନେ ନିଜେ ଦେବା ପାଇଁ ପ୍ରସ୍ତୁତ ଥାଇ 
ଇଂରେଜ ସହିତ ବୈରତା ସୃଷ୍ଟି ନକରିବାକୁ ପ୍ରଜାଙ୍କ ଅନୁରୋଧ ସେ 
ଗ୍ରହଣ କରିପାରୁନଥୁଲେ | 


ସେହିପରି ଆନ୍ତଃରାଜ୍ୟ ଶସ୍ୟ ବେପାରୀମାନଙ୍କଠାରୁ ସରକାରୀ 
ନିଷେଧ ସତ୍ସେ କର ଆଦାୟ କରୁଥୁଲେ | ବେପାରୀମାନଙ୍କ ସୁରକ୍ଷା 
ପାଇଁ ସେ ବହୁ ଅର୍ଥ ବ୍ୟୟ କରୁଛନ୍ତି ବୋଲି କମ୍ପାନୀ ସରକାରଙ୍କୁ 
ଜଣେଇ ଦେଲେ । ଅନ୍ୟ ରାଜାମାନେ ଲୁଚାଛପା କର ଆଦାୟ 
କରୁଥୁଲେ । 


ସୋମନାଥ ସିଂହ କମ୍ପାନୀ 
ସରକାରଙ୍କ ସହ ଆଲେକ୍‌ଜାଣ୍ଡର- ପୁରୁ 
ସମ୍ପର୍କ ଦାବି କରୁଥୁଲେ। ପୂନଶ୍ଚ 
ସରକାରୀ କର୍ମଚାରୀମାନଙ୍କର ତାଙ୍କର 
ଆଭ୍ୟନ୍ତରୀଣ ବ୍ୟାପାରରେ ହସ୍ତକ୍ଷେପକୁ 
ପ୍ରତିବାଦ ଓ ପ୍ରତିହତ କରୁଥୁଲେ । ତେଣୁ 
କମ୍ପାନୀ ସରକାରଙ୍କ ସହ ସଂଘର୍ଷ ଘଟିବା 
ସ୍ଵାଭାବିକ । 


ସୋମନାଥ ସିଂହଙ୍କ ବିଷୟରେ 
କମିଶନରମାନଙ୍କ ମତ : 


କ) କମିଶନର ହେନ୍ଵରୀରିକେଟ୍‌ସ - ନିଜର ଭବିଷ୍ଯତପ୍ରତି 
ଭ୍ରିକ୍ଷେପ ନକରି ରାଜା ସୋମନାଥ ସିଂହ, ନିଜର କାଳନିକ କ୍ଷମତା 
ବିରୋଧରେ ସାମାନ୍ୟତମ ହସ୍ତକ୍ଷେପକୁ ମାନିବାକୁ ଆଦୌ ପ୍ରସ୍ତୁତ 
ନଥୁଲେ । 


a) କମିଶନର ଏ.ଜେ. ମିଲ୍‌ସ - ରାଜା ବୁଦ୍ଧିମାନ, ମାତ୍ର 
ଜିଦିଖୋର, ଗର୍ବୀ ଏବଂ ଅନ୍ୟ ରାଜାମାନଙ୍କ ତୁଳନାରେ ଅବାଧ୍ଯ । 
ଏପରି ସ୍ଵଭାବ ହେତୁ ପ୍ରଶାସନ ସହ ସଂପୃକ୍ତ ତିକ୍ତ ହେବା ସ୍ଵାଭାବିକ । 


a) Gade ଏଫ୍‌, ବିଲରି - ତାଙ୍କ କହିବାନୁଯାୟୀ ସେ 
ଅତ୍ୟନ୍ତ ବୁଦ୍ଧିମାନ, ଜ୍ଞାନୀ ମାତ୍ର ଚତୁର ଏବଂ କପଟୀ | 


ଏ ସମସ୍ତ ଗୁଣ ହେତୁ ପ୍ରତାପଶାଳୀ କମ୍ପାନୀ ସରକାର ମଧ୍ଯ 
ତାଙ୍କ ପ୍ରତି ସତର୍କ ଥୁଲେ । 


୨. ପଡ଼ୋଶୀ ରାଜାମାନଙ୍କର ଚକ୍ରାନ୍ତ : ସୋମନାଥ 
ସିଂହଙ୍କର ପ୍ରତିପଭି ଏବଂ କମ୍ପାନୀ ସରକାରଙ୍କ ପ୍ରଶଂସା ପ୍ରତିବେଶୀ 
ରାଜାମାନଙ୍କର ଭୟ ଏବଂ ଭର୍ଷା ଉଦ୍ରେକ କଲା । ଢେଙ୍କାନାଳ ରାଜାଙ୍କ 
ନେତୃତ୍ଵରେ ହିନ୍ଦୋଳ, ଆଠଗଡ଼, ବଉଦ, ଦଶପଲ୍ଲା, REA, ଆଠମଲ୍ଲିକ, 
ସୁକିନ୍ଦା, ଦର୍ପଣୀ ନରସିଂହପୁର ଆଦି ରାଜାମାନେ ଏକତ୍ର ତାଙ୍କ 
ବିରୋଧରେ ଷଡ଼ଯନ୍ତ୍ର କଲେ ଏବଂ ନାନା ମିଥ୍ୟା ଅଭିଯୋଗ ଚୁଗୁଲି 
ନିୟମିତ କଲେ । କମ୍ପାନୀ କର୍ମଚାରୀ, କମିଶନର ଆଦି ସତ୍ୟାସତ୍ୟ 
ନବୁଝି ତାଙ୍କୁ ମଧ୍ଯ ହଇରାଣ କଲେ । 


୩. ଦଶପଲ୍ଲା ବିବାଦ ୧୮୩୧ : ଦଶପଲ୍ଲା- ଅନୁଗୋଳ 
ସୀମାବିବାଦ ଅତି ପୁରୁଣା । ଦଶପଲ୍ଲା ରାଜ୍ୟ ଅନ୍ତର୍ଭୁକ୍ତ ଯୋଡୁମୁ ଓ 
ରାଣୀଭୂଇଁ ଗ୍ରାମ ଦୁଇଟି ୧୭୩୮ ଖ୍ରୀଷ୍ଟାବ୍ଦ ପର୍ଯ୍ୟନ୍ତ ଅନୁଗୋଳର 
ଅଂଶ ଥୁଲା ( ମାଦଳାପାଞ୍ଜ ) । ଏ ଦୁଇଟି ଫେରି ପାଇବାକୁ ସୋମନାଥ 
ସିଂହ ବରାବର ଦାବି କରୁଥୁଲେ । ଦଶପଲ୍ଲା ରାଜା ୧୮୩୧ ମସିହାରେ 
ମିଥ୍ୟା ଅଭିଯୋଗ କଲେ ଯେ ସୋମନାଥ ସିଂହ ଦଶପଲ୍ଲାର ଗୋଟିଏ 
ଗ୍ରାମ ଲୁଣ୍ଠନ କରିଛନ୍ତି | 


ଉତ୍କଳ ପ୍ରସଙ୍ଗ 


ସତ୍ୟାସତ୍ୟ ଅନୁସନ୍ଧାନ ନକରି କମ୍ପାନୀ ସରକାର ସୋମନାଥ 
ସିଂହଙ୍କୁ ୧୪୫୦ ଟଙ୍କା ଜୋରିମାନା କଲେ । ସୋମନାଥ ସିଂହ ଏହାର 
ଦୃଢ଼ ପ୍ରତିବାଦ କରି ସେ ଆଦେଶର ଅବଜ୍ଞା କଲେ | ସମ୍ବେଦନଶୀଳ 
କମିଶନର ରିକେଟସ୍‌ କୌଶଳକ୍ରମେ ଏ ଅର୍ଥ ଆଦାୟ କରି ଏକ 
ନିଶ୍ଚିତ ସଂଘର୍ଷକୁ ଏଡ଼ାଇ ଦେଲେ । 


୪. ନିରୀହ ଲୋକଙ୍କ ହତ୍ଯା- ୧୮୩୭ : କନ୍ଧ ମେଳି ଦମନ 
ପାଇଁ ନିଯୁକ୍ତ ସୈନ୍ଯମାନେ ୧୮୩୭ ମସିହାରେ ଛ” ଜଣ ନିରୀହ 
ଲୋକଙ୍କୁ ହତ୍ୟାକରି ଅନୁଗୋଳ ସୀମା ଭିତରକୁ ଫୋପାଡ଼ି ଦେଲେ । 
ଦୁଷ୍ଟ ଏଜେନ୍ସି ଅଫିସର Sree ହେଡ଼୍‌ ମିଥ୍ୟା ଅଭିଯୋଗ କରିଥଲା 
ଯେ ଏହା ସୋମନାଥ ସିଂହଙ୍କ କୁକର୍ମ । କମ୍ପାନୀ ସରକାରଙ୍କ 
ନିର୍ଦ୍ଦେଶମତେ କମିଶନର୍‌ ରାଜାଙ୍କୁ ଆଦେଶ ଦେଇଥୁ୍‌ଲେ ଯେ 
ହତ୍ୟାକାରୀଙ୍କୁ ଧରି କଟକ ନିଆଯାଉ ଆଉ ସୈନ୍ୟବାହିନୀ ପାଇଁ 
ରସଦ ( ମାଗଣା ଖାଦ୍ୟ) ପଠାଯାଉ | 


ରାଜା ରସଦ ଯୋଗେଇ ଦେଲେ ମାତ୍ର ନରହତ୍ୟା ସମ୍ପର୍କରେ 
ସେ ଅତ୍ୟନ୍ତ ଅଜ୍ଞ ଓ ନିର୍ଦ୍ଦୋଷ ବୋଲି ଦାବି କଲେ । ଆଣ୍ଠୁଗଣ୍ଠି ବାତ 
ହେତୁ ସେ କଟକ ଯିବା ଅସମ୍ଭବ ବୋଲି ଜଣେଇ ଦେଲେ । 


୫. ହିନ୍ଦୋଳ ବିବାଦ-୧୮୪୬ : ୧୮୪୬ ମସିହାରେ 
ସୋମନାଥ ସିଂହ ହିନ୍ଦୋଳର କୁରୁମିଠା ଗ୍ରାମ ଦଖଲ କଲେ । ହିନ୍ଦୋଳ 
ରାଜା କମ୍ପାନୀ ସରକାରଙ୍କ ନିକଟରେ ଆପଭି କରନ୍ତେ ସରକାର 
ସୋମନାଥ ସିଂହଙ୍କୁ ତିନି ହଜାର ଟଙ୍କା ଜୋରିମାନା କଲେ । ୧୮୩୧ 
ମସିହାରେ ଏ ଗାଁକୁ ହିନ୍ଦୋଳ ରାଜା ତାଙ୍କୁ ବିକିଛନ୍ତି କହି ସୋମନାଥ 


ସଂହ କମ୍ପାନୀ ସରକାରୀଙ୍କ ଆଦେଶ ଅବଜ୍ଞା କଲେ | 


୬. ଭିଭିହୀନ ହତ୍ଯା ଅଭିଯୋଗ : ଷଡ଼ଯନ୍ତ୍ରକାରୀ ରାଜାମାନଙ୍କ 
ପରାମର୍ଶକ୍ରମେ ଦଶପଲ୍ଲା ରାଜା ଅଭିଯୋଗ କଲେ ଯେ ସୋମନାଥ 
ସିଂହ ପଶ୍ଚିମାଯାତ୍ରୀମାନଙ୍କୁ ହତ୍ୟା ଏବଂ ଲୁଣ୍ଠନ କରିଛନ୍ତି । ସରକାର 
ଏହାକୁ ବିଶ୍ବାସ କରିନଥୁଲେ | ସରକାରୀ ନଥୁ୍ପତ୍ରରେ ଏହାର ଆଭାସ 
ମଧ୍ଯ ନାହିଁ । 

ଅସଲ କଥା ହେଲା ତା. ୧୯.୦୨.୧୮୪୭ରେ ଏଜେନ୍ି 
ଅଫିସର କେଡ଼େନ୍‌ ହେଡ଼୍‌ ଗୁତୁରିଙ୍ଗ ଆଡ଼କୁ ଯାଉଥୁଲେ । ବିଦ୍ରୋହୀ 
କନ୍ଧମାନଙ୍କ ଆକ୍ରମଣ ହେତୁ କେଡ଼େନ୍ନ ହେଡ଼୍‌ଙ୍କ ଘୋଡ଼ା ଆହତ ହେଲା 
ଏବଂ ଜଣେ ସୈନ୍ୟ ନିହତ ହେଲା । ଏହି ସମୟରେ ଦଳେ ପଶ୍ଚିମାଯାତ୍ରୀ 
ଟିକରପଡ଼ାରେ ବିଶ୍ରାମ ନେଉଥୁଲେ । ତା. ୨ ୨.୦୨.୧୮୪୭ରିଖରେ 
ଏମାନଙ୍କ ସୁରକ୍ଷା ପାଇଁ REQ ହେଡ଼୍‌ ଟିକରପଡ଼ା ଯାଉଥୁଲେ | 
ବିଦ୍ରୋହୀ କନ୍ଧମାନେ ସେନାବାହିନୀ ଉପରେ ଆକ୍ରମଣ କଲେ । ଦଶଜଣ 
ଧରାପଡ଼ିଲେ | ସେମାନଙ୍କ ଭିତରେ ଜଣେ ବି ଅନୁଗୁଳିଆ ନଥ୍ବଲେ | 
ଏହାସତ୍ସେ କେଡ଼େନ୍‌ ହେଡ଼୍‌ ଏହା ସୋମନାଥ ସିଂହଙ୍କ ଦୃଷ୍କୃତି ବୋଲି 
ଅଭିଯୋଗ କରିଥିଲେ । 


ଅଗଷ୍ଟ ୨୦୦୭ 


୭. କନ୍ଧମେଳି ଓ ଦମନ : ପାରଳାଖେମୁଣ୍ଡି, ଘୁମୁସର, 


ଦଶପଲ୍ଲା, ବଉଦ ଆଦି ଅଞ୍ଚଳ ପାର୍ବତ୍ୟ ଅଞ୍ଚଳ ବା ମାଳଅଞ୍ଚଳ ରୂପେ 
ଚିହ୍ନିତ ହୋଇଥଲା । ଏହି ଅଞ୍ଚଳମାନଙ୍କର କନ୍ଧ ଜନଜାତିର ଘନବସତି । 
ହଳଦୀ ଚାଷ କନ୍ଧମାନଙ୍କର ମୁଖ୍ୟ ଜୀବିକା । ଅଧୁକ ଉତ୍ପାଦନ ପାଇଁ 
କନ୍ଧମାନେ ହଳଦୀ ବିଲରେ ନରବଳି ଦେଉଥୁଲେ | ଏହା 'ମେରିଆ ” 
ନାମରେ ପରିଚିତ । ଏହି ନୃଶଂସ କୁସଂସ୍କାରକୁ ଦମନ କରିବାକୁ 
କମ୍ପାନୀ ସରକାର ଦୃଢ଼ ପରିକର ହେଲେ । ନିଜ ଧର୍ମ ଧାରଣା ଉପରେ 
ହସ୍ତକ୍ଷେପ ଭାବି କନ୍ଧମାନେ ବିରୋଧ କଲେ ଏବଂ ସଂଘବଦ୍ଧ ଭାବେ 
କମ୍ପାନୀ ସରକାରଙ୍କ ଉପରେ ଗରିଲା ଆକ୍ରମଣ କଲେ । ତାହା ହିଁ 
କନ୍ଧମେଳି । 


ସେବର ବିଖ୍ୟାତ କନ୍ଧ ନେତାମାନେ ହେଲେ ଘୁମୁସରର ଚକରା 
ବିଶୋଇ, ତାଙ୍କ କକା ଦୋରା ବିଶୋଇ ଉରୁଫ୍‌ ବୀରବରପାତ୍ର, ନବଘନ 
କହଁର, ବିନୋଇ କନ୍ଧ, ମାଟିଆ ପାଣ୍ଟୁ, ଗାମବିଶୋଇ, $8 ଦୋରା 
ଏବଂ ଅନ୍ୟ କେତେଜଣ ବଉଦ ଦଶପଲ୍ଲା ଅଞ୍ଚଳର Ula । 
ଅନୁଗୋଳ ସେଇ ମାଳ ଅଞ୍ଚଳର ସୀମାବର୍ତୀ । ତେଣୁ ଅନେକ ସମୟରେ 
କନ୍ଧ ନେତା ତଥା ଉତ୍ପୀଡ଼ିତ ପ୍ରଜାମାନେ ଅନୁଗୋଳ ଜଙ୍ଗଲ ଭିତରେ 
ଆତ୍ମଗୋପନ କରୁଥୁଲେ । 


ମେରିଆ ପ୍ରଥା ବନ୍ଦ ଏବଂ କନ୍ଧମେଳି ଦମନ ନିମନ୍ତେ କମ୍ପାନୀ 
ସରକାର ବିରାଟ ସେନାବାହିନୀ ସହ ମାଳ ଅଞ୍ଚଳରେ ଅଫିସର୍‌ମାନଙ୍କୁ 
ନିଯୁକ୍ତ କରିଥୁଲେ । ଘୁମୁସରରେ କ୍ୟାପ୍‌ଟେନ୍‌ ମ୍ୟାକ୍ଫରସନ ଏବଂ 
ତାଙ୍କ ସହଯୋଗୀ 626 ହେଡ଼ ଦଶପଲ୍ଲା ବଉଦ ଅଞ୍ଚଳରେ 
ଅବସ୍ଥାପିତ ଥୁଲେ । ସେ ଦିହେଁ ଗଭର୍ଣ୍ଣରଙ୍କ ଅଧୀନରେ । କମିଶନରଙ୍କ 
ନିୟନ୍ତ୍ରଣାଧୀନ କ୍ୟାପ୍‌ଟେଡ଼୍‌ RAT ବଉଦରେ ଅବସ୍ଥାପିତ ଥୁଲେ | 
ମ୍ୟାକ୍‌ଫର୍‌ସନ୍ ଓ CRELR ହେଡ଼୍‌ ସ୍ଵଭାବତଃ ଅତ୍ୟନ୍ତ ନୃଶଂସ ଓ 
ଉଦ୍ଧତ ଥୁଲେ | ମେରିଆ ପ୍ରଥା ବନ୍ଦ ଏବଂ ବିଦ୍ରୋହ ଦମନ ଆଳରେ 
ସେ ନୃଶଂସ ବ୍ୟବହାର କରୁଥୁଲେ । ମାଗଣା ରସଦ ଓ ବେଠି ଆଦି 
ବନ୍ଧୁକ ମୁନରେ ହଣ୍ଟର ଲାଠି ମାଡ଼ରେ କରାଉଥୁଲେ । ଲୁଣ୍ଠନ, ଧର୍ଷଣ, 
ଗୃହଦାହ ଥୁଲା ଏମାନଙ୍କର ଖୁଆଲ । ଉତପ୍ପୀଡ଼ିତ ଭୀତତ୍ରସ୍ତ ପ୍ରଜାମାନେ 
ସନ୍ନିକଟ ଅନୁଗୋଳ ଜଙ୍ଗଲରେ ଲୁଚୁଥୁଲେ । 


ସୋମନାଥ ସିଂହ ଥୁଲେ ସ୍ଵଭାବତଃ ଦୟାଶୀଳ, ଶରଣାର୍ଥୀର 
ଶେଷ ଆଶ୍ରୟ, ଦୁର୍ବଳର ସାଥୀ । ତେଣୁ କନ୍ଧମାନେ ତାଙ୍କୁ ଦେବତା 
ତୁଲ୍ୟ ଭକ୍ତି ଓ ବିଶ୍ବାସ କରୁଥୁଲେ | ଖଳବୁଦ୍ଧି ମ୍ୟାକ୍ସଫରସନ ଓ କେଡ଼େନ୍ନ 
ହେଡ଼୍‌ ସୋମନାଥ ସିଂହଙ୍କର ବିଶାଳ ହୃଦୟ ବତ୍ତାର କଦର୍ଥ କରି 
ସରକାରଙ୍କୁ ନିୟମିତ ରିପୋର୍ଟ କରୁଥିଲେ ଯେ ସୋମନାଥ ସିଂହ ବିଦ୍ରୋହୀ 
କନ୍ଧମାନଙ୍କର ପୃଷ୍ଠପୋଷକ । ସେ ଗୋଟେ ଦୁର୍ଦ୍ଦାନ୍ତ ଲୁଣ୍ଠନ, ହତ୍ୟାକାରୀ 
ଗୃହଦାହୀ ଏବଂ ଇଂରେଜ ବିରୋଧୀ । ସରକାର ମଧ୍ଯ ସତ୍ୟାସତ୍ୟ 
ଅନୁସନ୍ଧାନ ନକରି ଏଜେନ୍ସି ଅଫିସର୍‌ମାନଙ୍କ ରିପୋର୍ଟକୁ ବିଶ୍ଵାସ 
କରୁଥୁଲେ । ଦୋଷୀମାନଙ୍କୁ ଧରି କଟକ ଆସି ନିଜର ନିର୍ଦ୍ଦୋଷତା 


ଉତ୍କଳ ପ୍ରସଙ୍ଗ 


ଏବଂ ଆନୁଗତ୍ୟ ପ୍ରମାଣ କରିବାକୁ ବାରମ୍ବାର ବାଧ୍ଯ କରୁଥୁଲେ | 
ରାଜା ନିର୍ଦ୍ଦୋଷ ବୋଲି ଯେତେ ପ୍ରତିବାଦ ପ୍ରମାଣ ଦେଲେ ମଧ୍ଯ କମ୍ପାନୀ 
ସରକାର କର୍ଣ୍ଣପାତ କରୁନଥ୍ଲେ । 


କୁଟୁରି-ମାରଦା ଲୁଣ୍ଠନ - କୁଟୁରି ଓ ମାରଦା ଦଶପଲ୍ଲାର ଦୁଇଟି 
ଗାଁ । ମ୍ୟାକ୍‌ ଫର୍‌ସନ୍ନ ଓ REG ହେଡ଼୍‌ ଏ ଅଞ୍ଚଳରେ ସୈନ୍ୟଚାଳନା 
କରୁଥୁଲେ । ନବଘନ କହଁରର ମ୍ୟାକ୍‌ଫରସନ୍‌ ପ୍ରତି ଘୃଣା ଓ ଆକ୍ରୋଶ 
ଥିଲା । କାରଣ କମିଶନର ମିଲ୍‌ସଙ୍କ ଅନୁରୋଧକ୍ରମେ ସୋମନାଥ 
ସିଂହ ନବଘନର ପୁତ୍ର ବୀର ବର କହଁରକୁ ଅନୁଗୋଳବାସୀ ବାବାଜୀ 
ବାଳକୃଷ୍ଣ ଦାସଙ୍କ ତତ୍ବାବଧାନରେ ତଦନ୍ତ ଏବଂ ଆପୋଷ ମିଳାମିଶା 
ନିମିତ୍ତ ମ୍ୟାକ୍୍‌ଫରସନଙ୍କ ନିକଟକୁ ପଠାଇଥ୍ଲେ | କମିଶନର ନିର୍ଭର 
ପ୍ରତିଶ୍ରୁତି ଦେଇଥ୍‌ଲେ ଯେ ଏମାନଙ୍କ ପ୍ରତି ଦୁର୍ବ୍ୟବହାର କରାଯିବନାହିଁ 
ବା ଅଟକ ରଖାଯିବ ନାହିଁ । ମାତ୍ର ମ୍ୟାକ୍ସଫରସନ କମିଶନରଙ୍କ 
ପ୍ରତିଶ୍ରୁତିକୁ ଅବଜ୍ଞା କରି ଏମାନଙ୍କୁ ଛଅମାସ ଅଟକ ରଖୁ ନିର୍ଯ୍ୟାତନା 
ଦେଲା । ଅଧ୍କନ୍ତୁ ସୋମନାଥ ସିଂହ ଏବଂ କନ୍ଧମାନଙ୍କ ଭିତରେ ବିଭେଦ 
ସୃଷ୍ଟି କରିବା ପାଇଁ ଏକ ଜାଲ ଚିଠି ଦେଖାଇଲା ଯେ ତାକୁ ଧରେଇ 
ଦେବା ନିମିତ୍ତ ସୋମନାଥ ସିଂହ କମ୍ପପାନୀଠାରୁ ଲାଞ୍ଚ ନେଇଛନ୍ତି | 
କନ୍ଧମାନେ ଏହା ବିଶ୍ବାସ କରି ନଥୁଲେ ମଧ୍ଯ ସନ୍ଦେହ ସୃଷ୍ଟି ହେଲା । 
ଚକରା ବିଶୋଇ ଅନୁଗୋଳ ରାଜାଙ୍କ ଆତିଥ୍ୟ ତ୍ୟାଗ କରି ଅନ୍ୟତ୍ର 
ଚାଲିଗଲା । (ଇଂରେଜ ଇତିହାସରେ ଏପରି ଅନେକ ଜାଲ୍‌ ଚିଠି, 
ଜାଲ୍‌ ଅଭିଯୋଗର ଉଦାହରଣ ଅଛି । ତେଣୁ ସତ୍ୟାସତ୍ୟ ଗବେଷଣା 
ନକରି ସୋମନାଥ ସିଂହଙ୍କପ୍ରତି କରିଥିବା ଆକ୍ଷେପ ଅଯୌକ୍ତିକ - ଉତ୍କଳ 
ପ୍ରସଙ୍ଗ, ଅଗଷ୍ଟ ୧୯୯୭) | 


ସଞ୍ଚୁତ କ୍ରୋଧର ପ୍ରତିଶୋଧ ନେବା ନିମିତ୍ତ ନବଘନ କହଁର 
ମ୍ୟାକ୍‌ ଫର୍‌ସନ ଓ କେଡ଼ନ ହେଡ଼୍‌ ଉପରେ ଆକ୍ରମଣ କରିବାକୁ QA 
ଏବଂ ମାରଦା ଗ୍ରାମବାସୀଙ୍କ ସହଯୋଗ ଲୋଡ଼ିଲା । ଭୟଭୀତ 
ପ୍ରଜାମାନେ ଏ ଦୁଃସାହସ କରିପାରିଲେ ନାହିଁ । ତେଣୁ ଉତ୍ତ୍ୟକ୍ତ ନବଘନ 
ଏ ଦୁଇଗାଁକୁ ପୋଡ଼ି ଦେଲା । ମ୍ୟାକ଼ ଫର୍‌ସନ ଏହାଜାଣି ମଧ୍ଯ ରିପୋର୍ଟ 
କଲା ଯେ ଏହା ସୋମନାଥ ସିଂହଙ୍କ କୁକର୍ମ | ସରକାର କୈଫିୟତ୍‌ 


ମାଗନ୍ତେ ରାଜା ତୀବ୍ର ପ୍ରତିବାଦ କଲେ । 


କୁସୁମଗଡ଼ ଆକ୍ରମଣ : କୁସୁମଗଡ଼ ବଉଦର ଗୋଟିଏ ଗାଁ | ନବଘନ 
ସେଇ ଗାଁରେ ଥୁବା ଜାଣି ମ୍ୟାକ୍‌ ଫର୍ଵନ ସେ ଗାଁକୁ ଘେରାଉ କଲା I 
ନବଘନ ଖସିଯାଇ ଅନୁଗୋଳ ଜଙ୍ଗଲରେ ଲୁଚିଲା । ଖଳ ବୁଦି ମ୍ୟାକ୍‌ 
ଫର୍‌ସନ ରିପୋର୍ଟ କଲା ଯେ ସୋମନାଥ ସିଂହ ଦୁଇଶହ ସୈନ୍ୟ 
ପଠ।ଇ ତ।” କବଳରୁ ନବଘନକୁ ଛଡ଼େଇ ନେଲେ I 
ତା.୦୪.୦୩. ୧୮୪୭ ଚିଠିରେ vel aq ମିଥା ବୋଲି ରାଜା 
ଦୃଢ଼ ପ୍ରତିବାଦ କଲେ । ମାତ୍ର ଦୁର୍ବଳମନା କମିଶନର ଗୋଲ୍‌ଡ଼ ସବରି 
ରାଜାଙ୍କୁ ବିଶ୍ଵାସ କଲେ ନାହିଁ | ଗୁପ୍ତରେ ଅ ବସର ପ୍ରାପ୍ତ ପିଅନ କରିମ 


ଅଗଷ୍ଟ ୨୦୦୭ 


ବକ୍ସ ଓ ଜଙ୍ଗଲ ଠିକାଦାର ହର୍ଟନର ଚୁଗୁଲିକୁ ବିଶ୍ଵାସ କଲେ । 


କ୍ୟାପ୍‌ଟେନ୍‌ ଡନ୍ବଲପ୍‌କୁ ତଦନ୍ତ ନିମିତ୍ତ ପଠାଇଲେ | 


କ୍ୟାପ୍‌ଟେନ୍‌ ଡନ୍ବଲପ୍‌ଙ୍କ ତଦନ୍ତ ରିପୋର୍ଟ : ଡନ୍‌ଲପ୍‌ ବିଭିନ୍ନ 
ଅଞ୍ଚଳ ଗସ୍ତ କରି ବିଭିନ୍ନ ବର୍ଗର ଲୋକଙ୍କ ସହିତ ମିଶି ନଂ୧୯ 
ତା.୦୧.୦୪.୧୮୪୭ରିଖ ଚିଠିରେ ଏକ ପ୍ରାଥମିକ ରିପୋର୍ଟ ଦେଲେ | 
ସେ ଲେଖୁଲେ - ଧରି ନିଆଯାଉ ଯେ ୧ ) ରାଜାଙ୍କ ବିରୁଦ୍ଧରେ ଆଗତ 
ସମସ୍ତ ଅଭିଯୋଗ ସତ୍ୟ, ୨) ରାଜାଙ୍କ କ୍ରିୟାକଳାପ ଇଂରେଜ 
ବିରୋଧୀ, ୩) ରାଜାଙ୍କ ବିରୁଦ୍ଧରେ ନିଆଯାଇଥିବା ସମସ୍ତ ପଦକ୍ଷେପ 
ଯଥାର୍ଥ ତଥାପି ରାଜାଙ୍କ ବିରୁଦ୍ଧରେ ଆଣିଥିବା କୌଣସି ଅଭିଯୋଗର 
ପ୍ରମାଣ ମ୍ୟାକ୍୍‌ଫର୍‌ସନ ବା କେଡ଼େନ୍୍‌ ହେଡ଼୍‌ ପାଖରେ ନାହିଁ । ଦକ୍ଷିଣ- 
ପୂର୍ବ ଏଜେନ୍ସି ଅଫିସର୍‌ 2qeQ କ୍ୟାପ୍‌ଟେନ ଡନ୍ବଲପ୍‌ ନିକଟକୁ 
ଦେଇଥୁବା ଚିଠିକୁ ଉଦ୍ଧାର କରି ଡନୂବଲପ୍‌ ଲେଖୁଲେ ଯେ ଯେଉଁ 
ସମୟରେ ରାଜା କୁସୁମଗଡ଼କୁ ଦୁଇଶହ ସୈନ୍ୟ ପଠାଇ ନବଘନକୁ 
ମ୍ୟାକ୍୍‌ଫର୍‌ସନ୍‌ ହାତରୁ ଛଡ଼େଇ ନେଲେ ବୋଲି ଅଭିଯୋଗ ହୋଇଛି, 
ସେ ସମୟରେ ରାଜା ଆଣ୍ଠୁଗଣ୍ଠି ବାତରେ ଚଳତୃଶକ୍ତିରହିତ ହୋଇ 
ସଂପୂର୍ଣ୍ଣ ଶଯ୍ୟାଶାୟୀ ହୋଇ ମରଣ ସହ ସଂଘର୍ଷ କରୁଥୁଲେ । ଏ 
ସମୟରେ ସୈନ୍ଯ ପଠାଇ ନବଘନକୁ ମୁକୂଳେଇବାର ଚିନ୍ତାର ଅବକାଶ 
ମଧ୍ଯ ରାଜାଙ୍କର SAR । 


ଡନଲପ୍‌ ସମସ୍ତ ବର୍ଗର ଲୋକଙ୍କ ସହ ମିଶି ଖୋଲା ମନରେ 
ତଥ୍ୟ ସଂଗ୍ରହ କଲେ । ଦଶପଲ୍ଲା, ବଉଦ, ଆଠମଲ୍ଲିକ ଏବଂ ଅନୁଗୋଳ 
ରାଜାମାନଙ୍କୁ ମଧ୍ଯ ଭେଟିଲେ । ଅନୁଗୋଳ ରାଜାଙ୍କର ଏହି ପଡ଼ିଶା 
ରାଜାମାନଙ୍କ ସହ ସଂପର୍କ ତିକ୍ତ | ମ୍ୟାକ୍ରଫର୍‌ସନ୍ନ REC ଦେଇଥୁବା 
ସମସ୍ତ ସାକ୍ଷ୍ୟ ସେହି ଅଞ୍ଚଳର । ଜଣେବି ସାକ୍ଷୀ ଅନୁଗୋଳବାସୀ 
ନଥଲେ | 


ଘୁମୁସରବାସୀ ଜଣେ ବାଟୋଇଙ୍କୁ ସାକ୍ଷୀ ଭାବେ ପେଶ୍‌ 
କରାଯାଇଥୁଲା । ସିଏ ଯାହା ଏଠୁ ସେଠୁ ଶୁଣିଥୁଲା ବା ତାକୁ ଯେତିକି 
ଶିଖେଇ ଦିଆଯାଇଥିଲା ତାହା ସେ କହିଲା | ଆଠମଲ୍ଲିକ ରାଜା ସୁଦାମ 
ନାୟକ ନାମକ ଜଣେ ସାକ୍ଷୀ ପେଶ୍‌ କଲେ । ଏଇ ଲୋକଟି ବାବା 
ବିଶ୍ବାଳ ନାମକ ଜଣେ ଆଠମଲ୍ଲିକ ସର୍ଦ୍ଦାରଙ୍କ ଭୃତ୍ୟ । ବାବା ବିଶ୍ଵାଳ 
ଅନୁଗୋଳ ରାଜାଙ୍କ ଅଧୀନରେ କାମ କରୁଥଲା । କୌଣସି 
କାରଣବଶତଃ ସେ ଚାଳିଶ ମାସର ଦରମା ପାଇ ନଥୁଲା । ତେଣୁ 
ଅନୁଗୋଳ ରାଜାଙ୍କ ବିରୋଧରେ ସେ ତା” ଚାକରକୁ ସାକ୍ଷୀ ଭାବେ 
ପଠାଇଥିଲା । ଏପରି ସାକ୍ଷୀର ଓଜନ କ”ଣ ? ନିଜର ନିର୍ଦ୍ଦୋଷତା 
ସପକ୍ଷରେ କହିବାକୁ ଯାଇ ଅନୁଗୋଳ ରାଜା କହିଲେ ଯେ ମ୍ୟାକ୍୍‌ଫର୍‌ସନ 
ଏବଂ କେଡ଼େନ୍ଵ ହେଡ଼୍‌ ମନ୍ଦ ଉଦ୍ଦେଶ୍ୟରେ ତାଙ୍କ ବିରୁଦ୍ଧରେ ନାନା 
ମିଥ୍ୟା ଅଭିଯୋଗ କରି ଚାଲି ଛନ୍ତି | 


୭୧୭୬ 


ଉତ୍କଳ ପ୍ରସଙ୍ଗ 


ଡନ୍ବଲପ୍‌ ତା.୦୮.୦୪. ୧୮୪୭ରିଖ ଚିଠିରେ ଲେଖୁଲେ ଯେ 
ରାଜା ସଂପୂର୍ଣ୍ଣ ନିର୍ଦ୍ଦୋଷ । ସେ ଇଂରେଜ ଅନୁଗତ ଓ ବିଶ୍ଵସ୍ତ । Aug 
ଫର୍‌ସନ ଓ କେଡ଼େନ୍ନ ହେଡ଼୍‌ ଦେଉଥୁବା ସମସ୍ତ ରିପୋର୍ଟ ମନ୍ଦ ଉଦ୍ଦେଶ୍ୟ 
ପ୍ରଣୋଦିତ । ଏ ଦୁଇ ଅଫିସର ପ୍ରତିବାଦ କରନ୍ତେ rnd ଲେଖ୍‌ଲେ 
ଏ ଦୁହେଁ ସମ୍ପୂର୍ଣ୍ଣ ମିମ୍ୟାବାଦୀ । ଏ ଦୁହଁଙ୍କର ବଦଳି ହେଲା I 


ବ୍ରିଗେଡ଼ିୟର ଜେନେର।ଲ ଡାଇସ୍‌ଙ୍କ ତଦନ୍ତ ରିପୋର୍ଟ : 
କ୍ୟାପ୍‌ଟେନ ଡନ୍ବଲପ୍‌ଙ୍କୁ କମିଶନର ତଦନ୍ତ ନିମିତ୍ତ ନିର୍ଦ୍ଦେଶ ଦେଇଥୁଲେ । 
ତତ୍‌ ପୂର୍ବରୁ ବ୍ରିଗେଡ଼଼ିୟର ଜେନେରାଲ ଡାଇସଙ୍କୁ ତଦନ୍ତ କରିବାକୁ 
କମ୍ପାନୀ ସରକାର ନିଯୁକ୍ତ କରିଥୁଲେ । ଜେନେରାଲ ଡାଇସ୍‌ 
ତା.୨୦.୦୩.୧୮୪୭ରିଖରେ ତାଙ୍କ ରିପୋର୍ଟ ସରକାର ତଥା 
କମିଶନରଙ୍କୁ ଦେଲେ । 


ଡାଇସ୍‌ଙ୍କ ରିପୋର୍ଟର ସାରାଂଶ : ଡାଇସ୍‌ ଜଣେ ଉଦାରମନା 
ବିଶାଳ ହୃଦୟର ବ୍ୟକ୍ତି ଥୁଲେ । ସେ ସମଗ୍ର ଅଞ୍ଚଳ ବୁଲି କୁଟୀରବାସୀ 
ଦରିଦ୍ରଠୁଁ ପ୍ରାସାଦବାସୀ ରାଜାମାନଙ୍କୁ ସାଧାରଣ ନାଗରିକ ପର୍ଯ୍ୟନ୍ତ 
ବହୁବ୍ୟକ୍ତିଙ୍କୁ ସାକ୍ଷାତ କଲେ । ସେ CAEN - 


ମୋର ଦୃଢ଼ ବିଶ୍ବାସ ଯେ ମ୍ୟାକ୍‌ TRAR, କେଡ଼େନ୍‌ ହେଡ଼୍‌, 
ସେମାନଙ୍କର ବିରାଟ କର୍ମଚାରୀ ଗୋଷ୍ଠୀ ଓ ବିରାଟ ସେନା ବାହିନୀ 
a ପର୍ଯ୍ୟନ୍ତ ଏ ଅଞ୍ଚଳରେ ଶାନ୍ତି ଅସମ୍ଭବ । ଏମାନଙ୍କର ଅମାନୁଷିକ 
ଅତ୍ୟାଚାର ହେତୁ ସାଧାରଣ ବ୍ୟକ୍ତିଟିଏ ମଧ୍ଯ ଏମାନଙ୍କୁ ଘୃଣା କରେ । 
ପ୍ରଜାମାନେ ଇଂରେଜ ବିରୋଧୀ ନୁହନ୍ତି, ମାତ୍ର ଏଇ ଅଫିସର ବିରୋଧୀ । 
ଏଇ ଅଫିସରଦ୍ଵୟ, କର୍ମଚାରୀ ଗୋଷ୍ଠୀ ଏବଂ ସେନାବାହିନୀ ଗରିବ 
ପ୍ରଜା ଏବଂ ଜାଗିରିଦାର ପାଇକମାନଙ୍କୁ ମାଗଣା ରସଦ ଓ ବିନା 
ପାରିଶ୍ରମିକରେ ଖଟିବା ପାଇଁ ଦୁଃସହ ଯନ୍ତ୍ରଣା ଦେଉଛନ୍ତି । ଇଂରେଜ 
ସରକାରଙ୍କ ଗାରିମା ପ୍ରଦର୍ଶନ ନିମିତ୍ତ ସେମାନେ ପ୍ରଜାମାନଙ୍କୁ ଅତ୍ୟନ୍ତ 
ଅମାନୁଷିକ ଅତ୍ୟାଚାର କରୁଛନ୍ତି । ମୁଁ ଯେଉଁଆଡ଼େ ଯାଉଛି ଶହ ଶହ 
ପ୍ରଜା ମୋ” ପାଦ ତଳେ ସାଷ୍ଟାଙ୍ଗ ପଡ଼ି ସେମାନଙ୍କପ୍ରତି ହେଉଥୁବା 
ଅମାନୁଷିକ ଅତ୍ୟାଚାରର ଲୋକମହର୍ଷଣକାରୀ ଘଟଣା ବର୍ଣ୍ରନା 
କରୁଛନ୍ତି । ଏଇ ade ଦୁର୍ଭାଗାମାନେ ନିଜର ଚୁଲି ଚାଳ ଛାଡ଼ି 
ଖରାବର୍ଷା କାକରରେ ବାଘ, ଭାଲୁ, ସାପ, ବିଛା ମେଳରେ ବଣରେ 
ଲୁଚୁଛନ୍ତି । କର୍ମଚାରୀ ଗୋଷ୍ଠୀ ଲୁଣ୍ଠନ ଧର୍ଷଣ କରି ଗାଁଗଣ୍ଡା ପୋଡ଼ି 
ଦେଉଛନ୍ତି । ପ୍ରଜାମାନେ ନିରୀହ ଏବଂ ଆଜ୍ଞାଧୀନ । ଏଇ ଦୁଇ 
ଅଫିସରଙ୍କୁ ଉତ୍ପାତରୁ ସୁରକ୍ଷା ମିଳିଲେ ସେମାନେ ସରକାରଙ୍କର 
ଯେ କୌଣସି ଆଦେଶ ମାନିବାକୁ ପ୍ରସ୍ତୁତ । 


ଭାଗ୍ୟର ବିଡ଼ମ୍ବନା ଯେ ମାଳଅଞ୍ଚଳ ବାହାରେ ରହୁଥୁବା 
ଅନୁଗୋଳର ନିର୍ଦ୍ଦୋଷ ତଥା ଇଂରେଜ ଅନୁଗତ ରାଜା ସୋମନାଥ 
ସିଂହଙ୍କୁ ଏମାନେ ନିଜର ପ୍ରତ୍ୟେକ କୁକର୍ମପାଇଁ ଦାୟୀ କରୁଛନ୍ତି । 
ଏଡ଼େ ବିରାଟ ସେନାବାହିନୀ ଏଠି ରଖ୍‌ବାର କୌଣସି ଯୁକ୍ତି ନାହିଁ । 


ଅଗଷ୍ଟ ୨୦୦୭ 


ଜେନେରାଲ ଡାଇସ୍‌ ଙ୍କ ଚିଠି ଫଳରେ ରାଜାଙ୍କପ୍ରତି କମ୍ପାନୀ 
ସରକାରଙ୍କ ମତିଗତିରେ କିଛି ପରିବର୍ଭନ ଆସିଲା । ସରକାର 
କମିଶନରଙ୍କୁ ତା. ୨୭.୦୩. ୧୮୪୭ରିଖରେ ଲେଖିଲେ ଯେ, ରାଜାଙ୍କ 
ବିରୋଧରେ କୌଣସି ତଦନ୍ତ ବେଳେ ଅତ୍ୟନ୍ତ ସ ତର୍କ ହେବାକୁ ପଡ଼ିବ I 
ଆତ୍ମପକ୍ଷ ସୁରକ୍ଷା ନିମିତ୍ତ ତାଙ୍କୁ ଯଥେଷ୍ଟ ସମୟ ଓ ସୁଯୋଗ ଦେବାକୁ 
ହେବ | ସରକାର ରା ଜାଙ୍କ ସହିତ କିପରି ବ୍ୟବହାର କରିବେ ନଜାଣି 
ରାଜାଙ୍କ ବିଷୟରେ କୌଣସି ମତପୋଷଣ କରିବେ ନାହିଁ । କମିଶନର 
ପଡ଼ିଲେ ଦ୍ବନ୍ଦ୍ରରେ । 


କମିଶନର ଗୋଲ୍‌ଡ଼ସବର1 : କମିଶନର ଗୋଲ୍ଡ଼ ସବରୀ ପୂର୍ବବର୍ତୀ 
କମିଶନରମାନଙ୍କ ପରି ବିଚାରବନ୍ତ, ସୁସଂଗତ ବା ସୁଦକ୍ଷ ନଥ୍ଲେ | 
ଶୁଣାକଥାକୁ ବିଶ୍ଵାସ କରି ସେ ରାଜାଙ୍କ ବିରୁଦ୍ଧରେ ଲେଖୁ SIMA | 
କ୍ୟାପ୍‌ଟେନ୍‌ ଡନ୍ବଲପ୍‌ ଓ ଜେନେରାଲ ଡାଇସ୍‌ଙ୍କ ଚିଠିପରେ ତାଙ୍କର 
ଚୈତନ୍ୟ ଉଦୟ ହେଲା । ବର୍ଭମାନ ସେ ରାଜାଙ୍କ ସପକ୍ଷରେ ଲେଖୁବା 
ଆରମ୍ଭ କଲେ I ସରକାର ତାଙ୍କୁ ନିନ୍ଦା କରି ଲେଖୁଲେ ଯେ ତମର 
ପୂର୍ବ ଏବଂ ଏବର ରିପୋର୍ଟ ପରସ୍ପର ବିରୋଧୀ । ସୋମନାଥ ସିଂହଙ୍କ 
ପ୍ରତି ସରକାରଙ୍କର ଏକ ବଦ୍ଧମୂଳ ମନ୍ଦ ଧାରଣା ଥୁଲା ଯେ ସେ 
ବିଦ୍ରୋହୀ କନ୍ଧମାନଙ୍କର ପୃଷ୍ଠପୋଷକତା କରୁଛନ୍ତି, ଗାଁଗଣ୍ଡା ପୋଡ଼ି 
ଦେଉଛନ୍ତି ଏବଂ ସେ ଇଂରେଜ ବିରୋଧୀ । କମିଶନର ରାଜାଙ୍କୁ ନିର୍ଦ୍ଦେଶ 
ଦିଅନ୍ତୁ ଯେ ରାଜା ନିଜର ନିର୍ଦ୍ଦୋଷତା ପ୍ରମାଣ କରନ୍ତୁ । ସରକାରଙ୍କର 
ଏ ଚିଠି ପାଇ କମିଶନର ଦ୍ଵନ୍ଦ୍ରରେ ପଡ଼ିଲେ | କରିମ ବକ୍ସକୁ ଏ ଚିଠି 
ସହିତ ଅନୁଗୋଳ ପଠେଇ ଗୁଇନ୍ଦାଗିରି କରିବାକୁ ନିର୍ଦ୍ଦେଶ ଦେଲେ । 


ଏ ଚିଠି ପାଇ ରାଜା ଅତ୍ୟନ୍ତ ଉତ୍ତ୍ୟକ୍ତ ହେଲେ ଏବଂ ତୁରନ୍ତ 
ପ୍ରତିବାଦକରି ଲେଖୁଲେ ଯେ ସରକାର ତାଙ୍କପ୍ରତି ଉଦ୍ଦେଶ୍ୟମୂଳକ 
ମନ୍ଦ ଧାରଣାର ବଶବର୍ତୀ । ସରକାରଙ୍କର ଶତ୍ଦୁମାନଙ୍କୁ ସାହାଯ୍ୟ 
କରିବାର ବିପଦ ସେ ବରଣ କରିବେ କିପରି ? କମିଶନର ରିକେଟ୍‌ସଙ୍କ 
ଅନୁରୋଧକ୍ରମେ, “ମୁଁ ଚକରା ବିଶୋଇକୁ ମୋ” ପାଖରେ ରଖ୍‌ ତା'ର 
ଚରିତ୍ର ସଂଶୋଧନ ଓ ଇଂରେଜ-ବିରୋଧୀ ମନୋଭାବର ପରିବର୍ଭନ 
ପାଇଁ ଉଦ୍ୟମ କରୁଥୁଲି । ମାତ୍ର ବୀରବର ପାତ୍ର ଏବଂ ବାଳ କୃଷ୍ଣ 
ଦାସଙ୍କପ୍ରତି ସରକାରଙ୍କର ବିଶ୍ବାସଘାତକତା ହେତୁ ସେ ମୋତେ ଅବିଶ୍ବାସ 
କରି ଏଠାରୁ ଚାଲିଗଲା ବୋଲି ମୋତେ ଜଣାନାହିଁ । ତେଣୁ କୌଣସି 
କନ୍ଧ ନେତାଙ୍କୁ ଧରି ଆଣିବା ମୋ” ପକ୍ଷେ ସମ୍ଭବ ନୁହେଁ । କନ୍ଧମାନେ 
ପୂର୍ବପରି ଆଉ ମୋତେ ବିଶ୍ବାସ କରୁନାହାନ୍ତି I 


କମ୍ପାନୀ ସରକାର ରାଜବି ରୋଧୀ ବଦ୍ଧମୂଳ ଧାରଣାର 
ବଶବର୍ତୀ ରାଜାଙ୍କର ସଫେଇକୁ ବିଶ୍ଵାସ କଲେ ନାହିଁ । ରାଜାଙ୍କ ବିରୁଦ୍ଧରେ 
ତଦନ୍ତ କରିବା ନିମିତ୍ତ କଣ୍ଟେଲ ଗ୍ରାଣ୍ଡସ୍‌ଙ୍କୁ ନିଯୁକ୍ତ କଲେ I ରାଜା 
କଟକ ଆସି ଗ୍ରାଣ୍ଡସ୍‌ ଇଜଲାସରେ ହାଜର ହୋଇ ନିଜର ନିର୍ଦ୍ଦୋଷତା 
ପ୍ରମାଣ କରିବାକୁ କମିଶନର ଆଦେଶ ଦେଲେ । କମିଶନର ଏହା 


ଉତ୍କଳ ପ୍ରସଙ୍ଗ 


ରାଜାଙ୍କୁ ଜଣେଇଲେ । ଏ ଚିଠି ସାଧାରଣ ପରବାନା ସଦୂଶ ଥୁଲା । 
ରାଜାଙ୍କପ୍ରତି ପୂର୍ବପରି କୌଣସି ସମ୍ମାନସୂଚକ ସମ୍ବୋଧନ ତ ଦୂର କଥା 
ସାମାନ୍ୟ ସୌଜନ୍ୟ ମଧ୍ଯ ନଥୁଲା । ମର୍ମାହତ ରାଜା ଉତୃକ୍ଷିପ୍ତ ହୋଇ 
ଲେଖୁ ଲେ ୮ଯେ ଜାନୁୂଠୁଁ ମାନ୍‌ ବଡ଼ ।” 


ଗଧୁଆ - ମେଣ୍ଢା ଛୁଆ ନ୍ୟାୟ - ରଜାଙ୍କ ପ୍ରତି ସରକାରଙ୍କ ମତିଗତି 
ହେଲା ତୁ ଯେତେ ବୁଝେଇବୁ ବୁଝା, ମୁଁ ବୁଝିବି ନାହିଁ ।” ଏତେ ତଦନ୍ତ 
a6 ସରକାର ପୁଣି ତଦନ୍ତ ନିମିତ୍ତ ଗ୍ରାଣ୍ଟସ୍‌କୁ ନିଯୁକ୍ତ କଲେ । ନିଜର 
ସାକ୍ଷୀ ଗୁହା ଧରି କଟକ ଆସି ଗ୍ରାଣ୍ଟସ୍‌ ଇଜିଲାସରେ ହାଜର ହେବାକୁ 
ରାଜାଙ୍କୁ ନିର୍ଦ୍ଦେଶ ଦେଲେ । 


କମିଶନର ସରକାରୀ ଆଦେଶକୁ QGP ମହମ୍ମଦ ନାମକ 
ଜଣେ ବିଶ୍ଵସ୍ତ କର୍ମଚାରୀ ହାତରେ ରାଜାଙ୍କ ପାଖକୁ ପଠେଇଲେ । 
ଉଆଜ କମିଶନରଙ୍କୁ ଜଣେଇଲେ ଯେ ରାଜା ପ୍ରକୃତରେ ଶଯ୍ୟାଶାୟୀ । 
ସେ ସରକାର ବିରୋଧୀ ନୁହନ୍ତି । ଏହାସତ୍ସେ ଯଦି ସରକାର ତାଙ୍କ 
ବିରୁଦ୍ଧରେ ଯୁଦ୍ଧ କରନ୍ତି ତେବେ ସେ ତା ”ର ଯଥାର୍ଥ ଜବାବ ଦେବେ । 


କମିଶନର ତା.୦୧.୧୧.୧୮୪୭ରିଖରେ ସରକାରଙ୍କୁ 
ଲେଖୁଲେ ଯେ ଏଜେନ୍ସି ଅଫିସର୍‌ମାନଙ୍କ ରିପୋର୍ଟକୁ ବିଶ୍ବାସ କରି ମୁଁ 
ରାଜାଙ୍କ ବିରୁଦ୍ଧରେ ଲେଖୁଥୁଲି । ବର୍ତମାନ ମୁଁ ନିଜେ ସତ୍ୟାସତ୍ୟ 
ଅନୁସନ୍ଧାନ କରି ଜାଣୁଛି ଯେ ରାଜା ସମ୍ପୂର୍ଣ୍ଣ ନିର୍ଦ୍ଦୋଷ । ସେ ଇଂରେଜ 
ବିରୁଦ୍ଧ ନୁହନ୍ତି, ana ಬ | ସନ୍ଦେହର ଅବକାଶ ନାହିଁ | ଦୁଃସାଧ୍ଯ 
ବ୍ୟାଧ୍ହେତୁ ସେ ସମ୍ପୂର୍ଣ୍ଣ ଶଯ୍ୟାଶାୟୀ, କଟକ ଯିବା ଅସମ୍ଭବ । କୌଣସି 
ଉଚ୍ଚ ଅଫିସର ଟିକରପଡ଼ା ଆସିଲେ ସେ ପୂର୍ଣ୍ଣ ସହଯୋଗ କରିବେ I 
ରାଜାଙ୍କ ଆଡ଼ୁ କୌଣସି ବିପଦ ନାହିଁ | ଅଧୁକନ୍ତୁ ରାଜା ରାଜ୍ୟଭାର 
ଯୁବରାଜଙ୍କ ହାତରେ ନ୍ୟସ୍ତ କରିସାରିଛନ୍ତି । ଯୁବରାଜ ଆମର ଅନୁଗତ 
ଓ ବିଶ୍ଵସ୍ତ । 


ଅଧୈର୍ଯ୍ୟ ସରକାର : ଅନୁଗୋଳ ଆକ୍ରମଣ ଓ ଅଧୂକାର ପାଇଁ 
କମ୍ପାନୀ ସରକାର ଅ ଧୈର୍ଯ୍ୟ । କମିଶନରଙ୍କ ରିପୋର୍ଟକୁ ଅପେକ୍ଷା 
ନକରି ଗ୍ରାଣ୍ଟସ୍‌ ତଦନ୍ତ ନିମିତ୍ତ ଜୋର୍‌ ଦେଲେ | ସାକ୍ଷୀ ଧରି କଟକ 
ଆସିବାକୁ ତା. ୬.୧୧.୧୮୪୭ରିଖରେ ଆଦେଶ ଦେଲେ | | Uy 
କମିଶନରଙ୍କୁ ନିର୍ଦ୍ଦେଶ ଦେଲେ ଯେ ସୈନ୍ୟଚାଳନା ଆରମ୍ଭ ହେଲାଣି I 
ରାଜାଙ୍କର ସମସ୍ତ ଦୁର୍ଗ ଧ୍ବଂସ କରି ଦିଅ । କମିଶନର ସରକାରୀ 
ଆଦେଶ ରାଜାଙ୍କୁ ଜଣେଇ ଦେଲେ । କମିଶନରଙ୍କ ଚିଠିରେ ରାଜକୀୟ 
ସମ୍ମାନ ତ ଦୂର କଥା ସାମାନ୍ୟ ସମ୍ମାନ ମଧ୍ଯ ନଥୁଲା । ସତେବା 
ଜଘନ୍ୟ ଅପରାଧୀ ପାଇଁ ଏକ ପରଥ୍ରାନା । ରାଜା ତୀବ୍ର ପ୍ରତିବାଦ 
କଲେ । ଲେଖୁଲେ - ଜାନଠାରୁ ମାନ ବଡ଼ | 


ଗ୍ରାଣ୍ଡସ୍‌ ତଦନ୍ତ : ଗ୍ରାଣ୍ହସ୍‌ ତଦନ୍ତ ପ୍ରହସନ କଲେ | ଗୁପ୍ତରେ କରିମ 
ବକ୍ସ । ଉଆଜ ମହମ୍ମଦ, ହର୍ଟନ ନିଜର ଅସଲ ରଙ୍ଗ ଦେଖେଲେ | 


ଅଗଷ୍ଟ ୨୦୦୭ 


ରାମାଶାମା ଦାମାକୁ ଧରି ନେଇ ଶିଖେଇ ମତେଇ ଗ୍ରାଣ୍ଡସ୍‌ ଆଗରେ 


ରାଜାଙ୍କ ବିରୁଦ୍ଧରେ ସାକ୍ଷୀ ଭାବେ ଠିଆ କଲେ । 


ରାଜାଙ୍କର ସମସ୍ତ ଆବେଦନ ବେକାର । କମିଶନରଙ୍କ 
ସୁପାରିଶ ମଧ୍ଯ ମୂଲ୍ୟବାନ | ସରକାର ତା. ୧୮.୧ ୨.୧୮୪୭ରିଖର 
୧ ୯ ନମ୍ବର ଚିଠିରେ ରାଜ୍ୟ ବାଜ୍ୟାପ୍ତ ହେଲା ବୋଲି ଜଣେଇ ଦେଲେ | 
ସରକାରଙ୍କ ଅସଲ ରଙ୍ଗ ଜଣା ପଡ଼ିଲା । ଜଣେ ରାଜାକୁ ଦୃଷ୍ଟାନ୍ତ ମୂଳକ 
ଦଣ୍ଡ ଦେଇ ଅନ୍ୟମାନଙ୍କୁ ଭୟଭୀତ କରି ରଖୁବା ହିଁ ଥୁଲା ଅସଲ 
ଉଦ୍ଦେଶ୍ୟ । 


କୃଷ୍ଣଚକ୍ରଗଡ଼ : ରାଜା ସାମ୍ରାଜ୍ୟବାଦୀ କୁଚକ୍ରୀ ଇଂରେଜର ସାମ୍ରାଜ୍ୟ 
ବିସ୍ତାର ନିଶା ବିଷୟରେ ସମ୍ପୂର୍ଣ୍ଣ ସଚେତନ ଥୁଲେ । ତେଣୁ ସେ ବେନୋର 
ପର୍ବତମାଳା ଭିତରେ xe eae ଦୁର୍ଗ ନିର୍ମାଣ କରି ରାଜଧାନୀ 
ସେଠାକୁ ଉଠାଇ ନେଇଥୁଲେ । ଏହି ଦୁର୍ଗର ନାମ କୃଷ୍ଣଚକ୍ରଗଡ଼ I 
ଚାରିପାଖ ପର୍ବତ ଘେରା ସେ ଦୁର୍ଗ । 


ଚନ୍ଦ୍ରମା ଘାଟି ମୁଖ୍ୟ ପ୍ରବେଶ ପଥ । ସୁଗଭୀର ଗଡ଼ଖାଇ, 
ତାରରେ ପଥର ବନ୍ଧା ଏକ ବିରାଟ ପ୍ରାଚୀର ଥୁଲା ଗଡ଼ର ରକ୍ଷା 
କବଚ | ପକା- ଉଠା ହୋଇପାରୁ ଥୁବା ଏ ପାଚେରୀକୁ ଥରେ ପକେଇ 
ଦେଲେ ଶହ ଶହ ସୈନ୍ୟ ଚାପି ହୋଇ ମୃତ୍ୟୁ ବରଣ କରିବା ସୁନିଶ୍ଚିତ | 
ପ୍ରବେଶ ପଥରେ ରାମଲକ୍ଷ୍ମଣ ନାମରେ ଦୁଇ ତୋପ । 


ଆକ୍ରମଣ : ସରକାର ପୂରା ଦମ୍‌ରେ ସୈନ୍ୟ ସଜ୍ଜା କରିଥାନ୍ତି । 
ସମ୍ବଲପୁରରୁ ରାମଗଡ଼ ଅଶ୍ଵବାହିନୀ, ମାନ୍ଦରାଜରୁ ମାନ୍ଦ୍ରାଜ ପଦାତିକ 
ବାହିନୀ, କଟକରୁ ଖୁଲାତ୍-ଇ-ଜିଲ୍ଜୟୀ ବାହିନୀ ମିଶି ଅନୁଗୁଳ 
କ୍ଷେତ୍ରବାହିନୀ ଗଠିତ ହୋଇଥାଏ । କ୍ୟାମ୍ପବେଲ ସେନାପତିତ୍ସରେ ସୈନ୍ଯ 
ପରିଚାଳିତ ହେଲା । ପ୍ରଥମ ଦଶଦିନର ଯୁଦ୍ଧରେ ଇଂରେଜ ପରାସ୍ତ 
ହୋଇ ନାଗପୁର ଓ ବାମଣ୍ଡା ରାଜାଙ୍କ ମଧ୍ଯସ୍ଥତାରେ ଆଉଁଳୀନଦୀ 
କୂଳରେ ତା. ୨୧.୦୧,୧୮୪୮ରିଖରେ କପଟ ASA VEAP 
ହେଲା । ସୁଚତୁର ସୋମନାଥ ଜାଣିପାରିଲେ ଯେ ତାଙ୍କୁ ଧରିବା ପାଇଁ 
ଏହା ଏକ ଜାଲ । ତେଣୁ ବାମଣ୍ଡା ରାଜାଙ୍କୁ ନିଜର ଜାମିନ୍‌ଦାର କରି 
ଖସିଗଲେ । ଯିବାପୂର୍ବରୁ କହିଗଲେ - “ମୁଁ ବଳଦ ନୁହେଁ ମରଦ, 
ସନ୍ଧି ଚାହେଁନି, ଚାହେଁ ଯୁଦ୍ଧ ।” ଧନ୍ୟ ତାଙ୍କର ଅଶ୍ଵ, ବିଜୁଳି ଗତିରେ 
ତାଙ୍କୁ ଅଦୃଶ୍ୟ କରିଦେଲା । 


ତା.୨୪.୦୧,୧୮୪୮ରିଖରେ ଦୁର୍ଗକୁ ଚାରିପାଖରୁ ଅବରୁଜ୍ଧ 
କରାଗଲା । ଏ ଅବରୋଧ ଏକୋଇଶ ଦିନବ୍ୟାପୀ । ଉଆଜ ମହମ୍ମଦ, 
କରିମବକ୍ସ ହର୍ଟନ ଆଦି ଗୁପ୍ତଚରମାନେ ଦୁର୍ଗ ଭିତରର ସୂଚନା 
ଦେଇଥୁଲେ। ହିନ୍ଦୁର ଧର୍ମ ଧାରଣାକୁ ଢ।ଲ କର୍ର 
ତା.୦୧.୦୨.୧୮୪୮ରିଖରେ ପଲପଲ ଗୋରୁ ପଛରେ ଦଳ ଦଳ 
ଇଂରେଜ ସୈନ୍ୟ ଚାଲିଲେ । ଗୋବଧ ପାପ ଭୟରେ ରାଜା ତୋପ 
ଚାଳନା ପାଇଁ ଅନୁମତି ଦେଲେ ନାହିଁ । ମୁସଲମାନ ତୋପ ସର୍ଦ୍ଦାର 


ଉତ୍କଳ ପ୍ରସଙ୍ଗ 


ରାଜାଦେଶକୁ ଅପେକ୍ଷା ନକରି ତୋପରେ ଅଗ୍ନି ସଂଯୋଗ କଲେ । 
ତୋପରୁ ଅଗ୍ନିପିଣ୍ଡ ପରିବର୍ତେ ନିର୍ଗତ ହେଲା କାଦୁ ଅ, ପଙ୍କ | ଏହାଥୁଲା 
ଦିବାନ କମଳ ପଟ୍ଟନାୟକ ଓ କେତେକ କର୍ମଚାରୀଙ୍କ ସୁକୃତ । ନିର୍ବେଦ 
ରାଜା ଭଗବତ ଧ୍ୟାନରେ ଲୀନ ହେଲେ । ତା.୦୧.୦୨,.୧୮୪୮ରିଖରେ 
ଧ୍ୟାନମଗ୍ନ ରାଜା ଗୃହବନ୍ଦୀ ହେଲା । ତା. ୧୫.୦୨.୧୮୪୮ରିଖରେ 
କଟକକୁ ସ୍ଥାନାନ୍ତରିତ ହେଲେ । ଦୁର୍ଗର ପତନ ହେଲା । 


ବନ୍ଦୀରାଜା ପ୍ରଥମେ କଟକ ଓ 
ତପ୍ପରେ ହଜାରୀବାଗ୍‌ ଜେଲ୍‌କୁ ସ୍ଥାନାନ୍ତରିତ 
ହେଲେ । ତା.୦୨.୦୬. ୧୮୫୩ରିଖରେ 
ତାଙ୍କର ଜୀବନ ଦୀପ ଲିଭିଗଲା।। 
ଅନୁଗୋଳର ଆଲୋକ ବର୍ଭିକା ଚିରକାଳ 
ନିମିତ୍ତ ଲିଭିଗଲା। ବହୁ ରାଜଭକ୍ତ, 
ସେନାପତି ଓ କର୍ମଚାରୀମାନଙ୍କୁ ମୃତ୍ୟୁଦଣ୍ଡ 
ବା କଳାପାଣିରେ ଆଜୀବନ ବନ୍ଦୀ 
ରଖାଗଲା । ରାଜା ଏବଂ ରାଜ ଅନୁରକ୍ତ 
କର୍ମଚାରୀଙ୍କର ଜମି ବାଜ୍ୟାପ୍ତ ହେଲା । 


ସ୍ଵାଭିମାନୀ ବୀର ରାଜା ସୋମନାଥ ସିଂହ ଜଗଦ୍ଦେବ 


ବାର୍ଷିକ ମାତ୍ର ୧୨୫୦ ଟଙ୍କା କର ଦେଇ ହାଁ ଜୀ କରିଥୁଲେ 
ଅନ୍ୟରାଜାମାନଙ୍କ ପରି ସୋମନାଥ ସିଂହ ମଧ୍ଯ ଜୀବନସାରା 
ଭୋଗବିଳାସରେ କାଟିଥାନ୍ତେ । ମାତ୍ର ସ୍ଵାଭିମାନ ଥିଲା ତାଙ୍କର ଜୀବନଠୁ 
WAR ମୂଲ୍ୟବାନ । ୧୮୩୧ ରୁ ୧୮୪୮ ମସିହା ପର୍ଯ୍ୟନ୍ତ ପ୍ରତିବେଶୀ 
ରାଜାମାନଙ୍କର ଚକ୍ରାନ୍ତ, ଗୃହଶତ୍ରୁମାନଙ୍କର ଷଡ଼ଯନ୍ତ୍ର, ଅସାଧ୍ଯ ବାତବ୍ୟାଧ୍‌ 
ସତ୍ସେ ସେ ମହାପରାକ୍ରମଶାଳୀ ଇଂରେଜ ବିରୋଧରେ ଖଡ୍ଗ ଉତ୍ତୋଳନ 
କରିଥୁଲେ । ଭାରତର ଅନ୍ୟାନ୍ୟ ରାଜା ଜମିଦାର ଜାଗିରଦାରମାନେ 
ନିଜର ସୀମିତ ସ୍ଵାର୍ଥ ନିମିତ୍ତ ୧୮୫୭ ମସିହାରେ କରିଥୁଲେ ସିପାହୀ 
ବିଦ୍ରୋହ-ଯାହାକୁ କି ଭାରତର ପ୍ରଥମ ସ୍ଵାଧୀନତା ସଂଗ୍ରାମର ମାନ୍ୟତା 
ମିଳେ । ମାତ୍ର ତା'ର ବହୁ ବର୍ଷ ପୂର୍ବରୁ ସ୍ଵାଭିମାନ ସ୍ଵାଧୀନତା ନିମିତ୍ତ 
ସୋମନାଥ ସିଂହ ଏକାକୀ ଲଢ଼ିଥୁଲେ । ଇତିହାସ କିନ୍ତୁ ନୀରବ I 
ବସ୍ତୁତଃ ସେହି ଭାରତର ଅନ୍ତିମ ସ୍ଵାଧୀନ ନରପତି । 


ସୋମନାଥ ସିଂହ ଥୁଲେ ସାହସୀ ସୈନିକ, କୁଶଳୀ ସେନାପତି, 
ପ୍ରଜାବତ୍ସଳ ରାଜା, ଜ୍ଞାନୀ ଧର୍ମପରାୟଣ, ଗୁଣଗ୍ରାହୀ ବିଜ୍ଞ କବି ପଣ୍ଡିତ 
ଗୁଣୀ ଜ୍ଞାନୀମାନଙ୍କର ପୃଷ୍ଠପୋଷକ । 


ଅଗଷ୍ଟ ୨୦୦୭ 


ସୋମନାଥ ସିଂହଙ୍କର ନବରନ ମନ୍ତ୍ରୀ ସଭା 


ନଅ ଜଣ ରାଜନୀତି ବିଶାରଦ ମନ୍ତ୍ରୀମାନଙ୍କୁ ନେଇ ସେ 
ଗଢ଼ିଥୁଲେ ନବରନୁ ମନ୍ତ୍ରୀସଭା । କବିଚନ୍ଦ୍ର ଲାଟ ନୃସିଂହ ଚନ୍ଦ୍ର ରାୟଗୁରୁ 
ପ୍ରଧାନମନ୍ତ୍ରୀ ତଥା ନବକବି ସଭାର ମୁଖ୍ୟ । ଅନ୍ୟ କବିମାନେ ହେଲେ 
କାମଦେବ ବ୍ରହ୍ମା, ଜଗନ୍ନାଥ ବଡ଼ପଣ୍ଡା, ଚନ୍ଦନ ପରମଗୁରୁ, ଜଗବନ୍ଧୁ 
ଗୀତପଣ୍ଡା, ନୀଳକଣ୍ଠ ପୁରୋହିତ, ସଦାଶିବ ମହାପାତ୍ର, ସୁଦର୍ଶନ 
ମହାପାତ୍ର, ହରିହର ଦାସ, କୃଷ ବେହେରା 
ଓ ଆଉ ଅନେକ । ଏମାନଙ୍କର ବିଭିନ୍ନ 
କୃତି ଓଡ଼ିଆ ସାହିତ୍ୟକୁ ଅମର ଦାନ । 


ସୋମନାଥ ସିଂହ ନିଜେ ଜଣେ 
ସୁକବି । ତାଙ୍କ ରଚନାବଳୀକୁ ଅଧ୍ୟାପକ 
ଜାନକୀ ବଲ୍ଲଭ ମହାନ୍ତି (Qe) 
ସଂକଳନ କରିଛନ୍ତି । ତାଙ୍କର ଗୋଟିଏ 
ଭଜନ ଓଡ଼ିଶା ସଂସ୍କୃତି ବିଭାଗ ଦ୍ଵାରା 
ସଂକଳିତ “ଭଜନମାଳା ରେ ସ୍ଥାନିତ | 
ସୋମନାଥ ସିଂହଙ୍କ ଅମଳରେ ଅନୁଗୋଳ 
ଗାୟକ ପକ୍ଷୀମାନଙ୍କର ନୀଡ଼ ଭାବେ ଖ୍ୟାତି ଲାଭ କରିଥିଲା - Nest 
of Singing Birds. “ରାମଲୀଳା qe’ ସୋମନାଥ ସିଂହଙ୍କ ଅମର 
କୃତି । ତାଙ୍କର ଅନ୍ୟାନ୍ୟ କୃତି - ନୃସିଂହ ରାୟଗୁରୁ - ବୁଢ଼ାପଙ୍କ 
ପୋଥୁ, ରାଘବ ବିଳାସ, ପ୍ରେମତରଙ୍ଗିଣୀ, ରୁକ୍ମିଣୀ ବିବାହ, 
ସମରତରଙ୍ଗିଣୀ, ଦୌପଦୀ ସ୍ଵୟଂବର, ସୁଦର୍ଶନ ମହାପାତ୍ର- ହରିବଂଶ, 
ନୀଳକଣ୍ଠ ପୁରୋହିତ-ରାସଚନ୍ଦ୍ରିକା, କୃଷ୍ଣ ବେହେରା-ଭାଗବତ 
ଇତ୍ୟାଦି । ବ୍ରଜବନ୍ଧୁ ସାମନ୍ତ ସିଂହାର - ରାମଲୀଳା ମୃତ, ଦୀନ ବନ୍ଧୁ 
ପାଗଳ - ଶ୍ରୀକୃଷ୍ଣ ଲୀଳାମୃତ, ରାଧାମାଧବ ଚଉତିଶା, 3 ଭାଗବତ 
ଇତ୍ୟାଦି । 


ଏବେ ଅନୁଗୋଳ ପୌର ପରିଷଦ ସୋମନାଥ ସିଂହଙ୍କ ମୂର୍ଭି 
ପ୍ରତିଷ୍ଠା କରିଥୁବା ଆନନ୍ଦର ବିଷୟ । 


ସୂଚନା : ଅନୁଗୁଳ ଇତିହାସ - ସୁଧାକର ପଟ୍ଟନାୟକ, ଅନୁଗୁଳ 
ଇତିହାସ-ଗୋବିନ୍ଦ ରାୟଗୁରୁ, ଅନୁଗୁଳ ଗେଜେଟ, କିମ୍ବଦନ୍ତୀ, 
ଡଃ ବି.ବି. ସାହୁ - Cultural Heritage of Orissa - Angul 
dist. - Chief Editor, Sri Gopinath Mohanty. 


ଅମଲାପଡ଼ା ଷଷ୍ଠ ଗଳି 
ଅନୁଗୋଳ - ୭୫୯୧୨୨ 


ଉତ୍କଳ ପ୍ରସଙ୍ଗ 


ସ୍ଵାଧୀନତା ସଂଗ୍ରାମର eq 


ଯେଉଁ ମହାନ୍‌ ଦେଶପ୍ରେମୀମାନେ ଜାତିର ଜନକ ମହାତ୍ମା ଗାନ୍ଧୀଙ୍କ 
ଆହ୍ବାନରେ ନିଜ ଜୀବନର ଇପ୍‌ସିତ ସୁଖ ସମୃଦଵଧିକୁ ତୁଚ୍ଛ ମଣି ଦେଶ 
ମାତୃକାର ମୁକ୍ତି ପାଇଁ ସ୍ଵତନ୍ତ୍ରତା ସଂଗ୍ରାମର ମହାଯଜ୍ଞରେ ଆତ୍ମାହୂତି 
ଦେଇ ସାମ୍ରାଜ୍ୟବାଦୀ ବିଦେଶୀ ଶାସନ ବିରୋଧରେ ସଂଗ୍ରାମ 
କରିଥୁଲେ । ଆକୁମାରୀ ହିମାଚଳରେ ସ୍ଵାଧୀନତା- ସତ୍ୟ- ଅହିଂସାର 
ଗୁରୁ ଗମ୍ଭୀର ବେଦମନ୍ତ୍ରର ପ୍ଲାବନ ସୃଷ୍ଟି କରିଥୁଲେ, ସେମାନେ ସମସ୍ତେ 
ଜାତିର ଅମୂଲ୍ୟ ସଂପଦ । ସେହି ପ୍ରାତଃସ୍ମରଣୀୟ ଦେଶ ନିର୍ମାତାମାନେ 
ଆଜିର ସାମାଜିକ ସଂକଟ ପରିପ୍ରେକ୍ଷୀରେ ବିସ୍ନତିର ଅତଳଗର୍ଭରେ 
ଲୀନ ହୋଇଯାଇଛନ୍ତି । ସେମାନଙ୍କ ନିଷ୍କାମ ଦେଶପ୍ରେମ, ଅକୁଣ୍ଠ ତ୍ୟାଗ, 
ନିର୍ଭୀକ ବୀରତ୍ସ, ଅନୁପମ ସ୍ଵାଭିମାନ, aq? ಇಳದ... ଧୀରେ 
ଧୀରେ ସାଂସ୍କୃତିକ ଅବକ୍ଷୟ ମଧ୍ଯରେ ଆମଠାରୁ ଦୂରେଇ ଯାଉଛି । 
ସ୍ଵାଧୀନତା ସଂଗ୍ରାମ ଇତିହାସରେ ଏହି ମହାନାୟକମାନଙ୍କ ଉତ୍ସର୍ଗୀକୃତ 
ବଳିଦାନକୁ ସ୍ମରଣ କରିବାର ସମୟ ଆସିଛି । 


୧୯୪୨ ଅଗଷ୍ଟ କ୍ରାନ୍ତି । ଅଗ୍ନିଯୁଗର ସେ ପ୍ରଚଣ୍ଡ ଆହ୍ଵାନ 
“କର ବା ମର” ମହାମନ୍ତ୍ରରେ ଦୀକ୍ଷିତ ସ୍ବାଧୀନତାକାମୀ ଅହିଂସା 
ସଂଗ୍ରାମୀମାନେ ଅଗ୍ରଭାଗରେ ଥାଇ ସାମ୍ରାଜ୍ୟବାଦୀ ଇଂରେଜ ଶାସନର 
ସୁରକ୍ଷା ବଳୟକୁ ଧୂଳିସାତ୍ବ କରିଦେଇଥୁଲେ । ସାତ ସାଗର ତେର 
ନଇ ଆରପାଖରେ ଥୁବା ବ୍ରିଟିଶ୍‌ ପାଲିଆମେଣ୍ଟରେ ଅଗଷ୍ଟ ବିପ୍ଲବୀମାନଙ୍କ 
ବଜ୍ରଧ୍ଵନି, ବିଦେଶୀ ଇଂରେଜ “ଭାରତଛାଡ଼ ପ୍ରତିଧ୍ବନିତ ହୋଇଥୁଲା | 
ସୌଚ୍ଛାଚାରୀ ଏକଛତ୍ରବାଦୀ ବିଦେଶୀ ଶାସନର ACN ଉପରେ ସ୍ବାଧୀନ 
ଭାରତର ଗଣତନ୍ତ୍ର ଶାସନର ନବଜାତକ ସୃଷ୍ଠି ହେବ ଯାହାର 
ଆଭିମୁଖ୍ୟ ହିଁ ଜନକଲ୍ୟାଣ । ଏହା ହିଁ ଥୁଲା ମହାତ୍ମା ଗାନ୍ଧୀ ଓ ସ୍ଵାଧୀନତା 
ସଂଗ୍ରାମୀମାନଙ୍କ ଅଭୀପ୍‌ସା | ଅଗଷ୍ଟ କ୍ରାନ୍ତିରେ ମହାତ୍ମା ଗାନ୍ଧୀଙ୍କ ସମେତ 
ଦେଶର ନେତୃସ୍ଥାନୀୟ ପ୍ରମୁଖ ସଂଗ୍ରାମୀମାନେ କାରାରୁଦ୍ଧ ହେଲେ । 
ବିପ୍ଲବର ପରିଚାଳନା ଓ ସଂଗ୍ରାମକୁ ନବ ଜୀବନ୍ନ୍ୟାସ ଦେଇ ସ୍ଵାଧୀନତା 
ପ୍ରାପ୍ତିର ପଥକୁ ସରସ, ସୁନ୍ଦର ଓ ସୁଗମ କରିବା ଦାୟିତ୍ସ ନିର୍ଭର କଲା 
ଦେଶପ୍ରେମୀ ଜନତାଙ୍କ ଉପରେ । ମହାତ୍ମା ଗାନ୍ଧୀଙ୍କ ନିର୍ଦ୍ଦେଶ କର ବା 
ମର” ଡାକରାରେ “ପୋଲିସ୍‌ର ଗିରଫଦାରୀକୁ ଏଡ଼ାଇ କ୍ରାନ୍ତିର ବାର୍ତା 


ନବକିଶୋର ରାଉତରାୟ 


f 


ତୃଣମୂଳ ସ୍ତରରେ ପହଞ୍ଚାଇବା, ଅହିଂସା ବିପ୍ଲବ ଜରିଆରେ ସାମ୍ରାଜ୍ୟବାଦୀ 
ଇଂରେଜ ଶାସନର ବିଷଦାନ୍ତ ଭାଙ୍ଗି ଭାରତକୁ ସ୍ଵାଧୀନ କରିବା, ନଚେତ୍‌ 
ବର୍ବର ଶାସନର ବିରୋଧ କରି ଜନ୍ମଭୂମି ପାଇଁ ଆତ୍ମବଳିଦାନ ଦେବା । 
ଦେଶପ୍ରେମୀ ଜନତା ଅର୍ଥାତ୍‌ କୃଷକ, ଶ୍ରମିକ, ଯୁବକ, ଛାତ୍ର, ସ୍ଵାଭିମାନୀ 
ଭାରତବାସୀ ମହାତ୍ମାଙ୍କ ନୀତି ଆଦର୍ଶ ପ୍ରତି ଦୃଢ଼ ଆସ୍ଥା ସ୍ଥାପନ କରି 
ଅସହଯୋଗର ସଂଯୋଗ ସେତୁରେ ଲୌହଖମ୍ବ ସଦୃଶ ଠିଆ ହେଲେ | 
ଆବଶ୍ୟକସ୍ଥଳେ ସରକାରୀ କାର୍ଯ୍ୟାଳୟ, ପୋଲିସ୍‌ ଥାନା, ଟ୍ରେଜେରୀ, 
ପୋଷ୍ଟ ଅଫିସ୍‌, ରେଳବାଇ ଲାଇନ୍‌, ଟେଲିଫୋ ନ, ଟେଲିଗ୍ରାଫକୁ ଅଚଳ 
କରି ଦିଆଗଲା । କେତେକ ପୋଲିସ୍‌ ଥାନାକୁ ସାଧାରଣ ଜନତା 
ପୋଡ଼ି ଛାରଖାର କରିଦେଲେ । ପୋଲିସ୍‌ ଦୃଷ୍ଟିର ଅନ୍ତରାଳରେ ଅତି 
ଗୋପନୀୟ ଭାବେ ରହି ଦେଶପ୍ରେମୀ ଜନତା ସଂକଳ୍ପବଦ୍ଧ ଭାବେ 
ବିଶ୍ବ ଇତିହାସର ଏହି ମହା ବିପ୍ଲବକୁ ସଫଳ କରାଇଲେ । ସ୍ଵଦେଶୀ 
ଚିନ୍ତନ, ବିଦେଶୀ ଦ୍ରବ୍ଯ ବର୍ଜନ, ଯୁଦ୍ଧ ଚାନ୍ଦା ଆଦାୟ ବନ୍ଦ, ନିଶା 
ନିବାରଣ, କୁଟୀର ଶିଳ୍ପର ପ୍ରସାର ପରି ରଚନାମ୍ବକ କାର୍ଯ୍ୟକ୍ରମର 
ପରିଚାଳନା କରୁଥୁଲେ । ଏହି ଅହିଂସା ବିପ୍ଲବର ଭୟାବହରୂପ ବ୍ରିଟିଶ 
ଶାସନତନ୍ତ୍ରକୁ ସଂପୂର୍ଣ୍ଣ ଅଚଳ କରିଦେଇ ସାମ୍ରାଜ୍ୟବାଦର ସମାଧୂ ଉପରେ 
ସ୍ଵାଧୀନ ଭାରତର ନବୀନ ସୂର୍ଯ୍ୟୋଦୟ କରାଇ ପାରିଥୁଲା, ଯାହା 
ଇତିହାସର ବିସ୍ମୟ । 


ଉତ୍କଳ ପ୍ରସଙ୍ଗ 


୧୯୪୭ ଅଗଷ୍ଟ ୧୫ ତାରିଖରେ ସ୍ବାଧୀନ ଭାରତ ଜନ୍ମ ଗ୍ରହଣ 
କଲା। ଏକ ଜନପ୍ରିୟ ସ୍ବାଧୀନ ସରକାର ପ୍ରତିଷ୍ଠା ହେଲା । 
ଯେଉଁମାନଙ୍କର ଆତ୍ମବଳିଦାନ, ଅସୀମ ତ୍ୟାଗ, ଶ୍ରମ ଓ ସାଧନାର 
ପୃଷ୍ଠଭୂମି ଉପରେ ସ୍ଵାଧୀନ ଭାରତର ପ୍ରାଣ ପ୍ରତିଷ୍ଠା ହେଲା ସେମାନଙ୍କ 
ମଧ୍ଯରୁ ଅଧ୍କାଂଶ ଆଜି ବାର୍ଦ୍ରକ୍ୟ ପୀଡ଼ିତ । ଭାରତଛାଡ଼ ଆନ୍ଦୋଳନର 
୬୦ ବର୍ଷ ପରେ ୨୦୦୨ ମସିହାରେ ବର୍ତମାନର ଲୋକପ୍ରିୟ ସରକାର 
ସଂଗ୍ରାମୀମାନଙ୍କ ସମସ୍ୟା ଉପଲବ୍ଧ କରି କେତେକ ପଦକ୍ଷେପ 
କାର୍ଯ୍ୟକାରୀ କରିବା ପାଇଁ ନିୟମ ପ୍ରଣୟନ କଲେ । ସେହି ଯୋଜନା 
ଅନୁଯାୟୀ କିଛି ସଂଗ୍ରାମୀ ସମ୍ମାନଜନକ ସ୍ଵାଧୀନତା ସଂଗ୍ରାମୀ ଭତ୍ତାରେ 
ଅନୁଗୃହୀତ ହୋଇଛନ୍ତି । ସେମାନଙ୍କ ମୁହଁରେ ହସ ଫୁଟି ପାରିଛି । 


ଓଡ଼ିଶାର ଲୋକପ୍ରିୟ ଜନନେତା ମୁଖ୍ୟମନ୍ତ୍ରୀ ଶ୍ରୀ ନବୀନ 
ପଟ୍ଟନାୟକ SEAS ସଂଗ୍ରାମୀମାନଙ୍କ ସମସ୍ୟା ପ୍ରତି ସଚେତନ ହୋଇ 
ସେମାନଙ୍କୁ ସମ୍ମାନ ପ୍ରଦାନ ପୂର୍ବକ ଶେଷ ଜୀବନରେ ହସ ଫ୍ରୁଟାଇବାକୁ 
ଯଥାର୍ଥ ପଦକ୍ଷେପ ନେବାକୁ ଆଗେଇ ଆସିଛନ୍ତି | ସେଥୁପାଇଁ ପ୍ରଶାସନକୁ 
ଉପଯୁକ୍ତ ଦିଗ୍‌ଦର୍ଶନ ଏବଂ ନିର୍ଦ୍ଦେଶ ଦେଇଛନ୍ତି । ମୁଖ୍ୟମନ୍ତ୍ରୀଙ୍କର ଏହି 
ସମୟୋଚିତ ପଦକ୍ଷେପ ପାଇଁ ସଂଗ୍ରାମୀମାନେ ସାଧୁବାଦ ଜଣାଇଛନ୍ତି 
ସାଧୁବାଦ । 


୧୯୪୭ ମସିହା ଅଗଷ୍ଟ ୧୫ ତାରିଖରେ ଭାରତ ସ୍ଵାଧୀନତା 
ଲାଭ କଲା । ଏହା କଂଣ୍‌ ପୂର୍ଣ୍ଣ ସ୍ଵରାଜ ଥଲା ? ଦେଶ ସ୍ଵାଧୀନତା 
ପାଇଁ ଶହୀଦ ଭଗତ ସିଂଙ୍କଠାରୁ ସୁଭାସ ବୋଷଙ୍କ ପର୍ଯ୍ୟନ୍ତ ସ୍ଵାଧୀନତା 
ସଂଗ୍ରାମୀମାନେ ଏବଂ ଶେଷରେ ଦେଶର ଲକ୍ଷ ଲକ୍ଷ ଲୋକ ମହାତ୍ମା 
ଗାନ୍ଧୀଙ୍କ । କର ବା ମର” ଡାକରାରେ ଯୋଗ ଦେଇ ସେମାନଙ୍କ 
ଜୀବନକୁ ଦେଶମୁକ୍ତି ପାଇଁ ଉତ୍ସର୍ଗ କରି ଦେଇଥୁଲେ । ବ୍ରିଟିଶ୍‌ ଶାସନର 
ଶତାବ୍ଦୀ ଶତାବ୍ଦୀ ଧରି ଶୋଷଣ ପରେ ଭାରତର ଜନଗଣ ସ୍ବାଧୀନତା 
ଚାହିଁଥିଲେ । ପ୍ରକୃତ ପକ୍ଷେ ଜନଗଣ ସ୍ଵାଧୀନତା ଚାହିଁଥିଲେ ମୌଳିକ 
ଆବଶ୍ୟକତା (ରୁଟି, କପଡ଼ା ଓ ମକାନ) ଉପଭୋଗ କରିବାର 
ସ୍ଵାଧୀନତା । ଏହି ଆଶା ଓ ଆକାଂକ୍ଷାକୁ ଭିଭିକରି ଗାନ୍ଧିଜୀ କହିଥ୍‌ଲେ 
ମୋ” ସ୍ବପ୍ନର ସ୍ଵରାଜ ହେଉଛି, ‘ede ଜନତାର ସ୍ବରାଜ” ଗାନ୍ଧିଜୀ 
ମଧ୍ଯ ସେତେବେଳେ ସନ୍ଦେହ ପ୍ରକାଶ କରି କହିଥୁଲେ, ଯେ ପର୍ଯ୍ୟନ୍ତ 


ଅଗଷ୍ଟ ୨୦୦୭ 


ସୁବିଧା ସୁଯୋଗ ସାଧାରଣ ଜନତାଙ୍କ ପାଇଁ ସୁନିଶ୍ଚିତ ନ ହୋଇଛି, 
ସେ ପର୍ଯ୍ୟନ୍ତ ଏହାକୁ qd ସ୍ଵରାଜ କୁହାଯାଇପାରିବ ନାହିଁ | 


୧୯୪୭ ମସିହାରେ ଦେଶ ସ୍ଵାଧୀନ ହେଲା, ଏହାର କିଛି 
ସମୟ ପରେ ଦେଶର ସମ୍ବୈଧାନ ପ୍ରସ୍ତୃତ ପାଇଁ ଏକ ସମ୍ବିଧାନ ପ୍ରଣୟନ 
ସଭା ଗଠନ କରାଯାଇଥିଲା । ସ୍ଵାଧୀନ ଭାରତର ସମ୍ବିଧାନରେ ଭାରତକୁ 
ଧର୍ମ ନିରପେକ୍ଷ, ଗଣତାନ୍ତ୍ରିକ ଓ ସାଧାରଣତନ୍ତ୍ର ରାଷ୍ଟ୍ରରେ ପରିଣତ 
କରାଗଲା । ଦେଶର ସମସ୍ତ ନାଗରିକଙ୍କୁ ସାମାଜିକ ନ୍ୟାୟ, ଅବାଧ 
ସୁବିଧା ସୁଯୋଗ ଓ ସମାନତା ଦେବାକୁ ସନ୍ବୈଧାନରେ ସ୍ପଷ୍ଟ ଭାବେ 
ଲିପିବଦ୍ଧ କରାଗଲା, ଆଉ ମଧ୍ଯ ଦେଶରେ ସମସ୍ତ ଜନଗଣଙ୍କ ମଧ୍ଯରେ 
ଭ୍ରାତୃଭାବକୁ ଅତୁଟ ରଖୁବାକୁ Ae ପ୍ରତିଶ୍ରୁତି ଦିଆଯାଇଥୁଲା । ମାତ୍ର 
ଭାରତ ଇତିହାସରେ ଏହି ତିନିଗୋଟି ସାମ୍ବିଧାନିକ ଶବ୍ଦ କେତେଦୂର 
ଫଳପ୍ରଦ ହୋଇପାରିଛି ତାହା ଆଜି ଅନୁଶୀଳନ କରିବା ଉଚିତ । 
ଆଜି ଆମର ସାର୍ବଭୌମତ୍ସ ଯେପରି ଦ୍ରୁତ ଗତିରେ କ୍ଷୟ ହୋଇ ଚାଲୁଛି, 
ତାହା ଆତଙ୍କର କାରଣ ଅଟେ । ସେଥୁପାଇଁ ଆମକୁ ଏହିସବୁ ଜାତୀୟତା 
ବିରୋଧୀ, ଜନବିରୋଧୀ କାର୍ଯ୍ୟାବଳୀ ଏବଂ ଶୋଷଣ ବିରୋଧରେ 
ପୁନଶ୍ଚ ଦ୍ବିତୀୟ ସ୍ଵାଧୀନତା ସଂଗ୍ରାମ ଆରମ୍ଭ କରିବାକୁ ହେବ | ସେଥ୍ପାଇଁ 
ଏହା ହିଁ ହେଉଛି ଉପଯୁକ୍ତ ସମୟ । ଏଠାରେ ଉଲ୍ଲେଖ କରାଯାଇପାରେ 
ଯେ ୧୯୪୭ ଅଗଷ୍ଟ ୧୫ ତାରିଖରେ ଆମେ ସ୍ବାଧୀନତା ହାସଲ 
କରିଥୁଲେ । ମାତ୍ର ଏହି ସ୍ଵାଧୀନତାର ୬୦ ବର୍ଷ ପୂର୍ଭି ପାଳନ 
କରାଯାଉଥୁବା ବେଳେ ଆ ମେ ପୂର୍ଣ୍ର ସ୍ଵାଧୀନତା ହାସଲ କରିପାରିନାହୁଁ I 
ସେଥୁପାଇଁ ଆମକୁ ଲଢ଼େଇ କରିବାକୁ ପଡ଼ିବ । ଏହା ଆଜି ଏକାନ୍ତ 
ଅପରିହାର୍ଯ୍ୟ ହୋଇ ପଡ଼ିଛି । ଏହି ସଂଗ୍ରାମକୁ ଦେଶବ୍ୟାପୀ 
ଗଢ଼ିତୋଳିବାକୁ ପଡ଼ିବ | ତା'ହେଲେ ଯାଇ ଗାନ୍ଧିଜୀ ଓ ଅନ୍ୟାନ୍ୟ 
ସ୍ଵାଧୀନତା ସଂଗ୍ରାମୀମାନଙ୍କର ସେହି ପୂର୍ଣ୍ଣ ସ୍ଵରାଜର ସ୍ଵପ୍ନ ସାକାର 
ହେବ | 


ସଭାପତି 
ଓଡ଼ିଶା ପ୍ରଦେଶ ସ୍ଵାଧୀନତା 
ସଂଗ୍ରାମୀ ସେବା ସଂଘ, ଭୁବନେଶ୍ବର 


ଉତ୍କଳ ପ୍ରସଙ୍ଗ 


ବାଣପୁର ପାଇକ ଆନ୍ଦୋଳନ ଓ ଶହ1ଦବୀର କୁଭିବାସ 


ଇଂରେଜମାନେ ଭାରତର ଗୋଟିଏ ପରେ ଗୋଟିଏ ରାଜ୍ୟ ଦଖଲ 
କରି ନେବା ପରେ ମରହଟ୍ଟା ଶାସକଙ୍କ ନିୟନ୍ତ୍ରଣାଧୀନ ଓଡ଼ିଶାକୁ 
୧୮୦୩ ମସିହାରେ ଦଖଲକୁ ନେଇଥୁଲେ । I Salida ଦୁର୍ଦ୍ଦଷ ଜାତିଭାବେ 
ପରିଗଣିତ ଦଳବେହେରା, ଦଳେଇ ଓ ପାଇକଙ୍କୁ ଦୁର୍ବଳ କରିବା 
ପାଇଁ ଷଡ଼ଯନ୍ତ୍ର କରି ପୁରୁଷାନୁକ୍ରମେ ଭୋଗ ଦଖଲ କରୁଥୁବା ସେମାନଙ୍କ 
ରାଜ ପ୍ରଦତ୍ତ ନିଷ୍କର ଜାଗିରି ଜମିକୁ ଦମନମୂଳକ ଭାବେ ଉଚ୍ଛେଦ 
କରିଥୁଲେ । 


ଏଭଳି ପରିସ୍ଥିତି ଜର୍ଜରିତ ଓଡ଼ିଆ ପାଇକମାନଙ୍କ ମନରେ 
ଅସନ୍ତୋଷ ଘନୀଭୂତ ହୋଇ ଆନ୍ଦୋଳନ ପାଇଁ ଦାନା ବାନ୍ଧିଲା । 
ଅତ୍ୟାଚାରୀ, ଶୋଷକ, ଫିରିଙ୍ଗୀ ଶାସକଙ୍କ ବଶ୍ୟତା ସ୍ଵୀକାର ନକରି 
ଓଡ଼ିଶା ମାଟିକୁ ମୁକ୍ତ କରିବା ପାଇଁ ଓଡ଼ିଆ ଜାତିର ଦୁର୍ଦ୍ଦଷ ପାଇକବୀର 
ଜୟୀ ରାଜଗୁରୁ, ଖୋର୍ଦା ରାଜ୍ୟ ସେନାପତି ତଥା ରୋଡ଼ଙ୍ଗଗଡ଼ର 
ଜମିଦାର ବକ୍ଷି ଜଗବନ୍ଧୁ ବିଦ୍ୟାଧର ଭ୍ରମରବର ରାୟ, ଦେବାନୁ କୃଷ୍ଣଚନ୍ଦ୍ର 
ଭ୍ରମରବର ରାୟ, ତାପଙ୍ଗ ଦଳବେହେରା, ମାଧବ ଚନ୍ଦ୍ର ରାଉତରାୟ, 
ବାଣପୁର ବଙ୍କାଡ଼ଗଡ଼ର ଦଳ ବେହେରା କୃଭିବାସ ପାଟ୍ଟଶାଣୀ ପ୍ରମୁଖ 
ଜନ ଆନ୍ଦୋଳନର ନେତୁତ୍ଵ ନେଇଥୁଲେ । ଏହି ପରି ପ୍ରେକ୍ଷୀରେ 
୧୮୧୭ ମସିହ।ରେ ସବଂପ୍ରଥମେ ଇଂରେଜ ବି ରେ।ଧ1 
ଗଣଆନ୍ଦୋଳନ ମୁଣ୍ଡ ଟେକି ଭୟଙ୍କର ରୂପ ନେଲା । ଯାହାକି 
ପାଇକ ବିଦ୍ରୋହ ନାମରେ ନାମିତ । ଦୀର୍ଘ ୧୨ ବର୍ଷ ପର୍ଯ୍ୟନ୍ତ 
ଚାଲିଥୁବ। ଏହି ଗଣବି ଦ୍ରେହହ୍ରେ ଇଂରେଜମ।ନେ ଅଣ 
ନିଃଶ୍ବାସୀ ହୋଇପଡ଼ିଥ୍‌ଲେ । ପରିଶେଷରେ ବିଦ୍ରୋହର ମୁଖ୍ୟ ନାୟକ 
ବକ୍ଷି ଜଗବନ୍ଧୁ ପ୍ରତାରକ ସ୍ଵାର୍ଥବାଦୀ ଗୋଷ୍ଠୀଙ୍କ ବିଶ୍ବାସଘାତକତାର 
ଶିକାର ହୋଇ ୧୮୨୯ ମସିହା ଜାନୁଆରୀ ୨ ୪ ତାରିଖରେ ମୃତ୍ୟୁବରଣ 
କରେ I ଏହାପରେ ପ୍ରଶମିତ ହେଉଥୁବା ଇଂରେଜ ବିରୋଧୀ 
ଆନ୍ଦୋଳନକୁ କୃଭିବାସ ପାଟ୍ଟଶାଣୀ ଚାଲୁ ରଖୁଥିଲେ । ଯାହାର ଫଳ 
ସ୍ଵରୂପ ବାଣପୁରଠାରେ ଇଂରେଜ ବିରୋଧୀ ପାଇକ ସମ୍ମିଳନୀ ଅନୁଷ୍ଠିତ 
ହୋଇ ୧୮୩୬ Adel Qe ମାସ ୧ ତାରିଖରେ ବାଣପୁରକୁ ତିନିଦିନ 
ପାଇଁ ସ୍ଵାଧୀନତା ଘୋଷଣା କରିଥିଲେ । ରୋଡ଼ଙ୍ଗଗଡ଼ର ପଞ୍ଚାନନ 
ନାୟକଙ୍କୁ “ଶରଣସିଂହ” ନାମରେ ସ୍ଵାଧୀନରାଜା କରାଯାଇଥିଲା ଏବଂ 
କୃଭିବାସ ପାଟ୍ଟଶାଣୀ ନିଜେ ଶରଣ ସିଂହଙ୍କ ମନ୍ତ୍ରୀ ତଥା ସେନାପତି 


ରବି ମହାରଣା 


ଦାୟିତ୍ସ ତୁଲାଇ ଥୁଲେ । ଇତିହାସରେ ଏହି ଜନଆନ୍ଦୋଳନ ବାଣପୁରର 
ସ୍ଵାଧୀନତା ଦିବସ ବା ମୁକ୍ତି ଦିବସ ଭାବେ ନାମିତ । 


ଏହି ଜନଆନ୍ଦୋଳନର କର୍ଣ୍ଣଧାର କୃଭିବାସ ପାଟ୍ଟଶାଣୀ 
ଇଂରେଜମାନଙକ ପାଇଁ ମୁଣ୍ଡବ୍ୟଥାର କାରଣ ସାଜିବାରୁ ତାଙ୍କୁ 
ଧରାଇଦେବା ପାଇଁ ଇଂରେଜମାନେ ପୁରସ୍କାର ଘୋଷଣା କଲେ । 
ଧନ ଓ କ୍ଷମତା ଲୋଭରେ ସ୍ବାର୍ଥପର, ବିଶ୍ଵାସଘାତକ ତାଙ୍କର ଖୁଡ଼ୁତାଶୁର 
ଷଡ଼ଯନ୍ତ୍ର କରି କୃଭ୍ଜିବାସଙ୍କୁ ଇଂରେଜମାନଙ୍କ ହାତରେ ଧରାଇ 
ଦେଇଥୁଲେ | ଶେଷରେ ତାଙ୍କୁ ଦେଶଦ୍ରୋହ ହତ୍ୟା, ଲୁଣ୍ଠନ ଆଦି 
ଅଭିଯୋଗରେ କଳାପାଣିରେ ନିର୍ଯ୍ୟାତନାର ବନ୍ଦୀ ଜୀବନ ବିତାଇବାକୁ 
ପଡ଼ିଲା । 


ଏହି ମହାନ ଦେଶଭକ୍ତ, ଦେଶପ୍ରେମୀ ସାହସୀ ବୀରପୁରୁଷ 
କୃଭିବାସ ପାଟ୍ଟଶାଣୀ ବାଣପୁର ଅନ୍ତର୍ଗତ ଦେଓଗାଁ ନାମ ଏକ ଛୋଟ 
ଗାଁରେ ୧୭୯୦ ମସିହାରେ ଜନ୍ମଗ୍ରହଣ କରିଥୁଲେ । ତାଙ୍କ ପିତା 
ଶ୍ୟାମସୁନ୍ଦର ପାଟ୍ଟଶାଣୀ ତକ୍ରାଳୀନ ମାଳ ସାତ କୋଶର ଦଳବେହେରା 
( ଶାସନକର୍ଭା ) ଥୁଲେ । ବାପାଙ୍କ ଦେଶପ୍ରେମରେ ଉଦଵବୁଦ୍ଧ ହୋଇଥୁବା 
କୃଭିବାସ ଶ୍ୟାମ ସୁନ୍ଦରଙ୍କ ଅନ୍ତେ ଦଳବେହେରା ବା ପାଇକ ସର୍ଦ୍ଦାର 
ଭାର ବହନ କରିଥୁଲେ | ଏହାପରେ ସେ ନିଜ ଜନ୍ମମାଟିରୁ ଫିରିଙ୍ଗି 
ଶାସକଙ୍କୁ ହଟାଇବା ପାଇଁ ଶପଥ ନେଇଥୁଲେ । ଯୋଦ୍ଧା କୃତ୍ତିବାସ 
ପାଇକମାନଙ୍କ ମନରେ ଦମ୍ଭ ଓ ସାହସ ସୃଷ୍ଟି କରି କହୁଥୁଲେ ଯେ, 
“ଏଇ ଜାତି ଦେହରେ ଏବେ ମଧ୍ୟ ବୀର ରକ୍ତ ପ୍ରବାହିତ” ଆମ 
ପାଇକମାନେ ଶତ୍ରୁ ସହିତ ଲଢ଼େଇ କରି ପ୍ରାଣ ଦେଇଛନ୍ତି କିନ୍ତୁ ଆତଙ୍କରେ 
କେବେ ପ୍ରାଣ ରକ୍ଷା ପାଇଁ ଯୁଦ୍ଧଭୂମି ଛାଡ଼ି ପଳାଇଯାଇ ନାହାନ୍ତି । 
ଆମେ ବଞ୍ଚୁଥୁବା ପର୍ଯ୍ୟନ୍ତ ଆମ ମାଟିରେ ଇଂରେଜମା ନଙ୍କୁ କ୍ଷମତାରେ 
ରଖେଇ ଦେବା ନାହିଁ | 


ବ।ଣପୂର ଅଞ୍ଚଳର ପାଇକ ଓ ମାଳ ଅଞ୍ଚଳର 
ଆଦିବାସୀମାନଙ୍କ ମଧ୍ଯରେ ଇଂରେଜ ବିରୋଧୀ ମନୋଭାବ ତୀବ୍ରତର 
ହେଉଥୁବାବେଳେ କୃଭିବାସଙ୍କର ଏହି ଆହ୍ଲାନ ସେମାନଙ୍କ ଅନ୍ତର ଭେଦ 
କରିଥିଲା । ଦେଶଭକ୍ତ ଜନତା ନିଜ ନିଜର ପାରମ୍ପରିକ ଅସ୍ତ୍ରଶସ୍ତ୍ର ଧରି 
କୃଭ୍ଭିବାସଙ୍କ ନେତୃତ୍ରେ ଇଂରେଜ ହଟାଅ ଯୁଦ୍ଧରେ ସାମିଲ ହୋଇଥୁଲେ | 


ଉତ୍କଳ ପ୍ରସଙ୍ଗ 


ସେତେବେଳେ ଆଦିବାସୀ କନ୍ଧମାନଙ୍କର ନେତୃତ୍ଵ ନେଉଥୁଲେ ସର୍ଦ୍ଦାର 
ଲୋଚନ ବିଷୋୟୀ । ପାଇକ ଦଳବେହେରା ଓ କନ୍ଧ ସର୍ଦ୍ଦାରଙ୍କର 
ମୂଳ ଲକ୍ଷ୍ୟ ଏକ ହୋଇଥୁବାରୁ ସେମାନେ ଇଂରେଜ ବିରୋଧରେ 
ହାତ ମିଳାଇଲେ । ସଭିଏଁ ପାହାଡ଼, ପର୍ବତ ଘେରା ଅରାଙ୍ଗର ' ଭଣ୍ଡାର 
ପାହାଡ଼” ଖୋଲରେ ଏକତ୍ର ହୋଇ ସେଠାରେ ଅସ୍ତ୍ରଶସ୍ତ୍ର ଠୁଳ କରିବା 
ସହ ପାଇକ, କନ୍ଧ ଓ ଶବରମାନଙ୍କୁ ଛୋଟ ଛୋଟ ଦଳରେ ବିଭକ୍ତ 
କରି ଗରିଲା ଯୁଦ୍ଧ ଶିକ୍ଷା ଦେଇଥୁଲେ | ସୁବିଧା ସୁଯୋଗ ଦେଖି 
ଇଂରେଜଙ୍କୁ ଆକ୍ରମଣ କରି ହତ୍ୟା କରିବା ସହ ଖଜଣାଖାନା ଲୁଟ୍‌କରି 
ରାଜସ୍ଵ ଛଡ଼ାଇ ନେବା, ସେମାନଙ୍କ କାର୍ଯ୍ୟାଳୟ ଓ ଲୁଣ ଗୋଦାମକୁ 
ଲୁଣ୍ଠନ କରି ସେଥ୍ରେ ନିଆଁ ଲଗାଇ ଦେବା ଆଦି କାର୍ଯ୍ୟ ଅନ୍ତର୍ଭୁକ୍ତ 
ଥିଲା । 


୧୮୩୬ adel QQ ୧ ତାରିଖ ଦିନ ବାଣପୁରଠାରେ 
ପାଇକମାନଙ୍କର ଏକ ସମ୍ମିଳନୀ ଅନୁଷ୍ଠିତ ହୋଇଥୁଲା । ଏଥରେ 
ବାଣପୁର ଅଞ୍ଚଳର ବିଭିନ୍ନ ପ୍ରାନ୍ତରରୁ ଆ ସିଥିବା ବିଦ୍ରୋହୀ ପାଇକମାନଙ୍କ 
ସହ ଅରାଙ୍ଗ ଦଳବେହେରା କୃଭ୍ତିବାସ ପାଟ୍ଟଶାଣୀ, ଲୋଚନ ବିଷୋୟୀ, 
ଶିବ ବିଷୋୟୀ, ରୋଡ଼ଙ୍ଗଗଡ଼ର ପଞ୍ଚାନନ ନାୟକ, ଦିନା ଜାନୀ, ସାଧୁ 
ଜାନୀ ପ୍ରମୁଖ ସଙ୍ଘାରମାନେ ଯୋଗ ଦେଇଥ୍ଲେ । ପାଇକ ବାହିନୀକୁ 
ପରିଚାଳନା କରିବା ପାଇଁ ଜଣେ ରାଜାର ଆବଶ୍ୟକତା ଥୁବାରୁ ପଞ୍ଚାନନ 
ନାୟକଙ୍କୁ ସମସ୍ତଙ୍କ ନେତା ରୂପେ ନିର୍ବାଚିତ କରି “ଶରଣ ସିଂହ” 
ନାମରେ ନାମିତ କରି ବାଣପୁରର ସ୍ଵାଧୀନ ରାଜା ଭାବେ ଘୋଷଣା 
କରିଥୁଲେ ଯାହାକୁ ' ପଞ୍ଚୁ ଆଫତୁରୀ” ଆନ୍ଦୋଳନ କୁହାଗଲା । କୃଭିବାସ 
ଶରଣସିଂହଙ୍କ ପାଟ୍ଟମନ୍ତ୍ରୀ ଓ ସେନାପତି ରୂପେ ମନୋନୀତ ହୋଇ 
ଦାୟିତ୍ସ ତୁଲାଇଲେ । ରାଜା ଶରଣ ସିଂହଙ୍କ ଆଦେଶ ସମଗ୍ର ବାଣପୁର 
ଅଞ୍ଚଳରେ କାର୍ଯ୍ୟକାରୀ ହେଲା । ୧୮୩୬ ମସିହା ಇ ୧ ତାରିଖର 
ଏହି ଏତିହାସିକ ଘଟଣାଟି ବାଣପୁରର ସ୍ଵାଧୀନତା ଦିବସ ରୂପେ 
ଅଭିହିତ ହୋଇ ସ୍ଵର୍ଣ୍ରାକ୍ଷରରେ ଲିପିବଦ୍ଧ ହୋଇ ରହିଲା । 


କୃଭିବାସଙ୍କ ନେତୃତ୍ଵରେ ବିଦ୍ରୋହୀମାନେ ସଂଗଠିତ ହୋଇ 
ପୂର୍ବ ଯୋଜନା ଅନୁସାରେ ବାଣପୁର ଥାନାରୁ ୧୫ ହଜାର ଟଙ୍କା ସହ 
ଖଜଣା ଖାନା ଓ ଇଂରେଜ ସମର୍ଥକଙ୍କ ଘରେ ଲୁଟି କରି ନିଆଁ ଲଗାଇ 
ଦେଇଥୁଲେ । ଏଭଳି ଅତର୍କିତ ଆକ୍ରମଣର ଶିକାର ହୋଇ ଇଂରେଜ 
ସିପାହୀ ଓ କର୍ମଚାରୀମାନେ ଜୀବନରକ୍ଷା କରିବାକୁ ଛତ୍ରଭଙ୍ଗ ଦେଇ 
ଚିଲିକା କୃଳସ୍ଥ ବଡ଼କୂଳ ବାଟଦେଇ ପଳାୟନ କରିଥୁଲେ | ଏହାପରେ 
ସିପାହୀମାନେ ଚିଲିକା ଆଡ଼କୁ ଅଗ୍ରସର ହୋଇ ସେଠାରେ ଡେରା 
ପକାଇ ଥୁବା ନିମିକ୍‌ ସାହେବ ( ଲୁଣ ହାକିମ) ଓ ସାଙ୍ଗରେ ଥୁବା 
ସିପାହୀମାନଙ୍କୁ ଆକ୍ରମଣ କରି ହତ୍ୟା କରିବା ସହ ଲୁଣ ହାକିମଙ୍କ 
ନୌକା ଲୁଟି କରିଥୁଲେ । 


ଏହାପରେ ପାଇକ ବାହିନୀ ଖୋର୍ଦ୍ରା ଅଭିମୁଖେ ଅଗ୍ରସର 
ହୋଇ ୮ ତାରିଖରେ ଟାଙ୍ଗୀ ଥାନା ଆକ୍ରମଣ କରିବା ପାଇଁ ଯୋଜନା 
କରି ଜୁନ୍‌ ୬ ତାରିଖରେ ଭୀମପୁରଠାରେ ଏକ ସଭାର ଆୟୋଜନ 
କରିଥୁଲେ । କେତେକ ସୁବିଧାବାଦୀ ଧନୀ ବ୍ୟବସାୟୀଙ୍କ ଚକ୍ରାନ୍ତର 
ଶିକାର ହୋଇ ସଭାସ୍ଥଳରୁ ପଞ୍ଚାନନ ନାୟକ ଓ ଅନ୍ୟ କେତେଜଣ 


ଅଗଷ୍ଟ ୨୦୦୭ 


ଧରା ପଡ଼ିଥୁଲେ । କିନ୍ତୁ ବୀର କୃଭ୍ଭିବାସ ଇଂରେଜମାନଙ୍କ କବଳରୁ 
ଖସି ଆସି ଜଙ୍ଗଲ ମଧ୍ଯରେ ଆତ୍ମଗୋପନ କଲେ । ଏହା ଇଂରେଜମାନଙ୍କ 
ପାଇଁ ଚିନ୍ତାର କାରଣ ହୋଇପଡ଼ିଲା । ଆତ୍ମଗୋପନ କରିଥୁବା 
କୃଭ୍ରିବାସଙ୍କୁ ଧରାଇ ଦେବା ପାଇଁ ଇଂରେଜମାନେ କୌଶଳ ଅବଲମ୍ବନ 
କରି ଆଠବାଟି ଦଶମାଣ ନିଷ୍କର ଜାଗିରି ଜମି ସହ ନଗଦ ଅର୍ଥ 
ଘୋଷଣା କଲେ । ଅର୍ଥ ଓ କ୍ଷମତା ଲୋଭରେ ଇଂରେଜମାନଙ୍କ ଆଜ୍ଞାବହ 
ଚମ୍ଫାଝର ଦଳବେହେରା, ବାସୁଦେବ ନରେନ୍ଦ୍ର ସିଂହ ଯେ କି କୃଭିବାସଙ୍କ 
ela ଇଂରେଜମାନଙ୍କ ହାତରେ କୂଭିବାସଙ୍କୁ ଧରାଇ ଦେବା 
ପାଇଁ ଯୋଜନା ପ୍ରସ୍ତୁତ କଲେ । ବାସୁଦେବ କୃଭିବାସଙ୍କ ସ୍ତ୍ରୀଙ୍କୁ 
ପିଲାଦିନରୁ ଝିଅପରି ଲାଳନପାଳନ କରିଥିଲେ । ଆନ୍ଦୋଳନରେ ସାମିଲ୍‌ 
ହେବା ଦିନଠାରୁ କୃଭ୍ଭିବାସ ବାହାରେ ରହିବା ଫଳରେ ସ୍ତ୍ରୀଙ୍କ ସହ 
ଅନେକ ଦିନ ଧରି ଦେଖା ସାକ୍ଷାତ ନ ଥଲା । ଏଭଳି ପରିସ୍ଥିତିର 
ସୁଯୋଗ ନେଇ ବାସୁଦେବ କୃଭ୍ଭିବାସଙ୍କ ନିକଟକୁ ଖବର ପଠାଇଲେ 
ଯେ ତାଙ୍କ ସ୍ତ୍ରୀ ଭୀଷଣ ରୋଗରେ ପଡ଼ିଛନ୍ତି । କେତେବେଳେ ଶେଷ 
ନିଶ୍ବାସ ଛାଡ଼ିବେ କହିହେବ ନାହିଁ । ଏଭଳି ଖବର ଶୁଣି କୃଭିବାସଙ୍କ 
ମନ ଆନ୍ଦୋଳିତ ହେଲା ଏବଂ ସେ ସ୍ତ୍ରୀଙ୍କ ପ୍ରତି ଅବିଚାର କରିଛନ୍ତି 
ବୋଲି ଅନୁତାପ କରି ଦିନେ ସନ୍ଧ୍ଯାରେ ସ୍ତ୍ରୀଙ୍କୁ ଦେଖିବା ପାଇଁ 
ଖୁଡ଼ୁତାଶୁରଙ୍କ ଘରେ ପହଞ୍ଚୁଲେ | କିନ୍ତୁ ସେତେବେଳକୁ ତାଙ୍କ ସ୍ତ୍ରୀ 
ବାପଘରୁ ଯାଇ ଶ୍ଵଶୁର ଘର ଦେଓଗାଁରେ ରହିଥାନ୍ତି । କୃଭିବା ସଙ୍କୁ 
ଦେଖି ବାସୁଦେବ ଖାଦ୍ୟପେୟର ଆୟୋଜନ କରି ଚର୍ଚ୍ଚା କରିବାକୁ 
ଲାଗିଲେ । କୃଭତିବାସ ସ୍ତ୍ରୀଙ୍କୁ ଦେଖିବା ପାଇଁ ବ୍ୟସ୍ତ ହେବାରୁ ବାସୁଦେବ 
କହିଲେ, ବ୍ୟସ୍ତ ହୁଅ ନାହିଁ ଖାଇବା ପରେ ସ୍ତ୍ରୀଙ୍କୁ ଦେଖିବ | କୃଭିବାସଙ୍କ 
ହାତରେ ଢାଲ ଓ ତରବାରୀ ଥୁଲେ ତାଙ୍କୁ କେହି ଧରିବା ସମ୍ଭବ 
ନଥୁଲା । ଖାଇଲା ବେଳେ ଖଣ୍ଡା ଓ ଢାଲ ଧରି କ”ଣ qe ବୋଲି 
କହି ବାସୁଦେବ ସେ ସବୁକୁ ନେଇ ଯାଇଥୁଲେ । ଏତିକିବେଳେ ପୂର୍ବ 
ଯୋଜନା ଅନୁଯାୟୀ ଘରେ ଲୁଚି ରହିଥୁବା ଇଂରେଜ ଫୌଇଜ ତାଙ୍କୁ 
କାବୁ କରି ନେଇଥୁଲେ । ଏସବୁର ଚକ୍ରାନ୍ତ ବୁଝିଲା ବେଳକୁ ସବୁ 
ଶେଷ ହୋଇଯାଇଥୁଲା । 


ଇଂରେଜମାନେ କୃଭିବାସଙ୍କ ହାତରେ କଡ଼ା ଓ ଅଣ୍ଟାରେ ବେଡ଼ି 
ପକାଇ ବିଚାର ପାଇଁ ଖୋର୍ଦ୍ଧା ନେଇଯାଇଥଲେ । ହତ୍ୟା, ଦେଶଦ୍ରୋହ, 
ଲୁଣ୍ଠନ ଆଦି ଅଭିଯୋଗରେ ତାଙ୍କର ବିଚାର ହୋଇ ଶେଷରେ ତାଙ୍କୁ 
କଳପାଣିର ନିର୍ଯ୍ୟାତନା ଦଣ୍ଡ ଦିଆଗଲା । ସ୍ଵାଧୀନତା ସଂଗ୍ରାମୀ 
କୃଭିବାସଙ୍କ ଜୀବନର ବାକି ସମୟ ଆଣ୍ଡାମାନ ଦ୍ଵୀପରେ ବନ୍ଦୀ ଭାବରେ 
କଟାଇବାକୁ ପଡ଼ିଲା । ଶେଷରେ ସେହି କଳାପାଣିରେ ହିଁ ତାଙ୍କର ମୃତ୍ୟୁ 
ହୋଇଥଲା । ଜନ୍ମମାଟି ଓଡ଼ିଶାରେ ତାଙ୍କର ମୃତ୍ୟୁ ଖବର ପହଞ୍ଚୁ ନଥୁଲେ 
ମଧ୍ଯ ଦେଶ ପ୍ରେମ, ସାହସ ଓ କର୍ଭବ୍ୟ ନିଷ୍ଠା ପାଇଁ ସେ ଏ ଦେଶ ଓ ଏ 
ଜାତି ନିକଟରେ ଯୁଗଯୁଗ ଧରି ଅମର ହୋଇ ବଞ୍ଚୁ ରହିଥୁବେ ଏହା 
ନିଃସନ୍ଦେହରେ କୁହାଯାଇପାରେ । 


କଲେଜ ରୋଡ଼ 
ବାଣପୁର 


ଉତ୍କଳ ପ୍ରସଙ୍ଗ 


ମୁଲିର ମହାସୂର୍ଯ୍ଯୟ ଉଭମ ଚରଣ ରାଉତ 


ଭାରତର ସ୍ଵାଧୀନତା ପାଇଁ କ୍ରାନ୍ତିକାରୀ ସ୍ଵପ୍ନ ଦେଖୁଥିବା ରାଜ୍ୟମାନଙ୍କ 
ତୁଳନାରେ ଓଡ଼ିଶାର ଅବଦାନ କିଛି କମ୍‌ ନଥୁଲା । ଖୋର୍ଦାର ପାଇକଠାରୁ 
ଆରମ୍ଭ କରି ରାଜା ମହାରାଜା, ସର୍ବୋପରି ସାଧାରଣ ଜନତା ମଧ୍ୟ 
ନିଜ ରକ୍ତର ବଳିଦାନରେ ଆଶାୟୀ ೩ 
ସେଦିନ ମୁକ୍ତିର ସୂର୍ଯ୍ୟ ଦେଖିବାକୁ । ଇତିହାସ 
ଲିପିବଦ୍ଧ କରି ରଖିଛି ଇଞ୍ଚୁଡ଼ି ଏବଂ ଅସ୍ତରଙ୍ଗର 
ଲୁଣମରା ଅଭିଯାନକୁ, ଯେତେବେଳେ 
ଏତିହାସିକ “ଲବଣ ସତ୍ୟାଗ୍ରହ” ହୋଇଥିଲା 
ଦାଣ୍ଡିଠାରେ। ପୁଣି ଲିପିବଦ୍ଧ କରି ରଖିଛି 
ଇଂରେଜ ଶକ୍ତିକୁ ହଟାଇବା ପାଇଁ ଦୁର୍ଦ୍ଦର୍ଷ 
ପାଇକର ରଣକୌଶଳ ଯାହାକି ଓଡ଼ିଆ ଜାତିର 
ଗର୍ବ ଓ ଗୌରବ । ‘aaa ଘଟଣାଠାରୁ 
ଆରମ୍ଭ କରି କେତେକ ପ୍ରାନ୍ତୀୟ ରାଜାମାନଙ୍କର 
ବେସାଲିସ୍‌ ମନୋଭାବ ଏବଂ ବାଘାଯତୀନ୍‌, 
ତାନ୍ତିଆ ଟୋପେ, ବୀର ସୁରେନ୍ଦ୍ର ସାଏଙ୍କ ଭଳି 
ଆହୁରି ଅନେକ ବିପ୍ଲବୀ ବ୍ୟକ୍ତିତ୍ସଙ୍କ ରକ୍ତଦାନ 
ଘଟଣା ଅତ୍ୟନ୍ତ ଗୁରୁତ୍ଵପୂର୍ଣ ଥିଲା । ସ୍ଵାଧୀନତା 
ସଂଗ୍ରାମ ପାଇଁ ମୁକ୍ତି ମଶାଲ ଜାଳିଥୁବା ଅନେକ ଓଡ଼ିଆ ବିପ୍ଳବୀମାନଙ୍କର 
ରକ୍ତରଞ୍ଜତ ଜୀବନୀ ପୃଷ୍ଠା ଓଲଟାଇଲେ ମନ ଉତ୍ତେଜିତ ହୋଇଉଠେ । 
ସେଇ ହିଂସ୍ର ଶ୍ଵେତାଙ୍ଗମାନଙ୍କ ପ୍ରତି । ମାତ୍ର ଦୁଃଖର କଥା ଆମ ଓଡ଼ିଶାର 
ଇତିହାସବିତ୍ଵ ସେମାନଙ୍କୁ ଏପର୍ଯ୍ୟନ୍ତ ଇତିହାସ ଭିତରକୁ ନେଇ ନାହାନ୍ତି । 


ସେହିଭଳି ଜଣେ ବ୍ୟକ୍ତିତ୍ଵ ହେଉଛନ୍ତି କେନ୍ଦ୍ରାପଡ଼ା ଜିଲ୍ଲା ( ଅବିଭକ୍ତ 
କଟକ)ର ରାଜନଗର ବ୍ଲକ୍‌ ଅନ୍ତର୍ଗତ ଏଣ୍ଡୁଳାପୁର ଗ୍ରାମର ସ୍ବର୍ଗତଃ 
ଉତ୍ତମ ଚରଣ ରାଉତ ପିତା ସ୍ବର୍ଗତଃ ଆନନ୍ଦ ଚନ୍ଦ୍ର ରାଉତ ଓ ମାତା 
ସ୍ଵର୍ଗତା ରାଣୀ ଦେଭଙ୍କର ଚାରିଟି ପୁତ୍ର ସନ୍ତାନ ମଧ୍ଯରୁ ଏଇ କନିଷ୍ଠ 
ପୁତ୍ର ଜନ୍ମ ନିଅନ୍ତି ୧୯୨୭ ମସିହା ଜୁନ ମାସ ୨୨ ଦିନ । 


ସାଧାରଣ ଶିକ୍ଷା ସମାପ୍ତ ପରେ କିଶୋର ଅବସ୍ଥାରେ ଆଞ୍ଚଳିକ 
ସଂଗ୍ରାମୀ ବନ୍ଧୁ ନେତା ସ୍ଵର୍ଗତଃ ଭରତ ଚରଣ ରାଉତଙ୍କ ବୈପ୍ଳବିକ 


ଡଃ ବାସୁଦେବ ଦାସ 


ପ୍ରେରଣା ପାଇ ୧୯୩୨ ମସିହାରେ ସ୍ଵାଧୀନତା ସଂଗ୍ରାମରେ ସେ 

ଯୋଗ ଦିଅନ୍ତି। ପ୍ରାଥମିକ ଅବସ୍ଥାରେ ମୁଖ୍ୟତଃ ବିଭିନ୍ନ ପ୍ରକାର 

ଆନ୍ଦୋଳନାତ୍ମକ ସଭାସମିତିରେ ସକ୍ରିୟ ଅଂଶ ଗ୍ରହଣ କରିବା, ସାଧାରଣ 
ଜନତାଙ୍କୁ ଏଥୁପାଇଁ ସଂଗଠିତ କରିବା, ବ୍ରିଟିଶ୍‌ 
ସରକାରର ଆଇନ ଅବମାନନା କରିବା, ଗୁପ୍ତ 
ଏବଂ ଛଦ୍ମବେଶରେ ସ୍ବାଧୀନତା ସଂଗ୍ରାମ 
ବିଷୟରେ ପ୍ରଚାରପତ୍ର ବାଣ୍ଢିବା ଇତ୍ୟାଦି 
ଅନେକ ସରକାରଙ୍କର ଦମନମୂଳକ ନୀତି 
ବିରୋଧରେ ଦୁଃସାହସିକ ଭାବରେ କାର୍ଯ୍ୟ 
କରନ୍ତି । 


ପରବର୍ତୀ ସମୟରେ, ଯେତେବେଳେ କି 

ସର୍ବଭାରତୀୟ ସ୍ତରରେ ଗାନ୍ଧିଜୀଙ୍କ ନେତୃତ୍ସରେ 

୧୯୪୨ ମସିହାର ଭାରତଛାଡ଼ ଆନ୍ଦୋଳନ 

ସାରା ଦେଶରେ ହଇଚଇ ସୃଷ୍ଠି କରିଥଲା, 

ସେତେବେଳେ ଓଡ଼ିଶାର କେନ୍ଦ୍ରାପଡ଼ା ଅଞ୍ଚଳରେ 

ଆଭ୍ୟନ୍ତରୀଣ ବିଦ୍ରୋହ କୁହୁଳୁ ଥଲା ଏବଂ 

ସେଇ କ୍ରାନ୍ତିକାରୀ ସମୟରେ ସ୍ଥାନୀୟ ସଂଗ୍ରାମୀ 

ବନ୍ଧୁମାନଙ୍କର ବିଚାର ବିମର୍ଷରେ ଗଠିତ ହୁଏ “ସଂଗ୍ରାମୀ ସେନା” | 
ଏଇ ସଂଗ୍ରାମୀ ସେନାର ମୁଖ୍ୟ ଭାବରେ ବିଭିନ୍ନ ସ୍ଥାନରେ ସ୍ବର୍ଗତଃ 
ଉତ୍ତମ ଚରଣ ରାଉତ ସଭାସମିତିରେ ଭାଗ ନେଇ ଆନ୍ଦୋଳନକୁ ସକ୍ରିୟ 
କରାଇବାରେ ମୁଖ୍ୟ ଭୂମିକା ଗ୍ରହଣ କରନ୍ତି । ଏଇ ଗୁରୁଦାୟିତ୍ଵ ପାଇଁ 
ତତ୍କାଳୀନ ମାଜିଷ୍ଟ୍ରେଟ୍‌ ମନି ବୋଷଙ୍କର ଚକ୍ଷୁଶୂଳ ହୁ ଅନ୍ତି | ସୁରେନ୍ଦ୍ର 
ସାଏଙ୍କର ଗରିଲା ରଣକୌଶଳ ଭଳି ସେ ଅତି ଦକ୍ଷ ଏବଂ ଚତୁରତାର 
ସହ ଗୁପ୍ତ ଭାବରେ ଖବର ପ୍ରେରଣ ଓ ଇଂରେଜ ସରକାରର 
କାର୍ଯ୍ୟକଳାପକୁ ଗୋପନରେ ତଦାରଖ କରିବା ଭଳି ଦୁଃସାହସିକ 
ଅଥଚ ବିପଦଜନକ କାର୍ଯ୍ୟରେ ନିଜକୁ ନିୟୋଜିତ କରନ୍ତି । ଏଥ୍୍‌ପାଇଁ 
ଥରେ ନୁହେଁ, ବାରମ୍ବାର ପୁଲିସ୍‌ର ନିର୍ଯ୍ୟାତନା ଏବଂ ଲାଠିମାଡ଼ ସହିବାକୁ 
ପଡ଼ିଥିଲା ତାଙ୍କୁ । ତଥାପି ଲୁକ୍‌କାୟିତ ଭାବରେ ଜନସାଧାରଣଙ୍କୁ 
ପ୍ରଚାରପତ୍ର ବାଣ୍ଢିବା, ସେମାନଙ୍କୁ ସଂଗ୍ରାମର ଆଭିମୁଖ୍ୟ ସଂପର୍କରେ 


ଉତ୍କଳ ପ୍ରସଙ୍ଗ 


ବୁଝାଇ ସଂଗ୍ରାମ ପାଇଁ ଏକତ୍ରିତ କରିବା ଏବଂ ଏ ବାବଦରେ ଉତ୍ସାହିତ 
କରିବା କାର୍ଯ୍ୟରେ ଲିପ୍ତ ଥୁଲେ । ଏସବୁ କାର୍ଯ୍ୟ ପାଇଁ ସହଯୋଗ 
କରୁଥଲା କେନ୍ଦ୍ରାପଡ଼ା ନିକଟସ୍ଥ ଏକ ଗ୍ରାମ୍ୟ ଜଙ୍ଗଲ । ପୁଲିସ୍‌ ଆଖିରେ 
ଧୂଳି ଦେଇ ତାଙ୍କର କେତେକ ସଂଗ୍ରାମୀ ବନ୍ଧୁମାନଙ୍କ ସହ ସେ ଦିନବେଳା 
ଏହି ଜଙ୍ଗଲରେ ଆତ୍ମଗୋପନ କରି ରାତ୍ରିର ମଧ୍ଯମ ପ୍ରହରରେ ସଂଗ୍ରାମକୁ 
ଚାଲୁ ରଖିବାର ସମସ୍ତ ଯୋଜନା ପ୍ରସ୍ତୁତ କରନ୍ତି ସେ । 


ଉକ୍ତ ଆନ୍ଦୋଳନ ପାଇଁ ସେ ଜାତୀୟ ନେତା ଶ୍ରୀ ଯଦୁମଣି 
ମଙ୍ଗରାଜ ( କେନ୍ଦ୍ରାପଡ଼ା ) ଏବଂ ଶ୍ରୀ VERE ବଲ୍ଲଭ ରାୟ (କଟକ)ଙ୍କ 
ଦ୍ବାରା ନିର୍ଦ୍ଦେଶିତ ଓ ପରିଚାଳିତ ହୋଇ ସରକାରଙ୍କର ଟେଲିଫୋନ 
ତାର କାଟିବା, ପୋଷ୍ଟ ଅଫିସ୍‌ ପୋଡ଼ିବା, ବିଭିନ୍ନ ଅଫିସ୍‌ ଭିତରେ 
ମୁଖ୍ୟତଃ ଏସ୍‌.ଡି.ଓ, ଅଫିସର କାଗଜପତୁ ଚିରି cq କରିବା, ମଦଭାଟି 
ଭାଙ୍ଗିବା ଇତ୍ୟାଦି କାର୍ଯ୍ୟରେ ମୁଖ୍ୟ ଭୂମିକା ଗ୍ରହଣ କରନ୍ତି । ନିର୍ଭୀକତା 
ତଥା ଅଫ୍ରୁରନ୍ତ ସାହସ ତାଙ୍କର ସମସାମୟିକ ସଂଗ୍ରାମୀ ବନ୍ଧୁମାନଙ୍କୁ 
ଚମକ୍କ୍ତ । ସଂଗ୍ରାମର ପ୍ରତ୍ୟକ୍ଷ ମଇଦାନକୁ ନ ଆସି ପରୋକ୍ଷରେ ରହି 
କ୍ଷେତ୍ର ପ୍ରସ୍ତୁତ କରିବା ହିଁ aq ତାଙ୍କର ମୁଖ୍ୟକାର୍ଯ୍ୟ । 


ବ୍ରିଟିଶ୍‌ ସରକାରର ଅନେକ ଦିନରୁ ହିଂସ୍ର ଭାବରେ ଖୋଜି 
QAM ଏଭଳି କ୍ରାନ୍ତିକାରୀ ବ୍ୟକ୍ତିତ୍ଵକୁ । ପୁଲିସ୍‌ ବାହିନୀ ସହରର 
ଗଳିକନ୍ଦିରେ ସଜାଗ ଭାବରେ ସତର୍କ ଦୃଷ୍ଟି ରଖୁଥିଲେ ଏବଂ ସେ 
ସତର୍କ ଦୃଷ୍ଟି ତାଙ୍କର ସନ୍ଧାନ ପାଇବାରେ ସଫଳ ହେଲା । ସଂଗ୍ରାମ 
ପାଇଁ ଗୁପ୍ତ ଭାବରେ ପ୍ରସ୍ତୁତିର ଯୋଜନା କରୁଥିବା ସମୟରେ ଅନ୍ୟ 
ସଂଗ୍ରାମୀ ବନ୍ଧୁମାନଙ୍କ ସହ କେନ୍ଦ୍ରାପଡ଼ାର ସ୍ଥାନୀୟ ପୁଲିସ୍‌ ଦ୍ଵାରା Sag 
ହୋଇ ଅନେକ ଶାରୀରିକ କ୍ଲେଶ ସହିଥୁଲେ ଓ ତତ୍କାଳୀନ ମାଜିଷ୍ଟ୍ରେଟ୍‌ 
“ମନିବୋଷ୍‌”ଙ୍କ ବିଚାର ପରେ ସଜା ଆଦେଶ ପାଇ କେନ୍ଦ୍ରାପଡ଼ାର 
ସବ୍‌ ଜେଲ୍‌ରେ ଚାରିମାସ ଜେଲ୍‌ ଦଣ୍ଡ ଭୋଗି ଖଲାସ ଉତ୍ତାରୁ ପୁଣି 
ସଂଗ୍ରାମ ପାଇଁ ଭିଭି ପ୍ରସ୍ତୁତ କରିବା ଅବସରରେ ପୁନର୍ବାର ତାଙ୍କୁ 
ଗିରଫ କରାଯାଇ ବ୍ରହ୍ମପୁରର ସେଣ୍ଟ୍ରାଲ ଜେଲ୍‌କୁ ପଠାଇ ଦିଆଯାଏ । 
ଉକ୍ତ ଜେଲ୍‌ରେ ଥୁବା ସମୟରେ ୨୯ ମାର୍ଚ୍ଚ ୧୯୪୩ ମସିହାରେ 
ସଂଗ୍ରାମୀ ବନ୍ଧୁ “ଲକ୍ଷ୍ମଣ ନାଏକ”ଙ୍କ ମର୍ମନ୍ତୁଦ ଓ ହୃଦୟ ବିଦାରକ 
ଫାଶୀ ଖବର ତାଙ୍କ ଜେଲ୍‌ରେ ମିଳେ । ଭାଇ ସାମ୍‌ନାରେ ଅନ୍ୟ ଜଣେ 
ସଂଗ୍ରାମୀ ଭାଇକୁ ନାରକୀୟ ଭାବରେ ଫାଶୀ ଦେଇ ମାରିବା ଯେ 
କେତେ ବ୍ୟଥା ଏବଂ ଦାରୁଣ ଘଟଣା ଏହା କେବଳ ସେଇ ଶୋକାଭିଭୂତ 
ସଂଗ୍ରାମୀ ହୃଦୟର ବିଳାପ କହିବ । ବ୍ରହ୍ମପୁର ସେଣ୍ଟ୍ରାଲ୍‌ ଜେଲ୍‌ରେ 
ଛଅମାସ କାରାବରଣ କଲାପରେ ସେ ମୁକ୍ତ ହେଲେ ସିନା ତଥାପି 
ଦେଶ ସ୍ଵାଧୀନ ହେବା ପର୍ଯ୍ୟନ୍ତ ତାଙ୍କର ବିପ୍ଲବାତ୍ମକ କାର୍ଯ୍ୟକଳାପ 
ଉପରେ ବ୍ରିଟିଶ୍‌ ସରକାର ସତର୍କ ନଜର ରଖନ୍ତି । 


ଦେଶ ମାତୃକାକୁ ବିଦେଶୀ ବେପାରୀର ବେଡ଼ିରୁ ମୁକ୍ତ କରିବାକୁ 
ସ୍ଵପ୍ନ ଦେଖୁଥୁବା ଚିର ବିପ୍ଲବୀ ଏଇ ବ୍ୟକ୍ତି ୧୯୩୨ ମସହାରୁ ୧୯୪୭ 
ମସିହା ପର୍ଯ୍ୟନ୍ତ ସ୍ଵାଧୀନତା ସଂଗ୍ରାମରେ ଭାଗ ନିଅନ୍ତି । ମୋଟ ଉପରେ 


ଅଗଷ୍ଟ ୨୦୦୭ 


କହିବାକୁ ଗଲେ ଦେଶ ସ୍ଵାଧୀନ ହେବା ପର୍ଯ୍ୟନ୍ତ ସେ ସଂଗ୍ରାମ ଜାରି 
ରଖନ୍ତି । ସେତେବେଳେ ତାଙ୍କ ସହିତ ସଂଗ୍ରାମରେ ସକ୍ରିୟ ଅଂଶ ଗ୍ରହଣ 
କରିଥୁବା ବନ୍ଧୁମାନଙ୍କ ମଧ୍ଯରୁ ସର୍ବଶ୍ରୀ ଯଦୁମଣି ମଙ୍ଗରାଜ ( କେନ୍ଦ୍ରାପଡ଼ା) , 
ଦୁର୍ଯ୍ୟୋଧନ ପଣ୍ଡା ( କେନ୍ଦ୍ରାପଡ଼ା ), ପୁରୁଷୋତ୍ତମ ନାୟକ ( କେନ୍ଦ୍ରାପଡ଼ା), 
ଗୁରୁଚରଣ alae କେନ୍ଦ୍ରାପଡ଼ା), ମଥୁରାନନ୍ଦ ନାଥ ( କେନ୍ଦ୍ରାପଡ଼ା ), 
ଗଙ୍ଗାଧର ଦାଶ ( କେନ୍ଦ୍ରାପଡ଼ା), ରଘୁନାଥ ମହାନ୍ତି ( କେନ୍ଦାପଡ଼ା), 
ଶ୍ରୀମତୀ ଶୋଭା 6a କେନ୍ଦ୍ରାପଡ଼ା ), ଅଦ୍ଧୈତ ବଲ୍ଲଭ ରାୟ ( କଟକ), 
ଫକୀର ମୋହନ ଶତପଥୀ (କଟକ ), ମହେଶ୍ବର alae 
(ଗୋପାଳପୁର, ରାଜନଗର ), ଚିନ୍ତାମଣି ଦାସ ( ରାଜନଗର ), କୃଷ 
ରାଉତ (ଗଇଦୁଆ।, କେନ୍ଦ୍ରାପଡ଼ା), ରଘୁ ମହାନ୍ତି ( ଗରାପୁର, 
ପଟ୍ଟାମୁଣ୍ଡାଇ ), Sag sega ( ଗୋବିନ୍ଦପୁର, ପଟ୍ଟାମୁଣ୍ଡାଇ ) ଇତ୍ୟାଦି 
ମୁଖ୍ୟ ଭୂମିକା ଗ୍ରହଣ କରନ୍ତି । 


୧୯୪୭ ମସିହା ଅଗଷ୍ଟ ମାସ ୧୫ ତାରିଖ ଦେଶ ସ୍ଵାଧୀନତାର 
ପ୍ରତୀକ ଭାବରେ ତ୍ରିରଙ୍ଗା ଖଣ୍ଡା ଦେଶର କୋଣ ଅନୁକୋଣରେ ପ୍ରକମ୍ମିତ 
ହୁଏ । ସର୍ବଭାରତୀୟ ସ୍ତରର ସଂଗ୍ରାମକୁ ଶ୍ରୀରାମଙ୍କର ସେତୁ ବନ୍ଧନ 
ସହ ଯଦି ତୁଳନା କରାଯାଏ, ଏମାନଙ୍କର ଆତ୍ମବଳିଦାନ ଗୁଣ୍ୁୁଚିର 
କଉଁଭବ୍ୟ ପରି । ଏମାନଙ୍କ ଏକାନ୍ତିକତା, ଉତ୍ସର୍ଗୀକୃତ ମନୋଭାବ, 
ପରିବାରକୁ ଅବହେଳା କରି ନିଜକୁ ବାଜି ଲଗେଇ ସଂଗ୍ରାମ ନିଆଁରେ 
ଝାସ ଦେବାର କୌଣସି ତୁଳନା ନାହିଁ । କୋଟିଏର ଡାକରେ ଗୋଟିଏକୁ 
ତୁଚ୍ଛ ମଣି ସର୍ବଭାରତୀୟ ସ୍ଵାଧୀନତା ସଂଗ୍ରାମରେ ଆତ୍ମବଳି ଦେଇଥୁବା 
ଏଭଳି ସଂଗ୍ରାମୀ ପୁରୁଷଙ୍କ ସଂଗ୍ରାମୀ ଜୀବନ ଇତିହାସରେ ଯଥେଷ୍ଟ 
ଗୁରୁତ୍ଵପୂର୍ଣ | 

ଦେଶ ସ୍ଵାଧୀନ ହୁଏ । ସଂଗ୍ରାମୀମାନଙ୍କର ସ୍ଵପ୍ନ ସାକାର ହୁଏ । 
ତାଙ୍କ ସଂଗ୍ରାମୀ ଜୀବନ ପ୍ରତି ଶ୍ରଦ୍ଧା ଓ ସମ୍ମାନ ପ୍ରଦର୍ଶନ ପୂର୍ବକ ରାଜ୍ୟ 
ତଥା କେନ୍ଦ୍ର ସରକାର “ପେନସନଂ ବ୍ୟବସ୍ଥା କରନ୍ତି । ସ୍ଵର୍ଗତଃ ଉତ୍ତମବାବୁ 
୧୯୭୨ ମସିହାଠାରୁ ରାଜ୍ୟ ଏବଂ କେନ୍ଦ୍ର ସରକାରଙ୍କ ଦ୍ବାରା ଘୋଷିତ 
ପେନ୍ସନ୍‌ ପାଇ ଆସନ୍ତି । ୧୯୭୩ ମସିହାରେ କଟକର ବାରବାଟୀ 
ଷ୍ଟାଡ଼ିୟମଠାରେ ଏକ ଦେଶାତ୍ମବୋଧକ ବର୍ଣ୍ଣାଢ଼୍। ପରିବେଶରେ ତତ୍କାଳୀନ 
ଓଡ଼ିଶାର ରାଜ୍ୟପାଳ ମାନ୍ୟବର ବି.ଡି. ଜତି ଏକ ସ୍ବତନ୍ବ ଉସବରେ 
ତାଙ୍କୁ ସମ୍ମାନ ସ୍ଵରୂପ ତାମ୍ରପତ୍ର ( ମାନପତ୍ର) ପ୍ରଦାନ କରନ୍ତି । ଏହା 
aml ଭାରତ ସରକାରଙ୍କର ସ୍ବାଧୀନତା ସଂଗ୍ରାମୀଙ୍କ ପ୍ରତି ଗଭୀର 
ଶ୍ରଦ୍ଧା ଓ ସମ୍ମାନର ପ୍ରତୀକ । 


ଏତଦ୍‌ବ୍ୟତୀତ ସେ ତାଙ୍କ ଜୀବନର ଅନ୍ତିମ ମୁହୂର୍ତ ପର୍ଯ୍ୟନ୍ତ 
ସଂଗ୍ରାମୀ ସଂଘର ଜିଲ୍ଲାସ୍ତରୀୟ କମିଟି ସଭ୍ୟ ଓ ସ୍ଥାନୀୟ ତଥା ଆଞ୍ଚଳିକ 
ସଂଘର ମୁଖ୍ୟ ଭୂମିକା ଗ୍ରହଣ କରନ୍ତି । ଦୁର୍ନୀତି ବିରୋଧରେ କ୍ରାନ୍ତିକାରୀ 
ସ୍ଵର ଉତ୍ତୋଳନ, ପ୍ରଚାର ଓ ପ୍ରସାର କାର୍ଯ୍ୟାନୁଷ୍ଠାନ ଗ୍ରହଣ କରିବା, 
ଲୋକମାନଙ୍କୁ ଭ୍ରଷ୍ଟାଚାରରୁ ନିବର୍ତାଇବା, ପଶୁବଳି ଏବଂ ଜାତିପ୍ରଥାଭଳି 


ହୀନ ଅନ୍ଧବିଶ୍ବାସ ବିରୋଧରେ ଜନଜାଗରଣ ସୃଷ୍ଟି କରିବା ଓ ସଂଗ୍ରାମୀ 


ଉତ୍କଳ ପ୍ରସଙ୍ଗ 


ସଂଘର ବିଭିନ୍ନ ଆଞ୍ଚଳିକ, ଜିଲ୍ଲାସ୍ତରୀୟ, ପାଦେଶିକ ଓ ସର୍ବଭାରତୀୟ 
ସ୍ତରରେ ଅନୁଷ୍ଠିତ ହେଉଥୁବା ସମ୍ମିଳନୀମାନଙ୍କରେ ସକ୍ରିୟ ଅଂଶଗ୍ରହଣ 
କରି ପ୍ରମୁଖ ଦାୟିତ୍ଵ ଗ୍ରହଣ କରନ୍ତି । ଜଣେ ସଚ୍ଚା ଗାନ୍ଧୀ ଅନୁଗାମୀ 
ଭାବରେ ସେ ଆଜୀବନ gee gal, ଧୋତି, ଝୁଲା ବ୍ୟବହାର କରି 
ଆସୁଥିଲେ ଏବଂ ପ୍ରତ୍ୟହ ସକାଳେ ଗାନ୍ଧୀ ଆଦର୍ଶରେ ଅନୁପ୍ରାଣିତ 
ହୋଇ ଗୀତାପାଠ ଓ ସନ୍ଧ୍ୟାରେ ଗାନ୍ଧୀ ଭଜନ, ରାମଧୂନ ଆଦି ପୂଜାର୍ଚ୍ଚନା 
କରି ନିଜ ଜୀବନକୁ ଶୁଦ୍ଧପୂତ କରିବା ସହ ନିଜ ପିଲାମାନଙ୍କୁ ମଧ୍ଯ 
ସେଇ ଆଦର୍ଶରେ ଅନୁପ୍ରାଣିତ କରୁଥୁଲେ । ଅରଟ ଚଳାଇ ସୂତାକାଟିବା 


ଥୁଲା ତାଙ୍କର ନିତିଦିନିଆ ଅଭ୍ୟାସ । 


ରୋଗୀ ସେବା କରିବାକୁ ସେ ପରିଣତ ବୟସରେ ନିଜର 
ବ୍ରତ ଭାବରେ ଗ୍ରହଣ କରି ନେଇଥୁଲେ । ଏଥୁପାଇଁ ସେ ଅନେକ 
ସମୟ କଟକର ସ୍ଵରାଜ ଆଶ୍ରମରେ ରହି ରୋଗୀ ତଥା କୁଷ୍ଠ 
ରୋଗୀମାନଙ୍କର ସେବା କରିବାରେ ପରମ ତୃପ୍ତି ଅନୁଭବ କରୁଥଲେ | 
ଆଚରଣରେ ସିଦ୍ଧ ଏହି ବିନୟୀ ବ୍ୟକ୍ତିଟି ଅସହାୟମାନଙ୍କର ସେବା 
ଏପରିକି ଗୋରୁଗାଭମାନଙ୍କର ସେବାକାର୍ଯ୍ୟ ନିଜ ହାତରେ କରିଥାନ୍ତି 
ଓ କ୍ଷତ ସଫା କରି Gav ଲଗାଇଥାନ୍ତି | ତକ୍ରାଳୀନ ସମୟରେ 
ରାଜନଗର ଭଳି ଏକ ଅନୁନ୍ନତ ଅଞ୍ଚଳରେ ଅତି ଦୁଃସାଧ୍ଯ ରୋଗ 


ଅଗଷ୍ଟ ୨୦୦୭ 


ଭୋଗୁଥିବା ରୋଗୀମାନଙ୍କର ଚିକିତ୍ସା ପାଇଁ ସ୍ଵତଃ ପ୍ରବୂତ୍ତ ଭାବରେ 


କଟକରୁ 'ମୋତିଲାଲ୍‌ Ae’ ନାମକ ସୁପରିଚିତ ଡାକ୍ତରଙ୍କୁ ନେଇ ଯତ୍‌ 
କିଂଚିତ୍‌ ଡାକ୍ତରୀ ଫିସ୍‌ ମାଧ୍ଯମରେ ଲୋକମାନଙ୍କର ସେବା ଓ ଚିକିତ୍ସା 
କରାଇଥୁଲେ | ସମ୍ବଳହୀନ ଲୋକେ କିପରି ସ୍ଵଳ୍ପ ବ୍ୟୟରେ ଦୁଃସାଧ୍ଯ 
ରୋଗରୁ ଆରୋଗ୍ୟ ଲାଭ କରିବେ - ଏହା ହିଁ ଥୁଲା ତାଙ୍କର ଲକ୍ଷ୍ୟ । 
ବାସ୍ତବ ଜୀବନରେ ସେ ଥଲେ ଜଣେ ଗାନ୍ଧୀବାଦୀ ଏବଂ ନିଜ ପରିବାର 
ସଦସ୍ୟଙ୍କୁ ମଧ୍ଯ ସେଇ ଭାବରେ ଗଢ଼ି ତୋଳନ୍ତି । 


ଏହିଭଳି ଜଣେ କ୍ରାନ୍ତିଦ୍ରଷ୍ଟା ସଂଗ୍ରାମୀ, ସଚ୍ଚା ଆଦର୍ଶବାଦୀ, 
ଗାନ୍ଧୀବାଦୀ, ସରଳ, ମିଷ୍ଟ ତଥା ସ୍ପଷ୍ଟବାଦୀ ଦେଶସେବୀଙ୍କର ୬ 
ଡିସେମ୍ବର ୧୯୮୭ ମସିହା ଅପରାହ୍ନ ୩ଟା୪୫ମିନିଟ୍‌ରେ ତାଙ୍କ 
ସଂଗ୍ରାମୀ ଭବନରେ ଇହଲୀଳା ସମ୍ବରଣ ହୁଏ । 


ସ୍ଵାଧୀନତା ସଂଗ୍ରାମରେ ଯୋଗଦେଇ ଦେଶପାଇଁ ଅକଥନୀୟ 
କଷଣ ସହ୍ୟ କରିଥୁବା ଏହି ବରପୁତ୍ରମାନେ ଉତ୍ତରପିଢ଼ି ପାଇଁ 
ମାର୍ଗଦର୍ଶନରେ ସହାୟକ ହୁଅନ୍ତୁ, ଏତିକି କାମନା | 


ଖଡ଼ିଅଙ୍ଗ 
କେନ୍ଦ୍ରାପଡ଼ା 


କେ.ବି.କେ, ସମେତ ୬ଟି ଜିଲ୍ଲାରେ ୧୫୮ ଜଣ 
ସହକାରୀ ସର୍ଜନ ନିଯୁକ୍ତ 


ଓଡ଼ିଶା ଲୋକସେବା ଆୟୋଗଙ୍କ ସୁପାରିଶ କ୍ରମେ ୧୫୮ ଜଣ ଏମ୍‌.ବି.ବି.ଏସ୍‌. ଡାକରଙ୍କୁ ରାଜ୍ୟ ସରକାର ସହକାରୀ 
ସର୍ଜନ ଭାବେ ନିଯୁକ୍ତି ଦେଇଛନ୍ତି । ଅନୁନ୍ନତ ଅଞ୍ଚଳ କେ.ବି.କେ. ସମେତ ବୌଦ୍ଧ, ଗଜପତି, କନ୍ଧମାଳ, ସୁନ୍ଦରଗଡ଼ ଓ ମୟୂରଭଞ୍ଜ 
ଭଳି ଆଦିବାସୀ ବହୁଳ ଜିଲ୍ଲାରେ ସେମାନଙ୍କୁ ନିଯୁକ୍ତି ପ୍ରଦାନ କରାଯାଇଛି । 


ଏହି ୧୫୮ ଜଣଙ୍କ ମଧ୍ଯରେ ୧୧୪ ଜଣ ସାଧାରଣ, ୨୭ ଜଣ ଏସ୍‌.ସି.ବି.ସି., ୯ ଜଣ ତଫସିଲଭୁକ ଜାତି ଓ ୮ ଜଣ 
ତଫସିଲଭୁକ୍ତ ଜନଜାତି ବର୍ଗର । ସେମାନଙ୍କ ମଧ୍ଯରେ ୫୦ ଜଣ ମହିଳା ପ୍ରାର୍ଥୀ ଅଛନ୍ତି । ଏହି ୫୦ ଜଣଙ୍କ ମଧ୍ଯରେ ୩୮ ଜଣ 


ସାଧାରଣ, ୭ ଜଣ ଏସ୍‌. ସି.ବି.ସି., ୪ ଜଣ ତଫସିଲଭୁକ ଜନଜାତି ଓ ଜଣେ ତଫସିଲଭୁକ ଜାତି ବର୍ଗର ବୋଲି ସ୍ଵାସ୍ଥ୍ୟ ଓ 


ପରିବାର କଲ୍ୟାଣ ବିଭାଗ ସୂତ୍ରରୁ ପ୍ରକାଶ । 


ଉତ୍କଳ ପ୍ରସଙ୍ଗ 


ଆମର ଜାତୀୟ ପତାକା ତ୍ରିରଙ୍ଗା । 
ଏହା ବହୁ ବିଭିନ୍ନତା ଭିତରେ ବି ଜାତି- 
ଧର୍ମ-ବଣ୍ତ-ନିର୍ବିଶେଷରେ ସମସ୍ତ 
ଭାରତୀୟଙ୍କୁ ଏକତାର ପ୍ରଗାଢ଼ 


ବନ୍ଧନରେ ବାନ୍ଧି ରଖୁଛି । 


୧୮୫୭ ମସିହାରେ ଘଟିଥିବା ସିପାହୀ ବିଦ୍ରୋହ ଥୁଲା 
ପରାଧୀନ ଭାରତର ବୀର ସୈନିକମାନଙ୍କର ବିଦେଶୀ ଇଂରେଜ 
ଶାସକଙ୍କ ବିରୋଧରେ ପ୍ରଥମ ବିଦ୍ରୋହର ବଜ୍ରଧ୍ଵନି । ଏତିହାସିକମାନେ 
ଏହାକୁ “ସିପାହୀ ବିଦ୍ରୋହ” ଭାବରେ ଅଭିହିତ କରିଥିଲେ ମଧ୍ଯ ଏହାଥୁଲା 
ବିଦେଶୀ ଶାସନ ବିରୋଧରେ ପ୍ରଥମ ଜାତୀୟ ସଂଗ୍ରାମ । ଏହି 
ମହାସଂଗ୍ରାମରେ ଯୋଗ ଦେଇଥିବା ଭିନ୍ନ ଭିନ୍ନ ରାଜ୍ୟର ଭିନ୍ନ ଭିନ୍ନ 
ପତାକାକୁ ପ୍ରତୀକ ରୂପେ ଗ୍ରହଣ କରାଯାଇ ଲଢ଼ାଯାଇଥୁଲା | 


ଚତୁର ଇଂରେଜ ଜାତି ବିଭେଦର କୂଟନୀତି ପ୍ରୟୋଗକରି 
୧୮୫୭ ମସିହାର ଏହି ପ୍ରଥମ ଜାତୀୟ ସଂଗ୍ରାମକୁ ବିଫଳ କରିଥଲେ 
ମଧ୍ଯ ଭାରତୀୟମାନଙ୍କ ମନରେ ଜାତୀୟତାବୋଧର ଯେଉଁ ଉନ୍ମେଷ 
ଘଟିଥୁଲା ତାହାକୁ ବିଦେଶୀ ଶାସନର କପଟତା ଓ କୁଟବୁଦ୍ଧି ନିଷ୍ପଭ 
କରିପାରିନଥୁଲା । ଏହି ଜାତୀୟତାବୋଧରୁ ଜନ୍ମ ନେଇଥୁଲା ଏକ 
ଜାତୀୟ ପତାକାର ପରିକଜଳ୍ପନାର ପ୍ରୟାସ | ସମଗ୍ର ଭାରତବର୍ଷର 
ସମସ୍ତ ଭାରତୀୟଙ୍କୁ ଗୋଟିଏ ଜାତୀୟ ଧ୍ଵଜାତଳେ ଏକାଠି କରିବା ହିଁ 
ଥୁଲା ଏବଂବିଧ ପ୍ରୟାସର ମୂଳ ଉଦ୍ଦେଶ୍ୟ । 


ଗୋଟିଏ ଦେଶ ପାଇଁ ଗୋଟିଏ ଧ୍ବଜା ... ଏହା ସ୍ବାମୀ 
ବିବେକାନନ୍ଦଙ୍କର ପରିକଳ୍ପନା ଥୁଲା । ତାଙ୍କର ଏହି ଅନ୍ତରତମ ଭାବକୁ 
ସ୍ଵରୂପ ଦେଇଥୁଲେ ତାଙ୍କର ପ୍ରିୟ ଶିଷ୍ୟା ଭଗିନୀ ନିବେଦିତା । ଏହି 
ପତାକାର ସ୍ଵରୂପ ପ୍ରକଟ ହୋଇଥୁଲା ୧୯୦୫ ମସିହାରେ । ଯଦିଓ 
ଏହା ସର୍ବଭାରତୀୟ ସ୍ତରରେ ଜାତୀୟ ଧ୍ଵଜାର ଲୋକପ୍ରିୟତା ଅର୍ଜନ 
Qala, ତଥାପି ଏହା ଥିଲା ଏ ଦିଗରେ ପ୍ରଥମ ପ୍ରୟାସ ଓ 
ଏହି ପ୍ରୟାସକୁ ଫଳପ୍ରସୂ କରିବା ଦିଗରେ ବିଭିନ୍ନ ସ୍ତରରେ ଉଦ୍ୟମ 
ଜାରି ରହିଥିଲା । 


ତିରଙ୍ଗାର କାହାଣୀ 


କିଶୋର ମହାପାତ୍ର 


ସର୍ବପ୍ରଥମେ ୧୯୦୬ ମସିହା ଅଗଷ୍ଟ ୭ ତାରିଖରେ 
କଲିକତାରେ ଆୟୋଜିତ ଏକ ବିଶାଳ ସମାବେଶରେ ତ୍ରିରଙ୍ଗା ପତାକା 
ଉଡ଼ାଯାଇଥିଲା । ତାଂ?ପରେ 99 ଡିସେମ୍ବର ୧୯୦୬ ମସିହାରେ 
କଲିକତାରେ ude ସପ୍ତମ କଂଗ୍ରେସ ଅଧ୍୍‌ବେଶନରେ ମଧ୍ଯ ଏହି 
ଝଣ୍ଡା ଉଡ଼ାଯାଇଥୁଲା । 


ରାଷ୍ଟ୍ରୀୟ ଧ୍ଵଜାର ଆବଶ୍ୟକତା ବିଦେଶରେ ରହୁଥୁବା 
ଭାରତୀୟଙ୍କର ହୃଦୟକୁ ମଧ୍ଯ ଆନ୍ଦୋଳିତ କରିଥୁଲା । ଜର୍ମାନୀରେ 
ଆୟୋଜିତ ଦ୍ଵିତୀୟ ଆନ୍ତରାଷ୍ଟ୍ରୀୟ ସୋସାଲିଷ୍ଟ କଂଗ୍ରେସରେ ବିଭିନ୍ନ 
ଦେଶର ପ୍ରତିନିଧ୍ମାନଙ୍କ ଉପସ୍ଥିତିରେ ଭାରତୀୟ ଜାତୀୟତା ସମ୍ପର୍କରେ 
ଭାବଗମ୍ଭୀର ଭାଷଣ ଦେଇ ମାଡ଼ାମ୍‌ ବୀରବାଇଜୀ ରୁସ୍ତମ୍‌ କେ. ଆର୍‌. 
କାମା ସବୁଜ, ସୁନେଲୀ ଆଉ ଲାଲ୍‌ରଙ୍ଗର ତ୍ରିରଙ୍ଗା ଉଡ଼ାଇ ଥୁଲେ I 
ସେ ଆନ୍ତରାଷ୍ଟ୍ରୀୟ ମଞ୍ଚରେ ପତାକା ଉଡ଼ାଇବାରେ ପ୍ରଥମ ଭାରତୀୟ 
ମହିଳା ଥୁଲେ । ପତାକାରେ ଲଗାଯାଉଥୁବା ସବୁଜ, ଲାଲ୍‌ ଓ କେଶରୀ 
ରଙ୍ଗର ପଟି ପ୍ରତି କ୍ରମଶଃ ମୁସ୍‌ଲିମ୍‌, ବୌଦ୍ଧ, ଶିଖ୍‌ ଏବଂ ହିନ୍ଦୁମାନଙ୍କର 
ପ୍ରଗାଢ଼ ଆସ୍ଥା ଓ ବିଶ୍ଵାସ ବଢ଼ିଥ୍‌ଲା । ଆଠଟି ପଦ୍ମଫୁଲ ସହିତ ସୂର୍ଯ୍ୟ, 
ଚନ୍ଦନ URGE ଥାଇ ବନ୍ଦେମାତରମ୍‌ର ଉଲ୍ଲେଖ ଏହି ପତାକାର ବୈଶିଷ୍ଟ୍ୟ 
ଥିଲା । 


୧୯୦୮ ମସିହା ନଭେମ୍ବର ୨୪ ତାରିଖରେ ଇଣ୍ଡିଆ ହାଉସ୍‌ର 
ଏକ ସଭାରେ ସୁନେଲି ରଙ୍ଗର ଏକ ରେଶମୀ ପତାକା ପ୍ରଦର୍ଶନ 
କରାଯାଇଥୁଲା । ବର୍ଲିନ୍ନରେ ଅନୁଷ୍ଠିତ ଭାରତୀୟ ସ୍ଵତନ୍ତ୍ରତା ସମିତିରେ 
ମଧ୍ଯ ଏକ ସମରୂପୀ ପତାକା ନିର୍ମିତ ହୋଇଥଲା । 


ସ୍ଵତନ୍ତ୍ରତା ସଂଗ୍ରାମର ପ୍ରାରମ୍ଭିକ ପର୍ଯ୍ୟାୟରେ ଭାରତୀୟ 
କ୍ରାନ୍ତିବୀରମାନଙ୍କ ଦ୍ଵାରା ଆମେରିକା, ଜର୍ମାନୀ, ମେସୋପଟାମିଆ ଆଦି 
ଦେଶରେ ତ୍ରିରଙ୍ଗାର ବ୍ୟାପକ ପ୍ରଦର୍ଶନ କରାଯାଇଥୁଲା I ୧୯୦୯ 
ମସିହାରେ ଭଗିନୀ ନିବେଦିତା ରାଷ୍ଟ୍ରୀୟ ଧ୍ଵଜାର ପରିକଳ୍ପନାକୁ ତାଙ୍କର 
ଲେଖା ମାଧ୍ଯମରେ ରୂପାୟିତ କରିଥୁଲେ । ଏଥୁରେ ଭାରତୀୟ ଆମ୍ମଶକ୍ତି 
ଏବଂ lade ଚିନ୍ତାଧାରାର ପ୍ରତୀକଭାବେ ପଦ୍ମଫୁଲ ଏବଂ Qe 
ଅକିତ ଥଲା । ଏହି କ୍ରମରେ ୧୯୧ ୬ ମସିହାରେ ଡଃ ଆନିବେଶାନ୍ତଙ୍କ 


ଉତ୍କଳ ପ୍ରସଙ୍ଗ 


ନେତୃତ୍ଵରେ ସ୍ଥାପିତ ହୋମ୍‌ରୁଲ୍‌ ଲିଗ୍‌ ମଧ୍ଯ ଏକ ପତାକା ପ୍ରସ୍ତୁତ 
କରିଥିଲେ । ୧୯୧୭ ମସିହାରେ କୋୟୋମ୍ବାଟୁରରେ ନଜରବନ୍ଦୀ ଥୁବା 
ସମୟରେ ୪୮ gS ଉଚ୍ଚ ଖମ୍ବରେ ଝଣ୍ଡା ଉଡ଼ାଇ ସେ ଭାରତୀୟ 
ସ୍ଵତନ୍ତ୍ରତାର ପ୍ରତୀକକୁ ସମ୍ମାନ ଦେଇଥୁଲେ | 


୧୯୨୧ ମସିହାରେ ବିଜୟଓରାଡ଼ାଠାରେ ଅଖୁଳ ଭାରତୀୟ 
କଂଗ୍ରେସ କମିଟିର ବୈଠକରେ ବାପୁଜୀ ଦେଶର ଏକତା ଏବଂ 
ଉଦ୍ଦେଶ୍ୟକୁ ଧକ୍ଯାନରେ ରଖ୍‌ ଧଳା, ସବୁଜ ଏବଂ ଲାଲରଙ୍ଗକୁ ପତାକାର 
ରଙ୍ଗ ଭାବେ ବାଛି ଥୁଲେ । 


ଅହମଦାବାଦ୍‌ କଂଗ୍ରେସ ଅଧ୍ଲବେଶନରେ ପ୍ରଥମ କରି ଏହି 
ପତ।କ। ଉଡ଼ାଯାଇଥ୍‌ଲ। । ଏହି ପତ।କ।ର ମଧ୍ଯଭ।ଗରେ 
ସ୍ବାବଲମ୍ବନଶୀଳତାର ପ୍ରତୀକ ଭାବରେ ଚରଖା ଚିହ୍ନ ଅଙ୍କିତ 
କରାଯାଇଥୁଲା । ପ୍ରଖ୍ୟାତ ସ୍ଵାଧୀନତା ସେନାନୀ ଶ୍ୟାମଲାଲ୍‌ ଗୁପ୍ତ 
କାନପୁରଠାରେ ଅନୁଷ୍ଠିତ କଂଗ୍ରେସ ଅଧ୍ଵବେଶନରେ ତ୍ରିରଙ୍ଗା ପତାକାର 
ଗୌରବ ବର୍ଣନା କରି ଭାବ ଗମ୍ଭୀର କଣ୍ଠରେ ଗାନ କରିଥୁଲେ, 
“ବିଜୟୀ ବିଶ୍ବ ତ୍ରିରଙ୍ଗା ପ୍ୟାରା / ଝଣ୍ଡା ଉଚ୍ଚା ରହେ ହମାରା ।” ଏହି 
ଗୀତ ଏତେ ପ୍ରଭାବଶାଳୀ ଓ ହୃଦୟଗ୍ରାହୀ ଥୁଲା ଯେ ପରବର୍ତୀ କାଳରେ 
ଏହା ରାଷ୍ଟ୍ରୀୟ ଧ୍ଵଜା ବନ୍ଦନା ଭାବରେ ସ୍ଵୀକୃତି ଲାଭ କରିଥିଲା | 


୧୯ ୨୯ ମସିହା ଡିସେମ୍ବର ୩୧ ତାରିଖରେ ରାବୀ ନଦୀ 
ତଟ ଦେଶରେ ଲାହୋର ଅବେଶନରେ ଏହି ପତାକା ଉଡ଼ାଯାଉଥୁଲା । 
୧୯୩୦ ମସିହା ଜାନୁଆରୀ ୨ ୬ ତାରିଖରେ ଏହି ପତାକା ତଳେ 
ସଙ୍କଳ୍ପ ଏବଂ ପ୍ରତିଜ୍ଞା କାର୍ଯ୍ୟକ୍ରମ ଆୟୋଜନ କରାଯାଇଥୁଲା । 


୧୯୩୧ ମସିହା ଅପ୍ରେଲ ୨ ତାରିଖରେ କରାଚି କଂଗ୍ରେସରେ 
ପତାକା ସମିତି କରାଯାଇଥିଲା । ଏହି ଅନୁସାରେ ଭାରତୀୟ ରାଷ୍ଟ୍ରୀୟ 
କଂଗ୍ରେସର ପତାକାର ଉଦୟ Seal ଏହି ପତାକାର ଉପର ଅଂଶରେ 
କେଶରୀ ରଙ୍ଗ, ମଧ୍ୟଭାଗରେ ଧଳା ରଙ୍ଗ, ତଳ ଅଂଶରେ ସବୁଜ ରଙ୍ଗ 
ଏବଂ ପତାକାର ଧଳା ଅଂଶର ମଧ୍ଯଭାଗରେ ଗାଢ଼ ନୀଳରଙ୍ଗର ଚରଖା 
ଚିହ୍ନ ଅକିତ କରାଯାଇଥିଲା । 


୧୯୩୧ ମସିହା ଅଗଷ୍ଟ ୩୦ ତାରିଖରେ ନୂତନ ପତାକା 
ଉଡ଼ାଯାଇଥୁଲା ଏବଂ ଏହି ଦିନଟିକୁ ସମଗ୍ର ରାଷ୍ଟ୍ର ଝଣ୍ଡା ଦିବସ ଭାବରେ 
ପାଳନ କଲା । 


ଅଗଷ୍ଟ ୨୦୦୭ 


ଏହି ପତାକାର ତଳେ ଶପଥ ନେଇ ଦେଶର ସ୍ବାଧୀନତା 
ପାଇଁ ହଜାର ହଜାର ଭାରତୀୟ ବୀର ସନ୍ତାନମାନେ ଅତ୍ୟାଚାରୀ 
ଇଂରେଜ ଶାସକଙ୍କ ବନ୍ଧୁକ ଆଗରେ ଛାତିପାତି ଦେଇ ଶହୀଦ 
ହୋଇଥୁଲେ । 


୧୯୪୭ ಇ ୨୩ ତାରିଖରେ ରାଷ୍ଟ୍ରୀୟ ଧ୍ଵଜା ସଂପର୍କରେ 
ବିଚାର ବିମର୍ଷ ପାଇଁ ଏକ କମିଟି ଗଠନ କରାଗଲା ଏବଂ ତଦନୁସାରେ 
ପତାକାର ରଙ୍ଗ, ଆକାର, ପ୍ରତୀକ ସିର କରାଯାଇଥ୍ଲା | 


୧୯୪୭ ମସିହା ଅଗଷ୍ଟ ୧୫ ତାରିଖ ୧୦ ଟା.୩୦ ମିନିଟ୍‌ 
ସମୟରେ ଭାଇସ୍‌ରାୟଙ୍କ ଭବନ ଉପରେ ୧ ୬ ଅଗଷ୍ଟ ୧୯୪୭ ମସିହା 
୮ଟା.୩୦ ମିନିଟ୍‌ ସମୟରେ ଲାଲ୍‌କିଲ୍ଲାର ପ୍ରାଚୀର ଉପରେ ଏହାକୁ 
ଉଡ଼ାଯାଇଥୁଲା । ୧୯୫୦ ମସିହା ଜାନୁଆରୀ ୨୬ ତାରିଖରେ 
ଭାଇସ୍‌ରାୟ ଭବନକୁ ରାଷ୍ଟ୍ରପତି ଭବନ ରୂପେ ନୃତନ ଭାବେ ନାମକରଣ 
କରାଗଲା । 


ଦିଲ୍ଲୀ ଉଚ୍ଚନ୍ୟାଳୟର ଏକ ଏତିହାସିକ ରାୟରେ ଉଲ୍ଲେଖ 
କରାଯାଇଛି ଯେ, ଦେଶର ଯେ କୌଣସି ନାଗରିକ ନିୟମ ଅନୁସାରେ 
ପୂର୍ଣ୍ଣ ଶ୍ରଦ୍ଧା ଓ ସମ୍ମାନର ସହିତ ଏହାକୁ ଉଡ଼ାଇ ପାରିବେ । ୧୯୯୫ 
ସେପ୍ନେମ୍ବର ୨୨ ତାରିଖର ଅଧ୍ଵସୂଚନା ଅନୁସାରେ ପୂର୍ବ ଧ୍ଵଜା ସଂହିତାରେ 
Uy ବ୍ୟକ୍ତି ଏହାକୁ ଉଡ଼ାଇପାରିବେ । ଭାରତୀୟ ଧ୍ଵଜା ସଂହିତା- 
୨୦୦ ୨ରେ ଏ ସମ୍ବନ୍ଧରେ ସ୍ପଷ୍ଟ ଉଲ୍ଲେଖ ଅଛି ଯେ, ସାଧାରଣ ନାଗରିକ, 
ସଂସ୍ଥା, ଶିକ୍ଷା ଅନୁଷ୍ଠାନମାନେ ଏହି ଧ୍ଵଜା ଉଡ଼ାଇବାରେ କୌଣସି ବାଧା 
ନାହିଁ, କିନ୍ତୁ ରାଜଚିହ୍ନ ଏବଂ ନାମର ଦୁରୁପଯୋଗକୁ ରୋକିବା ଅଧୁନିୟମ 
୧୯୫୦ ଏବଂ ରାଷ୍ଟ୍ରୀୟ ପ୍ରତିଷ୍ଠାର ଅନାଦରକୁ ରୋକାଯିବା ଅଧ୍ଵନିୟମ 
୧୯୭୧ ଏବଂ ତତ୍ଵସହିତ ଏ ସମ୍ବନ୍ଧୀୟ ଅନ୍ୟ ନିୟମର ପାଳନ 
ଅପରିହାର୍ଯ୍ୟ ଅଟେ । 


ଆମ ରାଷ୍ଟ୍ରୀୟ ଧ୍ଵଜା ଆମର ସଂକଳ୍ପ, ସଂଘର୍ଷ, ବଳିଦାନ ଓ 
ତ୍ୟାଗର ପ୍ରେରଣାଦୟୀ ମୂକସାକ୍ଷୀ, ଅଟେ | ଏହା ରାଷ୍ଟ୍ରୀୟ ଏକତା, 
ସହିଷ୍ଣୁତା, ସମାଦର ଓ ବନ୍ଧୁତ୍ଵର ପ୍ରତୀକ ଅଟେ । ଏହାର ଇତିହାସ, 
ସ୍ଵାଧୀନତା ପାଇଁ ଭାରତୀୟ ବୀର ଶହୀଦ୍‌ ମାନଙ୍କର ରକ୍ତରେ ଲାଲ୍‌ 
ବନିଥୁବା ଏଇ ମାଟିର ଇତିହାସ । 


ଏହା ଆମକୁ ଶ୍ରଦ୍ଧା, ସୌହାର୍ଦ୍ଦ୍ୟ ଧର୍ମନିର ପେକ୍ଷତା ଓ 
ସ୍ଵାବଲମ୍ବନଶୀଳତାର ଆଦର୍ଶରେ ଅନୁପ୍ରାଣୀତ କରିଥାଏ । 


ଦେମାଣ୍ଡୋ 
ଭଗବାନପୁର, ନେମାଳ, କଟକ 


ଉତ୍କଳ ପ୍ରସଙ୍ଗ 


ପାକୁ ସ୍ବାଧୀନତା କାଳର TERS ଆୟ୍ବୈଦ ଚିକିସକଗଣ 


ପ୍ରାଚୀନ କାଳରୁ ଶିକ୍ଷାର ଏକ ପ୍ରମୁଖ ଅଙ୍ଗ ଭାବରେ ଆୟୁର୍ବେଦ 


ଚିକିତ୍ସାଶାସ୍ତ୍ର ଗୁରୁ ଶିଷ୍ୟ ପରମ୍ପରା ମଧ୍ଯ ଦେଇ ଏକ ଦୀର୍ଘ ପଥ 
ଅତିକ୍ରମ କରିଆସିଛି । ସମୟର ଅଶେଷ ଉଦ୍ଥାନ- ପତନ ମଧ୍ୟ ଦେଇ 
ଅଗଣିତ ଜ୍ଞାତ ଓ ଅଜ୍ଞାତ ଭାରତୀୟ ବୈଦ୍ୟମାନେ ଯେପରି ଆ ୟୁର୍ବେଦ 
ଚିକିତ୍ସା ସେବାକୁ ଜୀବନର ଶ୍ରେଷ୍ଠ ଧର୍ମ ଭଳି ପାଳନ କରି ଆସୁଥୁଲେ, 
ଓଡ଼ିଶାରେ ମଧ୍ଯ ସେହିଭଳି କେତେକ ବୈଦ୍ୟ ଏହି ପଥରେ ନିଜର 
ସମଗ୍ର ଜୀବନକୁ ନିୟୋଜିତ କରି ଦେଇଥୁଲେ | ସେମାନଙ୍କ ବିଷୟରେ 
ଆମେ ଅଳ୍ପ ଜାଣିଛୁ । 


ଉନବିଂଶ ଶତାବ୍ଦୀର ଶେଷ ଭାଗରେ ଓଡ଼ିଶାର ଆ ୟୁବେର୍ଦ 
ଆକାଶରେ କେତେ ଜଣ ପ୍ରଖ୍ୟାତ ବୈଦ୍ୟ ଜ୍ୟୋତିଷ୍କଙ୍କର ଆବି ର୍ଭାବ 
ହୋଇଥଲା । ସେହି ବୈଦ୍ୟଗଣଙ୍କ ମଧ୍ଯରୁ ବୈଦ୍ୟରନ ମାଗୁଣି ବ୍ରହ୍ମା 
( ୧୮୫୭), ଚତୁର୍ଭୂଜ ରାୟଗୁରୁ ( ୧୮୬୬), ବୈଦ୍ୟରାଜ ଗୋପୀନାଥ 
ପାତ୍ର ( ୧୮୮୧), ବୈଦ୍ୟରନ ପୂର୍ଣଚନ୍ଦ ରଥ ( ୧୮୮୯), ବୈଦ୍ୟ 
ବାଚସ୍ପତି ବିଦ୍ୟାଭୂଷଣ, ପଣ୍ଡିତ ବ୍ରଜବନ୍ଧୁ ତ୍ରିପାଠୀ ( ୧୮୯୫), 
କାମାକ୍ଷୀ ପ୍ରସାଦ ଶର୍ମ୍ମା ( ୧୮୯୭ ) ଏବଂ କବିରାଜ ଆନନ୍ଦ ମହାପାତ୍ର 
ଶର୍ମା ( ୧୮୯୯) ଙ୍କ ନାମ ଉଲ୍ଲେଖନୀୟ ଅଟେ | 


ବିଂଶ ଶତାବ୍ଦୀର ଆଦ୍ୟ ଭାଗରେ ଆ ବିର୍ଭୂତ ହୋଇଥବା 
ଓଡ଼ିଶାର ଲବ୍ଧ ପ୍ରତିଷ୍ଠିତ ବୈଦ୍ୟଗଣଙ୍କ ମଧ୍ଯରେ କବିରାଜ ଲକ୍ଷ୍ମଣ ମିଶ୍ର 
(୧୯୦୦ ), ଗୋବିନ୍ଦ ଚନ୍ଦ୍ର ତ୍ରିପାଠୀ ( ୧୯୦୧), ଆୟୁର୍ବେଦ ଶିରୋମଣି 
କବିରାଜ ଅନନ୍ତ ତ୍ରିପାଠୀ ଶର୍ମା ( ୧୯୦୫), କବିରାଜ ସୋମନାଥ 
ଦାସ (୧୯୦୬), ପଣ୍ଡିତ କବିରାଜ ଭୀମସେନ ପାଠୀ ଶର୍ମା 
(୧୯୧୪), କବିରାଜ ମହୀଦେବ ପାତ୍ର (୧୯୧୫), ବୈଦ୍ୟଶ୍ରୀ 
ପ୍ରଫୁଲ୍ଲ ଚନ୍ଦ୍ର ପଣ୍ଡା (୧୯୧୭) ଏବଂ କବିରାଜ ଶ୍ରୀ ସତ୍ୟନାରାୟଣ 
ପାତ୍ର ( ୧୯୨ ୨)ଙ୍କ ନାମ ଉଲ୍ଲେଖଯୋଗ୍ୟ ଅଟେ | 


ଓଡ଼ିଶାର ଚାରିଜଣ ବିଜ୍ଞ ଆୟୁର୍ବେଦ ଚିକିତ୍ସକଙ୍କୁ ଭାରତ 
ସରକାରଙ୍କ ତରଫରୁ ‹ବୈଦ୍ୟରନ” adla ପ୍ରଦାନ କରାଯାଇଥିଲା । 
ସେମାନେ ହେଲେ ବୈଦ୍ୟରନ ମା ଗୁଣି ବ୍ରହ୍ମା ( ପୁରୀ), ପୂର୍ଣ୍ଚନ୍ଦ୍ ରଥ 
( ପୁରୀ), ଗୋପାଳ ଆଚାର୍ଯ୍ୟ ( ଗଞ୍ଜାମ ) ଏବଂ ବାଲୁଙ୍କେଶର ଆଚାର୍ଯ୍ୟ 


ଡାକ୍ତର ଦୀନବନ୍ଧୁ ମହାରଣା 


(କଟକ) | ଓଡ଼ିଶାରେ ଆ ୟୁର୍ବେଦ ଚିକିତ୍ସା ସେବା ଏବଂ ଆ ୟୁର୍ବେଦ 
ଶିକ୍ଷାର ପ୍ରଚାର- ପ୍ରସାର କ୍ଷେତ୍ରରେ ପ୍ରୋକ୍ତ ସମସ୍ତ ବୈଦ୍ୟମାନଙ୍କର 
ଅବଦାନ ଅନବଦ୍ୟ । ନିମ୍ନରେ ଓଡ଼ିଶାର ସେହି ମହାନ ବୈଦ୍ୟମାନଙ୍କର 
ସଂକ୍ଷିପ୍ତ ଜୀବନୀ ପ୍ରକାଶ କରାଗଲା । 


ବୈଦ୍ଯରନୁ ମାଗୁଣି ବ୍ବହ୍ମା 


ଓଡ଼ିଶାର ଆୟୁର୍ବେଦ ଇତିହାସରେ ସ୍ଥାନପ୍ରାପ୍ତ କେତେକ ଲବ୍ଧ 
ପ୍ରତିଷ୍ତିତ ମହାନ୍‌ ଆୟୁର୍ବେଦ ସାଧକ ମାନଙ୍କ ମଧ୍ଯରୁ ମା ଗୁଣି ବ୍ରହ୍ମାଙ୍କ 
ନାମ ପ୍ରାତଃସ୍ମରଣୀୟ ଅଟେ । ଏହି ମହାନ୍‌ ଆୟୁର୍ବେଦ ସାଧକଙ୍କର 
ଜନ୍ମ ୧୮୫୭ ମସିହା ସେପ୍ରେମ୍ବର ୨୦ ତାରିଖରେ ପୁରୀଠାରେ 
ହୋଇଥଲା । ତାଙ୍କର ପିତାଙ୍କର ନାମ ମୃତ୍ୟୁଞ୍ଜୟ ମିଶ୍ର ବ୍ରହ୍ମା ଏବଂ 
ମାତାଙ୍କର ନାମ ଚନ୍ଦ୍ରମଣି ମିଶ୍ର ବ୍ରହ୍ମା ଥିଲା । ମୃତ୍ୟୁଞ୍ଜୟ ମିଶ୍ର ବ୍ରହ୍ମା 
ପୁରୀର ରାଜ ବୈଦ୍ୟ ରୂପେ ନିଯୁକ୍ତ ହୋଇଥଲେ | 


ସେ ପ୍ରଥମେ ମାଟି ବଂଶ ଅବଧାନଙ୍କ ଚାହାଳୀରେ ପଢ଼ିବାପରେ 
ଏଲିମେଣ୍ଟାରୀ ସ୍କଲରେ ନାମ ଲେଖୁଥୁଲେ । ଶେଷରେ ପୁରୀ ଗଜପତି 
ମହାରାଜାଙ୍କ ପ୍ରତିଷ୍ଠିତ ସଂସ୍ଫୃତ ଚତୁଷ୍ଣାଠୀରେ ପଢ଼ିଲେ । ପୁରୀର 
ତତ୍କାଳୀନ ଶଙ୍କରାଚାର୍ଯ୍ୟ ଜଗଦ୍‌ଗୁରୁ ସ୍ଵାମୀ ଦାମୋଦର ତୀର୍ଥ ଏବଂ 
ଅନ୍ୟାନ୍ୟ ପଣ୍ଡିତଙ୍କଠାରୁ ବେଦବେଦାନ୍ତ, ଦର୍ଶନ, ନ୍ୟାୟ, ଅଳଙ୍କାର 
ଆଦି ଶାସ୍ତ୍ର ଅଧ୍ଯୟନ କରିଥିଲେ । ଶେଷରେ ନିଜ ପିତାଙ୍କଠାରୁ ପ୍ରତ୍ୟକ୍ଷ 
ଶିକ୍ଷା ଲାଭ କରି ଜଣେ ବିଶିଷ୍ଟ ଆୟୁର୍ବେଦ ବୈଦ୍ୟ ରୂପେ ଖ୍ୟାତି 
ଅର୍ଜନ କରିଥୁଲେ । 


ପିତାଙ୍କ ଦ୍ଵାରା ପ୍ରତିଷ୍ଠିତ ଟୋଲ୍‌ର ପରିଚାଳନା ଭାର ଗ୍ରହଣ 
କଲେ । ଅନେକ ସ୍ଥାନରୁ ବହୁ ଛାତ୍ର ଆସି ତାଙ୍କ ଘରେ ଖାଇପିଇ ରହି 
ଶିକ୍ଷା ପାଉଥୁଲେ | ଆ ୟୁର୍ବେଦ ଶିକ୍ଷାଦାନ ନିମନ୍ତେ ଆପ୍ରାଣ ଚେଷ୍ଟା 
କରୁଥୁଲେ । ତାଙ୍କରି ଉଦ୍ୟମରେ ସଦାଶିବ ସଂସ୍କୃତ କଲେଜରେ 
ଆୟୁର୍ବେଦ ବିଭାଗ ଖୋଲିଲା ଏବଂ ୬୦ ବର୍ଷ ବୟସରେ ପ୍ରଥମ 
ଅଧ୍ୟାପକ ରୂପେ ନିଯୁକ୍ତ ହୋଇ ଦୀର୍ଘ ୯ ବର୍ଷ ଅଧ୍ୟାପନା କରିଥୁଲେ । 
ଏହି ସମୟରେ କଲେଜର ବହୁବିଧ ଉନ୍ନତି ସାଧୂତ ହୋଇଥଲା । 


ଉତ୍କଳ ପ୍ରସଙ୍ଗ 


ତାଙ୍କୁ ଉତ୍କଳର ରାଜନ୍ୟବର୍ଗଙ୍କ ଚିକିତ୍ସା ନିମନ୍ତେ ସବାରି ପଠାଇ 
ଡାକରା ଯେଉଁପରି ଆସୁଥିଲା, ନିରୀହ ଜନତାର ସେବା ନିମନ୍ତେ କାତର 
ପ୍ରାର୍ଥନା ମଧ୍ଯ ଆସୁଥୁଲା । ଦରିଦ୍ର ରୋଗୀଙ୍କୁ ନିଜେ ପଥ୍ୟ ଦେଇ 
ଆରୋଗ୍ୟ କରୁଥୁଲେ | ନିଃସହାୟ ଜନତାର ସେବା ଥୁଲା ତାଙ୍କ ଜୀବନର 
ବ୍ରତ । 


ନିଖୂଳ ଉତ୍କଳ ବୈଦ୍ଯ ସମ୍ମିଳନୀର ପ୍ରଥମ ଅଧ୍ଵବେଶନ 
କଟକଠାରେ ତା. ୧୮.୦୨.୧୯ ୨୯ରିଖରେ ତାଙ୍କରି ସଭାପତିତ୍ସରେ 
ଅନୁଷ୍ଠିତ ହୋଇଥୁଲା । ସର୍ବସମ୍ମତିକ୍ରମେ ବ୍ରହ୍ମା ମହାଶୟ ବୈଦ୍ୟ 
ସମ୍ମିଳନୀର ପ୍ରଥମ ସଭାପତି ରୂପେ ନିର୍ବାଚିତ ହୋଇଥୁଲେ । ତାଙ୍କୁ 
ନିଖ୍‌ଳ ଉତ୍କଳ ବୈଦ୍ୟ ସମ୍ମିଳନୀର ପ୍ରତିଷ୍ଠାତା କହିଲେ ଅତ୍ୟୁକ୍ତି ହେବ 
ନାହିଁ। 

ସେ ବିହାର-ଓଡ଼ିଶା ସଂସ୍କୃତ ପରିଷଦ, SAR ଭାରତ 
ଆୟୁର୍ବେଦ ମହାମଣ୍ଡଳ ଓ ଆଲିଗଡ଼ Sie ସମ୍ମିଳନୀର ସଭ୍ୟ ଥୁଲେ I 
ବ୍ରହ୍ମାଙ୍କର ଜ୍ଞାନ, ଚିକିତ୍ସା ଓ ମହାନୁଭବତା ଯୋଗୁଁ ସେ ପ୍ରତିଷ୍ଠିତ ଥୁଲେ । 
ଥରେ ଜିଲ୍ଲା ସ୍ତରରେ ଏକ ଅଚେତ ପିଲାକୁ ସିଭିଲ୍‌ ସର୍ଜନ ଭଲ ହେବ 
ନାହିଁ ବୋଲି ମନା କରନ୍ତେ, ବ୍ରହ୍ମା ମହାଶୟ କେତୋଟି ପତ୍ର ସାହାଯ୍ୟରେ 
ବଞ୍ଚାଇ ଦେଇଥୁଲେ । ଏହା ସମସ୍ତଙ୍କ ଦୃଷ୍ଟି ଆକର୍ଷଣ କରିଥୁଲା । 
ଏଥୁରେ ମୁଗ୍ଧ ହୋଇ କଲେକୃର ମନମୋହନ ରାୟ ମହାମହୋପାଧ୍ଯାୟ 
Qdly ପ୍ରଦାନ ନିମନ୍ତେ ସୁପାରିଶ କରିଥିଲେ । କିନ୍ତୁ ଭାରତ ସରକାର 
ଆୟୁର୍ବେଦ ପାଇଁ ଉଦ୍ଦିଷ୍ଟ ବୈଦ୍ୟରନ aly ଦିଆଯିବ ବୋଲି ଘୋଷଣା 
କରିଥୁଲେ 1 


ରାଞ୍ଚୁର ଏକ ଦରବାର ସଭାରେ ତା. ୬.୯.୧୯୨୧ରିଖରେ 
ବିହାର ଓଡ଼ିଶା ଗଭର୍ଣ୍ଣର ଓ ଭାଇସ୍‌ରାୟ ଲର୍ଡ଼ ଚେମସ୍‌ଫୋର୍ଡ଼ ତାଙ୍କୁ 
ବୈଦ୍ୟରନ଼ ସନନ୍ଦ ଓ ଉପାଧୂ ପ୍ରଦାନ କରିଥୁଲେ । 


ତା.୮.୧୨. ୧୯୩୩ରିଖରେ ବ୍ରହ୍ା ମହାଶୟଙ୍କର ଇହଲୀଳା 
ସମ୍ଭରଣ ହୋଇଥଲା | 


ବୈଦ୍ଯରନ୍ଧ ପୂଣ୍ଠ଼ଚନ୍ଦ୍ର ରଥ 


ବିଦ୍ୟାରନ ରାମକୃଷ୍ଣଙ୍କ ଧର୍ମପନୀ ରାଧ୍‌କା ଦେବୀଙ୍କ ଗର୍ଭରୁ 
ତା.୮.୧୦.୧୮୮୯ ରିଖରେ କଚକ ଜିଲ୍ଲା ଅନ୍ତର୍ଗତ କନିକା ଷ୍ଟେଟ୍‌ର 
ଜଗନ୍ନାଥପୁର ବ୍ରାହ୍ମଣ ଶାସନରେ ବୈଦ୍ୟରନ ପୂର୍ଣ୍ତଚନ୍ଦ୍ର ରଥ ଜନ୍ମଗ୍ରହଣ 
କରିଥିଲେ । ଗ୍ରାମ ଚାଟଶାଳୀରେ ପଢ଼ିବାପରେ ଘରେ ପିତାଙ୍କଠାରୁ 
ଅମରକୋଷ ଓ କର୍ମକାଣ୍ଡ ବିଧୁବିଧାନ ପ୍ରଭୂତି ଶିକ୍ଷା କରିଥୁଲେ । 
ରାଜକନିକାର ପଦ୍ମନାଭ ସଂସ୍କୃତ ଟୋଲରେ ନାମ ଲେଖାଇ ୧୯ ୧୩ରେ 
ଉତ୍କଳୀୟ ନବ୍ୟସ୍ମ ତି ମଧ୍ଯମା ପରୀକ୍ଷାରେ ଉତ୍ତୀଣ୍ଟ୍ତ ହୋଇଥୁଲେ | 
୧୯୧୪ରେ ‘QE ତୀର୍ଥ” ଉପାଧ୍‌ ଲାଭ କରିଥୁଲେ | ଏହାପରେ 
କଲିକତା ଯାଇ ସେଠାରେ ବିଖ୍ୟାତ କବିରାଜ ଗଣନାଥ ସେନ୍ଵଙ୍କ 
ତତ୍ଜ୍ଵାବଧାନରେ ଆ ୟୁର୍ବେଦର ପ୍ରାମାଣିକ ଉଚ୍ଚଶିକ୍ଷା ଲାଭ କରିଥୁଲେ | 


ଅଗଷ୍ଟ ୨୦୦୭ 


୩ ବର୍ଷ ତାଙ୍କଠାରେ ଅଧ୍ୟୟନ କରି ଆୟୁର୍ବେଦ ବିଶାରଦ ପରୀକ୍ଷାରେ 


ଉତ୍ତୀର୍ଣ୍ଣ ହୋଇଥୁଲେ । ସେଠାରେ ଗୋଟିଏ Mauna ଖୋଲି ୪ ମାସ 
ଚିକିତ୍ସା କରିବା ପରେ ସ୍ଵଗୃହକୁ ଫେରିଥୁଲେ । ଏ ମଧ୍ଯରେ ସେ ଆଚାର୍ଯ୍ୟ, 
କବିଚନ୍ଦ୍ର, କବିରନ, ଆ ୟୁର୍ବେଦ ଶାସ୍ତ୍ର, ଭିଷଗରନ ଓ ବୈଦ୍ୟ ଶିରୋମଣି 
ଉପାଧୁପ୍ରାପ୍ତ ହୋଇଥଲେ | 


୧୯୧୮ରେ ପୁରୀ ସଂସ୍କୃତ କଜେଲରେ ନୂଆ ହୋଇ 
ଆୟୁର୍ବେଦ ଶ୍ରେଣୀ ଖୋଲିଲା ଏବଂ ସେ ସେଥ୍‌ରେ ଅଧ୍ୟାପକ ରୂପେ 
ନିଯୁକ୍ତି ପାଇ ପୁରୀ ଆ ସିଲେ । କିନ୍ତୁ ମୁକ୍ତିମଣ୍ଡପ ପଣ୍ଡିତ ସଭାର ଦାବୀ 
ଫଳରେ ବୈଦ୍ୟରନ ମାଗୁଣି ବ୍ରହ୍ମାଙ୍କୁ ଏକବର୍ଷ ନିମନ୍ତେ ଅଧ୍ଯାପକ 
ରୂପେ ନିଯୁକ୍ତି ଦେଇ ce CEQ Jeg aa କାର୍ଯ୍ୟରେ ଯୋଗଦେବେ 
ବୋଲି Age ଆଦେଶ ପାଇଥୁଲେ | ୧୯୧୮ରୁ ପୁରୀରେ ରହି ଚିକିତ୍ସା 
ବ୍ୟବସାୟ ଆରମ୍ଭ କଲେ । ଦୁଇବର୍ଷ ପରେ ଚାକିରିରେ ରହିବା ନିମନ୍ତେ 
ପୁରୀ କଲେକୂର ଆହ୍ଵାନ କଲେ । କିନ୍ତୁ ସ୍ଵାଧୀନ ଜୀବିକାରେ ବିଶେଷ 
ଉନ୍ନତି ହୋଇଥୁବାରୁ ସେ ଅନିଚ୍ଛା ପ୍ରକାଶ କଲେ । 


୧୯୧ ୯ରେ ଦକ୍ଷିଣ ଦ୍ବାରରେ ନୀଳାଚଳ କଳ୍ପତରୁ ଆ ୟୁର୍ବେଦ 
ସଦନ ନାମରେ ଗୋଟିଏ ଞ୍ଷଧାଳୟ ଖୋଲିଲେ | ଘରୋଇ ଭାବେ 
ଆୟୁର୍ବେଦ ଶିକ୍ଷାଦାନ ନିମନ୍ତେ ୧୯୨୩ରେ ନୀଳାଚଳ ଆୟୁର୍ବେଦ 
ଚତୁଷ୍ପାଠୀ ସ୍ଥାପନ କରି ଆ ୟୁର୍ବେଦ ପ୍ରଥମା ଓ ମଧ୍ୟମା ଶିକ୍ଷା ପ୍ରଦାନ 
କରୁଥୁଲେ । ବିଦ୍ୟାଳୟ ହତାରେ ବନୌଷଧ୍‌ ଉଦ୍ୟାନ ସ୍ଥାପନ 
କରିଥୁଲେ । ନିଜ ଚିକିତ୍ସାର ଲୋକପ୍ରିୟତା ଦିନକୁ ଦିନ ବୂବ୍ଧି ସହ 
ଭାରତର ବିଭିନ୍ନ ସ୍ଥାନରୁ ବହୁ ରୋଗୀ ଆସି ଆରୋଗ୍ୟ ଲାଭ 
କରୁଥୁଲେ | 


୧୯୩୮ ମସିହା ଜାନୁଆରୀ ୨୦ ତାରିଖରେ କଟକ 
ରେଭେନ୍ସା କଲେଜ ଦରବାର ହଲ୍‌ରେ ଭାରତର CRIMI 
ଭାଇସ୍୍‌ରାୟ ଲର୍ଢ଼ ଲିନଲିଥ୍‌ଗୋଙ୍କ ପ୍ରଦତ୍ତ Rag ଉପାଧ୍‌ ଓଡ଼ିଶାର 
ଗଭର୍ଣ୍ଣର ହବାକ୍‌ ସାହେବ ପୂର୍ଣ୍ଣଚନ୍ଦ୍ର ରଥଙ୍କୁ ପ୍ରଦାନ କରିଥୁଲେ । 


୧୯୩୦ ମସିହାରେ ରାଘବଦାସ ମଠାଧୀଶଙ୍କଠାରୁ ଖଣ୍ଡିଏ 
ଜମି ଲିଜ୍‌ ନେଇ ଦୋ- ମହଲା ଘର କରି ପୂରୀର ସ୍ଥାୟୀ ବାସିନ୍ଦା 
ହେଲେ । ରୋଗୀ ଚିକିତ୍ସା ସହ ସାହିତ୍ୟ ପ୍ରତି ଆଗ୍ରହ ଥୁବାରୁ “ଅମୋଘ 
ମୁଷ୍ଟି ଯୋଗ ଚିକିତ୍ସା” ନାମକ ଏକ ପାରିବାରିକ ଚିକିତ୍ସା ଗ୍ରନ୍ଥ ୧୯୬୨ 
ମସିହାରେ ପ୍ରଥମେ ପ୍ରକାଶ କରିଥିଲେ । ଏହାବ୍ୟତୀତ, ସୁକନ୍ୟା କାବ୍ୟ 
ଓ ଚଟଣିଚାତୁରୀ, ମକରଧ୍ଵଜ ଓ ପୁରୀ ଚନ୍ଦନ ନାମରେ ଛୋଟ ଛୋଟ 
ବହି ପ୍ରକାଶ କରିଛନ୍ତି । 


ତାଙ୍କରି ୩୮ଟି ପ୍ରବନ୍ଧ ୧୯୭୨ରୁ ୧୯୮୦ ଯାଏଁ ସ୍ବାସ୍ଥ୍ୟ 
ବିଳାସରେ ପ୍ରକାଶ ପାଇଛି | ୧୯୭୨ ଧନ୍ଗନ୍ତରୀ ଜୟନ୍ତୀ ଅବସରରେ 
ତାଙ୍କରି ପ୍ରତିଭା ପୂଜା କରାଯାଇ ସମ୍ମାନିତ କରାଯାଇଥୁଲା । 


ଉତ୍କଳ ପ୍ରସଙ୍ଗ 


ଶେଷରେ ତା. ୧.୦୫.୧୯୮୨ରିଖ ରାତ୍ର ୧ ଘଣ୍ଟା ୨୮ 
ମିନିଟ୍‌ରେ ବୈଦ୍ୟରନଙ୍କର ଆତ୍ମା ମରଶରୀର ତ୍ୟାଗ କରି ଅମରଧାମକୁ 
ଯାତ୍ରା କଲା । 


ଉତ୍କଳ ଧନ୍ନନ୍ତରୀ ବୈଦ୍ୟବାଚ ସ୍ପତି 
ବିଦ୍ଯାଭୂଷଣ ପଣ୍ଡିତ ସ୍ବର୍ଗତଃ ବ୍ରଜବନ୍ଧୁ ତ୍ରିପାଠୀ 


ଆୟୁର୍ବେଦ ଚିକିତ୍ସା ଜଗତରେ ಬಣ ବୈଦ୍ୟ ବାଚସ୍ପତି 
ପଣ୍ଡିତ ବ୍ରଜବନ୍ଧୁ ତ୍ରିପାଠୀ ଶର୍ମା ଜଣେ ପ୍ରଖ୍ୟାତଯଶା ବ୍ୟକ୍ତିତ୍ଵ । ସେ 
୧୮୯୫ ନଭେମ୍ବର ୨୨ ତାରିଖରେ ଜନ୍ମଗ୍ରହଣ କରିଥୁଲେ । ଭାରତୀୟ 
ଚିକିତ୍ସା ପରମ୍ପରାର ସେ ଜଣେ ସୁଯୋଗ୍ୟ ଦାୟାଦ । ବହୁ ଦୁରାରୋଗ୍ୟ 
ବ୍ୟାଧୂର ସହଜ, ସରଳ ଓ ସୁଲଭ ଉପଶମରେ ସେ ଥୁଲେ ସିଦ୍ଧହସ୍ତ, 
ରୋଗ ନିଦାନ, ନାଡ଼ୀ ପରୀକ୍ଷଣ ଓ dave ସଫଳ ପ୍ରୟୋଗରେ 
ସେ ଆୟୁର୍ବେଦ ଜଗତରେ କିମ୍ବଦନ୍ତୀ ପୁରୁଷ ରୂପେ ପରିଚିତ । ଆୟୁର୍ବେଦ 
ଚିକିତ୍ସାର ପ୍ରଚାର, ପ୍ରସାର ଓ ଲୋକପ୍ରିୟତା ପାଇଁ ସେ ବହୁ ଉଦ୍ୟମ 
କରିଯାଇଛନ୍ତି । 


୧୯୨୯ ମସିହାରେ ବେଲଗୁଣ୍ଠାଠାରେ ସେ ଜୀବନ ବନ୍ଧୁ 
ଓଷଧାଳୟ ପ୍ରତିଷ୍ଠା କରିଥୁଲେ । ଏହା ଏକ ପ୍ରଖ୍ୟାତ ଅନୁଷ୍ଠାନ ରୂପେ 
ଭାରତରେ ପରିଚିତି ଲାଭ କରିଛି । ବର୍ଭମାନ ଭଞ୍ଜନଗର, ରେଡ଼୍‌କ୍ରସ 
ରୋଡ଼୍‌ରେ ସେ ପ୍ରତିଷ୍ଠା କରିଥୁବା ଜୀବନବନ୍ଧୁ Gavia ନାମକ 
ଅନୁଷ୍ଠାନ ବର୍ତମାନ ମଧ୍ଯ ଆୟୁର୍ବେଦ ଗବେଷଣା କେନ୍ଦ୍ର ରୂପେ ପରିଚିତ 
ହୋଇରହିଛି । ଏତଦ୍‌ବ୍ୟତୀତ, ପଣ୍ଡିତ ବ୍ରଜବନ୍ଧୁ ରଚନା କରିଯାଇଛନ୍ତି 
ଦ୍ରବ୍ୟଗୁଣ କଳ୍ପଦ୍ରୁମ ପୂର୍ବାର୍ଦର ଏବଂ aR, ବୈଦ୍ୟ ସନ୍ଦେହ ଭଞ୍ଜନ 
ଗ୍ରନ୍ଥମାଳାର ପ୍ରଧାନ ପୁଷ୍ପ ଅଭିନବ ଧନ୍ନନ୍ତରୀ, ଘରର ବୈଦ୍ୟ, ବିପଦର 
ବୈଦ୍ୟ, ବିଷରୋଗ ଚିକିସ୍ସା, ରୋଗ ବିଜ୍ଞାନ, ରୋଗ ପରୀକ୍ଷା, ରସାୟନ 
ରହସ୍ୟ ଆଦି ପୁସ୍ତକ ଭାରତୀୟ ଚିକିତ୍ସା ବିଜ୍ଞାନୀଙ୍କର ଆଦର ଲାଭ 
କରିଛି । ପଣ୍ଡିତ ବ୍ରଜବନ୍ଧୁ ସଂସ୍ଫତ ଓ ଓଡ଼ିଆ ସାହିତ୍ୟର ଜଣେ ପ୍ରବୀଣ 
ପ୍ରବକ୍ତା । ସେ ବହୁ ଭାଷା ଜ୍ଞାନର ଅଧ୍କାରୀ | ସଂସ୍କୃତ, ଇଂରାଜୀ, 
ତେଲୁଗୁ ଓ ବଙ୍ଗଳା ଭାଷାରେ ତାଙ୍କର ଗଭୀର ପ୍ରବେଶ aml । ସେ 
ବହୁ ସାହିତ୍ୟ ଗ୍ରନ୍ଥ ମଧ୍ଯ ରଚନା କରିଯାଇଛନ୍ତି । ଭର୍ତୂହରିଙ୍କ ନୀତି 
ଶତକ ଓ ଶ୍ରୀମଦ୍‌ ଭଗବତ ଗୀତାର ବିଶଦ୍‌ ବ୍ୟାଖ୍ୟା, ଭଞ୍ଜ ସାହିତ୍ୟ 
ସମ୍ପର୍କରେ ତାଙ୍କର ପାଣ୍ଡିତ୍ୟପୂର୍ଣ୍ଣ ଆଲୋଚନା, କବିସମ୍ରାଟ ଉପେନ୍ଦ୍ର 
ଭଞ୍ଜ ଓ ଅଦ୍ଭୁତ ରସ ଆଦି ଗ୍ରନ୍ଥ ଏହାର ଏକ ଏକ ପ୍ରମାଣପତ୍ର I 
ଏତଦ୍‌ବ୍ୟତୀତ ସେ ଅନୁବାଦ କ୍ଷେତ୍ରରେ ମଧ୍ଯ ହାତ ଦେଇଛନ୍ତି । ମୂର୍ଖ 
ଶତକ ଏବଂ ଚିକିତ୍ସାର୍ଣ୍ଣବ ଆଦି କେତୋଟି ଅନୁବାଦ ଗ୍ରନ୍ଥ ପ୍ରକାଶ 
ପାଇ ପାଠକ ମହଲରେ ଆଦର ଲାଭ କରିଛି । 


ତା.୧୩.୦୬.୧୯୭୦ ଦିନ ଓଡ଼ିଶା ସାହିତ୍ୟ ଏକାଡ଼େମୀ 
ତରଫରୁ ମାନ୍ୟବର ହରେକୃଷ୍ଣ ମହତାବଜୀଙ୍କର ଉପସ୍ଥି ତିରେ 
ଶ୍ରୀ ତ୍ରିପାଠୀଙ୍କୁ ମାନପତ୍ର ଉପଢ଼ୌକନ ପ୍ରଦାନ କରାଯାଇଥିଲା । 


ଅଗଷ୍ଟ ୨୦୦୭ 


ତା.୧,୧୧.୧୯୭୦ରିଖ ଥୁଲା ଆୟୁର୍ବେଦ ଜଗତ ପାଇଁ ଘୋର 
ଦୁର୍ଦ୍ଦିନ । ଏହି ଦିନ ଦିବ୍ୟଧାମପ୍ରାପ୍ତ ହେଲେ ଶ୍ରୀ ତ୍ରିପାଠୀ, ଆୟୁର୍ବେଦ 
ଭାଗ୍ୟାକାଶରୁ ଏକ ଉଜ୍ଜ୍ଵଳ ଜ୍ୟୋତିଷ୍କ ଚିରଦିନ ପାଇଁ ଛିନ୍ନ ହୋଇଗଲା I 


କାମାକ୍ଷୀ ପ୍ରସାଦ ଶର୍ମା 


ବିଚ୍ଛିନ୍ର ଉତ୍କଳର ମଞ୍ଜୁଷା ସମୀପ ବ୍ରାହ୍ମଣ ତଗଲା ଗ୍ରାମରେ 
୧୮୯୭ ମସିହାରେ ତାଙ୍କର ଜନ୍ମ । ସେ ମଞ୍ଜୁଷାରେ ସାଧାରଣ ଶିକ୍ଷା 
ଲାଭ ପରେ କଲିକତାରେ ଆ ୟୁର୍ବେଦ ଶିକ୍ଷା ଲାଭ କରି ୧୯୧୮ 
ମସିହାରେ ବ୍ରହ୍ମପୁରଠାରେ ସ୍ଵାସ୍ଥ୍ୟ ଞ୍ଷଷଧାଳୟ ସ୍ଥାପନ କରି ଅଳ୍ପଦିନ 
ମଧ୍ଯରେ ଲୋକପ୍ରିୟ ସିଦ୍ଧହସ୍ତ କବିରାଜ ଭାବରେ ସୁଖ୍ୟାତି ଲାଭ 
କରିଥୁଲେ 1 


ସେ ଓଷଧାଳୟରେ ଉପଯୁକ୍ତ dav gqe କରି 
ରୋଗୀସେବା କରିବା ସହ ଆ ୟୁବ୍ବେଦ ବିଦ୍ୟାର୍ଥୀଗଣଙ୍କୁ ଶିକ୍ଷାଦାନ 
କରି ଉପଯୁକ୍ତ ଚିକିତ୍ସକ ସୃଷ୍ଟି କରିଥୁଲେ । ସେ ଆୟୁର୍ବେଦ ଦର୍ପଣ ଓ 
ରସେନ୍ଦ୍ର ସାର ସଂଗ୍ରହ ଆଦି ଅନେକ ଆୟୁର୍ବେଦ ପୁସ୍ତକ ଲେଖ୍‌ ପ୍ରକାଶ 
କରିଥୁଲେ । ସ୍ଵାସ୍ଥ୍ୟ ଓ ଜନସ୍ଵାସ୍ଥ୍ୟ” ନାମରେ ଆ ୟୁର୍ବେଦ ମାସିକ ପତ୍ରିକା 
ତାଙ୍କରି ସମ୍ପାଦନରେ ପ୍ରାୟ ୨୦ ବର୍ଷ ପ୍ରକାଶ ପାଇ ଆସିଥୁଲା । 


ସେ ଆୟୁର୍ବେଦ ଚିକିତ୍ସା ଓ ଚିକିତ୍ସକଙ୍କର ଅଭାବ ଅସୁବିଧାର 
ପ୍ରତିକାର ନିମନ୍ତେ ସରକାରଙ୍କଠାରେ ଦାବୀ ଉପସ୍ଥାପିତ କରୁଥୁଲେ | 
ତାଙ୍କର ଉଦ୍ୟମରେ ପୁରୀଠାରେ ଗୋ ପବିନ୍ଧୁ ଆୟୁର୍ବେଦ ବିଦ୍ୟାପୀଠ 
ସ୍ଥାପନ ହୋଇଛି । ତାଙ୍କରି ଉଦ୍ୟମରେ ଗଠିତ ରାଜ୍ୟ ଆୟୁର୍ବେଦ 
ପରିଷଦର ସେ ସଭ୍ୟ ଥୁଲେ । 


୧୯୨୮ ମସିହାରେ ନିଖୁଳ ଉତ୍କଳ ବୈଦ୍ୟ ସମ୍ମିଳନୀର 
glaaoig 6aa ଜୀବନ ଯାଏଁ vqaSe ସଂଶ୍ଳିଷ୍ଟ ରହି 
ବୈଦ୍ୟମାନଙ୍କର ବହୁବିଧ ଉପକାର ସାଧନ କରିଛନ୍ତି । ବହୁବର୍ଷ ଧରି 
ସେ aa ସଭାପତି ଥଲେ । 


ଏତଦ୍‌ବ୍ୟତୀତ, ସେ ଦେଶ ମିଶ୍ରଣ, ଓଡ଼ିଆ ଭାଷାର ସୁଶିକ୍ଷା, 
ଆଦିବାସୀମାନଙ୍କ ସଙ୍ଗଠନ ଏବଂ ସେବା ନିମନ୍ତେ ନିଜକୁ ଉତ୍ସର୍ଗ 
କରିଥିଲେ । ଉତ୍କଳ ସମ୍ମିଳନୀର ଉପସଭାପତି, ଗଞ୍ଜାମ ଜିଲ୍ଲା କଂଗ୍ରେସ 
କମିଟିର ସଭାପତି, ଉତ୍କଳ ଆଶ୍ରମର ସଭାପତି ଆଦି ଦାୟିତ୍ଵ 
ତୁଲାଇଥୁଲେ । ସେ ବ୍ରହ୍ମପୁର ଆୟୁର୍ବେଦ ମହାବିଦ୍ୟାଳୟର ଉପସଭାପତି 
ରହିଥୁଲେ 1 


ଭାରତ ସ୍ଵାଧୀନତା ପୂର୍ବରୁ ପୂର୍ବବଙ୍ଗରେ ଯେଉଁ ସାମ୍ପ୍ରଦାୟିକ 
ରକ୍ତାକ୍ତ ସଂଘର୍ଷ ଚାଲିଥୁଲା, ସେତେବେଳେ ମହାତ୍ମା ଗାନ୍ଧୀଙ୍କର 
ଆହ୍ବାନରେ Fer ଉତ୍କଳ ବୈଦ୍ୟ ସମ୍ମିଳନୀ ତରଫରୁ କେତେଜଣ 
ଚିକିତ୍ସକଙ୍କୁ ନେଇ ନୂଆଖାଲି ଅଞ୍ଚଳରେ ଅସହାୟ ଜନତାର ସେବା 
କରିଥୁଲେ 1 


ଉତ୍କଳ ପ୍ରସଙ୍ଗ 


ତା.୦୩.୦୧. ୧୯୮୪ରିଖ ସନ୍ଧ୍ଯାରେ ବ୍ହୁପୁର ସହରସର ପାର୍କ 
ଷ୍ଟ୍ରିଟସ୍ଥିତ ନିଜ ବାସଭବନରେ ୮୬ ବର୍ଷ ବୟସରେ ଏହି AQ 
ଆତ୍ମାର ଅବସାନ ଘଟିଛି । ତାଙ୍କରି ମୃତ୍ୟୁରେ ଓଡ଼ିଶାର ପୂର୍ବତନ 
ମାନ୍ୟବର ମୁଖ୍ୟମନ୍ତ୍ରୀ ଜାନକୀ ବଲ୍ଲଭ ପଟ୍ଟନାୟକ, ସମାଜର ସମ୍ପାଦକ 
ଡକ୍ସର ରାଧାନାଥ ରଥ, ଦୈନିକ ଆଶାର ସମ୍ପାଦକ ଶ୍ରୀହର୍ଷ Ag 
ପ୍ରମୁଖ ଶୋକବାର୍ଭା ପ୍ରେରଣ କରିଥିଲେ | 


କବିରାଜ ଆନନ୍ଦ ମହାପାତ୍ର ଶର୍ମା 


ଜନ୍ମ - କଟକ ଜିଲ୍ଲା ଅନ୍ତର୍ଗତ ଅଠଗଡ଼ ରାଧାନାଥପୁରଠାରେ 
ତା.୨୪, ୧୦,୧୮୯ ୯ ମସିହା | 


ଶିକ୍ଷା - ପିତା ପଣ୍ଡିତ ନିଳାଦ୍ରୀ ରାଜଗୁରୁଙ୍କ ଦ୍ଵାରା ସଂସ୍ଥାପିତ ବାଙ୍କୀ 
ସଂସ୍ଫୃତ ଟୋଲରେ ଅଧ୍ୟୟନ କରି ୧୯୧୯ ମସିହାରେ ବିହାର ଉତ୍କଳ 
ସଂସ୍କୃତ ସମିତି ତରଫରୁ ଅନୁଷ୍ଠିତ କାବ୍ୟ ଉପାଧ୍‌ ପରୀକ୍ଷାରେ ପ୍ରଥମ 
ସ୍ଥାନ ଅଧ୍କାର କରି ପୁରସ୍କାରପ୍ରାପ୍ତ । ୧୯ ୨୦ ମସିହା ପୁରୀ ସଂସ୍କୃତ 
କଲେଜରୁ ଆୟୁର୍ବେଦ Aue ପରୀକ୍ଷାରେ ବିହାର ଉତ୍କଳ ସଂସ୍କୃତ 
ସମିତିର ସର୍ବୋଚ୍ଚ ନମ୍ବର ରଖ୍‌ ଉତ୍ତୀର୍ଣ୍ଣ ହୋଇ ବୃଭିପ୍ରାପ୍ତ । ୧୯୨୧ରେ 
ବ୍ୟାକରଣ AlN ପରୀକ୍ଷାରେ ଦ୍ବିତୀୟ ସ୍ଥାନ ଅଧ୍କାର କରିଥୁଲେ | 
୧୯୨୧ ମସିହାରେ ନିଖ୍ଳ ଭାରତ ବର୍ଷୀୟ ଆ ୟୁର୍ବେଦ ମହାମଣ୍ଡଳ 
ପରୀକ୍ଷାରେ ପ୍ରଥମ ଶ୍ରେଣୀରେ ଉତ୍ତୀର୍ଣ୍ଣ ଲାଭ କରି ଆୟୁର୍ବେଦ ବିଶାରଦ 
ପଦବୀପ୍ରାପ୍ର। ୧୯୨୩ ମସିହ।ରେ ଉକ୍ତ କଲେଜରୁ 
ଆୟୁର୍ବେଦୋପାଧ୍ୟାୟ ଉପାଧ୍‌ ସଙ୍ଗେ ରାଜକୀୟ ପୁରସ୍କାର ଏବଂ 
ସ୍ଵଣ୍ତ୍ର ପଦକ ପ୍ରାପ୍ତି । 


କାର୍ଯ୍ୟ - ୧୯ ୨୭ ମସିହାରେ ପୁରୀ ସଂସ୍ଟୃତ କଲେଜରେ ଆ ୟୁର୍ବେଦ 
ବିଭାଗର ଅଧ୍ୟାପକ ଭାବେ ନିଯୁକ୍ତି । ଏଥ୍‌ରେ କାର୍ଯ୍ୟକାଳ ମଧ୍ଯରେ 
ଛାତ୍ରମାନଙ୍କର ଉତ୍ତୀର୍ଣ୍ତତା ହାର URI ଯୋଗୁଁ ଅନ୍ୟୁନ ଚତୁର୍ଦ୍ଦଶବାର 
ଉତ୍କଳ ସଂସ୍କୃତ ସମିତିରୁ ଶିକ୍ଷକ ପୁରସ୍କାର ପ୍ରାପ୍ତି । ୧୯୩୦ ମସିହାରେ 
ବିହାର ଉତ୍କଳ ସଂସ୍କୃତ ସମିତିରେ ' ଆୟୁର୍ବେଦ ଧାତୁସାମ୍ୟ”" ବିଷୟରେ 
ସଂସ୍କୃତରେ ବ୍ୟାଖ୍ୟାନ ଦେଇ ସ୍ବର୍ଣ୍ଣପଦକ ପ୍ରାପ୍ତି । ୧୯୫୫ ମସିହାରେ 
ସଂସ୍କୃତ କଲେଜରୁ ଅବସର ଗ୍ରହଣ । ଚାକିରି କାଳ ମଧ୍ଯରେ ବିହାରରୁ 
ଉତ୍କଳ ପୃଥକ୍‌ ହେବାପରେ ଗଞ୍ଜାମ ଜିଲ୍ଲାର ଏଲ୍‌ .ଏ.ଏମ୍‌. 
ଡିସ୍‌ପେନସାରୀର ଇନଵସ୍ପେକ୍‌ଟିଙ୍ଗ ଅଫିସର ରୂପେ କାର୍ଯ୍ୟ କରିଥୁଲେ । 
ବିହାର ଉତ୍କଳ ସଂସ୍କୃତ ସମିତିର କାଉନସିଲ୍‌ ସଭ୍ୟ ଓ ପରୀକ୍ଷକ । 
ପୁରୀ ସଂସ୍ତ କଲେଜର ଗଭର୍ଣ୍ରିଙ୍ଗ୍‌ ବୋର୍ଡ଼ର ସଭ୍ୟ । ସଂସ୍କୃତ ସମିତିର 
ପରୀକ୍ଷା ବୋର୍ଡ଼ର ସଭ୍ୟ, ଉତ୍କଳ ଆୟୁର୍ବେଦ କାଉନସିଲ୍‌ ସଭ୍ୟ ରୂପେ 
କାର୍ଯ୍ୟ ତୁଲାଇଛନ୍ତି । 


ଅବସର ପରେ ଜୀବନର ଶେଷ ଯାଏଁ ପୁରୀ ଗୋପବନ୍ଧୁ 
ଆୟୁର୍ବେଦ ମହାବିଦ୍ୟାଳୟର ସାମୟିକ ଅଧ୍ୟାପକ ରୂପେ ଶିକ୍ଷାଦାନ 
କରିଛନ୍ତି । 


ଅଗଷ୍ଟ ୨୦୦୭ 


ତା.୨୮.୦୭.୧୯୭୪ରିଖ ରବିବାର ରାତ୍ର ଘ.୮.୩୦ମି. 
ସମୟରେ ପଣ୍ଡିତ ମହାଶୟ ଅନ୍ତିମ ନିଃଶ୍ବାସ ତ୍ୟାଗ କରିଥୁଲେ । 


ଆୟୁର୍ବେଦ ଶିରୋମଣି କବିରାଜ ଅନନ୍ତ ତ୍ରିପାଠୀ ଶର୍ମା 


ଗଞ୍ଜାମ ଜିଲ୍ଲାର ଗୁଣ୍ଠପଡ଼ା ସଂଲଗ୍ନ ଜଗନ୍ନାଥପୁର ବ୍ରାହ୍ମଣ 
ଶାସନରେ ୨୨. ୨. ୧୯୦୫ରେ ଜନୁ | 


ପିତାଙ୍କ ନାମ - ଗଦାଧର ତ୍ରିପାଠୀ 
ମାତାଙ୍କ ନାମ - ରୋହିଣୀ ଦେବୀ 


ପାରଳାଖେମୁଣ୍ଡିରେ ସଂସ୍କୃତ ଶିକ୍ଷା ଲାଭ ପରେ ବିଜୟ ନଗର 
କଲେଜ ତଥା ମାତ୍ରାସ୍‌ ବିଶ୍ବବିଦ୍ୟାଳୟରୁ ୧୯ ୨୪ ମସିହାରେ ସାହିତ୍ୟ 
ଶିରୋମଣି ଉପାଧୂୁରେ ପ୍ରଥମ ସ୍ଥାନ ଅଧ୍କାର କରିଥୁଲେ । ପ୍ରଥମେ 
୧୯ ୨୪ ମସିହାରେ ପାରଳାଖେମୁଣ୍ଡି ମହାରାଜାଙ୍କର ମହାବିଦ୍ୟାଳୟରେ 
ଅଧ୍ଯାପକ ରୂପେ ନିଯୁକ୍ତି ପାଇଥୁ୍‌ଲେ । ପରେ ୧୯୨୫ ମସିହାରେ 
ସଂସ୍କୃତ ବିଶ୍ବବିଦ୍ୟାଳୟରେ ଅଧ୍ୟାପନା ସହ ଅଧ୍ୟୟନ କରି ୧୯୨୭ 
ମସିହାରେ ବି.ଓ.ଏଲ୍‌. ୧୯୨ ୯ରେ ଆୟୁବେଦାଚାର୍ଯ୍ୟ ଓ ମୀମାଂସା 
ବିଦ୍ୟା ପ୍ରବୀଣ ଉପାଧୁ ଲାଭ କରିଥୁଲେ । ୧୯୪୩ ମସିହାରେ 
ସଂସ୍କୃତରେ ଏମ୍‌.ଏ., ୧୯ ୨୪ରେ ପି.ଓ.ଏଲ୍‌ ଓ ୧୯୨ ୯ରେ ସଂସ୍କୃତରେ 
ରାଷ୍ଟ୍ରଭାଷା ରନ ପରୀକ୍ଷାରେ aa ହୋଇଥିଲେ । ସିଂହଳ 
ସରକାରଙ୍କଠାରୁ ଆୟୁର୍ବେଦ ଚକ୍ରବର୍ଭୀ ଏବଂ ୧୯୭୭ ମସିହାରେ 
ବ୍ରହ୍ମପୁର ବିଶ୍ବବିଦ୍ୟାଳୟରୁ ଡି.ଏଲ୍‌.ଏଚ. ଓ ସମ୍ମାନସୂଚକ ଡକୁରେଟ୍‌ 
ଉପାଧ୍‌ ଲାଭ କରିଥିଲେ । ସ୍ବାଧୀନତା ସଂଗ୍ରାମରେ ଝାସ ଦେଇ 
ପାରଳାଖେମୁଣ୍ଡି ସଂସ୍କୃତ କଲେଜର ଅଧ୍ଯକ୍ଷ ପଦ ପରିତ୍ୟାଗ କରି 
“ଭେଷଜ ମନ୍ଦିର” ପ୍ରତିଷ୍ଠା ସହ ରୋଗୀସେବା ଓ ରାଜନୀତିରେ ଯୋଗ 
ଦେଇଥ୍ଲେ। ଗଞ୍ଜାମ ଜିଲ୍ଲା ବୋର୍ଡ଼ର ଉପସଭାପତି ଓଡ଼ିଶା 
ବିଧାନସଭାର ସଭ୍ୟ ( ୧୯୪୬-୫୨ ) ତିନିଥର ଲୋକସଭାର ସଭ୍ୟ 
(୧୯୬୧-୭୨ ) ହୋଇଥିଲେ | ସେ ଲୋକସଭାରେ ଭାରତୀୟ ଚିକିସ୍ସା 
କାଉନସିଲ୍‌ ବିଲ୍‌ ଉପସ୍ଥାପନ କରିଥିଲେ । ବ୍ରହ୍ମପୁରଠାରେ ଶିରୋମଣି 
ପ୍ରେସ୍‌ ସ୍ଥାପନ କରି ସଂସ୍କୃତରେ “ମନୋରମା” ନାମକ ଏକ ମାସିକ 
ପତ୍ରିକା ପ୍ରକାଶ କରିଥୁଲେ | ଓଡ଼ିଆ, ସଂସ୍କୃତ, ଇଂରେଜ ଓ ତେଲୁଗୁ 
ଭାଷାରେ ସାହିତ୍ୟ, ଆୟୁର୍ବେଦ, ବେଦ ବେଦାନ୍ତ ଉପରେ ପ୍ରାୟ ୫୦ 
ଖଣ୍ଡ ଉପାଦେୟ ପୁସ୍ତକ ରଚନା କରି ପ୍ରକାଶ କରିଛନ୍ତି । ଚରକ, 
ଚକ୍ରଦତ୍ତ, ପରିଭାଷା ପ୍ରଦୀପ, ବାସ୍୍ୟାୟନ କାମସୂତ୍ର ଆଦି ଅନେକ 
ସଂସ୍କୃତ ବହିର ଓଡ଼ିଆ ଅନୁବାଦ କରି ପ୍ରକାଶ କରିଛନ୍ତି । 


Car ଉତ୍କଳ ବୈଦ୍ୟ ସମ୍ମିଳନୀର କଟକ, ବାଲେଶ୍ଵର, ପୁରୀ 
ଓ ବ୍ରହ୍ମପୁର ଅଧ୍୍‌ବେଶନରେ ସଭାପତି ଆସନ ଅଳଙ୍କୃତ କରିଥୁଲେ | 
୧୯୫୨ ଓ ୧୯୬୧ ଦୁଇଟି ଅଧ୍‌ବେଶନରେ ଅଖୁଳ ଭାରତୀୟ 
ଆୟୁର୍ବେଦ କଂଗ୍ରେସର ସଭାପତି ରୂପେ ନିର୍ବାଚିତ ହୋଇଥୁଲେ | 


© ୭) 


ଉତ୍କଳ ପ୍ରସଙ୍ଗ 


ଓଡ଼ିଶା ରାଜ୍ୟ ଆୟୁର୍ବେଦ ପରିଷଦର ସଭ୍ୟ, ଉତ୍କଳ ଆୟୁର୍ବେଦ 
କମିଟିର ଚେୟାରମ୍ୟାନ, ଆୟୁର୍ବେଦ ପରୀକ୍ଷା ବୋଡ଼ ର ସଭ୍ୟ, ସେଣ୍ଟ୍ରାଲ୍‌ 
ବୋର୍ଡ଼ ଅଫ୍‌ ଶୁଦ୍ଧ ଆୟୁର୍ବେଦ ଏଜୁକେସନଵର ସଭ୍ୟ, ଆନ୍ଧ୍ର ବିଶ୍ବବିଦ୍ୟାଳୟର 
ଓଡ଼ିଆ ପାଠ୍ୟକ୍ରମର ସଭାପତି, are ବିଶ୍ବବିଦ୍ୟାଳୟର ୧୫ ବର୍ଷ 
ଧରି ସିନେଟ୍‌, ସିଣ୍ଡିକେଟ୍‌ ସଭ୍ୟ, ଓଡ଼ିଆ ଭାଷା ରଚନାର ପରାମର୍ଶଦାତା, 
କଟକ ବେତାର କେନ୍ଦ୍ରର ପରାମର୍ଶଦାତା ଥୁଲେ । ଏତଦ୍ଵବ୍ଯତୀତ, 
ଆହୁରି ଅନେକ ପଦବୀରେ ଅଧୁଧପ୍ଚିତ Aen ତାଙ୍କରି ପ୍ରଚେଷ୍ଟାରେ 
ଅନେକ ଅନୁଷ୍ଠାନ ଗଢ଼ି ଉଠିଛି । ଶେଷରେ ୧୯୭୮ ମସିହାରେ ବ୍ରହ୍ମପୁର 
ନିକଟସ୍ଥ ଅଙ୍କୃଶପୁରଠାରେ ନିଜର ଚେଷ୍ଟା ଏବଂ ଅର୍ଥବ୍ୟୟରେ ଏକ 
ଆୟୁର୍ବେଦ ମହାବିଦ୍ୟାଳୟ ପ୍ରତିଷ୍ଠା କରିଛନ୍ତି । ଏହାର ଅଧ୍ଯକ୍ଷ ରହି 
ବିନା ଅର୍ଥରେ ବି.ଏ.ଏମ୍‌.ଏସ୍‌. ଶିକ୍ଷାଦାନର ବ୍ୟବସା କରିଥୁଲେ | 
ପରେ ଅନୁଷ୍ଠାନଟି ତାଙ୍କରି ସ୍ମତିରେ କବିରାଜ ଅନନ୍ତ ତ୍ରିପାଠୀ ଶର୍ମା 
ଆୟୁର୍ବେଦ ମହାବିଦ୍ୟାଳୟ ନାମରେ ନାମିତ କରାଯାଇଅଛି । 


ତା.୧୧.୭.୧୯୯ ୧ରିଖ ସନ୍ଧ୍ୟାରେ ସେ ୮୬ ବର୍ଷ ବୟସରେ 
ବ୍ରହ୍ମପୁରଠାରେ ଇହଲୀଳା ସମ୍ବରଣ କରିଥିଲେ । ମୃତ୍ୟୁବେଳକୁ ତାଙ୍କର 
ଏକ ମାତ୍ର qe ଓ ୮ଟି କନ୍ୟା ଥୁଲେ | ସେ ଏକାଧାରରେ ଜଣେ 
ସୁଚିକିତ୍ସକ, ପ୍ରବକ୍ତା, ଲେଖକ, ସାହିତ୍ୟିକ, ପ୍ରାଚ୍ଯ ପାଶ୍ଚ।ତ୍ଯ 
ଭାଷାପ୍ରବୀଣ, ବନ୍ଧୁ, ଛାତ୍ରବସ୍ସଳନଳ ସଂଗଠକ Gq ପରାୟଣ ଓ 
ରାଜନୈତିକ ନେତା ଥୁଲେ । 


ଚଳିତ ବର୍ଷ ତାଙ୍କରି ଜନ୍ମ ଶତବାର୍ଷିକୀରେ ସ୍ଵାସ୍ଥ୍ୟ ବିଳାସ 
ସେହି ମହାନ ଅମର ଆମ୍ମା ପ୍ରତି ଭକ୍ତିପୂତ ଶ୍ରଦ୍ଧାଞ୍ଜଳି ଅର୍ପଣ କରୁଛି । 


ସ୍ବର୍ଗତଃ ବୈଦ୍ୟନାଥ ଶର୍ମା ବୈଦ୍ଯଭୂଷଣ 


ବିଚ୍ଛିନ୍ନାଞ୍ଚଳ ତରଲାରେ ଜନ୍ମ ଗ୍ରହଣ କରି ବ୍ରହ୍ମପୁର ଆସି 
ସେଠାରେ ସଞ୍ଚବନୀ ଞଷଧାଳୟ ପ୍ରତିଷ୍ଠା କରି ଜଣେ ଖ୍ୟାତନାମା 
କବିରାଜ ହୋଇଥୁଲେ । ତାଙ୍କରି ରଚିତ ଅନୁଭୂତି ଚିକିତ୍ସା ସମସ୍ତ 
ନିକଟରେ ପରିଚିତ I 
ବୈଦ୍ଯରାଜ ସ୍ବର୍ଗତଃ ଗୋପୀନାଥ ପାତ୍ର 


୧୮୮୧ ମସିହାରେ ଗୋପୀନାଥ ପାତ୍ର କାଶୀନଗର ( ପୂର୍ବର 
ନାମ ବାରଣାସୀ )ଠାରେ ଜନ୍ମଗ୍ରହଣ କରିଥୁଲେ । ପୂର୍ବପୁରୁଷରୁ ପ୍ରଚଳିତ 
ବୈଦ୍ୟବୃତ୍ତିକୁ ଆଦରି ନେଇଥୁଲେ | ୧୯ ୨ ୬ ମସିହାରେ ବୃନ୍ଦାବନଠାରେ 
ତାଙ୍କର ଇହଲୀଳା ଶେଷ ହୋଇଥଲା । ତାଙ୍କର ଏକମାତ୍ର ପୁତ୍ର 
ସତ୍ୟନାରାୟଣ ପାତ୍ର | 


ସ୍ବର୍ଗତଃ ଚତୃର୍ଭୁଜ ର।ୟଗୁରୁ 


ଜନ୍ମ- ୨୭.୬.୧୮୬୬, ମୃତ୍ୟୁ ୧୦.୦୧.୧୯୬୧, 
ସୋନପୁର । 


ଅଗଷ୍ଟ ୨୦୦୭ 


ପିତାଙ୍କଠାରୁ ଚିକିତ୍ସା ବିଷୟରେ ଜ୍ଞାନ ଅର୍ଜନ କରି ମାନ୍ଦ୍ରାଜର 
ଖ୍ୟାତନାମା ଚିକିତ୍ସକ ନାରଣସ୍ଵାମୀଙ୍କଠାରୁ ରସାୟନ ଓ ମାରଣ ଜାରଣ 
ଶିକ୍ଷା କରିଥୁଲେ । ଶ୍ରେଷ୍ଠ ଚିକିତ୍ସକ ରୂପେ ସୋନପୁର ମହାରାଜାଙ୍କଠାରୁ 
ବୈଦ୍ୟ ଅଳଙ୍କାର ଉପାଧୂ ପ୍ରାପ୍ତ କରିଥୁଲେ । 


ସ୍ବର୍ଗତଃ କବିର।ଜ ମଧୁସୂଦନ ଶର୍ମା 


ଓଡ଼ିଶା ଓ ଆନ୍ଧ୍ରପ୍ରଦେଶରେ ଦକ୍ଷ ଚିକିତ୍ସକ ରୂପେ ସୁପରିଚିତ । 
ରାଜବୈଦ୍ୟ ମଧୁସୂଦନ ଶର୍ମାଙ୍କର ଚିକିତ୍ସା ଜଗତକୁ ଅମର ଅବଦାନ 
ଭୁଲିହୁଏ ନାହିଁ | ବ୍ରହ୍ମପୁର ସହରସ୍ଥ ସିଟି ହାଇସ୍କୁଲ ରୋଡ଼୍‌ରେ UES 
ଞ୍ଚଷଧାଳୟ ସ୍ଥାପନ କରି ୬୬ ବର୍ଷ କାଳ ପବିତ୍ର ଲୋକ ସେବା ଓ 
ରୋଗୀ ଚିକିତ୍ସା କରି ବହୁପ୍ରଶଂସା ଲାଭ କରିଥୁଲେ । ତାଙ୍କରି ଅମର 
ଅବଦାନ ଭାବପ୍ରକାଶ ଓ ଚିକିତ୍ସା କୌମୁଦୀ ଓଡ଼ିଆ ଭାଷାରେ ପ୍ରକାଶିତ 
ଚିକିତ୍ସା ଗ୍ରନ୍ଥମାନଙ୍କ ମଧ୍ୟର ଅତି ଉପାଦେୟ ଅଟେ । ୮୬ ବର୍ଷ 
ବୟସରେ ସେ ଇହଲୀଳା ସମ୍ବରଣ କରିଥିଲେ । 


କବିରାଜ ଲକ୍ଷ୍ମଣ ମିଶ୍ର 


ଲକ୍ଷ୍ମଣ ମିଶ୍ରଙ୍କର ଜନ୍ମ ୧୯୦୦ ଖ୍ରୀଷ୍ଟାବ୍ଦ ଜାନୁଆରୀ ୨୦ 
ତାରିଖରେ । ଜନ୍ମସ୍ଥାନ ପୁରୀ ଜିଲ୍ଲାର ବୀରପ୍ରତାପପୁର ଶାସନ । 
ଉତ୍କଳମଣି ପଣ୍ଡିତ ଗୋପବନ୍ଧୁଙ୍କ ପ୍ରତିଷ୍ଠିତ ସତ୍ୟବାଦୀ ବନବିଦ୍ୟାଳୟରେ 
ଅଧ୍ୟୟନ ସମାପନ ପରେ ରେଭେନ୍ସା କଲେଜରୁ ୧୯ ୨୪ରେ ବି.ଏ. 
ପାସ୍‌ କରିଥୁଲେ । ୧୯୨୫ରେ ପୋଲିସ୍‌ ବିଭାଗରେ ସବ୍‌- 
ଇନିସ୍‌ ପେକୂର୍‌ ରୂପେ ଯୋଗଦେଇ ୧୧ ବର୍ଷ କାଳ ପୋଲିସ୍‌ 
ସୁପରିଚଟେଣ୍ଡେଣ୍ଟ ରୂପେ ଦାୟିତ୍ଵ ତୁଲାଇ ୧୯୫୮ ମସିହାରେ ଅବସର 
ଗ୍ରହଣ କରିଥୁଲେ । କର୍ତବ୍ୟ କାଳରେ ଦକ୍ଷତା ଓ ନିଷ୍ଠା ଯୋଗୁଁ ୧୯୪୧ 
ମସିହାରେ ଗଭର୍ଣ୍ଣର ଜେନେରାଲଵଙ୍କଠାରୁ “ରାୟ ସାହେବ” ଉପାଧ୍‌ 
ପ୍ରାପ୍ତ ହୋଇଛନ୍ତି । 


ସତ୍ୟବାଦୀ ବନ ବିଦ୍ୟାଳୟରେ ଅଧ୍ୟୟନ ସମୟରେ ପୂଜ୍ୟ 
ଆଚାର୍ଯ୍ୟ ହରିହର ଦାସଙ୍କର ପ୍ରେରଣାରେ ସ୍ଵର୍ଗତଃ ମିଶ୍ର ରୋଗୀ ସେବା 
ପ୍ରତି ଆକୃଷ୍ଟ ହୋଇଥୁଲେ । ଏଲୋପାଥୁକ ଚିକିତ୍ସା ବ୍ୟୟବହୁଳ 
ହୋଇଥୁବାରୁ ଏବଂ ସବୁଠାରେ ଏହି ଚିକିତ୍ସା ଉପଲବ୍ଧ ହେଉନଥବାରୁ 
ରୋଗାକ୍ରାନ୍ତ ଦରିଦ୍ର ଜନସାଧାରଣଙ୍କର ବେଦନା ତାଙ୍କୁ ଗଭୀର ଭାବରେ 
ଉଦ୍‌ବେଳିତ କରୁଥିଲା । ବାଡ଼ି- ବଗିଚା ଓ ଆଖପାଖ ଜଙ୍ଗଲରେ ଥୁବା 
ବୃକ୍ଷଲତାର ଚେରମୂଳ ଓ ପତ୍ରର ମୃତ୍ୟୁ ସଞ୍ଜବନୀ ସଦୃଶ 
ରୋଗହାରିଣୀକାରୀ ଗୁଣର ଅନୁଧ୍ୟାନ କରି ତାହାର ବହୁଳ ପ୍ରଚାର 
ଦ୍ଵାରା ରୋଗୀ କିପରି ବିନା ଅର୍ଥ କିମ୍ବା ଅଳ୍ପବ୍ୟୟରେ ରୋଗ ମୁକ୍ତ 
ହେବ ସେ ଦିଗରେ ନିରବଚ୍ଛିନ୍ନ ଉତ୍ସର୍ଗୀକୃତ ସାଧନରେ ବ୍ରତୀ 
ହୋଇଥୁଲେ | ଚରକ ସୁଶ୍ରୁତ ସମେତ ଆୟୁର୍ବେଦ ଚିକିତ୍ସାରେ ଅଭିଜ୍ଞ 
ବିଭିନ୍ନ ଭାରତୀୟ ଆ୍‌ୟର୍ବେଦ ବିଜ୍ଞାନୀଙ୍କର କୃତ ପୁସ୍ତକ ଅଧ୍ୟୟନ କରି 
ଏବଂ ଆଦିବାସୀ ବହୁଳ ଅଞ୍ଚଳର ଆଦିବାସୀମାନଙ୍କଠାରୁ ଓ ଜୀର୍ଣ୍ର 


ଉତ୍କଳ ପ୍ରସଙ୍ଗ 


ତାଳପତ୍ର ପୋଥୁୁମାନଙ୍କର ବିଭନ୍ନ ava ଉପାଦେୟତା ସମ୍ପର୍କରେ 
ବିବରଣୀ ସଂଗ୍ରହ କରି ସେଗୁଡ଼ିକ ପରୀକ୍ଷା କରି ସଫଳ ହେବାପରେ 
ସର୍ବସାଧାରଣଙ୍କ ପ୍ରୟୋଗ ପାଇଁ “ଅନୁଭୂତ ଯୋଗମାଳା” ସହଜ ଚିକିତ୍ସା 
ଓ “ଘର sae’ ପ୍ରକାଶ କରିଛନ୍ତି । ଏହି ବହି ଦୁଇଟି ଓଡ଼ିଶାର ଘରେ 
ଘରେ ଆଦୂତ ହୋଇପାରିଛି । ଚାକିରିରୁ ଅବସର ନେବାପରେ 
ଶ୍ରୀଜଗନ୍ନାଥ ମନ୍ଦିରର ପ୍ରଶାସକ ଭାବେ କାର୍ଯ୍ୟ କରିଥୁଲେ ଏବଂ 
ଗୋପବନ୍ଧୁ ଆୟୁର୍ବେଦ ମହାବିଦ୍ୟାଳୟ ଓ ସାମନ୍ତ ଚନ୍ଦ୍ରଶେଖର କଲେଜ 
ପରିଚାଳନା କମିଟିର ସଭ୍ୟ ଥୁଲେ । 


ଚିକିତ୍ସା ଜଗତକୁ ତାଙ୍କର ଅମୂଲ୍ୟ ଅବଦାନ ପାଇଁ ୧୯୮୭ 
ମସିହାରେ fq ଉତ୍କଳ ବୈଦ୍ୟ ସମ୍ମିଳନୀ ପକ୍ଷରୁ ତାଙ୍କୁ “ଆୟୁର୍ବେଦ 
ଶିରୋମଣି” ଉପାଧ୍ରେ ଭୂଷିତ କରାଯାଇଥୁଲା । ସ୍ଵର୍ଗତଃ ମିଶ୍ରଙ୍କର 
କର୍ମମୟ ଜୀବନର ଅବସାନ ହେଲା ୧୯୮୯ ମସିହା ଜାନୁଆରୀ 
୨୬ ତାରିଖରେ | 


ସ୍ବର୍ଗତଃ କବିର।ଜ ଗୋବିନ୍ଦ ଚନ୍ଦ୍ର ତ୍ରିପାଠୀ 


କବିରାଜ ଗୋବିନ୍ଦ ଚନ୍ଦ୍ର ତ୍ରିପାଠୀଙ୍କର ଜନ୍ମ ୧୯୦୧ । ପିତାଙ୍କ 
ନାମ ରାମକୃଷ୍ଣ ତ୍ରିପାଠୀ ଓ ମାତାଙ୍କ ନାମ ପାର୍ବତୀ ଦେବୀ । ପୂର୍ବତନ 
ଜୟପୁର ଷ୍ଟୋରର ଗୁଣୁପୁର ତାଲୁକା ଅନ୍ତର୍ଗତ କାରିଣୀ ଗୋପୀନାଥ 


ଥା 


ଶାସନ ଏହାଙ୍କର ଜନ୍ମସ୍ଥାନ । 


୪ ବର୍ଷ ବୟସରେ ସେ ପିତାମାତାଙ୍କୁ ହରାଇଥୁଲେ । ୯ ବର୍ଷ 
ବୟସରେ ପୁରୀ ଆସି ପଣ୍ଡା ଜଗନ୍ନାଥ ମହାପାତ୍ରଙ୍କର ଆଶ୍ରିତ ହୋଇ 
ବାଲ୍ୟଶିକ୍ଷା ଆରମ୍ଭ କଲେ | ତା”ପରେ ପୁରୀ ମୁକ୍ତିମଣ୍ଡପ ପରିଚାଳିତ 
ବେଦ ବିଦ୍ୟାଳୟରେ ବେଦାଧ୍ଯୟନ କରିଥୁଲେ । ବୈଦ୍ୟରନ ପୂର୍ଣ୍ରଚନ୍ଦ୍ର 
ରଥ ଗୋବିନ୍ଦ ତ୍ରିପାଠୀଙ୍କର ଦାୟିତ୍ସ ଜଗନ୍ନାଥ ମହାପା ତ୍ରଙ୍କଠାରୁ ଛଡ଼ାଇ 
ନେଲେ ଓ ନିଜ ନିକଟରେ ରଖୁ କବିରାଜ ଶିକ୍ଷା ଦେଲେ । ଏହି 
ଅବସରରେ ସେ ବ୍ୟାକରଣ ଶାସ୍ତ୍ର “ନୀଳାଚଳ ଚତୁଷ୍ପାଠୀ ରୁ ସାର୍ଟିଫିକେଟ 
ହାସଲ କଲେ ଓ ସମ୍ପୂର୍ଣ୍ଣ ଭାବେ କବିରାଜ ଶିକ୍ଷା ପାଇଁ ନିଜକୁ ଉତ୍ସ 
କରିଦେଲେ । ନିଖୁଳ ଭାରତ ଆ ୟୁର୍ବେଦ ମହାମଣ୍ଡଳ ଦ୍ଵାରା ଭିଷକ 
ରନ ଉପାଧ୍‌ର ଭୂଷିତ ହୋଇ ଜଣେ ଆୟୁର୍ବେଦ ଚିକିତ୍ସକ ରୂପେ 
ନିଜକୁ ପ୍ରତିଷ୍ଠିତ କରାଇପାରିଥୁଲେ | 


ବହୁବର୍ଷ ଜଟଣୀଠାରେ ଚିକିତ୍ସା କରିବା ପରେ ପୂରୀ 
ଉତ୍ତରଦ୍ଧାରଠାରେ ବନୌଷଧ୍‌ ଓଷଧାଳୟ ପ୍ରତିଷ୍ଠା କଲେ | ଯାବତୀୟ 
ଚେରମୂଳି ଯୋଗାଣ ଏବଂ ଦୋଷମୁକ୍ତ ଅସଲି ଆୟୁର୍ବେଦ Java 
ନିର୍ମାଣ ଲକ୍ଷ୍ୟ ନେଇ ଏହି Maud ଆରମ୍ଭ କଲେ | 


ତ୍ରିପାଠୀ ମହାଶୟଙ୍କର ଦ୍ରବ୍ୟ ଗୁଣ ଜ୍ଞାନ ସାଧନାର ପରାକାଷ୍ଠା 
ଜନ ଦରବାରରେ ଗ୍ରହଣୀୟ ହେଲା । ଫାର୍ମାସୀ ବା ଓଂଷଧକରଣ 
ପ୍ରକରଣରେ ମଧ୍ଯ କବିରାଜଙ୍କର ଅନୁଭୂତି ଉଲ୍ଲେଖନୀୟ । ପୁରୀ ସଦାଶିବ 
ସଂସ୍କୃତ ମହାବିଦ୍ୟାଳୟର ଆ ୟୁର୍ବେଦ ଛାତ୍ରମାନଙ୍କର ଫାର୍ମାସୀ ଶିକ୍ଷାର 


ଅଗଷ୍ଟ ୨୦୦୭ 


ଦାୟିତ୍ସ କିଛି କାଳ ବହନ କରିଥୁଲେ । ନିୟମିତ ଶିକ୍ଷାଦାନ କର୍ମରୁ 
ଓହରି ଆସି ସାମୟିକ ଭାବେ ସେହି ବିଭାଗର ପରାମର୍ଶଦାତା ରୂପେ 
ବହୁ ଦିନ ରହିଥୁଲେ I 


ଏହାଙ୍କର ସଂଗଠନୀୟ ଶକ୍ତି ମଧ୍ଯ ପ୍ରଶଂସନୀୟ । ନିଜ ଓଷଧରେ 
ସ୍ଵାବଲମ୍ବୀ ହେବା ଓ ଗୁଣାତ୍ମକ ଞଷଧର ନିଷ୍ଠାପର ନିର୍ମାଣ ତାଙ୍କ 
ଜୀବନର ଏକମାତ୍ର ଲକ୍ଷ୍ୟ ଥୁଲା । ତାଙ୍କରି ପ୍ରବର୍ତନରେ ଗଢ଼ା ହେଲା 
‘Qe ଆୟୁର୍ବେଦ ଫାର୍ମାସୀ” । ଏହି ଅନୁଷ୍ଠାନର ଡାଇରେକୂର ଭାବେ 
ଶୁଦ୍ଧ ଭେଷଜ ନିର୍ମାଣ କୌଶଳ ତଥା ପ୍ରକ୍ରିୟା ପାଇଁ ନିଜର ସ୍ଵକର୍ମ ମଧ୍ଯ 
ତ୍ୟାଗ କରିଛନ୍ତି । 


ଜୀବନର ଶେଷ ସମୟ ଯାଏ ରୋପଗୀଙ୍କୁ ସୁଚିନ୍ତିତ ପରାମର୍ଶ 
ଦେବାରେ ସେ କେବେ ଅବହେଳା କରିନାହାନ୍ତି । 


କବିରାଜ ନରସିଂହ ମହାପାତ୍ର 


ପୁରୀ ନିକଟସ୍ଥ ଶ୍ରୀ ମୁକୁନ୍ଦପୂୁର ଶାସନରେ ନରସିଂହ 
ମହାପାତ୍ରଙ୍କର ଜନ୍ମ । ନରସିଂହଙ୍କୁ ମାତ୍ର ଅଢ଼େଇ ବର୍ଷ ହୋଇଥବା 
ସମୟରେ ପିତୃ ବିୟୋଗ, ୭ ବର୍ଷ ସମୟରେ ମାତୃ ବିୟୋଗ ଏବଂ 
୯ ବର୍ଷ ସମୟରେ ଜେଜେମାଙ୍କ ବିୟୋଗ ଘଟିଥୁଲା । ବହୁ ଅଭାବ 
ଅନଟନ ଏବଂ ଅସୁବିଧାର ସମ୍ମୁଖୀନ ହୋଇ ଗ୍ରାମ ପ୍ରାଇମେରୀ ଶିକ୍ଷା 
ଶେଷ କରି ସଂସ୍କୃତ ସ୍କୁଲରେ ନାମ ଲେଖାଇଲେ । ୧୯୨୫ ମସିହାରେ 
ବ୍ୟାକରଣ ଓ ସାହିତ୍ୟ ମଧ୍ଯମା ପରୀକ୍ଷାରେ ଉତ୍ତୀର୍ଣ୍ଣ ହେଲେ ପରେ 
ପୁରୀ ସଂସ୍କୃତ କଲେଜରେ ନାମ ଲେଖାଇ ୧୯୨୯ ମସିହାରେ 
ଆୟୁବେଦାଚାର୍ଯ୍ୟ ପାସ୍‌ କଲେ । ତା'ପରେ ଗୋବିନ୍ଦ ଶତପଥୀଙ୍କ dau 
ଦୋକାନରେ ରହି ଓଷଧ ପ୍ରସ୍ତୁତ ଶିକ୍ଷା କରିଥୁଲେ | ପାରିକୁଦ ରାଜାଙ୍କ 
ଞଓଷଧାଳୟରେ କାର୍ଯ୍ୟ ଆରମ୍ଭ କରିଥୁଲେ । ବାଲେଶ୍ବର ଶ୍ରୀ ରାମଚନ୍ଦ୍ର 
ଟୋଲରେ ଆୟୁର୍ବେଦ ଅଧ୍ୟାପକ ଭାବେ ଯୋଗ ଦେଲେ । ୧୯୩୭ 
ମସିହାରେ ପୁରୀ ସଂସ୍କୃତ କଲେଜର ପ୍ରାକ୍‌ଟିକାଲ୍‌ ଅଧ୍ୟାପକ ରୂପେ 
ନିଯୁକ୍ତ ହେଲେ । ୧୯୩୮ ମସିହାରେ ସଂସ୍କୃତ କଲେଜରେ ଗୋଟିଏ 
ଦାତବ୍ୟ ଓଁଷଧାଳୟ ଉଦ୍‌ଘାଟିତ ହେଲା । ଛାତ୍ରମାନଙ୍କ ଞଓଷଧ ପ୍ରସ୍ତୁତି 
ଏବଂ ରୋଗୀ ପରୀକ୍ଷା ଶିକ୍ଷାଦାନ କଲେ । ସଂସ୍କୃତ କଲେଜରେ ୧୦ 
ବର୍ଷ ରହିବା ପରେ ଅଧ୍ୟକ୍ଷଙ୍କ ସହିତ ମନାନ୍ତର ହେବାରୁ ଚାକରିରୁ 
ଇସ୍ତଫା ଦେଇ ପୁରୀ ସହରରେ ଏକ ଓାଷଧାଳୟ ଖୋଲି ଚିକିତ୍ସା 
ଆରମ୍ଭ କଲେ । 


୧୯୪୯ ମସିହାରେ ପୁରୀରେ ଗୋ ପବିନ୍ଧୁ ଆ ୟୁର୍ବେଦ 
ବିଦ୍ୟାପୀଠ ସ୍ଥାପିତ ହେଲା | ନରସିଂହ ମହାପାତ୍ରଙ୍କୁ ସେଥୁରେ ନିଯୁକ୍ତି 
ଦିଆଗଲା । ୧୯୬୮ ମସିହାରେ ଚାକରିରୁ ଅବସରରେ ନେଇ ପୂର୍ବରୁ 
ପ୍ରତିଷ୍ଠିତ ନିଜର ଚିକିତ୍ସାଳୟକୁ ପୁନର୍ବାର ଜୀବିତ କଲେ I 


୭୧୬୭ 


ଉତ୍କଳ ପ୍ରସଙ୍ଗ 


ପରିଣତ ବୟସର ଚିକିତ୍ସାଳୟ ବନ୍ଦ କରି ଦାଣ୍ଡ ଦୁଆରରେ 
ବସୁଥିଲେ । ଯେକୌଣସି ବ୍ୟକ୍ତି ଚିକିତ୍ସା ପାଇଁ କିଛି ପରାମର୍ଶ ଲୋଡ଼ିଲେ 
ସେ ଅବିଳମ୍ବେ ଓ ସହୃଦୟତାର ସହିତ ତାହାର ସମାଧାନ କରି ଦିଅନ୍ତି । 


ସ୍ବର୍ଗତଃ କବିର।ଜ ଜଗନ୍ନାଥ ରଥ 


ନିଖୂଳ ଉତ୍କଳ ବୈଦ୍ୟ ସମ୍ମିଳନୀର ପୂର୍ବତନ ସଭାପତି ପୁରୀ 
ସହରରେ ଚିକିତ୍ସା ବ୍ୟବସାୟ କରିବା ସହ ଓଡ଼ିଶାରେ ସୁନାମ ଅର୍ଜନ 
କରିଥିଲେ । ସେ ଓଡ଼ିଆ, ବଙ୍ଗଳା ଓ ସଂସ୍କୃତରେ ଅଭିଜ୍ଞତା ଲାଭ 
କରିଥୁଲେ । ଆୟୁର୍ବେଦ ଇତିହାସ ତାଙ୍କରି ରଚିତ । 


ପଣ୍ଡିତ କବିରାଜ ଭୀମ ସେନ ପାଠୀ ଶର୍ମା 


ବ୍ରହ୍ମପୁର ନିକଟସ୍ଥ ସୁକୁମ୍ରା ଗ୍ରାମରେ ୨୬.୦୬.୧୯୧୪ରେ 
ଭୀମସେନ ପାଠୀ ଶର୍ମା ଏକ ନୈଷ୍ଠିକ ସମ୍ଭ୍ରାନ୍ତଶୀଳ ବ୍ରାହ୍ମଣ ପରିବାରରେ 
ଜନ୍ମଗ୍ରହଣ କରିଥୁଲେ । ତାଙ୍କ ପିତାଙ୍କ ନାମ ବୈଦ୍ୟରାଜ ବେଣୁଧର 
ପାଠୀ ଶର୍ମା, ମାତାଙ୍କ ନାମ ଚମ୍ପାଦେବୀ | 


ପାରଳାଖେମୁଣ୍ଡି ସଂସ୍କୃତ ମହାବିଦ୍ୟାଳୟରୁ ସାହିତ୍ୟ ଶିରୋମଣି 
ପାଠ୍ୟକ୍ରମ ଶେଷ କରି କଲିକତାସ୍ଥ ଦାମିନୀ ଭୂଷଣ ଅଷ୍ଟାଙ୍ଗ ଆୟୁର୍ବେଦ 
କଲେଜରୁ NAN NENA, ଡିଗ୍ରୀ ଲାଭ ପରେ କାବ୍ୟତୀର୍ଥ ଏବଂ 
ଭିଷଗ ae ଉପାଧ୍‌ପ୍ରାପ୍ତ ହୋଇଥୁଲେ । ପାତୁରୁ ମେଡ଼ିକାଲ୍‌ 
ହସପିଟାଲ୍‌ରେ ଅଳ୍ପଦିନ କାମ କରିବା ପରେ ବ୍ରହ୍ମପୁରଠାରେ ସ୍ଵରାଜ 
ଆୟୁର୍ବେଦ ଭବନ ସ୍ଥାପନ କରି ରୋଗୀ ସେବାରେ ବ୍ରତୀ ହେଲେ । 
ବ୍ରହ୍ମପୁର ନିକଟସ୍ଥ ମାଧବପୁରଠାରେ ମହର୍ଷି ଭରଦ୍ଵାଜ ଗୁରୁକୃଳ ଆଶ୍ରମ 
ପ୍ରତିଷ୍ଠା କରି ସେଠାରେ ଗ୍ରାମାଭିମୁଖୀ ଶିକ୍ଷାର ଉନ୍ନତିକଳ୍ପେ ଗୋଟିଏ 
ଭୈଷଜ୍ୟ ଉଦ୍ୟାନ, ସେବା ସଦନ ଏବଂ ଆୟୁର୍ବେଦ ଶିକ୍ଷାର ବ୍ୟବସ୍ଥା 
କରିଛନ୍ତି । 

ବିଶ୍ଵ ହିନ୍ଦୁ ପରିଷଦ, ବିଶ୍ଵ ସଂସ୍କୃତି ପ୍ରତିଷ୍ଠାନ, ମହେନ୍ଦ୍ର କଳା 
ସାହିତ୍ୟ ପରିଷଦ ( ଆସିକା ) ର ଆଜୀବନ ସଭ୍ୟ, ନିଖୁଳ arn ବୈଦ୍ୟ 
ସମ୍ମିଳନୀ, ବ୍ରହ୍ମପୁର ମେଡ଼ିକାଲ୍‌ କଲେଜ, ବ୍ରହ୍ମପୁର ସଂସ୍କୃତ 
ମହାବିଦ୍ୟାଳୟ, ଜାତୀୟ ସଂଗୀତ କଳା କେନ୍ଦ୍ର, କଳିଙ୍ଗ ସାରିତ ସମାଜ, 
ହରିଜନ ସେବକ ସଂଘ ( ଗୋଦାମ ଶାଖା ) ଆଦିର ଉପଦେଷ୍ଟା ସଭ୍ୟ 
ରହିଥୁଲେ | ଉତ୍କଳ ଆୟୁର୍ବେଦ ସମବାୟ ଫାର୍ମାସୀର ଅନ୍ୟତମ 
ପ୍ରତିଷ୍ଠାତା । ବ୍ରହ୍ମପୁର ଆୟୁର୍ବେଦ କଲେଜ ପ୍ରତିଷ୍ଠା ପରେ କିଛିଦିନ 
ଅଧ୍ୟାପକ ରୂପେ କାର୍ଯ୍ୟ କରିଥୁଲେ । ୧୯୯୧ ମସିହାରେ ହାରୀତ 
ସଂହିତାର ଓଡ଼ିଆ ଅନୁବାଦ କରି ପ୍ରକାଶ କରିଛନ୍ତି । ଏହାବ୍ୟତୀତ, 
ସେ ଅନେକ ଉପାଦେୟ ପୁସ୍ତକ ରଚନା କରିଛନ୍ତି । ଶର୍ମା ମହାଶୟ 
ବର୍ତମାନ ଏ ସଂସାରରେ ନାହାନ୍ତି । 


ଅଗଷ୍ଟ ୨୦୦୭ 


ସ୍ବର୍ଗତଃ କବିରାଜ ମହାଦେବ ପାତ୍ର 


କବିରାଜ ମହାଦେବ ପାତ୍ର ଗଞ୍ଜାମ ଜିଲ୍ଲା ଆସିକା ନିକଟସ୍ଥ 
କୁମ୍ବରୀ ଗ୍ରାମରେ ୦୩.୦୮. ୧୯୧ ୫ରେ ଜନୁଗ୍ରହଣ କରିଥୁଲେ | ବଂଶ 
ପରମ୍ପରା ଅନୁସାରେ ଆୟୁର୍ବେଦ ଚିକିତ୍ସା ସହ ଜ୍ୟୋତିଷ ଓ କର୍ମକାଣ୍ଡରେ 
ତାଙ୍କର ଦକ୍ଷତା ଥୁଲା । 


କବିରାଜ ସତ୍ୟନାରାୟଣ ପାତ୍ର 


ତା.୧୫.୦୮.୧୯୨ ୨ରିଖରେ ସତ୍ୟନାରାୟଣ ପାତ Sei 
ଗଞ୍ଜାମ ଜିଲ୍ଲା ଅନ୍ତର୍ଗତ ବାରଣାସୀ ( ବର୍ଭମାନ କାଶୀନଗର ) ଠାରେ 
ଜନ୍ମଗ୍ରହଣ କରିଥୁଲେ । ପିତାଙ୍କ ନାମ ବୈଦ୍ୟ ଗୋପୀନାଥ ପାତ୍ର 
ଏବଂ ମାତାଙ୍କ ନାମ ଆହ୍ଲାଦିନୀ । ୪ ବର୍ଷ ବୟସରେ ପିତାଙ୍କ ଅକାଳ 
ମୃତ୍ୟୁ ହୋଇଥୁଲା । ଗ୍ରାମ ବିଦ୍ୟାଳୟରେ ମାଇନର ପାଠ ପଢ଼ିବା 
ସମୟରେ ମହାତ୍ମା ଗାନ୍ଧୀଙ୍କର ସ୍ଵରାଜ୍ୟ ଡାକରାରେ ପାଠ ପଢ଼ା ଛାଡ଼ି 
ସ୍ଵାଧୀନତା ଆନ୍ଦୋଳନରେ ଯୋଗ ଦେଇଥୁଲେ । ସ୍ବାଧୀନତା ସଂଗ୍ରାମୀ 
ଭାବେ ଜେଲ୍‌ ଯାଇନଥୁଲେ ମଧ୍ଯ ଜେଲ୍‌ ଯାଇଥୁବା ସଂଗ୍ରାମୀମାନଙ୍କୁ 
ସାହାଯ୍ୟ କରୁଥିଲେ | ସେମାନଙ୍କୁ ଘରେ ଆଶ୍ରୟ ଦେଇ ଖାଦ୍ୟପେୟର 
ବ୍ୟବସ୍ଥା କରୁଥୁଲେ । 


ଅଷ୍ଟମ ଶ୍ରେଣୀ ପାଠପଢ଼ା ଶେଷ କରି କୌଳିକ ଶିକ୍ଷା 
ଆୟୁର୍ବେଦ ପ୍ରତି ଆକୃଷ୍ଟ ହୋଇ ବ୍ରହ୍ମପୁରର କବିରାଜ କାମାକ୍ଷୀ ପ୍ରସାଦ 
ଶର୍ମାଙ୍କର ଟୋଲ୍‌ରେ ଶିକ୍ଷା ଆରମ୍ଭ କଲେ । ଶିକ୍ଷା ଶେଷ ପରେ କବିରାଜ 


ଅନନ୍ତ ତ୍ରିପାଠୀ ଶର୍ମାଙ୍କର ଭେ ଷଜ ମନ୍ଦିରରେ କିଛି ଦିନ ରହି ରୋଗୀ 
ଚିକିତ୍ସା ଏବଂ ଓଁଷଧ ପ୍ରସ୍ତୁତ ଶିଖୂଥୁଲେ । 


୧୯୪୦ ମସିହାରେ ଗ୍ରାମକୁ ଫେରି ସ୍ଵାସ୍ଥ୍ୟ ବିଳାସ ଫାର୍ମାସୀ 
ନାମରେ ଏକ କ୍ଷୁଦ୍ର ପ୍ରତିଷ୍ଠାନ ସ୍ଥାପନ କରି ଆୟୁର୍ବେଦ ଞଷଧ ପ୍ରସ୍ତୁତ 
କରି ରୋଗୀ ଚିକିତ୍ସାରେ ଆତ୍ମନିଯୋଗ କଲେ । ଏହି ଫାର୍ମାସୀ 
ବର୍ଭମାନ ଏକ ବିଶିଷ୍ଟ dau gqe ପ୍ରତିଷ୍ଠାନ ରୂପେ ଖ୍ୟାତି ଅର୍ଜନ 
କରିଛି । 

୧୯୫୨ ମସିହାରେ ସତ୍ୟନାରାୟଣ ପାତ୍ରଙ୍କ ସମ୍ପାଦନାରେ 
ସ୍ଵାସ୍ଥ୍ୟ ବିଳାସ ନାମରେ ଏକ ମାସିକ ପତ୍ରିକା ଆତ୍ମପ୍ରକାଶ କରିଛି । 
ଆୟୁର୍ବେଦ ଶିକ୍ଷାର ପ୍ରଚାର ନିମନ୍ତେ ସ୍ଵାସ୍ଥ୍ୟ ସାହିତ୍ୟ ପରିଷଦ ପ୍ରତିଷ୍ଠା 
କରି ହଜାର ହଜାର ସାଧାରଣ ଆ ୟୁରବ୍ବେଦ ଚିକିତ୍ସକମାନଙ୍କୁ ତାଲିମ 
ପ୍ରଦାନ କରିଛନ୍ତି । 


୧୯୭୦ ମସିହାରେ ଆ ୟୁର୍ବେଦ ଚିକିତ୍ସକମାନଙ୍କୁ ଏ କଜୁଟ୍‌ 
କରି ଧନ୍ସନ୍ତରୀ ଭାରତୀୟ ଚିକିତ୍ସା ବିକାଶ ସଂସ୍ଥା ସ୍ଥାପନ କରିଥଲେ | 
ଶେଷ ଜୀବନ ଯାଏଁ ସେ ସେଥୁରେ ସଭାପତି ଥୁଲେ । 


୧୯୭୩ ମସିହାଠାରୁ ଶେଷ ଜୀବନ ଯାଏଁ ରାଜ୍ୟ ଆୟୁର୍ବେଦ 
ପରିଷଦର ସଭ୍ୟ ଥୁଲେ । କାଶୀନଗରଠାରେ ଡାକ୍ତରଖାନା, ପଶୁ 


ଉତ୍କଳ ପ୍ରସଙ୍ଗ 


ଚିକିତ୍ସାଳୟ, ମହାବିଦ୍ୟାଳୟ ଆଦି ପ୍ରତିଷ୍ଠା ଓ ପରିଚାଳନା ଦିଗରେ 
ତାଙ୍କର ଶାରୀରିକ, ମାନସିକ ଓ ଆର୍ଥୁକ ସହଯୋଗ ଥୁଲା | 


ଶେଷରେ ତା. ୨୦.୦୫.୨ ୦୦୦ରିଖରେ ସତ୍ୟନାରାୟଣ 
ପାତ୍ରଙ୍କ ମୃତ୍ୟୁ ହୋଇଥଲା | 


ପଣ୍ଡିତ କବିରାଜ କୃଷ୍ଣଚନ୍ଦ୍ର ତ୍ରିପାଠୀ ଶର୍ମା 


ଶ୍ରୀ କୃଷ୍ଣଚନ୍ଦ୍ର ତ୍ରିପାଠୀଙ୍କ ଜନ୍ମ ୧୯୧୪ ମସିହା, ମହାଶିବରାତ୍ରି 
ଦିବସ, ଗଞ୍ଜାମ ଜିଲ୍ଲା ଆସିକା ନିକଟସ୍ଥ ଜଗନ୍ନାଥପୁର ଗ୍ରାମରେ । 
ପିତାଙ୍କ ନାମ ମାଗୁଣି ତ୍ରିପାଠୀ ଓ ମାତାଙ୍କ ନାମ ମୋହିନୀ ଦେବୀ । 


ଗ୍ରାମ ଚାଟଶାଳୀରେ ପଢ଼ା ଶେଷକରି ୧୯୨ ୬ରୁ ୧୯୩୩ 
ମସିହା ଯାଏଁ ପାରଳାଖେମୁଣ୍ଡି ସଂସ୍କୃତ ମହାବିଦ୍ୟାଳୟରେ ସଂସ୍କୃତ 
ଅଧ୍ଯୟନ କରିବା ପରେ କଲିକତା ଅଷ୍ଟାଙ୍ଗ ଆୟୁର୍ବେଦ ବିଦ୍ୟାଳୟରେ 
୧୯୩୩ରୁ ୧୯୩୬ ଯାଏଁ ଅଧ୍ୟୟନ କରି କାବ୍ୟତୀର୍ଥ, ଭିଷଗରନ ଓ 
ଏଲ୍‌.ଏ.ଏମ୍‌.ଏସ୍‌. ( ଲାମ୍ସ ) ଉପାଧ୍ପରାପ ହୋଇଥୁଲେ | ୧୯୩୬ 
ମସିହାରେ ନିଜ ଗ୍ରାମ ଗୁଣ୍ଠପଡ଼ାରେ “ କଳ୍ପତରୁ ଆୟୁର୍ବେଦ ଭବନ” 


ଅଗଷ୍ଟ ୨୦୦୭ 


ଅନୁଷ୍ଠାନ ଗଢ଼ି ଚିକିତ୍ସା ଆରମ୍ଭ କରିଥିଲେ । ତା'ପର ବର୍ଷ ଆସିକାଠାରେ 


ଉତ୍କଳ ଆୟୁର୍ବେଦ ଫାର୍ମାସୀ ପ୍ରତିଷ୍ଠା କଲେ । ଏହା ସହ ମହାଲକ୍ଷ୍ମୀ 
ଟ୍ରେନିଂ କମ୍ପାନୀ ଓ ଆଦର୍ଶ ହୋଟେଲ ବ୍ୟବସାୟ ଆରମ୍ଭ କରି ଥିଲେ । 
୧୯୫୨ ମସିହାରେ ଉତ୍କଳ ଆୟୁର୍ବେଦ ଫାର୍ମାସୀକୁ ସମବାୟ 
ଅନୁଷ୍ଠାନରେ ପରିବର୍ଭନ କରିଦେଲେ । 


୧୯୫୨ ମସିହାରୁ କଂଗ୍ରେସର ଆଦର୍ଶରେ ଜଣେ ସାଧୁ, ସରଳ, 
ସଚ୍ଚୋଟ କଂଗ୍ରେସକର୍ମୀ ଭାବରେ ଦେଶ ଓ ଜଗତର ସେବାରେ ନିଜକୁ 
ଉତ୍ସର୍ଗ କରିଦେଲେ । ୧୯୭୦ ମସିହାରେ ରାଜ୍ୟ ବିଧାନସଭାର ସଭ୍ୟ 
ରୂପେ ନିର୍ବାଚିତ ହୋଇଥୁଲେ । ଚଳିତ ୨୦୦୭ ମସିହାରେ ତାଙ୍କର 
ବିୟୋଗ ହେଲା । 


ମୁଖ୍ୟ ଚିକିତ୍ସକ 

ଓଡ଼ିଶା ଆୟୁର୍ବେଦ ସେବାସଦନ 
୧୧୧, ମ୍ୟୁନିସିପାଲିଟି ମାର୍କେଟ 
ଓ.ଏମ୍‌.ପି. ଛକ, କଟକ 


ଭେଷଜ ନିର1କ୍ଷକମାନେ ଜିଲ୍ଲା ମାଜିଷ୍ନୋଟକ ପରତ୍ଯଷ ତଢ୍ତ।ବଧାନରେ 
କାର୍ଯ୍ୟ କରିବେ 


ରାଜ୍ୟରେ ଭେଜାଲ ତଥା ନକଲି ଞ୍ାଷଧ ପ୍ରସ୍ତୁତି ଓ ବିକ୍ରି ଧରାପଡ଼ିବା ପରେ ଏହାକୁ ପ୍ରତିହତ କରିବା ପାଇଁ ସରକାର 
ଜିଲ୍ଲାସ୍ତରୀୟ ଟାସ୍କଫୋର୍ସ ଗଠନ କରିଛନ୍ତି । ଏହି କାରବାର ବିରୋଧରେ କାର୍ଯ୍ୟାନୁଷ୍ଠାନକୁ ଜୋର୍‌ଦାର ତଥା ଫଳପ୍ରଦ କରିବା ଲକ୍ଷ୍ୟ 
ନେଇ ଭେଷଜ ନିୟନ୍ତ୍ରଣ ପ୍ରଶାସନର ବିକେନ୍ଦ୍ରୀକରଣ କରାଯାଇଛି । ବିକ୍ରେନ୍ଦୀକରଣ ବ୍ୟବସ୍ଥା ଫଳ ରେ ଏଣିକି କ୍ଷେତ୍ରରେ କାର୍ଯ୍ୟରତ 
ଭେଷଜ ନିରୀକ୍ଷକମାନେ ଜିଲ୍ଲା ମାଜିଷ୍ଟ୍ରେଟ୍‌ଙ୍କ ପ୍ରତ୍ୟକ୍ଷ ତତ୍ଦ୍ମାବଧାନରେ କାର୍ଯ୍ୟ କରିବେ | ସେମାନଙ୍କର ଗସ୍ତ କାର୍ଯ୍ୟସୂଚୀ ଜିଲ୍ଲା 
ମାଜିଷ୍ଟ୍ରେଟ୍‌ମାନଙ୍କ ଦ୍ଵାରା ଅନୁମୋଦିତ ହେବ ଏବଂ ସେହି ଅନୁମୋଦିତ ଗସ୍ତ କାର୍ଯ୍ୟସୂଚୀ ଅନୁଯାୟୀ ସେମାନେ ଗସ୍ତ କରିବେ । 
ସେହିପରି ସେମାନଙ୍କ ସାମୟିକ ଛୁଟି ମଧ୍ଯ ଜିଲ୍ଲା ମାଜିଷ୍ଟ୍ରେଟ୍‌ ମଂଜୁର କରିବେ । ଏକାଧୂକ ଜିଲ୍ଲା ଦାୟିତ୍ଵରେ ଥୁବା ନିରୀକ୍ଷକମାନଙ୍କ 
ସାମୟିକ ଛୁଟି ସେମାନେ ନିଯୁକ୍ତି ପାଇଥୁବା ଜିଲ୍ଲାର ଜିଲ୍ଲା ମାଜିଷ୍ଟ୍ରେଟ୍‌ ମଂଜୁର କରିବେ | 


ଜିଲ୍ଲାସ୍ତରୀୟ ଟାସ୍କଫୋର୍ସ ପ୍ରତି ତିନି ମାସରେ ଥରେ ବସିବ ଏବଂ ବୈଠକରେ ଗ୍ରହଣ କରାଯାଇଥିବା ନିଷ୍ପତି ଭେଷଜ 
ନିୟନ୍ତ୍ରକ ଓ ଉପଭେଷଜ ନିୟନ୍ତ୍ରକ ସମେତ ସମସ୍ତ ସଂପୃକ୍ତମାନଙ୍କୁ ଅବଗତ କରାଯିବ । 


ଜୋନ୍‌ ସ୍ତରରେ ଉପଭେଷଜ ନିୟନ୍ତ୍ରକମାନେ ପ୍ରତ୍ୟେକ ମାସରେ ଭେଷଜ ନିରୀକ୍ଷକମାନଙ୍କ କାର୍ଯ୍ୟାବଳୀ ସଂପର୍କରେ ସମୀକ୍ଷା 
କରିବେ । ଓଷଧ ବିକ୍ରୟ ପ୍ରତିଷ୍ଠାନ ଆଦି ଯାଞ୍ଚ ତଥା ଚଢ଼ାଉ ଆଦି ସଂପର୍କରେ ସେ ଜିଲ୍ଲା ମାଜିଷ୍ଟେଟ୍‌ ଓ ଏସ୍‌.ପି.ଙ୍କ ସହ ଯୋଗାଯୋଗ 


ରକ୍ଷା କରିବେ । ଭେଷଜ ନିୟନ୍ତ୍ରକଙ୍କଠାରୁ dade ନିମ୍ନମାନର dav ତାଲିକା ଅନୁଯାୟୀ ଉକ୍ତ dav SR ନିଷେଧକୁ ସୁନିଶ୍ଚିତ 
କରିବେ । ଭେଷଜ ନିୟନ୍ତ୍ରଣ ଆଇନ ଅନୁଯାୟୀ ଭେଷଜ ନିରୀକ୍ଷକମାନଙ୍କ ବୈଧାନିକ କାର୍ଯ୍ୟ ସଂପାଦନ ସଂପର୍କରେ ଉତ୍ତରଦାୟୀ 
ରହିବେ ଏବଂ ଭେଷଜ ନିୟନ୍ତ୍ରକଙ୍କୁ ପ୍ରତ୍ୟେକ ମାସରେ ରିପୋର୍ଟ ପ୍ରଦାନ କରିବେ । 


CD 


ଅଗଷ୍ଟ ୨୦୦୭ 


ଉତ୍କଳ ପ୍ରସଙ୍ଗ 


ସମ୍ବାଦ ପରିକ୍ରମା 


` = = = 


ଚୁକ୍ତିଭିତ୍ତିରେ ଡାକ୍ତରଙ୍କ ଦରମା ବୃଦ୍ଧି ପାଇଁ ସରକାରୀ ପଦକ୍ଷେପ 
କେ.ବି.କେ. ସମେତ ୧୧ଟି ଜିଲ୍ଲାର ଡାକରଙ୍କୁ ଅଧକ ପ୍ରୋସାହନ 


ରାଜ୍ୟରେ ସ୍ଵାସ୍ଥ୍ୟସେବା ବ୍ୟବସ୍ଥାରେ ଉନ୍ନତି ଆଣିବା ପାଇଁ ରାଜ୍ୟ ସ୍ଵାସ୍ଥ୍ୟ ଓ ପରିବାର କଲ୍ୟାଣ ବିଭାଗ ପକ୍ଷରୁ ନୃତନ ପଦକ୍ଷେପ ଗ୍ରହଣ 
କରାଯାଇଛି | ଡାକ୍ତରମାନଙ୍କ ଅଭାବ ଯୋଗୁଁ ଜନସାଧାରଣ ଯେପରି ସ୍ବାସ୍ଥ୍ୟସେବା ପାଇବାରେ ଅସୁବିଧା ଉପଲବ୍‌ଧ୍‌ ନକରନ୍ତି, ସେଥୁପାଇଁ ଆର୍ଥୁକ 


ସୁବିଧା ବୃଦ୍ଧି କରାଯାଇଛି । ଚୁକ୍ତିଭିଭିକ ନିଯୁକ୍ତି ପାଉଥୁବା ଡାକ୍ତରଙ୍କ ଦରମା ବୃଦ୍ଧି କରାଯାଇଥୁବା କେ.ବି.କେ. ସମେତ ୧୧ଟି ଜିଲ୍ଲାରେ କାର୍ଯ୍ୟରତ 
ଡାକ୍ତରଙ୍କ ଆର୍ଥ୍ରକ ପ୍ରୋତ୍ସାହନ ବଢ଼ାଇ ଦିଆଯାଇଛି | 


ରାଜ୍ୟରେ ଡାକ୍ତରମାନଙ୍କ ଅଭାବ ଯୋଗୁଁ ଜନସାଧାରଣଙ୍କ ଉପଯୁକ୍ତ ସ୍ଵାସ୍ଥ୍ୟସେବା ଯୋଗାଇ ଦେବା କ୍ଷେତ୍ରରେ ଅ ସୁବିଧାକୁ ଉପଲବ୍‌ଧ୍‌ କରି 
ସରକାର ଠିକାରେ ଚୁକ୍ତିଭିଭିକ ନିଯୁକ୍ତି ବ୍ୟବସ୍ଥା କରିଛନ୍ତି । ସାଧାରଣତଃ ପେରିଫେରୀ ଡାକ୍ତରଖାନାମାନଙ୍କରେ ଖାଲିଥୁବା ସହକାରୀ ସର୍ଜନ 
ପଦବୀଗୁଡ଼ିକରେ ଏହି ନିଯୁକ୍ତି ଦିଆଯାଉଛି । ଏଥୁରେ ଅବସର ଗ୍ରହଣ କରିଥୁବା, ବେସରକାରୀ ତଥା ସଦ୍ୟ ପାସ୍‌ କରିଥିବା ଡାକ୍ତରମାନଙ୍କୁ 
କେ.ବି.କେ. ଜିଲ୍ଲାରେ ମାସିକ ୧୨ ହଜାର ଟଙ୍କା ଏବଂ ଅଣ-କେ.ବି.କେ. ଜିଲ୍ଲାରେ ମାସିକ ୧୦ ହଜାର ଟଙ୍କାରେ ଠିକା ନିଯୁକ୍ତି ଦିଆଯାଉଛି | 
ତେବେ ପି.ଜି. କରିଥୁବା ଡାକରଙ୍କ ଅଭାବ ଯୋଗୁଁ ନିଶ୍ଚେତକ ଓ ରେଡ଼ିଲୋଜି ସମେତ ବିଭିନ ବିଶେଷଜ୍ଞ ଡାକ୍ତର ପଦବୀ ଜିଲ୍ଲା ଉପଖଣ୍ଡ ଓ 
ପେରିଫେରୀ ଡାକ୍ତରଖାନାମାନଙ୍କରେ ଖାଲି ପଢ଼ୁଛି | ସେଥୁପାଇଁ ସରକାର ଖାଲି ପଡ଼ିଥୁବା ସମସ୍ତ ସହକାରୀ ସର୍ଜନ ଓ ବିଶେଷଜ୍ଞ ପଦବୀରେ 


ପି.ଜି. କରିଥୁବା ଡାକରମାନଙ୍କୁ ଅଧ୍କ ଦରମାରେ ଚୁକ୍ତିଭିଭିକ ନିଯୁକ୍ତି ଦେବା ପାଇଁ ନିଷ୍ପତ୍ତି ଗ୍ରହଣ କରିଛନ୍ତି ବୋଲି ସ୍ଵାସ୍ଥ୍ୟ ଓ ପରିବାର କଲ୍ୟାଣ 
ବିଭାଗରୁ ପ୍ରକାଶିତ ସଂକଳ୍ପରେ କୁହାଯାଇଛି । 


ସରକାର ଗ୍ରହଣ କରିଥିବା ନିଷ୍ପତ୍ତି ଅନୁଯାୟୀ କେ.ବି.କେ. ସମେତ ବୌଦ୍ଧ, କନ୍ଧମାଳ ଓ ଗଜପତି ଜିଲ୍ଲାମାନଙ୍କରେ ଖାଲିଥୁବା ସହକାରୀ 
ସର୍ଜନ ପଦବୀରେ ଠିକାରେ ନିଯୁକ୍ତ ଡାକ୍ତରମାନଙ୍କୁ ପ୍ରଦାନ କରାଯାଉଥ୍‌ବା ମାସିକ ୧୨ ହଜାର ଟଙ୍କା ୧୮ ହଜାର ଟଙ୍କାକୁ ଏବଂ ଅଣକେ.ବି.କେ. 
ଜିଲ୍ଲାମାନଙ୍କରେ ପ୍ରଦାନ କରାଯାଉଥୁବା ମାସିକ ୧୦ ହଜାର ଟଙ୍କା ୧୨ ହଜାର ଟଙ୍କାକୁ ବୃଦ୍ଧି ହୋଇଛି | 


ପି.ଜି. କରିଥୁବା ଅବସରପ୍ରାପ୍ତ, ବୟସାକ୍ରାନ୍ତ ଓ ସଦ୍ୟ ଡାକ୍ତରମାନଙ୍କୁ ବୌଦ୍ଧ, କନ୍ଧମାଳ ଓ ଗଜପତି ଜିଲ୍ଲା ସମେତ କେ.ବି.କେ. 
ଜିଲ୍ଲାମାନଙ୍କରେ ଜିଲ୍ଲାମୁଖ୍ୟ ଚିକିତ୍ସାଳୟ ଓ ଉପଖଣ୍ଡ ଚିକିତ୍ସାଳୟରେ ମାସିକ ୨୦ ହଜାର ଟଙ୍କା କରାଯିବ | ଅଣକେ.ବି.କେ. ଜିଲ୍ଲାମାନଙ୍କରେ ଜିଲ୍ଲା 
ଓ ଉପଖଣ୍ଡ ଚିକିତ୍ସାଳୟରେ ଏହିଭଳି ନିଯୁକ୍ତି ପାଇଁ ମାସିକ ୧୫ ହଜାର ଟଙ୍କା ଏବଂ ପେରିଫେରୀ ଚିକିତ୍ସାଳୟରେ ୨୦ ହଜାର ଟଙ୍କା ପାରିଶ୍ରମିକ 
ପ୍ରଦାନ କରାଯିବ । 


ରାଜ୍ୟର ଜିଲ୍ଲା ଓ ଉପଖଣ୍ଡ ଚିକିତ୍ସାଳୟମାନଙ୍କରେ ପି.ଜି. କରିଥୁବା ନିଶ୍ଚେତକ ଓ ରେଡ଼ିଓଲୋଜି ବିଶେଷଜ୍ଞମାନଙ୍କୁ ସେହି ଖାଲିଥୁବା 
ବିଶେଷଜ୍ଞ ପଦବୀରେ ମାସିକ ୨୫ ହଜାର ଟଙ୍କା ପାରିଶ୍ରମିକରେ ଠିକା ନିଯୁକ୍ତି ପ୍ରଦାନ କରାଯିବ । 


ଚୁକ୍ତିଭିଭିରେ ଠିକା ନିଯୁକ୍ତ ଏମ୍‌.ବି.ବି.ଏସ୍‌. ଡାକରମାନଙ୍କୁ କନ୍‌ସଲ୍‌ଟାଣ୍ଠ ପିଜିସିଆନ୍‌ ଏବଂ ବିଶେଷଜ୍ଞ ଡାକରଙ୍କୁ କନ୍‌ସଲ୍‌ଟାଣ୍ଠ ବିଶେଷଜ୍ଞ 
ବୋଲି କୁହାଯିବ । ସେମାନେ କାର୍ଯ୍ୟ କରୁଥୁବା ହସ୍‌ପିଟାଲର ରୋଗୀ କଲ୍ୟାଣ ସମିତି ସେମାନଙ୍କ ଉପସ୍ଥିତି ଓ କାର୍ଯ୍ୟ ମନିଟର କରିବେ । 


ଉତ୍କଳ ପ୍ରସଙ୍ଗ ଅଗଷ୍ଟ ୨୦୦୭ 


ସଂପୃକ୍ତ ହସ୍‌ପିଟାଲର ରୋଗୀ କଲ୍ୟାଣ ସମିତିର ସଦସ୍ୟ -ସଂପାଦକଙ୍କଠାରୁ ସେମାନଙ୍କ ଉପସିତି ଓ କାର୍ଯ୍ୟ ସଂପର୍କରେ ପ୍ରମାଣପତ୍ର 
ପାଇବା ପରେ ନିର୍ଦାରିତ ସରକାରୀ ପଦାଧୂକାରୀ ସେମାନଙ୍କ ପାରିଶ୍ରମିକ ପ୍ରଦାନ କରିବେ ବୋଲି ସରକାର ନିଷ୍ପତ୍ତି ନେଇଛନ୍ତି | ସଦସ୍ୟ - 
ସଂପାଦକ ପ୍ରଦାନ କରିଥୁବା ପ୍ରମାଣପତ୍ର ରୋଗୀ କଲ୍ୟାଣ ସମିତିର ପରିଚାଳନା କମିଟି ବୈଠକରେ ମଧ୍ଯ ଉପସ୍ଥାପିତ ହେବ । 


ଏହି ବ୍ଯବସ୍ଥା ଏ ସଂକ୍ରାନ୍ତୀୟ ସରକାରୀ ନିର୍ଦ୍ଦେଶନାମା ପ୍ରକାଶିତ ହେବା ଦିନଠାରୁ କାର୍ଯ୍ୟକାରୀ ହେବ ବୋଲି ସ୍ବାସ୍ଥ୍ୟ 
ଓ ପରିବାର କଲ୍ୟାଣ ବିଭାଗ ପକ୍ଷରୁ ପ୍ରକାଶିତ ସଂକଳ୍ପରେ କୁହାଯାଇଛି | 


ସେହିପରି କେ.ବି. କେ. ଜିଲ୍ଲାମାନଭ୍‌ରେ କାର୍ଯ୍ୟ କରୁଥିବା ବିଭିନ୍ନ ବର୍ଗର ଡାକ୍ତରମାନଙ୍କୁ ପ୍ରୋସାହିତ କରିବା ପାଇଁ ନୂତନ ପ୍ରୋତ୍ସାହନ 
ବ୍ୟବସ୍ଥା ସହିତ ବର୍ଭମାନ ପ୍ରଦାନ କରାଯାଉଥୁବା ଆ ର୍ଥୁକ ପ୍ରୋତ୍ସାହନକୁ ବୂଛି କରିବା ପାଇଁ ସରକାର ନିଷ୍ପତ୍ତି ନେଇଛନ୍ତି । ଗ୍ରହଣ କରାଯାଇଥ୍ବା 
ନିଷ୍ପତି ଅନୁଯାୟୀ କୋରାପୁଟ, ମାଲକାନଗିରି, ନବରଙ୍ଗପୁର, ରାୟଗଡ଼ା, ବଲାଙ୍ଗୀର, ସୋନପୁର, କଳାହାଣି, ନୁଆପଡ଼ା, ବୌଦ୍ଧ, କନ୍ଧମାଳ ଓ 
ଗଜପତି ଭଳି ୧୧ଟି ଜିଲ୍ଲାରେ ଜିଲ୍ଲା ଓ ଉପଖଣ୍ଡ ଚିକିତ୍ସାଳୟରେ କାର୍ଯ୍ୟରତ ସମସ୍ତ ବର୍ଗର ସହକାରୀ ସର୍ଜନ ଓ ବିଶେଷଜ୍ଞ ( ଦ୍ବିତୀୟ ଶ୍ରେଣୀ, କନିଷ୍ଠ 
ପ୍ରଥମ ଶ୍ରେଣୀ ଓ ବରିଷ୍ଠ ପ୍ରଥମ ଶ୍ରେଣୀ) ତଥା ପ୍ରଶାସନିକ ପଦବୀରେ ଥୁବା ଉଭୟ କନିଷ୍ଠ ଓ ବରିଷ୍ଠ ପ୍ରଥମ ଶ୍ରେଣୀ ପାହ୍ୟାର ମେଡ଼ିକାଲ 
ଅଫିସରମାନଙ୍କୁ ସେମାନଙ୍କ ଦରମା ସମେତ ମାସିକ ୪ ହଜାର ଟଙ୍କା ଓ ପେରିଫେରି ତଥା ଡିସ୍‌ପେନ୍‌ସରୀରେ କାର୍ଯ୍ୟ କରୁଥୁବା ଏହି ବର୍ଗର 
ଡାକ୍ତରମାନଙ୍କ ମାସିକ ୮ ହଜାର ଟଙ୍କା ଅତିରିକ୍ତ wide ପ୍ରୋତ୍ସାହନ ଚଳିତ ଅଗଷ୍ଟ ମାସ ୧ ତାରିଖରୁ ପ୍ରଦାନ କରାଯିବା ଲାଗି ବ୍ୟବସ୍ଥା 
ହୋଇଛି । ଏହି ଆର୍ଥ୍ରକ ପ୍ରୋତ୍ସାହନ ବ୍ୟବସ୍ଥା ଏକ ବର୍ଷ ପାଇଁ ପରୀକ୍ଷାମୂଳକ ଭାବେ ଲାଗୁ ରହିବ ଏବଂ ପରେ ସମୀକ୍ଷା କରାଯିବ | 


ପ୍ରଶାସନିକ କାର୍ଯ୍ୟ ତୁଲାଉଥ୍‌ବା କନିଷ୍ଠ ଓ ବରିଷ୍ଠ ପ୍ରଥମ ଶ୍ରେଣୀ ପଦବୀ ଡାକ୍ତରମାନେ ଏହି ଆର୍ଥକ ପ୍ରୋତ୍ସାହନ ପାଇବା ପାଇଁ ପ୍ରଶାସନିକ 
କାର୍ଯ୍ୟ ସହିତ ଅନ୍ୟ ଡାକ୍ତରମାନଙ୍କ ଭଳି ଚିକିତ୍ସା ଓ ରୋଗୀ ପରୀକ୍ଷା କାର୍ଯ୍ୟ ମଧ୍ଯ କରିବେ ବୋଲି ସର୍ତ ରଖାଯାଇଛି । ସେମାନେ ଏହି କାର୍ଯ୍ୟ 
କରିଥୁଲେ ସେମାନଙ୍କୁ wee ପ୍ରୋତ୍ସାହନ ମିଳିବ ଏବଂ ସମୟକୁ ସମୟ ଏ ସଂପର୍କରେ ସମୀକ୍ଷା କରାଯିବ । ଗୋଷ୍ଠୀ ସ୍ଵାସ୍ଥ୍ୟ କେନ୍ଦ୍ର ଉନ୍ନୀତ 
ପ୍ରାଥମିକ ସ୍ଵାସ୍ଥ୍ୟ କେନ୍ଦ୍ର, ପ୍ରାଥମିକ ସ୍ଵାସ୍ଥ୍ୟ କେନ୍ଦ୍ର ଓ ଏରିଆ ହସ୍‌ ପିଟାଲର ଦାୟିତ୍ଵରେ ଥୁବା ମେଡ଼ିକାଲ ଅଫିସର ସଂପୃକ୍ତ ଜିଲ୍ଲା ମୁଖ୍ୟ ଚିକିତ୍ସା 
ଅଧୁକାରୀଙ୍କୁ ପ୍ରତି ମାସରେ ତାଙ୍କ ପ୍ରଶାସନିକ ନିୟନ୍ତ୍ରଣରେ କାର୍ଯ୍ୟ କରୁଥୁବା ଡାକ୍ତରମାନେ ସେମାନଙ୍କର ନିଯୁକ୍ତି କ୍ଷେତ୍ରରେ ଉପସ୍ଥିତି ରହି କାର୍ଯ୍ୟ 
ସଂପାଦନ କରିଥୁବ ପ୍ରମାଣପତ୍ର ଦରମା ବିଲ୍‌ ଆହରଣ ପୂର୍ବରୁ ପ୍ରଦାନ କରିବେ । ସେହିପରି ଜିଲ୍ଲା ମୁଖ୍ୟ ଚିକିତ୍ସା ଅଧ୍କାରୀ ଓ ଉପଖଣ୍ଡ ଚିକିତ୍ସା 
ଅଧ୍କାରୀ ମଧ୍ଯ ତାଙ୍କ ପ୍ରଶାସନିକ ନିୟନ୍ତ୍ରଣରେ କାର୍ଯ୍ୟରତ ଡାକ୍ତରଙ୍କ ସଂପର୍କରେ ପ୍ରମାଣପତ୍ର ଦରମା ବିଲ୍‌ ଆହରଣ ପୂର୍ବରୁ ଦେବେ । ଯଦି ଏଭଳି 
ପ୍ରମାଣପତ୍ର ମିଥ୍ୟା ବୋଲି ଜଣାପଡ଼େ, ତାହା ହେହେଲ ଦରମା ବିଲ୍‌କୁ ପ୍ରମାଣପତ୍ର ପ୍ରଦାନ କରିଥୁବା ଅଧ୍‌କାରୀଙ୍କଠାରୁ ଉକ୍ତ ଅର୍ଥ ଆଦାୟ 
କରାଯିବ | ଡାକ୍ତରମାନେ ଜିଲ୍ଲାରେ ନିୟମିତ ପଦବୀରେ କାର୍ଯ୍ୟ କରୁଥୁଲେ ଏହି wide ପ୍ରୋତ୍ସାହନ ପାଇବେ | 


ଦରମା ଡ୍ର ଓ ପ୍ରଦାନ କରୁଥୁବା ଅଧୁକାରୀ ପ୍ରତିମାସ ଦରମା ବିଲ୍‌ ସହିତ ଏହି wide ପ୍ରୋତ୍ସାହନ ଡ୍ର କରି ପ୍ରଦାନ କରିବେ । କିନ୍ତୁ ଯଦି 
ସରକାରୀ ଛୁଟି ଦିନ ସମେତ ୪ ଦିନରୁ ଅଧୁକ ବେଶ ଭିତରେ ବା ବାହାରେ କୌଣସି ସେମିନାର, କର୍ମଶାଳା ବା ତାଲିମ ପାଇ କିମ୍ବା ବଦଳି 
ହୋଇଥୁଲେ ନୂତନ ସ୍ଥାନରେ ଯୋଗ ଦେବାପାଇଁ ସଦର ମହକୁମାରେ ଦୀର୍ଘ ଦିନ ଅନୁପସ୍ଥିତ କିମ୍ବା ସାମୟିକ ଛୁଟି ବ୍ୟତୀତ ଅନ୍ୟ କୌଣସି ପ୍ରକାର 
ଛୁଟିରେ ରୁହନ୍ତି, ସେହିପରି କ୍ଷେତ୍ରରେ ude ପ୍ରୋତ୍ସାହନ ମିଳିବ ନାହିଁ | 


ଡାକ୍ତରମାନଙ୍କ ନିୟମିତ ଉପସ୍ଥିତି ସଂପର୍କରେ ଜିଲ୍ଲାପାଳମାନେ ଯାଞ୍ଚ କରିପାରିବେ । ମୁଖ୍ୟ ଚିକିତ୍ସା ଅଧ୍କାରୀ ଜିଲ୍ଲାପାଳଙ୍କୁ ପ୍ରଦାନ 
କରୁଥୁବା ପାକ୍ଷିକ ଗୁପ୍ତ ରିପୋର୍ଟରେ ଡାକ୍ତରମାନଙ୍କ ଉପସ୍ଥିତି ଓ କାର୍ଯ୍ୟ ସଂପର୍କରେ ଉଲ୍ଲେଖ କରିବେ ଏବଂ ଜିଲ୍ଲାପାଳମାନେ ତାଙ୍କର ମାସିକ ଗୁପ୍ତ 
ରିପୋର୍ଟରେ ଏହା ଦର୍ଶାଇବେ ବୋଲି ସ୍ଵାସ୍ଥ୍ୟ ଓ ପରିବାର କଲ୍ୟାଣ ବିଭାଗ ପକ୍ଷରୁ ପ୍ରକାଶିତ ସଂକଳ୍ପରେ କୁହାଯାଇଛି । 


କଟକ ଓ ଭୁବନେଶ୍ଵର ସହରରେ ଭୂତଳ କେବୁଲ୍‌ ମାଧ୍ଯମରେ ବିଦ୍ୟୁତ ଯୋଗାଣ କରାଯିବ 


ଶକ୍ତି ମନ୍ତ୍ରୀ ଶ୍ରୀ ପାତ୍ର 


କଟକ ଓ ଭୁବନେଶ୍ବର ସହର ମଧ୍ଯରେ ଭୂତଳ କେଟବୁଲ୍‌ ମାଧ୍ଯମରେ ବିଦ୍ୟୁତ ଯୋଗାଣ କରାଯିବ ବୋଲି ସଚିବାଳୟଠାରେ ଅନୁଷ୍ଠିତ ଏକ 
ଉଚ୍ଚସ୍ତରୀୟ ବୈଠକରେ ଅଧ୍ୟକ୍ଷତା କରି ଶକ୍ତିମନ୍ତ୍ରୀ ଶ୍ରୀ ସୂର୍ଯ୍ୟନାରାୟଣ ପାତ୍ର ପ୍ରକାଶ କରିଛନ୍ତି । ସହରର ସୌନ୍ଦର୍ଯ୍ୟ ବୃଦ୍ଧି ସହ ବିଦ୍ୟୁତ ଚୋରୀ 


ଉତ୍କଳ ପ୍ରସଙ୍ଗ 


ରୋକାଯିବାରେ ଏହି ଭୂତଳ କେବ୍‌ଲିଂ ବ୍ଯବସ୍ଥା ଖୁବ୍‌ ଫଳପ୍ରଦ ହେବ ବୋଲି ମନ୍ତ୍ରୀ ଶ୍ରୀ ପାତ୍ର ପ୍ରକାଶ କରି ଏଥୁପାଇଁ ଆର୍‌.ଇ.ସି. ଏବଂ 
ଏ.ପି.ଡି.ଡି.ପି. ଭଳି ସଂସାମାନଙ୍କଠାରୁ ଆର୍ଥକ ସହାୟତା ମଗାଯିବ ବୋଲି କହିଥଲେ | JAAR ଆକଳନ ଅନୁସାରେ ଭୂତଳ କେବ୍‌ଲିଂ 
ବାବଦରେ କେବଳ ଭୁବନେଶ୍ବର ସହର ପାଇଁ ୩୦୦ କୋଟି ଟଙ୍କା ଖର୍ଚ୍ଚ ହେବାକୁ ଥୁବା ବେଳେ କଟକ ସହର ପାଇଁ ଆନୁମାନିକ ୧୦୦ କୋଟି 
ଟଙ୍କା ଖର୍ଚ୍ଚ ହେବ । ଭୂତଳ କେବ୍‌ଲିଂ ପରେ ବିଦ୍ୟୁତ ଚୋରୀକୁ ରୋକିବା ପାଇଁ ଖ୍ୟୁବିକାଲ ମିଟର ପ୍ରଚଳନ ବ୍ୟବସ୍ଥାକୁ ମଧ୍ଯ ସୁନିଶ୍ଚିତ କରାଯିବାକୁ 
ଯୋଜନା ରଖାଯାଇଛି । ଏଠାରେ ସୂଚନାଯୋଗ୍ୟ ଯେ, ୧୧ କେ.ଭି. ଲାଇନକୁ ଭୂତଳ କେବ୍‌ଲିଂ ପାଇଁ ଏକ କିଲୋମିଟର ପିଛା ଆନୁମାନିକ ୨୦ 
ଲକ୍ଷ ଟଙ୍କା ଖର୍ଚ୍ଚ ଅଟକଳ କରାଯାଇଥୁବା ବେଳେ ଏଲ୍୍‌.ଟି. ଲାଇନ୍‌ ପାଇଁ ୪ରୁ ୫ ଲକ୍ଷ ଟଙ୍କା ଖର୍ଚ୍ଚ ହେବ | ଏଥୁପାଇଁ ଏକ ସ୍ଵତନ୍ତ୍ର ମାଷ୍ଟର ପ୍ଲାନ 
ପ୍ରସ୍ତୁତ କରାଯିବା ଉପରେ ଗୁରୁତ୍ଵ ଦେଇ ଉଭୟ ସହରକୁ ପର୍ଯ୍ୟାୟକ୍ରମେ ଭୂତଳ କେବ୍‌ଲିଂ କାର୍ଯ୍ୟ କରାଯିବ ବୋଲି ମନ୍ତ୍ରୀ ଶ୍ରୀ ପାତ୍ର ପ୍ରକାଶ 
କରିଥୁଲେ | କଟକ ସହରର ଜନଗହଳି ତଥା ଅଣ- ଓସାରିଆ ରାସ୍ତାକୁ ଦୃଷ୍ଟିରେ ରଖ୍‌ ଏଥୁପାଇଁ ଭୂତଳ କେବ୍‌ଲିଂ ବ୍ୟବସ୍ଥାରେ ବିଦ୍ୟୁତ୍ଵ ଯୋଗାଣ 
ନିହାତି ଅପରିହାର୍ଯ୍ୟ ବୋଲି ଉଚ୍ଚଶିକ୍ଷା ମନ୍ତ୍ରୀ ଶ୍ରୀ ସମୀର୍‌ ଦେ ମତ ଦେଇଥୁଲେ । ପ୍ରାରମ୍ଭିକ ଭାବେ କଟକ ସହରର ୧୦ ଗୋଟି ମୁଖ୍ୟରାସ୍ତାରେ ଏହି 
ଭୂତଳ କେବ୍‌ଲିଂ କାର୍ଯ୍ୟ ପାଇଲଟ୍‌ ଭିଭିରେ କରାଯିବା ଉପରେ ଗୁରୁତ୍ଵ ଦେଇ ଅନ୍ୟ ଗଳିରାସ୍ତାକୁ ସମୟକ୍ରମେ କରିବାକୁ ସେ ପରାମର୍ଶ 
ଦେଇଥିଲେ । ଆଗାମୀ ୧୦୦ ବର୍ଷକୁ ଆଖରେ ରଖୁ ଉଭୟ ସହରରେ ଏହି ବ୍ୟବସ୍ଥା ଗ୍ରହଣ କରାଯିବ ଏବଂ ଏଥୁପାଇଁ ଆଉ ଏକ ବୈଠକ 
ଡକାଯାଇ ଚୂଡ଼ାନ୍ତ ରୂପରେଖ ଗ୍ରହଣ କରାଯିବ ବୋଲି ଜଣାପଡ଼ିଛି । ଏହି ବୈଠକରେ ଜନସ୍ବାସ୍ଥ୍ୟ ବିଭାଗ, ସ୍ଵେରେଜ୍‌ ବିଭାଗ, କଟକ ଓ 
ଭୁବନେଶ୍ବର ଉନ୍ନୟନ aa, Ree ଓ ଭୁବନେଶ୍ବର ମହାନଗର ନିଗମର ବୈଷୟିକ ଅଧୁକାରୀ ଓ ଯନ୍ତ୍ରୀମାନଙ୍କୁ ସାମିଲ କରାଯାଇ କାର୍ଯ୍ୟର 
ରୂପରେଖ ନିର୍ଦ୍ଧାରଣ କରାଯିବ । ସେହିପରି ସି.ଡି.ଏ. ଓ ବି.ଡି.ଏ. ଅଞ୍ଚଳରେ ଆରମ୍ଭ ହେବାକୁ ARI ନୂତନ ଘରୋଇ ବାସଗୃହ ପ୍ରକଳରେ ଭୂତଳ 
କେବ୍‌ଲିଂ ବ୍ୟବସ୍ଥାରେ ବିଦ୍ୟୁତ୍‌ ନେବା କାର୍ଯ୍ୟ ସୁନିଣ୍ଢିତ ନହେଲେ, ପ୍ରକଳ୍ପକୁ ଅନୁମୋଦନ ନକରିବାକୁ ଉଭୟ କର୍ତୂପକ୍ଷଙ୍କୁ ପରାମର୍ଶ ଦିଆଯାଇଛି । 
ଏହି ଭୂତଳ କେବ୍‌ଲିଂ ବ୍ୟବସ୍ଥା ଅନୁଧ୍ୟାନ କରିବାକୁ ସେସୁ, ସି.ଡି.ଏ. ଓ ବି.ଡି.ଏ.ର ଏକ ବୈଷୟିକ ଦଳ ନୋଇଡ଼ା, ହାଇଦ୍ରାବାଦ ଓ ଅହମ୍ମଦାବାଦ 
ସହରକୁ କ୍ଷେତ୍ର ପରିଦର୍ଶନରେ ଯାଇ ଜ୍ଞାନ ଅ।ହରଣ କରିବାକୁ କୁହାଯାଇଛି | 


ଏହି ବୈଠକରେ, ଭୁବନେଶ୍ବର ମହାନଗର ନିଗମର ମେୟର ଶ୍ରୀ ମିହିର କୁମାର ମହାନ୍ତି, ବି.ଡି.ଏ.ର ଉପାଧକ୍ଷ ଶ୍ରୀ ନିକୁଂଜ ବିହାରୀ 
ଧଳ, ସେସୁର ମୁଖ୍ୟ କାର୍ଯ୍ୟ ନିର୍ବାହୀ ଶ୍ରୀ ଦେବରାଜ ବିଶ୍ଵାଳ, ଶକ୍ତି ବିଭାଗର ଅତିରିକ୍ତ ସଚିବ ଶ୍ରୀ ଶ୍ରୀକାନ୍ତ ପାଇକରାୟଙ୍କ ସମେତ ସି.ଡି.ଏ. ଓ 
ବି.ଡି.ଏ.ର ଉଚ୍ଚ ଅଧୂକାରୀମାନେ ଅଂଶ ଚାହଣ କରିଥିଲେ | 


୧୮୫୭ ସିପାହୀ ବିଦ୍ରୋହର ଚିତ୍ର 


